


نظر ثانی شد و یاری داشت

# رہنمائی خطابات


[www.KitaboSunnat.com](http://www.KitaboSunnat.com)



تألیف

مفتي ابوالسبار به شاه منصور

السجدة  
0313-9264214





بِسْمِ اللّٰهِ الرَّحْمٰنِ الرَّحِيْمِ

قُلْ أَطِيعُو اَللّٰهَ  
وَأَطِيعُو اَرْسَوْلَ

جَمِيعُ الْعِبَادَاتِ اِلَلّٰهِنِيْ رَاهِمَهُ

# مُدْتَ الْأَبْرِيْرِي

کتاب و متنی دینی پاپے والی، اسلامی اسپہ لائپ سے ۱۲ جنوری ۲۰۲۳ء

## معزز قارئین توجہ فرمائیں

- کتاب و متن ڈاٹ کام پر مستیاب تمام الیکٹرانک کتب... عام قاری کے مطالعے کیلئے ہیں۔
- مجلسِ حقیقۃ النشانِ اللہی کے علماء کرام کی باقاعدہ تصدیق و اجازت کے بعد (Upload) کی جاتی ہیں۔
- دعویٰ مقاصد کیلئے ان کتب کو ڈاؤن لوڈ (Download) کرنے کی اجازت ہے۔

### تنبیہ


ان کتب کو تجارتی یا دیگر مادی مقاصد کیلئے استعمال کرنے کی ممانعت ہے  
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرہن سے خرید کر تبلیغ دین کی  
کاؤشوں میں بھر پور شرکت اختیار کریں

PDF کتب کی ڈاؤن لوڈ نگ، آن لائن مطالعہ اور دیگر شکایات کے لیے  
درج ذیل ای میل ایڈریس پر رابطہ فرمائیں۔

- ✉ KitaboSunnat@gmail.com
- 🌐 www.KitaboSunnat.com

27166



خطابت کے اصول و آداب، خطابت سیکھنے کے طریقے

الصحیح و اضافہ شدہ ایڈیشن

# رسماں خطابت

درس قرآن، درس حدیث اور لیکچر کی تیاری، منتخب تقریریں

مفتی ابوالبابہ شاہ منصور



0321-2050003, 0313-9266138

# جملہ حقوق طباعت بحق مصنف محفوظ ہیں

کتاب	رہنمائے خطاب
مصنف	مشتی ابولبابہ شاہ منصور
طبع اول	محرم 1428ھ - 2007ء
طبع دوم	ربيع الثانی 1429ھ - 2008ء
طبع سوم	شوال 1430ھ - ستمبر 2009ء
باہتمام	سید محمد انظر شاہ
ناشر	السعید

ملنے کے پتے  
پاکستان کے تمام مشہور کتب خانوں سے دستیاب ہے  
رالبط: 0313-9264214



0321-2050003, 0313-9266138



## فهرست

عنوان

• تیسری طباعت کا مقدمہ: آرزو کا اظہار.....	۱۶.....
• پہلی اشاعت کا مقدمہ: اضطرار کی تالیف کی وجوبات ..... خطابت کیا ہے؟	۲۳.....
• تعریف.....	۲۴.....
• مقصود.....	۲۵.....
• عربوں کی خطابت.....	۲۶.....
• خطابت کی ضرورت و اہمیت.....	۲۷.....
• تحریر کے مقابلے میں تقریز یادہ ضروری ہے.....	۲۸.....
• وعظ و تقریر کے متعلق اہل سم کی کوتاہی.....	۲۹.....
• علماء کو وعظ و تبلیغ کی ترغیب.....	۳۰.....
• وعظ و تقریر علماء کا منصی فریضہ ہے.....	۳۱.....
• ہر مدرسہ میں ایک واعظ ہونے کی ضرورت اور اس کا فائدہ.....	۳۲.....
• دینی مدارس میں تحریر و تقریر سکھانے کا انتظام ضروری ہے.....	۳۳.....
• طلبہ کو تقریر کی مشق کرانے کی ضرورت.....	۳۴.....
• طلبہ کو تقریر سکھانے کا ایک طریقہ.....	۳۵.....
• علماء کے لیے تقریر سکھنے کی آسان مدیر.....	۳۶.....
• کتاب دیکھ کر وعظ کہنا.....	۳۷.....

## صغریٰ

## عنوان

۳۲.....	بے عمل عالم کو بھی وعظ کہنا چاہیے	✿
۳۲.....	ایک غلط فہمی کا ازالہ	✿

## خطابت کی اقسام

۳۵.....	پہلی تقسیم	✿
۳۵.....	خطابت مکتوی	
۳۵.....	خطابت حفظی	
۳۵.....	خطابت اعدادی	
۳۶.....	خطابت ارجحی	
۳۶.....	دوسری تقسیم	✿

## تقریری کی تیاری کے پانچ مرحلے

۳۸.....	۱۔ مواد کی فراہمی	✿
۴.....	۲۔ خاکہ سازی	✿
۴.....	۳۔ قلم بندی	✿
۴۱.....	۴۔ ذہن نشینی	✿
۴۱.....	۵۔ مشق! مشق! مشق!	✿
۴۳.....	اٹھیج کا خوف	
۴۵.....	اس خوف کا علاج کیسے؟	
۴۵.....	۱۔ مقصد کا استحضار	
۴۶.....	۲۔ اعتماد ذات	

## خطیب کے لیے چند نکریوں کی چیزیں

۴۷.....	۱- مطالعہ
۴۷.....	مطالعہ خطیب کی نظر ہے۔
۴۸.....	خطیب کو کیا پڑھنا چاہیے؟
۴۹.....	۲- نامور خطبا کا مشاہدہ
۵۰.....	۳- الفاظ کا ذخیرہ
۵۱.....	ذخیرہ الفاظ میں اضافہ کیسے؟
۵۲.....	۴- خطیب کی سیرت

## تقریر کے لوازم

۵۵.....	۱- زبان و بیان
۵۶.....	۲- صحت تلفظ
۵۷.....	۳- آواز کا اتار چڑھاؤ
۵۸.....	اپنا لہجہ بھی درست کیجیے
۵۹.....	اتار چڑھاؤ کا تجربہ کیسے؟
۶۰.....	۴- سلاست
۶۱.....	سلاست کی تکمیر پیدا ہو؟

## تقریر کی خوبیاں

۶۱.....	۱- فصاحت و بلاغت
۶۲.....	۲- اسلوب بیان
۶۵.....	۳- شعری چاشنی

عنوان	
صفحہ	
۶۶	۴- لجھ کی مخہاس
۶۷	۵- بشاشت طبع
۶۸	۶- خیالات کی سچائی
۶۹	۷- نکتہ آفرینی
۷۰	۸- اقتصاد و ترادف
۷۱	۹- فطری انداز
۷۲	۱۰- سادگی و رنگینی
۷۳	۱۱- جدت ادا
۷۴	۱۲- جذبات میں اعتدال
تقریری کی خامیاں	
۷۵	۱- حروف ربط کا غلط استعمال
۷۶	۲- بے معنی تکرار
۷۷	۳- مشکل پسندی
۷۸	۴- خود پسندی
۷۹	۵- احساس برتری یا مکتری
۸۰	۶- بے جا اکساری
۸۱	۷- غیر ضروری متنانت
۸۲	۸- نفیاں ناشناسی
۸۳	۹- غیر معتدل جذباتیت
۸۴	۱۰- ناقص پیغام

## کامیاب تقریر کی چار صفات

۱۔ صحیت تلفظ و ادا.....	82	✿
۲۔ صوتی تاثرات.....	82	✿
۳۔ چہرے کے احساسات.....	83	✿
۴۔ جسم کی حرکات و ملنات.....	84	✿

## تقریر کے اصول

۱۔ بھرپور تیاری.....	86	✿
۲۔ اندازِ خطاب.....	87	✿
۳۔ معنوی صفات.....	87	✿
☆ تقریر کی صحیح تیاری کا طریقہ.....	89	
☆ اندازِ خطاب کی خوبیاں.....	89	

## تقریر کو موثر کیسے بنایا جاتا ہے؟

غور و فکر.....	90	✿
جذبات کی تاثیر.....	90	✿
موضوں کے بارے میں کامل معلومات.....	92	✿
اسنج کے آداب.....	92	✿
چند کار آمدگر.....	93	✿

## تقریر سکھنے والے کے لیے گیارہ نصیحتیں

۱۔ وضع قطع.....	95	✿
۲۔ مکر رباتیں.....	95	✿

عنوان	صفحہ
۳۔ ایک خاص گر	۹۵
۴۔ حاضر دماغی	۹۶
۵۔ نفیات شناسی	۹۷
۶۔ معلومات عامہ	۹۸
۷۔ عادتیں اور روئیے	۹۹
۸۔ کردار کی پاکیزگی	۱۰۰
۹۔ تجربہ اور مشق	۱۰۳
۱۰۔ ابتداء، وسط اور اختتام	۱۰۴
۱۱۔ آخری بات	۱۰۷
تقریر سکھنے والے کے لیے چالیس ہدایات	۱۰۹
تقریر سکھنے والے کے لیے سو مشورے	۱۱۸
تقریر سکھنے اور سکھانے کے طریقے	۱۲۵
تقریری انجمنوں کو موثر بنانے کا طریقہ	۱۲۶
تقریر کے جائزہ اور نتیجہ کے لیے دو چارٹ	۱۲۶
چارٹوں کے دو مقاصد	۱۲۷
۱۔ گرانی میں سہولت	۱۲۷
۲۔ احتساب و تربیت	۱۲۷
درس قرآن کی تیاری	
۱۴۱۔ اہمیت و ضرورت	۱۴۱
درس قرآن کے بنیادی اصول	۱۴۴

عنوان	صفحہ
* ۱- درس قرآن کے مقصد کا تعین کر لیجئے.....	۱۴۴
* ۲- اپنی صحیح حیثیت کا تعین کر لیجئے.....	۱۴۵
* ۳- تیاری کے بغیر درس بھی نہ دیجئے.....	۱۴۵
* ۴- "جملہ مفترضہ" طویل نہ ہونے پائے.....	۱۴۵
* ۵- مستند واقعات بیان کیجئے.....	۱۴۵
* ۶- لفاظی سے اجتناب کیجئے.....	۱۴۶
* ۷- گفتگو کو زنکات میں تقسیم کر لیجئے.....	۱۴۶
* ۸- تکلف سے بچئے.....	۱۴۶
* ۹- اپنی ذات کے لیے کچھ نہ مانگی.....	۱۴۷
* ۱۰- اہم بات کو تین مرتبہ دہرائے.....	۱۴۸
* ۱۱- ہر رفتہ ایک نیا موضوع منتخب کیجئے.....	۱۴۸
* ۱۲- اپنے ظاہر کو شاشتہ بنائیے!.....	۱۴۹
* ۱۲- اپنے باطن کو ظاہر سے بہتر کیجئے.....	۱۴۹
* ۱۴- مقصدیت کو ہمیشہ پیش نظر رکھیے.....	۱۵۰
* ۱۵- حالات حاضرہ پر تبصرہ کیجئے.....	۱۵۱
* ۱۶- اکتاہٹ نہ ہونے دیجئے.....	۱۵۱
* ۱۷- حاضرین سوالات کا موقع دیجئے.....	۱۵۲
* مدرس قرآن کے لیے پانچ اہم ہدایات.....	۱۵۲
* ۱- تظمیم کلام کو ملحوظ رکھیے اور مرکزی مضمون تلاش کیجئے.....	۱۵۳
* ۲- سورت کے ہر لفظ کی الگی پکڑ کر چلیے.....	۱۵۳

## صفحہ

## عنوان

..... ۱۵۴	۳۔ صفاتِ الہی پر غور کیجیے
..... ۱۰۰	۴۔ قرآن کے "انذار و تبیہ" پر ہمیشہ نظر رکھیے
..... ۱۰۰	۵۔ مقصد پر زنگاہ رکھیے، غیر ضروری تفصیلات سے بچیے
..... ۱۵۶	۶۔ قرآن کے دلائل سے حاضرین کو قائل کیجیے
..... ۱۵۷	سائنسی دلائل
..... ۱۵۷	حلقی دلائل
..... ۱۵۹	درس قرآن کے لیے وقت کی تقسیم
..... ۱۶۰	درس قرآن کی دو قسمیں اور ان کا طریقہ
..... ۱۶۰	مخصوص سورت کے درس کی تیاری
..... ۱۶۰	کسی مخصوص سورت کا درس کس طرح دیا جائے؟
..... ۱۶۰	تلاوت
..... ۱۶۰	ترجمہ
..... ۱۶۲	پس منظر
..... ۱۶۲	مرکزی مضمون (عمود)
..... ۱۶۲	مشکل الفاظ کی تشریع
..... ۱۶۳	آیات کی تفسیر
..... ۱۶۴	وقت کی پابندی
..... ۱۶۴	موضوع سے وابستگی
..... ۱۶۴	خلاصہ کلام
..... ۱۶۵	ہمارے لیے پیغام

۱۶۵.....	• انتظامی کلمات.....
	<b>موضوعاتی درس قرآن کی تیاری</b>
	پہلا مرحلہ
۱۶۶.....	• موضوع کا انتخاب.....
۱۶۶.....	• موضوع زندہ ہو، مردہ نہ ہو.....
۱۶۶.....	• موضوع عملی ہو، صرف نظری نہ ہو.....
۱۶۷.....	• موضوع تعمیری اور اصلاحی ہو، تخریبی نہ ہو.....
۱۶۷.....	• موضوع پرانا بھی ہو سکتا ہے اور نیا بھی.....
۱۶۷.....	• مُتشابهات کو موضوع نہ بنانے.....
	دوسرा مرحلہ
۱۶۸.....	• منتخب موضوع کے لیے مناسب آیات کی تلاش.....
۱۶۸.....	• موضوع درس قرآن "اطاعت"
	تیسرا مرحلہ
۱۶۹.....	• ہر لکٹنے اور ہر مضمون کو عنوان دیجئے.....
	چوتھا مرحلہ
۱۷۰.....	• مختلف تقاضی سے مراجعت.....
	پانچواں مرحلہ
۱۷۰.....	• ترتیب (Proper Sequencing)
	چھٹا مرحلہ
۱۷۱.....	• ابتدائی خاکے کی تیاری.....

## ساتواں مرحلہ

۱۷۲ ..... اہل علم سے مراجعت

## آٹھواں مرحلہ

۱۷۳ ..... ایڈینگ (Editing)

## آخری مرحلہ

۱۷۴ ..... موضوع عالی درس کا حتمی خاکہ

۱۷۵ ..... تلاوت

۱۷۶ ..... ترجمہ

۱۷۷ ..... خلاصہ موضوع

۱۷۸ ..... اصل موضوع پر گفتگو مع تفصیل و تشریع

۱۷۹ ..... عدم اطاعت کی سزا میں

۱۸۰ ..... کس کی اطاعت کی جائے؟

۱۸۱ ..... کس کی اطاعت نہ کی جائے؟

## اطاعت کے موضوع پر درس کا نمونہ

۱۸۲ ..... دونیادی اصول

۱۸۳ ..... اولو الامر کی اطاعت

۱۸۴ ..... امیر کے اوصاف

۱۸۵ ..... خلاصہ کلام

۱۸۶ ..... ہمارے لیے پیغام

۱۸۷ ..... دعائیں کلمات

محکم دلائل سے مزین متعدد و منفرد موضوعات پر مشتمل مفت آن لائن مکتبہ

## صفحہ

## عنوان

- ..... درس کی مقبولیت کیے؟ ..... ۱۸۳
- ..... درس قرآن کے لیے چند مجوہ موضوعات ..... ۱۸۵
- ..... مختلف موضوعات پر درس قرآن کی تیاری کے لیے آیات کے حوالہ جات ..... ۱۸۷

## درسِ حدیث

- ..... درسِ حدیث کے اصول ..... ۱۹۶
- ..... درسِ حدیث کے لیے وقت کی تقسیم ..... ۲۰۰
- ..... درسِ حدیث کی دو تسمیں اور ان کا طریقہ ..... ۲۰۱
- ..... موضوعاتی درس کی تیاری ..... ۲۰۶
- ..... آخری گزارش ..... ۲۱۱

## لیکچر کی تیاری

- ..... آخری سوال ..... ۲۱۵
- ..... آخری بات (فتن تقریر میں کامیابی کا راز) ..... ۲۱۷

## چند نمونے

- ..... تعلیم علم اور تکمیل اخلاق (حضرت قاری محمد طیب صاحب) ..... ۲۱۹
- ..... نزول قرآن کا مقصد اور حاملین قرآن کی ذمہ داریاں (مولانا ابو الحسن علی ندوی) ..... ۲۳۴
- ..... ایک اہم خطاب (مولانا ابوالکلام آزاد) ..... ۲۵۱
- ..... ضرورت و اہمیت علم (مولانا ناطر ق جیل صاحب) ..... ۲۵۸
- ..... مدارس کے خلاف یلغار اور ہماری ذمہ داریاں (مشتی ابوالباب شاہ منصور) ..... ۲۸۰

## تیسرا طباعت کا مقدمہ

# آرزو کا اظہار

تحریر و تقریر دعوت کے دو ذرائع ہیں۔ علمائے کرام کو اللہ تعالیٰ نے چونکہ داعی بنا کر داعیوں کا وارث بنانا کر مبعوث کیا ہے، اس لیے ان دونوں فطری ذرائع اظہار میں مہارت کا حصول ان کے فرض منصبی کی ادائیگی کا لازمی تقاضا ہے۔ ویسے بھی مشاہدہ ہے کہ طالب جان فطری طور پر ادیب اور خطیب ہوتے ہیں۔ ان کی فطری اور وہی صلاحیتوں کو جلا دینے کے لیے اگر انہیں تربیتی عمل سے گزار دیا جائے تو یہ دعوت دین کے مختلف میدانوں میں اپنے کاربائے منصبی بطریق احسن انجام دے سکتے ہیں۔ ان مہارتوں کی تربیت کی ابتدا طالب علمی کے آغاز سے ہو جاتی چاہیے اور ایک پختہ کار داعی اور لکھاری بننے تک اسے جری رہنا چاہیے تاکہ مدارس کی فضای میں یہ دو چیزیں اور ان کے اصول و آداب اتنی اچھی طرح رچ بس جائیں کہ جو بھی طالب علم دینی مدارس کے گھوارے میں وقت گزارے وہ دعوت کے ان دونیادی اور لازمی روئیوں سے بھر پور طور پر منوس اور واقف ہو۔

”تحریر کیسے سیکھیں؟“ اور ”رہنمائے خطابت“ نامی دو کتابیں اسی آرزو کا اظہار ہیں۔ ان کی مزید بہتری کے لیے ان پر نظر ثانی اور صحیح و اضافات کا کام جاری رہتا ہے۔ ”رہنمائے خطابت“ کے جس ایڈیشن کا لمس آپ اپنے ہاتھوں سے محسوس کر رہے ہیں یہ عرق ریزی کے ساتھ نظر ثانی اور صحیح و اضافات سے گذر رہے ہیں۔ اس میں اصل توہماری مشرقی میراث (الترااث الاسلامی) ہے لیکن اس کے ساتھ مغرب کے اہل فن کے تجربات سے

بھی "الحکمة ضالة المؤمن" کے تحت استفادہ سے عارم حسوس نہیں کیا گیا۔ کتاب کی ترتیب نو پر اچھا خاصاً کام ہوا ہے جس سے اس کا حلیہ آپ بدلا ہوا اور ان شاء اللہ نکھرا بوا محسوس کریں گے۔

اللہ تعالیٰ سے دعا ہے کہ طلبہ کو خطابت کے اصول و آداب سے روشناس کروانے اور انہیں اس میدان کا پختہ کار شہسوار بنانے میں یہ حقیر کاوش کام آجائے اور ہمارے طلبہ جب عملی زندگی کا آغاز کریں تو انہیں اپنا فرض پورا کرنے میں کسی قسم کی جھگٹک ہو، نہ وہ عدم تربیت سے پیدا ہونے والے بناؤں خوف کا شکار ہوں، بلکہ اللہ پر کامل یقین اور پوری خود اعتمادی کے ساتھ وہ ان در پیش چیزیں جیسے کہ سامنا کر سکیں جن سے بہر حال ہماری طالب برادری کے کسی فرد کو فرار کی گنجائش نہیں ہے۔

شاہ منصور

عشرہ اولیٰ رمضان: ۲۰۱۵

## پہلی طباعت کا مقدمہ

# اضطراری تالیف کی وجوہات

خطابات سے اس عاجز کا تعلق بس اتنا ہی ہے جتنا صحراء کا پانی سے۔ لیکن اس طرف کیسے آنکھا؟ اور یہ کتاب کیسے وجود میں آگئی؟ یہ داستان کسی قدر لچکپ ہے۔ پہلی وجہ تو اس کی یہ ہوئی کہ ماضی قریب میں آپ نے دیکھا ہوگا کہ بہت سے نام نہاد مقرر، مدرس، محققین اور محققفات کی کھیپ خود روپوں کی طرح جا بجا اُگ کر ماڈرن اسلام کی تبلیغ زورو شور سے کر رہی ہے۔ اس نسل کا نہ کوئی نام ہے نہ نسب، علمیت نہ روحا نیت، درود دل نہ فکر امت بس نیم خواتمہ جالمیت ہے اور مذموم خفیہ مقاصد کے حصول کے لیے مسابقت۔ کوئی مین بٹن سے آیا ہے اور کوئی گلاسکو سے، لیکن یہ اچاک ہی بہت زیادہ مقبول ہو گئے ہیں اور آپ دیکھ رہے ہیں کہ کون ساجدید ذریعہ ابلاغ نہیں جہاں ان کا غاغلنہ نہیں۔ اور صورتحال یہاں تک پہنچ چکی ہے کہ اگر ان موکی بیٹروں اور ایمان خورستہ یوں کا سد باب نہ کیا گیا تو مستقبل قریب میں نئی نسل کے دین واہیان کے محفوظ رہنے کی ضمانت نہیں دی جاسکتی۔ ان میں سے کچھ لوگ اپنی موت آپ مر گئے ہیں کہ جو لوگ ان کے چلیوں کا دھاگا ہلاتے تھے انہیں اب ان کی ضرورت نہیں رہی البتہ کچھ باقی ہیں اور بڑے زورو شور سے بقیٰ یا باقیات ہیں۔

بندہ نے جب ان کی دن گئی رات چوگئی ترقی دیکھی تو یہ سوچ کر دل کو تسلی دینے پر اتفاق دیانت کے خلاف سمجھا کہ یہ محض مادی وسائل کی بنابر طبقہ اشرافیہ میں دین کے نام پر ہے

دینی یا بد دینی سکھا رہے ہیں..... نہیں بندہ نے صرف یہ سوچنے پر اکتفا نہیں کیا..... اور ان کی کامیابی میں مؤثر مادی و سائل کے علاوہ دیگر اسباب کا کھوج لگانے کی کوشش شروع کی۔ گھنٹوں گھنٹوں ان کی کیمیئیں نہیں۔ دروس میں ساعت کی نیت سے شرکت کی۔ اور اپنی محدود فہم کے مطابق عصر حاضر میں ان کی دعوت کی مقبولیت کے کچھ اسباب تلاش کیے۔ یہ کتاب انہی اسباب کی تلاش کے دوران لکھی گئی اور ان اسباب کی نشاندہی کی خاطر وجود میں آئی۔ خلاصہ یہاں عرض کیے دیتا ہوں اور تفصیل کے لیے آپ کو کتاب کے مطالعے کی زحمت اٹھانی پڑے گی۔

ان حضرات کی نیم مذہبی نیم لا مذہبی گفتگو اس لیے غور سے سنی جاتی ہے کہ:

۱۔ ان کی زبان معیاری، شاستری، عام فہم اور راجح وقت ایگلو اردو اسلوب کے مطابق ہوتی ہے جبکہ میری اور میری برادری کے فضلانے کرام اور طلبہ کی اردو ثقیل، نامانوس الفاظ، چیخیدہ عربی و فارسی تراکیب سے مرصح اور عربک یا پرشیں اردو ہوتی ہے۔ جس سے عوام مانوس نہیں ہوتے۔ مثلاً دیکھیں ہمارے ہاں بے تکلف کہا جاتا ہے:

”یہ طلبہ ہیں جن کی سارے سال تکمیر اولیٰ کے ساتھ جماعت کی نمازوں کی فوت نہیں ہوئی۔“

اب عام آدمی یہ رہا ہے کہ کیا نمازوں کی فوت ہوتی ہے؟ اسی طرح ہم بلا تکلف

کہتے ہیں:

”اس سے کوئی معتقد بہ فائدہ نہیں ہوتا۔“

جبکہ پاکستان میں ایم اے اسلامیات یا عربی کیے ہونے ماضی زیبھی لفظ ”معتقد بہ“ کا معنی تو کیا جانیں شاید اس کا صحیح تلفظ بھی نہ کر سکیں۔ حضور علیہ الصلوٰۃ والسلام فصح العرب تھے لیکن پاک پیغمبر صلی اللہ علیہ وسلم کے حقیقی جانشینوں کا اپنے معاشرے کی زبان اور محاورے سے اس قدر ناقصیت کی سمجھنیں آتا کیا تاویل کی جائے؟

۲- زبان و اسلوب کے بعد ان حضرات کو ان تین چیزوں پر عبور حاصل ہوتا ہے:

(۱) چہرے کے تاثرات

(۲) آواز کا انتار چڑھاؤ

(۳) جسم کی حرکات و سکنات

لہذا وہ جو کچھ بول رہے ہوتے ہیں، ان کا چہرہ، ہاتھ اور آواز تینوں میں کراسی میں تاثیر

اور تفہیم ساتھ ساتھ پیدا کر رہے ہوتے ہیں۔

ن تو چہرہ بے جان اور تاثر سے عاری ہوتا ہے نہ زائد ضرورت جذب اتیت کا استغفارہ۔

ن اعضا کی زبان کسی وقت ان کا ساتھ چھوڑتی ہے نہ بے بنگم حرکات سر زد ہوتی ہیں۔

ن وہ منمار ہے ہوتے ہیں نہ چیخ دھاڑ کرتے ہیں۔ صوتی تاثرات کا بھرپور استعمال

کرتے ہیں۔

یہ تینوں چیزوں حدیث شریف سے ثابت ہیں لیکن ہمارے ہاں ان کی باقاعدہ ترتیب  
کا نظم نہیں۔ مثلاً صحیح مسلم میں حضرت جابر بن عبد اللہ رضی اللہ عنہ کی روایت ہے کہ حضور صلی  
الله علیہ وسلم جب خطبہ دیتے تھے تو آپ کی آنکھیں سرخ ہو جایا کرتی تھیں۔ آواز بلند  
ہو جاتی تھی۔ جوش سے ایسا معلوم ہوتا تھا آپ سخت غصے میں ہیں گویا کہ کسی اشکر کے جملے  
سے ڈرار ہے ہیں اور فرمائے ہیں کہ وہ تم پر صحیح کو حملہ آور ہو گا یا شام کو اور آپ صلی اللہ علیہ  
وسلم شہادت کی انگلی اور درمیانی انگلی کو ملا کر فرماتے تھے: میں اور قیامت اس طرح (قریب  
قریب) بجوت کیے گئے ہیں۔ (۲۸۴/۲۸۵)

آپ اس حدیث کو خور سے سے پڑھیے اور دیکھیے کہ یہ درج بالا تینوں چیزوں حدیث  
شریف میں کتنی وضاحت سے مذکور ہیں۔

اسی طرح حضور صلی اللہ علیہ وسلم کبھی ایک انگلی سے اشارہ کرتے اور فرماتے: "اللهم

انشہد۔ ”کبھی دو انگلیوں کو ملا کر فرماتے: ”أَنَا وَ كَافِلُ الْيَتِيمِ فِي الْجَنَّةِ هكذا۔“ کبھی دونوں ہاتھ کی انگلیاں ایک دوسرے میں ڈال کر مومن کی مومن سے نصرت و حمایت کو ”تشیک“ کے ذریعے سمجھاتے۔ غرض کہ احادیث میں غور کیا جائے تو خطابت کے لوازمات آپ صلی اللہ علیہ وسلم کی گفتگو اور بیانات میں فطری انداز میں خوبصورتی سے سوئے ہوئے ملتے ہیں۔ افسوس کہ اہل مغرب اور ان کے پرواروں گانے ان پر جدید ساختی انداز میں تحقیق کر کے انہیں نکتہ عروج تک پہنچادیا ہے مگر ہمارے ہاں گودڑی کے چند عمل تو اپنی فطری صلاحیتوں کی بنا پر آسمان خطابت پر چمکتے اور دعوت دین کا پرچم لہراتے دکھائی دیتے ہیں لیکن عام طلبہ کے لیے ان چیزوں کی تربیت کا فقدان ہے۔ فطری صلاحیتوں کے بل بوتے پر، سو میں سے ایک تیار ہوتا ہے جبکہ تربیت کا اہتمام کیا جائے تو سو میں چالیس تک تو ممتاز کارکردگی کے حامل نکل ہی آتے ہیں۔ یہ کتاب انہی چالیس فیصد کی نذر ہے۔

۳۔ آخری اور اہم ترین بات جو ہم میں اور ان نیم خواندہ جاہلوں میں بنیادی فرق ہے یہ کہ ان کے پاس قرآن و حدیث کا صحیح علم نہیں ہوتا لیکن وہ قرآن و حدیث کو حالات حاضرہ پر منطبق کر کے زندہ جاوید شکل میں پیش کرتے ہیں۔ سنن والوں کو محسوس ہوتا ہے قرآن کریم ان سے باقی میں کرتا ہے اور ان کے گرد پیش پر تبصرہ کرتا ہے۔ اس سے اوگوں کی دلچسپی غیر معمولی طور پر بڑھتی ہے اور رجوع الی القرآن میں بے تحاشا اضافہ ہوتا ہے۔ ہمارے ہاں شانِ نزول اور ربط پر زور دیا جاتا ہے۔ جبکہ شانِ نزول صرف ان آیات میں بیان کرنا چاہیے جہاں آیت کو سمجھنا اس کے پس مظاہر کو سمجھنے پر موقوف ہو۔ اس کے علاوہ تو جس طرح صحابہ کرام اور تابعین رضی اللہ عنہم اجمعین ”نزلت فی کذا“ کہہ کر آیت کا جدید ترین مصدق سماعین کو بتاتے تھے اسی طرح ہمیں آج کی دنیا میں قرآن کی ہدایت و حکمت اور عبرت و موعظت کو اس طرح پیش کرنا چاہیے کہ سماعین محسوس کریں یہ آیت ہمارے لیے آج ہی نازل ہوئی ہے۔ شانِ نزول

سے درس کی ابتداء ہوتے ہی سامعین غیر شعوری طور پر سمجھنے لگتے ہیں کہ یہ ایک تاریخی کتاب ہے جو اپنی میں کسی وقت پیش آئے ہوئے کسی واقعہ کے متعلق لگتگو کر رہی ہے۔ آج کے دور میں جبکہ ہمیں پوری دنیا کی طرف سے بے شمار چیلنجوں کا سامنا ہے، قرآن کو عالمگیر اور زندہ جاوید شکل میں پیش کیے بغیر چارہ نہیں اور ایسا اسی وقت ممکن ہے جب ہم اپنے خارجی مطالعہ و مشاہدہ کو محنت کر کے بڑھائیں۔ نئی کتابوں سے باخبر ہوں۔ گرد و پیش کو سمجھیں اور جہاں تک تاویل سمجھائش دیتی ہے قرآن کریم کو معاشرے کے رحمات اور معاصر حالات پر منطبق کر کے دعوت و نصیحت اور عبرت و موعظت کا سامان کریں۔

۴۔ آخری بات یہ ہے کہ ہمیں فقہی مسائل اور شریعت کی روشنی میں لوگوں کے دینی سوالات کے جوابات کا بخوبی علم ہوتا ہے لیکن ہم درس یا وعظ کے بعد سوال جواب کی محفوظ منعقد نہیں کرتے جبکہ ان حضرات کے پاس محض سطحی مطالعہ ہوتا ہے، فقہ کی ان کو ہوا بھی نہیں گلی ہوتی لیکن وہ مطالعہ اور طلاقت سانی کے بل بوتے پر سوالات کا سامنا کرتے اور سامعین کو قابل کر لیتے ہیں۔ ظاہر ہے کہ تقدیدی نظر سے سنا جائے تو ان کے جوابات میں فقہی اعتبار سے غلطی کا تاب بہت زیادہ ہوتا ہے لیکن بہر حال سامعین کو اپنا ایسا گروہ بناتے ہیں کہ لوگ دور دور سے ان کا درس سننے جاتے ہیں اور سر دھنٹے واپس آتے ہیں۔ ہمارے علمائے کرام کو دینی مطالعہ کے ساتھ ساتھ خارجی حالات سے تازہ ترین واقفیت ہونی چاہیے تاکہ اعتماد کے ساتھ سوالات کا سامنا کریں اور دینی کے ساتھ جدید تعلیم یافتہ طبقہ کی تسلی و تشفی کر سکیں۔ درس کی مقبولیت کا اہم سبب ہونے کے علاوہ یہ علمائے کرام کی ذمہ داری ہے کہ وہ عمومۃ اُسْلَمِیین کے شکوہ و شہادت دوسرے کریں اور مسائل و اشکالات کے حل کا فرض نہ جائیں۔ اگر وہ یہ ذمہ داری پوری نہ کریں گے تو عمومۃ الناس مسیحا کی تلاش میں پروفیسروں، اسکالروں کے پاس دو لینے جائیں گے اور در دلادوائے کرو اپس ہوں گے۔

یہ تو پہلی وجہ تھی اس کتاب کی اضطراری تالیف کی، دوسری بات یہ ہوئی کہ جب جامعہ الرشید میں "تدریب الدعاۃ والعلمین" کے نام سے کورس کا آغاز ہوا تو تدریب المعلمین کا مواد تو بہتیرا مل جاتا ہے، "تدریب الدعوۃ" کے عنوان سے بھی عربستان میں تو خوب کام ہوا ہے لیکن ہمارے ہاں یہ موضوع تاحال اہل دل کی توجہ کا منتظر ہے۔ اس کورس کے شرکا کو تقریر و خطابت اور وعظ و بیان کی تربیت دینے کا مرحلہ آیا تو ہماری کیفیت ان خان صاحب سے کچھ مختلف نہ تھی جو ملا صاحب کا بیان سن کر جوش میں آئے اور ایک ہندو کو دھوپی پٹکا مار کر سینے پر چڑھ بیٹھے کہ "کا پر کا بچہ: کلمہ پڑھو"۔ ہندو نے جب انہی سے کلمہ پڑھوانے کی درخواست کی تو انہیں یاد آیا کہ کلمہ شریف تو خود انہیں بھی درست طریقے سے پڑھتا نہیں آتا تو وہ دوسرے کو کیا مسلمان کریں گے؟؟؟

ہم نے جب کورس کے شرکا کو توجہ دلائی کہ گفتگو کافن اور خطابت کے اسرار و رموز سیکھے بغیر ہم معاشرے میں اُنگی ان زہریلی کھیبوں کا توڑ نہیں کر سکتے تو ان میں جذب پیدا ہوا کہ وہ درس قرآن و حدیث کا طرز اور کسی سیمینار یا کانفرنس میں گفتگو کا طریقہ پیاسیں۔ یہ وہ لمحہ تھا جب اس جیسی کتاب کی ضرورت ہمیں شدت سے محسوس ہوئی اور واقعہ یہ ہے کہ یہ کتاب اسی احساس اور اس کے نتیجے میں جنم لینے والی کوچ گری کی مرہون منت ہے۔ اللہ تعالیٰ اس کو نبیل فرمائے اور میری برادری کے طالب جانوں کو اس سے کما حقد استفادہ کرنے اور اپنی دعویٰ صلاحیتوں کو پروان چڑھانے کی توفیق عطا فرمائے۔ آمین بارب الصامتین و الناطقین!

زیر نظر کتاب میں خطابت کے قدیم رہنمایا صولوں کے ساتھ جدید تحقیقات کو بھی مد نظر رکھا گیا ہے اور..... اور اصل بات تو درودل کی ہے۔ اگر ایک فاضل یا طالب کے دل میں یہ درد ہے کہ وہ اپنا فرض منصبی ادا کرے اور حضور پاک صلی اللہ علیہ وسلم کے امتیوں کو بد دین یا بے دین داعیوں کے چنگل میں پھنسنے سے بچائے تو ان چند رہنمایا صولوں کے ذریعے وہ

اپنی تربیت چند روز کی مشق سے خود کر سکتا ہے۔

اللہ تعالیٰ ہم سب کا حامی و ناصر ہوا اور ہمیں اپنے دین کی خدمت، اشاعت اور تحفظ و دفاع کے لیے دیر اور دور تک عافیت و سلامتی کے ساتھ قبول فرمائے۔ و ما ذلک علی اللہ بعزیز۔

شاہ منصور

۱۴۲۸ھ / ربیع الثانی، ۱۴۲۸ھ

# خطابت کیا ہے؟

تعریف:

خطابت کے لغوی معنی ہیں: وعظ کہنا۔ خطبہ پڑھنا۔

علامہ ابن رشد اپنی کتاب "تغییص الخطاب" میں فرماتے ہیں: "خطابت نام ہے اس فن کا جس کی مدد سے اپنی بات دوسرے سے کہی اور منوائی جاسکتی ہے۔"

گویا اس سے مراد وہ بیان ہے جو دلوں کو گرمانے، کسی بات کو واضح کرنے، کسی امر کا یقین دلانے، اثر پیدا کرنے، ترغیب دینے یا سامعین کو کسی خاص عمل یا روشن پر آواز کرنے میں مدد دے۔

خطابت بے حس قوموں کو چونکاتی ہے، مردہ جذبات کو جگاتی ہے، دلوں کو گرماتی ہے، حوصلوں کو بڑھاتی ہے، دکھ میں تکمیل دیتی ہے، مشکل میں استقلال سکھاتی ہے، بگرے ہوئے اخلاق کو سنوارتی ہے، گری ہوئی قوموں کو ابھارتی ہے۔ یہ عوام کے جمگھٹوں کو پر کیف، غم و سرت کی محفلوں کو کامیاب اور دینی و سیاسی جلسوں کو پر لطف بنادیتی ہے۔

مقصد:

خطابت کا مقصد یہ ہے کہ انسانوں تک خدا کا پیغام پہنچایا جائے، افراد کی خوابیدہ صلاحیتوں کو چھپوڑ کر بیدار کیا جائے اور انہیں ایک نشان منزل دے کر یکسو کیا جائے تاکہ پوری امت کا ہدف ایک ہی، منزل ایک ہی، ہوا اس کا حصول ہی، اس کی زندگی اور موت کا مسئلہ بن جائے۔ جو شخص قوم کے اندر یہ ولد، یہ عزم، ایثار و قربانی کا یہ جوش و جذبہ پیدا

کر دے وہ کامیاب مقرر ہے۔ یہ کہنا درست نہیں کہ فن خطابت صرف اور صرف ”وہبی“ ہے اور کوشش و محنت کے ذریعے سے اسے حاصل نہیں کیا جاسکتا۔ جس طرح ہر انسان قدرت کی طرف سے صدھا کام کرنے کی کم یا زیادہ استعداد لے کر آتا ہے، اسی طرح تقریر کرنے کی صلاحیت بھی لے کر آتا ہے۔ انسان جس طرح مسلسل مشق، محنت اور کوشش کے ذریعے اپنی تمام صلاحیتوں کو ترقی دے کر درجہ کمال تک پہنچاتا ہے، بالکل اسی طرح تقریر کرنے کی استعداد کو بھی مسلسل مشق سے اوج کمال تک پہنچایا جاسکتا ہے اور سامعین کو اپنے خیالات سے متاثر کیا جاسکتا ہے۔

اچھے مقرر تو مجمع پر بالکل جادو سا کر دیا کرتے ہیں۔ ان کے قوت بیان اور زور زبان کے آگے بڑے بڑے بہادروں کی تکواریں بے کار ہو کر رہ جاتی ہیں۔ تاریخ عالم ایسے کئی واقعات سے بھری پڑی ہے کہ ایک فرد واحد نے اپنی جادو بیانی کے زور سے ہزار ہا انسانوں کے دلوں اور دماغوں کو مسخر کر لیا اور اس کے ایک اشارے پر انہوں نے اپنی جانیں تک قربان کر دیں۔ سحر طراز خطبوں کی پُر جوش تقریروں سے وہ انقلاب بیباہوا کہ مضبوط و متحكم حکومتیں الٹ گئیں۔ خطابت کی اس تاثیر اور فوائد کو مد نظر رکھتے ہوئے ہمیں اللہ کی رضا کے لیے یہ فن سیکھنا چاہیے اور ساری انسانیت تک اللہ کا پیغام پہنچانے کے لیے اس فن کو اس کے اصول و قواعد کے مطابق استعمال کرنا چاہیے تاکہ جناب نبی کریم علیہ الصلوٰۃ والسلام اور تمام انجیائے کرام کی نیابت کا فریضہ ادا ہو سکے اور آپ کی امت کی دنیاوی و اخروی صلاح و فلاح کے لیے ہر طالب علم اور ہر عالم اپنا کردار ادا کر سکے۔

## عربوں کی خطابت

عربوں کے ہاں تحریر کافی بہت دری بعد آیا لیکن ان میں تقریر کا ملکہ شروع سے تھا۔ انہیں اپنی زبان، اپنے حافظہ، اپنی خطابت اور اپنی شاعری پر اس قدر ناز تھا کہ اپنے سواتمام دنیا کو جنم (گونگا) سمجھتے تھے۔ وہ اپنے بچوں کو شروع ہی میں خطابت کی تعلیم دیتے اور یہ ان کی تربیت کا جزو لازم تھا۔ وہ نوشت و خواند سے آگاہ نہ تھے لیکن خطابت کی تعین و تربیت میں لوازم و مناسبات کو ملحوظ رکھتے۔ مثلاً: اسلوب بیان دلکش ہو۔ سحر یا فی قائم رہے۔ الفاظ بوجھل نہ ہوں۔ سلیمان اور خوبصورت ہوں۔ صاف لہجہ ہو۔ کھلی باتیں ہوں۔ ہم وزن مسجح جملے اور ہم وزن سرع اغہم ضرب الامثال استعمال کی جائیں۔ ہر خطبہ، ایجاد و انتصار کے ساتھ جامع و مانع ہو۔

ہر قبیلہ کو شاہ ہوتا کہ ان میں خطیب و شاعر ضرور پیدا ہو۔ اس زمانہ میں اسلام کا ظہور نہیں ہوا تھا۔ یہی دو وصف (خطابت و شاعری) عربوں کے لیے افتخار و عزت کا سرمایہ تھے اور انہی کے بل پر وہ تمام دنیا کو گونگا خیال کرتے اور کسی دوسری زبان کو خاطر میں نہ لاتے تھے۔

اس کتاب میں ہم اہلِ عرب اور خطبائے اسلام سے استفادہ کرتے ہوئے فتنِ خطابت کے اصول و قواعدے رہے ہیں تا کہ انسان ان تمام چیزوں کا احاطہ کر سکے جن کو یہ فتن اپنے اندر سموئے ہوئے ہے۔ ان خطبات کا بغور مطالعہ کرنے سے معلوم ہوتا ہے کہ اہلِ عرب کی کامیاب خطابت کا غصہ صرف فطری جوش ہی نہ تھا بلکہ وہ اس کے تمام اصول و قواعدے سے بھی کماقہ آگاہ تھے۔ اور وہ اس مدلل انداز سے اپنے موقف کو پیش کرتے تھے کہ فریق مقابل ان کے زور زبان اور قوت استدلال سے اپنے آپ کو مجبور پا کر پسپا ہو جاتا تھا۔

اہلِ عرب اور مسلمان خطبائے علاوہ اہلِ مغرب کے لیہاں مردیج اصول و آداب تقریر سے بھی اس کتاب میں استفادہ کیا گیا ہے تا کہ مشرق و مغرب دونوں کی صفات و خصوصیات اپناتے ہوئے فتنِ تقریر کے مقصدِ اصلی یعنی دعوت و تباخ کو آسانی اور کامیابی سے حاصل کیا جاسکے۔

## خطابت کی ضرورت و اہمیت

تحریر کے مقابلے میں تقریز زیادہ ضروری ہے:

حکیم الامت حضرت مولانا شاہ اشرف علی تھانوی رحمہ اللہ تعالیٰ ایک جگہ فرماتے ہیں:

”بہبست تحریر کے تقریز میں مہارت پیدا کرنے کی زیادہ ضرورت ہے، کیونکہ تحریر سے تو نفع خاص ہوتا ہے یعنی صرف طلبہ اور پڑھنے لکھنے لوگوں کو اور تقریر کا نفع عام ہوتا ہے جن میں خاص بھی داخل ہیں۔ غرض بیان کی دو صورتیں ہیں: ایک درس جس کا نفع خاص طلبہ کو ہے اور ایک وعظ جس کا نفع عوام کو ہے اور ان دونوں قسموں کا فائدہ اس پر موقوف ہے کہ قوت بیانیہ یقیناً پادر ضرورت حاصل ہو پس ہمارے طلبہ کو اس وقت ان دونوں کی تحصیل اور مشق کی ضرورت ہے۔“<sup>(۱)</sup>

ایک اور جگہ علامے کرام کو نصیحت کرتے ہوئے فرماتے ہیں:

دو باتیں خیال میں آتی ہیں یا تو درس و تدریس شروع کریں یا وعظ کہیں اور ان دونوں میں وعظ ہی زیادہ مفید معلوم ہوتا ہے کیونکہ اس کا نفع عام ہوتا ہے اور جس بات کے لیے ضرورت دیکھی جائے وہی بیان کی جاسکتی ہے، لیکن وعظ کوئی بڑی محنت کا کام ہے۔ ضرورت دونوں کی ہے۔ مناسب یہ ہے کہ مستقل درس کا شغل رہے اور کبھی کبھی وعظ بھی ہوا کرے۔“<sup>(۲)</sup>

وعظ و تقریر کے متعلق اہل علم کی کوتاهی:

جو علامے کرام وعظ کہنے سے کتراتے ہیں ان کو نصیحت کرتے ہوئے حضرت حکیم الامت رحمہ اللہ نے ارشاد فرمایا:

۱- دعوات عبدیت: ۱۱۲/ ۱۲۷

۲- حسن العزیز: ۴/ ۷۲

”ایک کوتاہی تو وعظ نہ کہنے کی ہے۔ اکثر اہل علم کو دیکھا ہے کہ وعظ کے صرف تارک ہی نہیں بلکہ اس سے نفرت اور اس کی تحقیر کرنے والے ہیں اور اس سے عار کرتے ہیں اور وعظ کہنے کو شانِ علم کے خلاف سمجھتے ہیں اور یہ عظیم خطاب ہے۔

تعلیم دین کا اصل طریقہ جس کے واسطے حضرات انبیاء علیہم السلام مبعوث ہوئے یہی وعظ و ارشاد ہے جس کے ذریعہ سے وہ دین کی تبلیغ فرماتے تھے۔ باقی درس و تالیف وغیرہ تو اس کے تابع ہیں کیونکہ سلف میں حفظ و تدوین کے اہتمام کی وجہ سے صرف زبانی روایت اور عام خطبات پر قواعد اور اعتماد کیا جاتا تھا، بعد میں علوم کی حفاظت کے لیے درس و تالیف کی ضرورت ہوئی پھر اس حفظ سے ظاہر ہے کہ مقصود وہی تبلیغ اور زبانی خطاب ہے جس کی عام قسم کو وعظ کہنا جاتا ہے، پس اس تمام تر درس و تالیف کے اشتغال سے مقصود بالذات وعظ ہی سمجھرا، پس مقصود بالذات کی امامت (اس کو مردہ کرنا) کتنی بڑی خطاب ہے؟“<sup>(۱)</sup>

فرمایا کہ: ”وعظ جس سے عام اصلاح ہوا س زمانہ میں میرے نزدیک نہایت ضروری کام ہے بلکہ درس و تدریس سے بھی زیادہ اہم ہے کیونکہ درس و تدریس اسی (وعظ) کے لیے ہے اور انبیائے کرام علیہم السلام کی بعثت بھی اسی لیے ہوئی ہے۔“<sup>(۲)</sup>

میرے پاس روپے نہیں ورنہ کم سے کم ایک ہی واعظ بابرکت اور خوش بیان ملازم رکھ لیتا۔ جہاں ضرورت ہوا کرتی اس کو تحقیق دیا کرتا۔ اگرچہ علام اس کام کو تحقیر سمجھتے ہیں لیکن یہ تحقیر ایسی ہے جیسے کہ حکماء یونان انبیاء علیہم السلام کو تحقیر سمجھتے تھے۔“<sup>(۳)</sup>

علماء کو وعظ و تبلیغ کی ترغیب:

”علماء نے آج کل یہ کام بالکل چھوڑ دیا ہے جو انبیاء علیہم السلام کا کام تھا، اس لیے آج کل واعظ زیادہ تر جملانظر آتے ہیں۔ علماء بہت کم واعظ ہیں تو آپ نے اصل مقصد کے

۱- حقوق العلم: ص ۹۲

۲- مزید الْجَيْدِ: ص ۶۵

۳- العبد الربانی: ص ۱۱۵

علاوه جس چیز کو مقصود بنادیا تھا اس کی بھی تکمیل نہیں کی۔ اس کا بھی ایک شعبہ لے لیا یعنی تعلیم و درسیات اور دوسرا شعبہ تعلیم عوام کا چھوڑ دیا۔

صاہبو! اگر علماء عوام کی تعلیم نہیں کریں گے تو کیا جہلا کریں گے؟ اگر جہلا یہ کام کریں گے تو وہی ہو گا جو حدیث میں ”اتخذوا رؤساً جهالا، فضلوا وأصلوا۔“ کہ یہ جہلا، مقتدا پیشووا شمار ہوں گے۔ لوگ انہی سے فتویٰ پوچھیں گے اور یہ جانل خود بھی گمراہ ہوں گے اور دوسروں کو بھی گمراہ کریں گے۔

اس لیے علماء کو تعلیم درسیات کی طرح وعظ و تبلیغ کا کام بھی کرنا چاہیے اور اس کا انتظار نہ کرو کہ ہمارے وعظ کا اثر ہوتا ہے یا نہیں اور کوئی سنتا بھی ہے یا نہیں اور سننے والا جمع ہے یا ایک؟<sup>(۱)</sup>

وعظ و تقریر علماء کا منصبی فریضہ ہے:

”وعظ تو ہمارا فرض منصبی ہے۔ یہ کام تو ہم کو عوام کی خواہش کے بغیر بھی کرنا چاہیے۔ خوشامد کرانے کی بھی عادت نہیں ہوئی۔

یہ ہمارا کام منصبی ہے اور ہم اور کسی کام کے تو ہیں نہیں۔ اگر یہ بھی نہ ہو تو ہمارا وجود عدم برابر ہے اور جب یہ ہمارا کام منصبی ہے تو اس کے لیے کسی خوشامد یا سفارش کا انتظار کرنا چاہ معنی؟ اگر کوئی درخواست نہ کرے جب بھی ہم کو یہ کام کرنا ہے اور درخواست کرنے پر تو کسی طرح اس سے انکار نہ ہونا چاہیے۔<sup>(۲)</sup>

ہر مدرسہ میں ایک واعظ ہونے کی ضرورت اور اس کا فائدہ:

”وعظ کو اس لیے بھی اختیار کرنا چاہیے کہ جس چیز کو آپ آج کل مقصود سمجھے ہوئے

۱- وعظ اعلم والخیة: ص ۳۲

۲- حاشیہ: حسن المزین: ۴/ ۱۹۸/ ۲۶۱

ہیں یعنی درس و تدریس، خود اس کے لیے بھی یہ بہت معین و مفید ہے۔ اس کی تفصیل یہ ہے کہ علماء و آج کل مدارس کی طرف بہت توجہ ہے اور ہونا بھی چاہیے کیونکہ علوم اسلامیہ کے بقا کی تھی صورت ہے اور اسی کے لیے وہ چندے وغیرہ کرتے ہیں اور مدارس کا زیادہ تر مدار چندہ پر ہے اور چندہ دینے والے زیادہ تر عوام ہیں۔ تو علماء کو چاہیے کہ عوام کو اپنی طرف مائل کریں۔ اس کا طریقہ صرف یہ ہے کہ ہر مدرسہ میں ایک واعظ صرف وعظ و تبلیغ کے لیے رکھا جائے، جس کا کام صرف یہ ہو کہ احکام کی تبلیغ کرے اور اس کو ہدیہ لینے سے قطعاً منع کر دیا جائے اور استحساناً یہ بھی کہہ دیا جائے کہ مدرسہ کے لیے بھی چندہ نہ کرے۔ بلکہ اگر کوئی خود بھی دے تو قبول نہ کرے بلکہ مدرسہ کا پتہ بتا دے کہ اگر تم کو بھیجننا ہو تو اس پتہ پر صحیح دو۔

واعظ کو محصل چندہ نہ ہونا چاہیے۔ محصل چندہ اور لوگ ہوں گے۔ واعظ کا کام صرف وعظ کہنا ہو۔ اس سے یہ فائدہ ہوگا کہ اس کے وعظ میں جب چندہ کا ذکر نہیں ہو گا تو بے غرض وعظ ہو گا۔ اس کا مخاطب پر بڑا اثر ہوتا ہے پھر عوام کا مدرسہ سے تعلق ہو گا کہ اس مدرسہ سے ہم کو دین کا نفع پہنچ رہا ہے اس کی امداد کرنا چاہیے اور آج کل تو عوام کو یہ بڑا اعتراض ہوتا ہے کہ صاحب! ہم کو مدرسہ سے کیا نفع؟ بس عربی پڑھنے والوں ہی کو کچھ نفع ہو گا اور واقعی ایک حد تک یہ اعتراض بھی صحیح ہے۔ اس لیے جن عوام سے آپ چندہ لینا چاہتے ہیں ان کو بھی تو کچھ نفع پہنچنا چاہیے۔ جس کی صورت میں نے بتا دی کہ ہر مدرسہ میں ایک واعظ صرف وعظ کے لیے ہونا چاہیے۔ اگر ہر مدرسہ میں ایک ایک واعظ ہو جائے تو پھر دیکھیے عوام کا مدرسہ سے کیا تعلق ہوتا ہے اور چندہ کی بھی کیسی کثرت ہوتی ہے؟ یہ چلتے ہوئے نہیں ہیں۔ اگر شہر ہو تو تحریک کر کے اس کے نفع کا مشاہدہ کر لیجئے۔ میں اہل مدرسہ سے کہتا ہوں کہ امتحان کے طور پر کچھ

عرصے کے لیے اس پر عمل کر کے دیکھو۔ اگر تمہارے مدرسہ کو اس سے نفع نہ ہو تو اس کا کام کو بند کر دینا ہر وقت تمہارے اختیار میں ہے۔<sup>(۱)</sup>

دینی مدارس میں تحریر و تقریر سکھانے کا انتظام ضروری ہے: اکثر مدارس میں طلبہ کی تقریر و تحریر کا کوئی خاص انتظام نہیں۔ اس میں اہل علم کو عاجز ہوتا ان کی منصی خدمات کا ضعیف ہونا ہے اس لیے اس کا خاص انتظام و اہتمام ضروری ہے۔ اتنی ضرورت اس زمانہ میں ضروری معلوم ہوتی ہے کہ دیگر عام تعلیم کی طرح خوش تحریری و خوش تقریری کی مشق کا اہتمام بھی مدارس میں بالالتزام کیا جائے اس طریقہ پر کہ وہ طلبہ کا اختیاری امر نہ رہے بلکہ سب کو اس امر پر مجبور کیا جائے۔<sup>(۲)</sup>

طلبہ کو تقریری کی مشق کرانے کی ضرورت:

”ایک ذریعہ تقریر کا اور ہے، یعنی تقریر کی مشق، وہ بھی سمجھے۔ محمد اللہ آپ کے اساتذہ، اہل بصیرت ہیں اور مدرسہ میں اسباب بھی موجود ہیں۔ اس کو غنیمت سمجھیے اور ایسے موقع کو با تھے سے نہ جانے دیجیے۔ ایسا سامان کہیں نہیں ملے گا اور وقت بھی بعد میں نہ ملے گا۔ میں یہ نہیں کہتا کہ مقدمات ہی کے اندر سارے اوقات کو ضائع کر دو بلکہ ہر چیز کو اپنے درجہ میں رکھ کر حاصل کرو۔ اصل مقصود دین ہے گراس کے مختلف طریقے ہیں۔ صاحبو! ایسا سامان آپ کو اور کہیں میسر نہ آئے گا اور وقت بھی نہیں ملے گا۔ اس وقت کو غنیمت سمجھو۔ آج کل اس کی بہت ضرورت ہے۔

ہمارا کمال اس وقت تک ہے جب تک مدرسے کے اندر ہیں۔ مدرسے کے اندر سب کچھ ہیں اور جہاں باہر نکلے تو کچھ بھی نہیں۔<sup>(۳)</sup>

۱- العبد الربانی ماحقہ حقوق و فرائض: ص ۱۱۷

۲- تجدید تعلیم: ص ۴۴

۳- آداب لتبیغ: ص ۱۲۱

## طلبہ کو تقریر سکھانے کا ایک طریقہ:

”میں نے اپنے یہاں یہ انتظام کیا ہے کہ اگر کوئی کافیہ پڑھنے والا ہے تو کافیہ ہی کا کوئی مضمون دے دیا کہ اس کی تقریر کرو۔ اگر مشکلاہ پڑھ چکا ہے تو کوئی حدیث اسی وقت دے دی کہ اس کی تقریر کرو۔ اس سے زبان بھی کھل جاتی ہے یعنی بولنے کا عادی ہو جاتا ہے اور پڑھانے کا ڈھنگ بھی آ جاتا ہے اور تعلیم کا لفظان بھی نہیں ہوتا۔“<sup>(۱)</sup>

”ایک بار مجھ سے درخواست کی گئی کہ طلبہ جمعرات کو کچھ تقریریں کیا کریں۔ میں نے اس صورت سے منظور کیا کہ اپنی درسی کتابوں کو ہاتھ میں لے کر کھڑے ہو جاؤ اور ان کے مضامین کی تقریر کرو۔ مقصود بھی حاصل ہو جائے گا اور مناسد سے بھی محفوظ رہیں گے۔ علماء کے لیے تقریر سکھنے کی آسان تدبیر:

”بعض علماء یہ عذر کر دیتے ہیں کہ ہم و وعظ کہنا نہیں آتا۔ میں کہتا ہوں کہ آپ کو عربی پڑھنا بھی کب آتا تھا؟ یہ بھی تو محنت کرنے سے ہی آیا ہے۔ اسی طرح وعظ کہنے کا ارادہ کیجیے اور کچھ دنوں مخت کیجیے۔ یہ کام بھی آجائے گا۔

جس کی سہل تدبیر یہ ہے کہ شروع شروع میں طلبہ کے سامنے مشکلاہ شریف وغیرہ لے کر بیٹھ جاؤ اور کتاب دیکھ کر بیان کرو۔ پھر کچھ دنوں میں بغیر کتاب کے بیان شروع کرو۔ اس طرح ایک دن خوب بیان کرنے لگو گے۔

حیرت کی بات یہ ہے کہ جاہلوں کو تو وعظ کی جرأت ہو اور علماء کو اس کی بہت نہ ہو! جس کا تیجہ یہ ہوا کہ کہاب جہل، علماء کے سامنے بھی غلط باتیں بیان کرنے سے نہیں ڈرتے۔<sup>(۲)</sup> کتاب دیکھ کر وعظ کہنا:

فرمایا: ”کتاب دیکھ کر وعظ کہنے کا معمول مولانا محمد اسحاق رحمۃ اللہ علیہ کا شنا ہے کہ وہ

۱- کفرۃ الحق: ص ۱۲۴

۲- العبد الربانی: ص ۱۱۱

کتاب سے وعظ فرمایا کرتے تھے۔ اس صورت سے وعظ کہنے سے دماغ پر تعجب نہیں ہوتا۔ اس وجہ سے میں نے چند روز تک وعظ کی یہ صورت اختیار کی تھی کہ کتاب دیکھ کر بیان کر دیا کروں مگر اب دماغ اس کا بھی متحمل نہیں۔<sup>(۱)</sup>

### بے عمل عالم کو بھی وعظ کہنا چاہیے:

”یہ نہ سمجھنا کہ اگر عمل نہ ہو تو وعظ ہی نہ کہے جیسا کہ بعض لوگوں کو اس میں بھی غلطی ہو جاتی ہے۔ بل اعمل کے وعظ کہنے کی ممانعت نہیں ہے بلکہ اس شخص کو عمل کی کوشش کرنی چاہیے اور وعظ ترک نہ کرنا چاہیے لیکن ہماری حالت یہ ہے کہ واعظ بنے تو عمل کا اہتمام نہیں اور اگر عمل کے لیے کہا گیا تو وعظ ہی چھوڑ دیا کہ عمل تو ہوتا نہیں وعظ کیا کہیں؟ اور اگر وعظ سننے والے بھی یہی کہیں کہ جب عمل نہیں ہوتا تو سن کر کیا کریں تو پھر کیا ہو دین کا؟ یہ باب ہی مسدود ہو جائے۔“

### ایک غلط فہمی کا ازالہ:

ایک مرتبہ ایک عام غلط فہمی کا ازالہ کرتے ہوئے حضرت حکیم الامت رحمۃ اللہ تعالیٰ نے

فرمایا:

بعض لوگ تو یہاں تک غلطی میں ہیں کہ اپنے وعظ کہنے کو شرعاً منوع سمجھتے ہیں۔ یہ اس سے بھی بڑھ کر ہے۔ ان کا متمدل یہ ارشاد ہے: ”لَمْ تَقُولُوا مَا لَا تَفْعَلُونَ؟ كِبْرِ مَفْتَأَعْنَدَ اللَّهُ أَنْ تَقُولُوا مَا لَا تَفْعَلُونَ“.

ایک دوسری آیت میں ہے جو اس سے بھی صاف ہے: ”أَتَأْمَرُونَ النَّاسَ بِالبَرِّ وَتَنْهَوْنَ أَنفُسَكُمْ؟“ پہلی آیت کا ترجمہ یہ ہے: ”اے ایمان والوں! بات کیوں کہتے ہو جو کرتے نہیں۔ خدا کے نزدیک تہایت ناپسند ہے کہ وہ کہو جو کرو نہیں۔“

اور دوسری آیت میں تو ظاہر ابلاع عمل نصیحت کرنے ہی پر تصریح اکارہ ہے اس لیے اگر اس سے شبہ پڑ جائے تو بعید نہیں۔

پہلے اس آیت کو سمجھ لیجئے جس میں ظاہر اس کا صریح ذکر ہے مگر اس کے بھی یہ معنی نہیں کہ ”ناسی نفسم“ یعنی بدل کا وعظ کہنے کی ممانعت کی گئی ہے بلکہ واعظ کو نیان نفس کی ممانعت کی گئی ہے کہ وعظ تو کہو مگر بدل مت بنو بلکہ جو نصیحت دوسروں کو کرتے ہو وہ اپنے نفس کو بھی کرو اور اس کو بھی عمل کرو۔

اب رہایہ شبہ کہ ہمزہ استفہام انکاری تو امر وون پر داخل ہے، اس سے معلوم ہوتا ہے کہ ”ناسی نفسم“ (یعنی بدل کو) امر بالبر یعنی وعظ کی ممانعت ہے۔

اس کا جواب یہ ہے کہ اب علم جانتے ہیں کہ ہمزہ کا مدخل دونوں جملوں کا جموعہ ہے تو مراد یہ ہے کہ امر بالمعروف اور بدلی کو جمع نہ کرو تو باحتمال عقلی اس کی دو صورتیں ہیں: ایک یہ کہ امر بالمعروف تو کرو مگر بدلی نہ کرو۔ ایک یہ کہ اگر بدلی کا موقع ہو تو پھر امر بالمعروف نہ کرو۔ تو لوگوں نے اس کا مطلب اسی دوسری صورت کو سمجھا کہ عمل بد میں مبتلا ہو تو وعظ کو چھوڑ دو مگر یہ اس لیے غلط ہے کہ قواعد شرعیہ کے خلاف ہے۔ دوسرے دلائل سے اس کا احتمال نہیں رہتا اور اگر فرضًا احتمال ہو تو تمہارا استدلال اس سے جاتا رہا۔ اب رہایہ پہلی آیت: ”لَمْ تقولُونَ مَا لَا تَفْعَلُونَ؟“ تو یہاں تقولوں کے معنی سمجھنے میں غلطی ہوئی ہے۔ اصل میں قول کے دو معنی ہیں یا یہ کہ قول کی دو قسمیں ہیں: ایک قول انشائی، ایک قول خبری۔ قول خبری یہ کہ تم بذریعہ قول کسی بات کی خبر دیتے ہو ماضی کی یا مستقبل کی اور قول انشائی یہ کہ خبر نہیں بلکہ کسی بات کا امر و نہیں کرتے ہو تو یہاں پر قول انشائی مراد نہیں قول خبری یعنی ایک دعویٰ مراد ہے۔ چنانچہ اس کا شان نزول یہ ہے کہ لوگوں نے کہا تھا کہ ہم کو اگر کوئی ایسا عمل معلوم ہو جائے جو اللہ تعالیٰ کے نزدیک افضل و محبوب ہو تو ہم ایسی ایسی کوششیں کریں۔ پھر قال کا

حکم نازل ہونے پر بعض لوگ جان بچانے لگے۔ اس پر یہ آیتیں نازل ہوئیں۔ پس اس دعویٰ کے متعلق ارشاد ہے کہ ایسی بات کہتے ہی کیوں ہو جو کرتے نہیں؟ سواس آیت میں دعوے کا قول مراد ہے۔ صحت کا قول مراد نہیں۔

چنانچہ انہی آیتوں میں اس کا تقرینہ بھی ہے۔ "إِنَّ اللَّهَ يُحِبُّ الظَّالِمِينَ فَلَمَّا  
سَيِّلَهُ....."

حضرت مجدد الملت رحمہ اللہ تعالیٰ کے ان تمام ارشادات سے وعظ و خطابت کی اہمیت پتا چلی۔ عزیز طلبہ کو چاہیے کہ اپنی اصلاح کی فکر کے ساتھ ساتھ وعظ کہنے اور بیان کرنے کی مشق کرتے رہا کہیں تاکہ ہم میں عالم ربانی کی صفات پیدا ہوں اور اللہ تعالیٰ ہم سب سے دین کا خوب خوب کام لیں۔

# خطابات کی اقسام

**پہلی تقسیم:**

بنیادی طور پر خطابات کی چار فرمیں ہیں جو فنی اعتبار سے درجہ درجہ بالترتیب یوں ہیں:

(۱) مکتوبی (۲) حفظی (۳) اعدادی (۴) ارجمندی (فی البدیہہ)

**۱- خطابت مکتوبی:**

اس سے مراد وہ تقریر ہے جو پہلے سے لکھ لی گئی ہو اور سامعین کے سامنے پڑھ دی جائے۔ اس میں کسی ایسی بات کے زبان سے نکل جانے کا اندازہ نہیں ہوتا جسے کہنا مقصود نہ ہو، لیکن یہ بالکل سطحی اور ابتدائی نوع ہے۔

**۲- خطابت حفظی:**

اس سے مراد وہ خطابت ہے جو تحریر کی مدد سے نہیں، حافظے کے دیلے سے دہرا جائے۔ دوسرے لفظوں میں اسے رسمی ہوئی تقریر کہتے ہیں۔ یہ فنی اعتبار سے مبتدی کی مشق کے لیے تو ٹھیک ہے لیکن اصل فن میں اس کی چند اس حیثیت نہیں۔ فن خطابت کا اظہار اگلی دو قسموں میں ہوتا ہے۔

**۳- خطابت اعدادی:**

یہ وہ خطابت ہے جس میں مواد اکٹھا کر کے پہلے سے تقریر کا ذہنی خاکہ تیار کر لیا جاتا ہے۔ اکثر مقرر آسانی اور سہولت کے خیال سے اہم نکات کو کاغذ کے ایک پر زے پر لکھ لیتے ہیں اور دوران تقریر اس پر نظر ڈالتے رہتے ہیں۔ اس میں نہ تو تقریر کو لکھ کر حرف بحروف پڑھ دیا جاتا

ہے اور نہ لکھی ہوئی تقریر کو رستا کیا جاتا ہے۔ یہ پہلی دو قسموں کے درمیان کی ایک چیز ہے۔

#### ۴- خطاباتِ ارتجاحی:

فی البدیہہ تقریر کو کہتے ہیں یعنی کسی موضوع پر بغیر کسی تیاری کے، فتحاً بر جستہ بولنا۔ ارتجاحی خطابات انسان کو دی گئی نعمتِ نطق کا نقطہِ کمال ہے۔ یہ عوامِ الناس کو ممتاز کرنے کا بڑا اچھا ذریعہ ہے۔ تبلیغ کے لیے بھی یہ بہت مفید ہے۔

چنانچہ آپ صلی اللہ علیہ وسلم کے کامیاب مواعظِ مبارکہ میں جو قوتِ پائی جاتی تھی وہ ارتجاحی خطابات کی غیر معمولی تاثیر کا نقطہ عروج تھی۔ یہ مجرّانہ قوت آپ کے خلوص، یقین، جوش ایمان اور دلی تڑپ سے دو چند ہو جاتی تھی۔

ممتاز مقتدر رمذبی و سیاسی رہنما مولانا ابوالکلام آزاد، مولانا عطاء اللہ شاہ صاحب بخاری اور تبلیغ کے اکابر ”ارتजاحی خطابات“ کرتے تھے اور اس میں انہیں یہ طویٰ حاصل تھا۔ وعظ اور بیان کی مشقِ عموماً تیرے طریقے سے شروع ہوتی ہے اور پھر رفتہ رفتہ چھوٹی قسم جو اصل کمال اور مقصود ہے، پر عبور حاصل ہو جاتا ہے، لیکن ایسا بھی ممکن ہے کہ مبتدی کو خطاب اعدادی کی ہمت نہ ہو رہی ہو تو اساتذہ اور نگران حضرات پہلی یاد و سری قسم سے مشق کی ابتدا کر داتے ہیں اور رفتہ رفتہ تیری قسم پر لے آتے ہیں۔

#### دوسری تقسیم:

خطابات اور وعظ کی ایک تقسیم موضوع کے لحاظ سے ہے۔ اس اعتبار سے بھی اس کی چار فتسیمیں بنتی ہیں:

۱- درس قرآن و حدیث ۲- اصلاحی بیان ۳- علمی و فکری خطاب (لکھن) ۴- عامہ تقریر

☆..... درس قرآن و حدیث کسی آیت و حدیث کے ترجمہ و تشریح، نکات و معارف اور اس سے ملنے والی حکمت و موعظت، عبرت و نصیحت یا سابق وہدایت پر مشتمل ہوتا ہے۔

☆..... اصلاحی بیان، عقائد و اعمال کی اصلاح، بدعاویات و رسومات کی تردید، رسوم

و منکرات چھڑوانے کے لیے کی گئی مخلصانہ دعویٰ کوشش کو کہتے ہیں۔ اخلاق حست کے حصول کی ترغیب اور عادات رذیل چھڑوانے کے لیے اس سے بہتر ذریعہ نہیں۔ علمائے اسلام نے اپنی اصلاحی دعویٰ کا وشوں کو اسی کے ذریعے کامیاب بنایا ہے۔

☆..... علمی و فکری نشست سے خطاب خالصتاً علمی و فکری کاوش ہے۔ اس میں سطحیت وجود باقیت کا گذر نہیں۔ اس میں مقرر اپنے وسیع مطالعہ اور اعلیٰ ذہنی قتوں کا مظاہرہ کرتے ہوئے تاریخی و زمینی حقائق، اہل علم کی آراء اور مستند اعداد و شمار کی مدد لیتے ہوئے مدلل تجزیے اور جاندار تبصرے اور کار آمد تباویز کے ذریعے سامعین کی علم و دانش میں اضافہ کرتا ہے۔ ان کے ذہن و فکر کو ایک رخ دیتا اور لائجِ عمل تجویز کرتا ہے۔ عام طور پر سیمینار، کانفرنس یا فکری نشست سے خطاب کو اس کے زمرے میں شامل کیا جاتا ہے۔

☆..... عام تقاریر میں دینی و سیاسی بیانات، اجتماعات و جلوس سے خطاب اور مختلف میں فل و مجلس میں کی جانے والی وعظ و تقاریر آتی ہیں۔ جمود کے بیانات کو بھی اسی نوع میں شامل کیا جاتا ہے۔ اس ہفتہواری مجلس میں معلومات کی فراہمی سے زیادہ احوال کی اصلاح عوام کے لیے زیادہ مفید اور موثر ہوتی ہے۔ اس لیے اس میں ملکی حالات پر تبروں کی بجائے عوام کی دینی ذہنی سازی اور نرم ہبی اصلاح و ترقی کا کام لینا چاہیے۔

یوں تو ان اقسام کے آداب و اصول ملتے جلتے ہیں۔ بس موضوع اور غرض و غایت کے لحاظ سے تھوڑا ابہت فرق ہے۔ ایک پر دسیس حاصل کر لینے سے دوسرا پر بھی عبور حاصل کیا جاسکتا ہے۔ لیکن پہلی تین اقسام چونکہ خصوصی آداب کی متلاضی ہیں اس لیے کتاب کے آخر میں ان تینوں پر الگ سے بحث کی گئی ہے۔ درِ قرآن و حدیث کی تیاری کے حوالے سے دو مستقل باب دیے گئے ہیں۔ اس کے بعد فکری خطاب کی تیاری کے لیے ”یکچھر کی تیاری“ کے عنوان سے ایک مضمون دیا گیا ہے۔

## تقریری کی تیاری کے پانچ مرحلے

جب آپ کو کسی موضوع پر تقریر کرنے کو کہا جائے تو اس کی تیاری کے لیے بالترتیب ذیل کے پانچ مرحلے عمل بکھیجئے۔ ان شاء اللہ اچھی تقریر تیار ہو جائے گی۔

۱۔ مواد کی فراہمی:

اس حوالے سے بندہ اپنی کتاب ”تحیر کیسے بنائیں؟“ کے پانچویں باب میں ”تحیر کا مواد حاصل کرنے کے ذرائع“ کے عنوان سے تفصیلی گفتگو کرچکا ہے۔ یہاں ہم اس کا خلاصہ پیش کرتے ہیں۔

سب سے پہلے اس موضوع کے متعلق آیات قرآنی، احادیث نبوی، صحابہ کرام رضی اللہ عنہم کے واقعات، بزرگان دین کی حکایات، منفرد اور اچھوٹے نکات اور ذاتی مشاہدات و تاثرات ترتیب وار جمع کریں۔ پھر موضوع کی مناسبت سے ایک آدھ لطینیہ، پہنچلہ اور تین چار اشعار تلاش کر لیں تاکہ انہیں مناسب جگہ ثانی کا جائے۔ اس کام کے لیے آپ کو دو چیزیں کام آئیں گی: ذاتی یادداشتیں اور کتابیں۔

ذاتی یادداشتیں:

خطابات کی بنیاد علم ہے اور یادداشتیں انسان کے لیے علم کا سرمایہ ہوتی ہیں۔ تقریر یا تحیر سکھنے کی خواہش رکھنے والے کے لیے ضروری ہے کہ وہ ایک ”جزل“ یا ”نوٹ بک“ (بیاض) ہر وقت اپنے پاس رکھے۔ اس بیاض میں مختلف حوالہ جات، خیالات (آئینڈیاہز)، تجربات، واقعات اور منتخب حکایات و لٹائنف درج کرتا رہے۔ کسی بھی موضوع سے متعلق تقریر تیار کرتے وقت مقرر کے لیے ضروری ہے کہ سب سے پہلے وہ

اپنی ان ذاتی یاد اشتوں کو ٹوٹ لے، لکھ رچے اور کریدے۔ ذہن کے نہایا خانوں میں موضوع سے متعلق اسے بہت سا مواد اور اشعار بکھرے پڑے ملیں گے۔ ان سب کو وہ احاطہ تحریر میں لے آئے۔

- کتابیں اور کمپیوٹر:

دوسرے مرحلہ میں وہ اپنے وسعت مطالعہ پر نظر دوڑائے کہ متعلقہ موضوع پر اس نے کتنے کتب اور کتنے رسائل میں کچھ پڑھا تھا؟ ممکن ہو تو دوبارہ ان کتب سے استفادہ کرے۔ ورنہ جو کچھ یاد ہے اسے ہی آئینہ تحریر میں اتارے۔ مزید مطالعہ کے لیے وہ اپنے ادبی دوستوں اور اساتذہ والی علم سے راہنمائی حاصل کر سکتا ہے کہ اسے کون ہی کتب پر حصی چاہیں؟ کتابوں کے علاوہ رسائل و جرائد، انسائیکلو پیڈیا، سی ڈیز اور انٹرنیٹ سے بھی مطلوبہ مواد تلاش کی جاتا ہے۔

اب آگے بڑھنے سے پہلے تین چیزیں مزید منتخب فرمائیں تاکہ تقریر کے لیے درکار مواد کامل ہو جائے۔

ایک تو مختصر و منفرد الفاظ پر مشتمل خطبہ، دوسرے غیر روایتی اور خوبصورت الفاظ پر مشتمل آغاز، تیسرا تقریر کے خلاصے اور واضح پیغام پر مشتمل با معنی اور دلکش اختتام۔ یہ تین چیزیں بھی اگر متاثر کن اور معیاری ہیں تو کچھیے کہ آپ نے پچاس فیصد کام کا میانی سے کامل کر لیا ہے۔

اب ذرا یادداشت پر نظر دوڑائیے۔ آپ کے پاس بالترتیب یہ دس چیزیں جمع ہو چکی ہیں جو کسی بھی اچھی تقریر کے بنیادی عناصر ہوتی ہیں:

- ۱- خطبہ (مختصر و منفرد)
- ۶- کوئی منفرد خیال یا اچھوٹا نکتہ
- ۷- ذاتی مشاہدات و تاثرات
- ۲- افتتاحی الفاظ (غیر روایتی)

- ۱۔ م موضوع سے متعلق معیاری اشعار  
 ۲۔ آیات قرآنیہ  
 ۳۔ احادیث نبویہ  
 ۴۔ مستند واقعات  
 ۵۔ بامعنی اور خوبصورت اختام  
 یاد رکھیے! یہ سب چیزیں ہر تقریب میں لازمی نہیں لیکن اچھی اور معیاری تقریب کا قوام  
 بنیادی طور پر انہی دس عناصر سے تیار ہوتا ہے۔  
 ایک چیختا ہوا سوال:

ممکن ہے یہاں پہنچ کر طالبعلم کے دل میں سوال پیدا ہو کہ کسی مقابلے میں شریک تمام  
 ہی امیدوار یہی چیزیں تیار کر کے لا میں گے تو میری کامیابی کی کیا ضمانت ہے؟  
 اس کا جواب یہ ہے کہ کامیابی کی ضمانت دو چیزوں میں ہے: انفرادیت اور مشق۔  
 یعنی آپ نے آغاز غیر روایتی انداز میں کیا، الفاظ کے اختاب میں سلیقے کا مظاہرہ کیا۔  
 کوئی ایسا منفرد نکالتا یا اچھوتا خیال پیش کیا جس تک دوسروں کا ذہن نہیں پہنچ سکا۔ آپ کا لہجہ پر  
 اعتقاد اور انداز و اطوار اصولوں کے مطابق تھے تو یہ سب چیزیں مل کر آپ کو سبقت دلا سکتی ہیں۔  
 دوسری بات یہ ہے کہ آپ کی مشق کیسی تھی؟ جنون کی حد تک پہنچ گئی تھی یا نہیں؟ اٹھتے  
 بیٹھتے، آتے جاتے، آپ تقریب کو پکاتے اور روائی کرتے تھے یا نہیں؟ یہ چیز ایسی ہے جو (اس  
 مرتبہ نہیں تو اگلی مرتبہ) کامیابی کا تاج آپ کے سر پر بجا کر جھوڑے گی۔ آزمائش شرط ہے۔  
 ۲۔ خاکہ سازی:

اس مرحلہ میں طالبعلم جو کچھ جمع کر چکا ہے اس کی شیرازہ بندی کی جاتی ہے۔ یہ انہائی  
 ضروری ہے۔ حسن ترتیب کے بغیر مقرر کو پتہ ہی نہیں چل سکتا کہ اسے بات کہاں سے شروع  
 کرنی ہے اور کس موڑ پر جا کر ختم کرنی ہے؟ خاکہ مرتب کئے بغیر مائیک کے سامنے جانا  
 اندھیرے کمرے میں ٹاک ٹویاں مارنے والی بات ہے۔ کچھ ہاتھ نہ آئے گا۔ خطیب خواہ

کتنا بڑا عالم اور صاحب مطالعہ شخص ہی کیوں نہ ہو، کم از کم اپنے ذہن میں کوئی خاکہ مرتب شروع کر لیتا ہے تاکہ اس خاکے مطابق بات آگے بڑھاتا چلا جائے۔

### ۳۔ قلم بندی:

اب آپ کو اس خاکہ میں رنگ بھرنا ہے۔ تقریب کو تحریری صورت میں لانا ہے۔ کس مقابلے میں حصہ لینے والے ایسا کرتے ہوئے تقریب کے ابتدائی، مرکزیہ اور اختتامیہ کے مطابق الفاظ اور مواد مرتب کریں۔ موضوع سے خارج یا کم مطابق مواد کو حذف کر دیں۔ طالب علم مقررین کے لیے یہ بات اور بھی ضروری ہے کہ وہ موضوع کے عین مطابق باقتوں کو باقی رکھیں اور غیر متعلق سب باقی قلم زد کر دیں۔ کیونکہ مقابلے کی تقریب میں ان کے پاس سات آٹھ منٹ سے زیادہ وقت نہ ہو گا۔ تقریب ایک مرتبہ تحریر میں لانے کے بعد اس پر غور و فکر کریں۔ نامناسب الفاظ،،، کمزور ترکیبوں اور استعاروں کو نکال باہر کریں اور ان کو زیادہ موزوں الفاظ اور ترکیبات کے موتیوں سے سجاویں۔ یوں آپ کا تقریب نویسی کا مرحلہ طے ہو گیا۔

### ۴۔ ذہن نشینی:

اس مرحلہ سے آپ اپنے آپ کو سامعین کے سامنے لے جانے کے لیے تیار کرتے ہیں۔ اگر آپ تھوڑے تجربہ کا رہیں تو تقریب کو ذہن نشینی کرنے کا فیسبھبھیں اور اس کی مشق شروع کر دیں، لیکن اگر آپ بالکل نئے ہیں تو پھر آپ کے لیے ضروری ہو جاتا ہے کہ شروع کی چند تماریر یا ان کا اکثر حصہ لفظ یاد کر کے ہی سامعین کے سامنے جائیں۔ اس طرح آپ خود کو زیادہ پر اعتماد محسوس کریں گے۔

مقررین کے لیے ضروری ہے کہ ایک آدھ تقریب کر لینے کے بعد جب سامعین کا سامنا کرنے کا خوف دور ہو جائے تو رٹے لگا کر تقریب کرنے کی عادت تو بالکل چھوڑ دیں لیکن

ضروری ہے کہ تقریر کا خلاصہ اور خاص خاص نکات کسی چھوٹے کاغذ پر لکھ کر تھائی میں بیٹھ کر ذہن نشین کرنے اور مرتب انداز میں پیش کرنے کی کوشش اور مشق جاری رکھیں۔

### 5- مشق! مشق! مشق!

یہ تقریر کی تیاری کا آخری اور سب سے اہم مرحلہ ہوتا ہے۔ پہلے خیال خیال میں تقریر کو اتنا پکا کیں کہ رواں ہو جائے پھر آواز کے اتار چڑھاو، وقف و صل اور اعضا کی زبان (باڈی لینگوچ) کا خیال رکھتے ہوئے عملی مشق شروع کر دیں۔ فن کوئی بھی ہو محنت چاہتا ہے۔ وقت کا نذر انہ مانگتا ہے۔ کسی بھی ہنر میں مہارت کرنے کے لیے دیوانہ وار محنت بہت ضروری ہے۔ جوئے شیر لانے کے لیے یقین بکفر رہنا ہی پڑتا ہے۔ ۶

بے محنت پیغم کوئی جو ہر نہیں کھلتا

خواہ آپ کا کتنی مطالعہ کیوں نہ ہو، مشق کے بغیر تو گویا ابر ہے بارش نہیں، چون ہے پھول نہیں، درخت ہے شرب نہیں، چراغ ہے تیل نہیں اور کھانا ہے گردنک نہیں لیکن اگر آپ مطالعے کے ساتھ ساتھ مشق جاری رکھتے ہیں تو ضرور آپ کے جو برکھلنے لگیں گے۔ ۷

سو بار جب عقیق کتابت نہیں ہوا

فن خطابت شعرو شاعری سے مختلف ہے۔ شاعری کے برعکس یہ فن مشق سے سیکھا جاسکتا ہے اور مسلسل محنت سے بہتر بنا یا جا سکتا ہے۔ مقرر پیدائشی نہیں ہوتے۔ مستقل محنت اور مشق سے آگے بڑھتے ہیں۔ فن پکے ہوئے پھل کی طرح آپ کی جھوپی میں نہیں گرے گا۔ پہلے آپ کو حجم ریزی کے بعد ایک خاص مدت تک اس کی حفاظت کرنی پڑے گی۔

کچھ ممتاز مقررین کے بارے میں کہا جاتا ہے کہ وہ اپنے ابتدائی دور میں درختوں کے سامنے تقریر کرتے تھے یا پھوپھو کو اکٹھا کر لیتے اور ان کے سامنے تقریر کی مشق کرتے رہتے۔ آپ بھی کھلی کھلی نضامیں کہیں جا کر یا کسی بند کمرے میں بیٹھ کر اپنے سامنے سامعین کا تصور باندھ

کرتقریر کی مشق نہایت عمدگی سے کر سکتے ہیں۔ صحبت تلفظ اور صحن ادا کا جائزہ لینے کے لیے آپ اپنی تقریر ریکارڈ کر کے سن سکتے ہیں۔ بہت سے مقررین مشق نہ کرنے کی وجہ سے سامعین کے سامنے آ کر دو چار منٹ ہی تقریر کرتے ہیں تو ان کا حافظہ، ان کا گلہ اور ان کی آواز انہیں پیچ منجد ہمار چھوڑ کر، کن رے پر کھڑی تماشا دیکھتی رہتی ہے۔



تقریر کی تیاری اور تقریر کرنے کے درمیان ایک مشکل مرحلہ آتا ہے۔ مناسب ہے کہ ہم اس کو سینیں زیر بحث لے آئیں اور وہ ہے اسٹچ کا خوف۔

اسٹچ ہر مقرر کی ابتدائی آزمائش ہے۔ ہر بڑے مقرر نے اس آزمائش کا سامنا کیا ہے اور ہر نئے مقرر کو پہلے پہل اس سے گزرننا پڑتا ہے۔ اس سے فراہمکن ہی نہیں۔ گویا اسٹچ سب سے بڑی روک ہے جو کسی مقرر کو شروع ہی میں پیش آتی ہے۔

ہر مقرر کے حوالے ابتدائی طور پر اسٹچ سے متاثر ہوتے ہیں اور وہ ایک نادیدہ خوف سے گھبراتا ہے۔ اس کی دو وجہات ہوتی ہیں: ایک یہ کہ اپنی ذات پر اسے اعتناؤ نہیں۔ دوسرے یہ کہ وہ عوام سے خوفزدہ ہے لیکن یہ خوف دو تین تجربوں ہی میں ختم ہو جاتا ہے۔ ہر چیز ابتدائی تجربے میں ہر اس پیدا کرتی ہے۔ یہ کوئی سانحہ یا افتادہ نہیں، ایک قدرتی اغطراب ہے اور ہر نیا تجربہ دماغ کو اس طرح کے تذبذب میں بٹلا کرتا ہے۔ اسٹچ کا خوف بظاہر حوالے کا اضطراب اور اعصاب کا تعطل ہے لیکن اس کی پیدائش ایک ایسے خوف سے ہوتی ہے جو انسانوں کے جھرمٹ سے پیدا ہوتا اور خیالات میں ہلچل ڈالتا ہے۔ ایک ایسی کیفیت ابھر آتی ہے کہ مقرر کا وجود سیما بی ہو جاتا، اس کی زبان لڑکھڑا جاتی اور اس کے انکار ذہن میں انک یا انک کے رہ جاتے ہیں۔ اس لمحے محسوس ہوتا ہے کہ

اس کے حلقوں میں کوئی غیر مرتب ہاتھ ہے جو اس کے الفاظ کو کھینچ رہا، اس کے فقروں کو سکر رہا اور اس کی آواز کو تھرا رہا ہے۔

اگر مقرر پہلے خوبصورت ابتدائی تیار کرے اور عوام اس پر تحسین کریں تو اس کا خوف ان فقروں اور نعروں کے ساتھ ہی ختم ہو جاتا اور مقرر احتساب کے غیر شعوری احساس سے نکل جاتا ہے۔ پھر یہ اندیشہ نہیں رہتا کہ الفاظ و معانی کی بُنپیں ڈوب رہی ہیں یا آواز موج تہہ نہیں ہو چکی ہے۔

حقیقت یہ ہے کہ اسٹچ کا خوف کوئی خوف ہی نہیں۔ کچھ ہے تو مقرر کی کم اعتمادی ہے۔ مقرر غیر شعوری طور پر اس کا شکار ہوتا ہے کہ اس کے سامنے جو لوگ بیٹھے ہیں، وہ شاید نقاد یا محتسب ہیں۔ ان کی نگاہیں، اس کے تعاقب میں ہیں۔ اس ذرے سے کبھی اس کی آواز کا پتی، کبھی دانت بجھتے، کبھی لہجہ پھسل جاتا ہے حتیٰ کہ الفاظ گلے کی چھانس ہو جاتے اور خیالات چکنا چور ہونے لگتے ہیں۔ اس مرحلہ میں صوت اور سکوت میں آویزش ہوتی ہے۔ ادھر آواز پر سکتہ طاری ہوتا، ادھر تلفظ کا سانس اکھڑ جاتا ہے۔ اسی خوف سے کئی انخوکے پیدا ہوتے ہیں۔ مثلاً آواز بے تنگم ہو جاتی ہے۔ واحد متکلم کی جگہ جم متكلّم اور تذکیر کی جگہ تانیش آجائی ہے۔ تمام اجزاء نے دماغ بکھر جاتے ہیں۔ پاؤں ڈمگاتے، بدن پر کپکی طاری ہوتی اور چہرے پر ہوا یا اڑنے لگتی ہیں..... لیکن یہ دو ایک تجربوں کی چیز ہے۔ ایک دفعہ اس پل صراط سے ہر مقرر کو گزرنما پڑتا ہے۔ اس کے بعد اسٹچ کا خوف ہی نہیں رہتا، پھر ایک مقرر کے لیے اسٹچ اس کی جولان گاہ اور عوام اس کی متاع ہیں اور وہ ان سے کبھی کچھ حاصل کر سکتا ہے۔ ایک مقرر اسٹچ کی گھبراہٹ پر قابو پا کر محسوس کرتا ہے کہ اس کی زبان کھل گئی ہے اور اس کا دماغ ہراس سے نکل چکا ہے۔ وہ اپنے پسندیدہ ماحول میں ہے۔ اس کے سامنے اس کی مرضی کا میدان ہے۔ وہ کھلی فضامیں اثر رہا اور سما میعنی کو اپنے ساتھ اڑا کر لے جا رہا ہے۔

## اس خوف کا علاج کیسے؟

واضح رہے کہ ہر فن شروع میں مشکل ہوتا ہے۔ ہم بچے تھے، ہم نے بیٹھنا سیکھا، چلنا سیکھا، بولنا سیکھا، پڑھنا سیکھا۔ کبھی ہمارے لیے حروف ابجد کو پہنچانا اتنا ہی مشکل تھا۔ جتنا ہمارے لیے اسرارِ فطرت کے بعض گوشوں سے آگاہی حاصل کرنا اور ما بعد الطبيعاتی حقائق سے آگاہ ہونا یہ کھانا پینا اور پہنچانا ہمارا سیکھا ہوا ہے۔ ہر وہ چیز جو شعور کا حصہ بننے کے بعد سادہ ہے اور آسان نظر آتی ہے ہماری سیکھی ہوئی ہے اور یاد کیجیے کہ ہم نے کتنی محنت سے سیکھی ہے؟ ہر تیراک پہلے ڈوبتا رہا اور ہر سوار پہلے گرتا رہا ہے۔ یہ نوشت و خواند، یہ بول چال، یہ کہنا سننا، یہ بات چیت کیا ہیں؟ یہ سب سیکھی ہوئی ہیں۔ ان کی تحصیل کے لیے ہم کسی نہ کسی درجہ کی محنت و مشکل سے نکلے ہیں۔ یہی چیز عوام سے خطاب میں پیش آتی ہے لیکن جو نبی وہ خوفِ مُل جاتا ہے تو ہم حواس کے براس سے نکل جاتے ہیں۔ پھر جیسے وہ کوئی چیز ہی نہ تھا۔

جس طرح ایک بچہ شروع شروع میں کھڑا ہونے سے لرزتا ہے اسی طرح ایک مقرر پہلے پہل عوام کا سامنا کرنے سے گھبرا تا ہے اور اس کا علاج ”تقریر کے عظیم مقصد کا استحضار“ اور ”اعتماد ذات“ ہے۔

### ۱۔ مقصد کا استحضار:

یعنی آپ یہ سوچیے کہ آپ اپنی دھاک بٹھانے نہیں، بلکہ اللہ کا حکم پورا کرنے اور انہیاء نیبیم السلام کی نیابت میں اپنا فرض منصبی ادا کرنے جا رہے ہیں۔ آپ خود کچھ بھی نہیں لیکن جس عظیم ذات کا پیغام آپ اس کے بندوں تک پہنچا رہے ہیں وہ سب کچھ ہے اور لا متناہی توتوں کی مالک ہے۔

اس تصور کے ساتھ ہی تعلق مع اللہ کا ایک احساس آپ کے دل و دماغ کو تقویت ہے۔

گا اور آپ وساوس و اوہام کے بھوم سے آزاد ہو کر سنتِ انبیاء کو ادا کرنے کے لیے بھر پور اعتماد اور قوت قلب کے ساتھ مائیک کے سامنے جائیں گے۔

## ۲- اعتمادِ ذات:

یہ بہت اہم بات ہے کہ مقرر کو اپنی ذات پر کس قدر اعتماد ہے؟ یاد رکھیے! جب آپ یہ تصور کریں گے کہ آپ مجع کے لیے کچھ لائے ہیں اور وہ ثقیٰ متاع اُسے سونپنا چاہتے ہیں تو ابتدائی خوف موج ہوا کی طرح نکل جائے گا۔ یہ بات ذہن میں رکھیے کہ جن لوگوں سے آپ مخاطب ہیں، ان سے آپ کچھ لئے نہیں رہے بلکہ انہیں کچھ دے رہے ہیں اور اس غرض سے آپ کے رو برو انہوں نے ساعت کا کشکول پھیلا رکھا ہے۔ وہ سائل ہیں اور آپ فیاض و تینی۔ وہ طالب ہیں اور آپ مطلوب۔ وہ ضرورت مند ہیں اور کچھ لینے آئے ہیں۔ آپ دولت مند ہیں اور انہیں بہت کچھ دینا چاہتے ہیں۔ آپ کا ہاتھ اوپر ہے ان کا نیچے اور جو اپنا ہاتھ اوپر رکھتا ہے اللہ رب العالمین کی مد و نصرت اس کے ساتھ ہوتی ہے۔

# خطیب کے لیے چند نکریوں میں

۱ - مطالعہ:

خطابت کی اساس آواز پر اور آواز کی طاقت زبان سے ہے لیکن خطابت کا ہیولی مطالعہ سے تشکیل پاتا ہے اور مطالعہ میں مشاہدہ و تجربہ سے تناسب پیدا ہوتا ہے۔ مطالعہ کے لیے کوئی خاتمہ نہیں۔ اس میں تسلسل ہے۔ جس طرح صبح و شام طلوع و غروب ہوتے اور روز دشباذل سے ابد کی طرح روایا ہیں، اسی طرح مطالعہ بھیشہ کے لیے ہے۔ ہر زمانہ میں اس کی نو نتیجیں بدلتی ہیں لیکن اس کا سفر ختم نہیں ہوتا۔ اس کے لالہزار میں سدا بہار شکونی کھلتے اور پھول بنتے ہیں۔

اخبار و جرائد کا مطالعہ تاریخ و سیاست کے سفر کو جاری رکھتا ہے۔ ان دونوں موضوعات پر تابوں کے ذہیر ہیں۔ چونکہ دنیا ہر لحظہ بدلتی اور انتساب بہر عنوان آتے چلتے ہیں، اس لیے تاریخ و سیاست کی جزئیات تک محفوظ کی جاتی ہیں۔ کیا چیز ہے جو حوالہ قلم نہیں ہو سکی ہے؟ نہ بیات، نفیات، معاشریات، سیاسیات، عمرانیات، طبعیات، شخصیات، وغیرہ کا ہر گوشہ تحریر میں آپ کا ہے۔ ان سب کو عمومی ضرورت کے مطابق مطالعہ میں رکھیے کہ ان سب جو اہر پاروں کے صدقہ کا نام خطابت ہے۔

مطالعہ خطیب کی غذا ہے:

ایک خطیب مقرر کے لیے حاصل مطالعہ اتنا ہی ضروری ہے جتنا بدن کو زندہ رکھنے کے لیے نہ اور پیاس کو مٹانے کے لیے پانی۔ ایک خطیب کے لیے مطالعہ اس کی نہاد ہے۔

خطیب کے لیے چند نکری چیزیں

اُس کا فرض ہے کہ مطالعہ اُس کا معمول ہوا اور وہ جس طرح غذا اور پانی کے بغیر دن نہیں گزار سکتا۔ اس طرح مطالعہ کے بغیر یہ محسوس کرے کہ اُس کا دماغ آج بھوکارا رہا ہے۔ جو مقرر یا خطیب مطالعہ سے ہاتھ اٹھایتے ہیں خواہ اس خیال سے کہ انہیں مطالعہ کی ضرورت نہیں رہی اور وہ خطابت کی معراج پر ہیں تو ممکن ہے انہیں کچھ عرصہ مطالعاتی خلا کا احساس نہ ہو لیکن وہ مطالعہ اور مشاہدہ سے دور ہوتے ہی خیالات میں ضعف کا شکار ہوتے اور ان کی خطابت کو دیکھ لگ جاتی ہے۔ محض مااضی کوئی چیز نہیں اور نہ اس طرح زندگی گزر سکتی ہے۔ یہ صحیح ہے کہ انسان کو اپنے مااضی سے محبت ہوتی ہے اور مااضی کی سرگزشت اس میں تحریک پیدا کرتی ہے لیکن خطابت حال سے جوان ہوتی اور مستقبل کو پروان چڑھاتی ہے۔

**خطیب کو کیا پڑھنا چاہیے؟**

اب یہ سوال پیدا ہوتا ہے کہ ایک خطیب کو کیا پڑھنا چاہیے؟ ایک مقرر یا خطیب کو ابتدا میں سمجھی کچھ پڑھنا چاہیے تاکہ اس کی معلومات کسی پہلو سے تشنہ نہ ہیں اور نہ اس سلسلہ میں کوئی ساگوشہ ادھورا رہ جائے۔ کسی بیان کے لیے تیاری کے وقت جس موضوع یا مضمون سے براہ راست اس کا سابقہ ہے، اس کا مطالعہ اسے ضرور کرنا چاہیے اور وہ اوصاف جو خطابت کو جلا دیتے ہیں۔ ان سے کسی لمحہ غافل نہ رہنا چاہیے۔

پھر جن مضمومین کو زندگی میں خصوصیت حاصل ہے اور جو اس کے شب و روز سے مر بوط ہو چکے ہیں ان کا مطالعہ مقرر کی بنیادی ضرورت ہے۔ مثلاً معیاری تذکروں، وقیع سوانح عمریوں اور مستند سفرناموں کا مطالعہ انتہائی مفید ہے۔ ان سے معلومات حاصل ہوتیں، زبان ملتی اور بیان کھلتا ہے۔ اس کے علاوہ تجربہ و مشاہدہ میں اضافہ ہوتا ہے، اسلوب بنتا ہے اور ذوق و شوق کے راستے کھلتے ہیں۔ ایک مذہبی مقصد کے لیے دین کا ہمہ جہت مطالعہ لازم ہے۔ اس کے بغیر وہ ایک سنبھل ہو سکتا ہے چشمہ نہیں اور چشمہ کے بغیر مجمع کی تکنیکیاں سیراب

نہیں ہوتیں۔ ایک سیاسی مقرر کے لیے سیاسی ادب کا مطالعہ ناگزیر ہے اس سے محروم رہ کر وہ چمک نہیں سکتا اور نہ اس طرح عوام میں تاثر پیدا ہوگا۔ اس کے لیے معیاری رسائل اور ثقہ اخبارات کا مطالعہ لازم و ملزم ہیں۔

ہر کتاب مطالعہ کے لائق نہیں ہوتی اور نہ برصغیر مصنف مصنف ہوتا ہے۔ کتنی لوگ قلم سے مذاق کرتے ہیں۔ ان کے نزدیک قلم کی ابکائیاں اسلوب نگارش ہیں۔ اسی طرح بعض ادیب و شاعر اور مصنف و مؤلف حلقہ یاراں کی بدولت شہرت پا جاتے اور ۲۰ نجمن ستابش باہمی "کلی بیساکھیوں کے سہارے قد آور ہوتے ہیں۔ ان کے مطالعہ سے ممکن ہے کسی وہنی عیاشی کا سروسامان ہو لیکن علم و خبر اور فکر و نظر کے باب میں کوئے رہنمائی اور اکثر ویژتزر زبان و بیان کے رخنوں کا شکار ہوتے ہیں۔ کتنی دفعہ غیر معروف اہل قلم کے رشحات فقر، اسلوب و اظہار کی رفت اور سوچ و مچار کی نزہت کا باعث ہوتے ہیں۔ بہر حال مطالعہ کے لیے اردو اور انگریزی کے ذخائر میں کمی نہیں اور جو لوگ عربی و فارسی سے آشنا ہیں وہ ان کے خزانوں سے کما حقہ فائدہ اٹھاسکتے ہیں بلکہ جن لوگوں کو اردو خطابت پر عبور ہے وہ عربی و فارسی ہی کے چشمتوں سے فیض یاب ہوئے۔

## ۲- نامور خطبا کا مشاہدہ:

جن نامور آسٹینوں نے خطابت میں نام پیدا کیا ان کا مطالعہ و مشاہدہ ایک نوآموز مقرر اور نووارد خطیب کو فنِ کمال تک پہنچانے میں ضرور معاون ہوتا ہے۔ جب تک دوسرے خطیبوں کو دیکھیں نہیں کہ وہ کیونکر بولتے ہیں اور دماغوں کو جیتنے کے لیے کس طرح الفاظ و معانی میں آہنگ پیدا کرتے ہیں، تب تک فن خطابت کی تربیب ادھوری رہ جاتی ہے۔ خطابت مخصوص کتابوں کے مطالعہ سے حاصل نہیں ہوتی اور نہ اس موضوع پر کوئی سی نئی کتاب انسداد ہو سکتی ہے۔ اس بارے میں جتنا مطالعہ ضروری ہے اتنا مشاہدہ لازم ہے اور مشاہدہ

دوسرے مقرر وں اور خطیبوں کے سخنے ہی سے حاصل ہوتا ہے۔ اس مشاہدہ کے بعد ہی ہم تجربہ کر سکتے ہیں۔ خطاب سیکھنے کا گزر یہ ہے کہ خطیبوں کو مجموعوں میں دیکھیں کہ وہ کیونکر خطاب کرتے ہیں؟ اس مشاہداتی سبق کے بغیر ملکہ خطابت کا حصول ناممکن ہے۔

### ۳۔ الفاظ کا ذخیرہ:

ایک مقرر کے لیے ذخیرہ الفاظ سب سے بڑی دولت ہے اور اس دولت کا صحیح مصرف سب سے بڑی نعمت ہے اور وہی قلم و زبان کے فنی اور غنی ہوتے ہیں جو اس دولت کا صحیح استعمال جانتے ہیں۔ مقرر کا فرض ہے کہ زبان کے رموز و تھائق سے واقف ہو اور جانتا ہو کہ الفاظ کیونکر ترتیب پاتے ہیں اور ان کی معنوی شکلیں کیا ہوتی ہیں؟ حرف صورت کی نمائندگی کرتا اور لفظ جذبات، احساسات و تصورات کا نمائندہ ہوتا ہے۔ فی الجملہ لفظ کے اجزاء ترکیبی حروف اور زبان کے اجزاء ترکیبی الفاظ ہیں۔ ایک مقرر کے لیے الفاظ، محاورے، روز مرہ، ضرب الامثال، دکایتیں، تمثیلیں، لطیفے، مفردات، مرکبات، مترادفات و متصادمات، تشبیهات و استعارات، اشارات و کتابیات، غمیریں، تذکیرہ و تانیش اور صرف و خوب کا مطالعہ علم، فنی طور پر ریڑھ کی ہڈی ہے۔ ان پر قابو پانے ہی سے کاملیت حاصل ہوتی اور زبان و بیان کی راہیں کھلتی ہیں۔ جب تک مقرر کو الفاظ کے صحیح استعمال میں قدرت حاصل نہ ہو، اس کے اظہار و اسلوب میں رونق پیدا ہو سکتی ہے اور نہ اس کی قوتِ فکر جلا پاسکتی ہے۔

اس سلسلہ کی ایک بڑی چیز جو خطابت کے فن کو جلا بخشتی ہے، وہ مترادفات الفاظ کا حفظ و آشنائی ہے، یا پھر ان کے ٹھیک ٹھیک استعمال کا فن ہے۔ یہ صحیح ہے کہ مغربی زبانوں میں مترادفات و ہم معنی الفاظ نہیں ہوتے، وہاں بلفظ کا مادہ جدا گانہ ہوتا ہے، لیکن اردو کا خزانہ چونکہ مختلف زبانوں کے الفاظ سے بھر پور ہے اور ان میں تھوڑا بہت تغیری ہو چکا ہے، اس لیے اردو میں مترادفات کا ایک ڈھیر ہے اور لفظ کے ستر فیصد الفاظ مترادفات رکھتے ہیں۔ گو-

ان الفاظ میں بھی ایک امتیازی خط ضرور ہوتا ہے جو ذوق کی نفاست اور طبیعت کی نزاکت فوراً بھانپ لیتی ہے لیکن بہر حال ہم معنی الفاظ کی بہتان اردو کا ایک ایسا حسن ہے کہ زبان دبیان کے ہر معز کے میں اس سے کام لیا جاتا اور اسلوب و اظہار کے مختلف پیراءے اس سے روشن کیے جاتے ہیں۔

ایک مقرر و خطیب کے لیے مترادفات (ہم معنی الفاظ) کی طرح متضادات، شعلہ نوائی کا ایندھن ہیں۔ چند الفاظ ملاحظہ فرمائیے: اچھا برا، حسن و فتح، خیر و شر، بہتر و بدتر۔ آپ نے معنوی تفاوت کی باریکی اور حسن ملاحظہ فرمایا۔ یہی باریکی ان کی معنویت کے یکسان خطوط و ایک دوسرے سے ممیز رکرتی ہے اور ایک خطیب و ادیب ان کے معنوی استعمال ہی سے منفرد و ممتاز ہوتا ہے۔ کسی پیرے یا فقرے میں مترادف و متضاد الفاظ کا حسن استعمال ہی فصاحت و بااغثت کی اصل ہے۔ جس مقرر کو ان الفاظ کے استعمال پر قدرت ہوگی، اُس کا دلوں میں اتر جانا یقینی ہے اور وہ عوام سے مخاطب ہو سکتا ہے۔

**ذخیرہ الفاظ میں اضافہ کیسے؟**

الفاظ کا ذخیرہ بڑھانے سے بڑھتا ہے۔ جس موضوع پر کتاب پڑھیے، وہ اگر بعض اشارات سے نئی ہے تو اچھوئے فکروں اور شکلختہ خیالوں ہی کو نوٹ نہ کیجیے بلکہ نئے لفظوں کو بھی معانی سمیت نوٹ کیجیے۔ پھر انہیں ذہن میں دھراتے رہیے۔ اس طرح آپ کے الفاظ کا ذخیرہ بڑھے گا اور کچھ عرصہ بعد آپ محسوس کریں گے کہ آپ کے اظہار کی طاقت بڑھ گئی ہے جتنی کہ ایک دن یہی چیز آپ کے لیے لگنے بے بہا ہو جائے گی۔ اسی طرح بعض نامور مقرر و کو ضرور نہیں، ان کی تقریروں سے کئی چیزیں حاصل ہوں گی۔ نئے الفاظ کے تلفظ کی صحت، فکروں کی ترکیب، خیالات کی رنگارنگی، استدلال کے زاویے اور مطالب و معانی کے فہمی و جلی پہلو، اس کے علاوہ اشارات و حرکات کا مدد و جزر معلوم ہو گا اور اظہار

واسلوب سے آشنائی ہو گی کہ وہ کون سی چیز ہے جو ایک خطیب کے لیے عوام میں تجویز اور مقصد کے لیے جذبہ پیدا کرتی ہے۔

دوسری چیز جو مقرر کے لیے ضروری ہے، وہ شعر کے کلام کا مطالعہ ہے۔ شاعرانہ کلام کو سینے بھی اور پڑھنے بھی۔ اس سے بہت کچھ حاصل ہوتا ہے۔ شاعری سے سلاست پیدا ہوتی ہے۔ الفاظ کے استعمال کا پتہ چلتا ہے۔ مترادفات ہاتھ آتے، بیان میں زور ابھرتا، اور تلفظ معلوم ہوتا ہے۔ شاعرانہ کلام کے مطالعہ کا سب سے بڑا فائدہ یہ ہے کہ شاعری کے ذوق و شوق سے خطیب کے بیان میں دلکشی اور دلفرمی پیدا ہوتی ہے۔ اسی طرح اچھے انشا پر داڑوں کا مطالعہ علم و اغثت کی توسعی کے علاوہ بیان اور اس کی تاثیر میں ندرت و اعجاز کا سبب ہوتا ہے۔

#### ۴۔ خطیب کی سیرت:

خطابت کی اصل بنیاد خطیب کی سیرت ہے۔ اگر خطیب کے دامن پر کوئی دھبہ بے یادہ اخلاق کی ابدی قدروں میں سے کسی ایک قدر سے محروم ہے تو وہ معزز شخصیت نہیں ہو سکتا اور ایک خطیب کے لیے عزت مندی ہی قبول عامہ کی اساس ہے۔ اس اعتبار سے خطابت ایک خاردار و ادائی ہے جس سے صحت منقد م ہی گزر سکتے ہیں۔ اکثر شاعر یہاں لعب کی زندگی بسر کرتے ہیں۔ ہمارے زمانہ میں دو چار شاعروں کو چھوڑ کر اکثر شاعروں نے عیاشانہ زندگی بسر کی اور بعض نے اس پر فخر کیا لیکن عوام نے کبھی ان سے تعریض نہیں کیا۔ اسی طرح مصادر و موسیقار اور ادیب و فکار انہی راستوں کے مسافر رہے ہیں۔ انہوں نے معصیت کے لمحوں کو اپنی کلاہ افتخار میں ناٹکا ہے لیکن خطیب یا مقرر کسی معصیت یا گناہ کا تھوڑا رنجی کریں اور ان کا ذائقہ چکھنا چاہیں اور وہ عوام کے علم میں ہو تو وہ عوام میں ایک آدھ پھیرا اذال سکتے ہیں لیکن عوام میں ٹھہر نہیں سکتے۔ ان کی شخصیت کا ابھرتا خارج از امکان اور قبول عامہ کا

حصول ناممکن ہے۔ خطیب کی سیرت اُس کی دولت اور اُس کا کیریکلٹر اُس کی پونچی ہے۔ جو خطبا اور مقرر اُس سے محروم ہوئے وہ دماغوں اور دلوں پر کوئی نقش نہیں جما سکے۔ اُن کی حیثیت زیادہ اُس خوش آواز گداگر کی ہوتی ہے جو مکانوں کی چوکھت پر صد ادیتا اور ناکام لوٹتا ہے۔ یا پھر وہ اس ڈھولک کی تھاپ ہے جو رات کی چمک دمک گزارنے کے بعد تماشائی کے لیے منتشرہ مضمحل صبح لے کر طلوع ہوتی ہے۔ خطابت بدن ہے تو سیرت اُس کی روح ہے۔ خوبصورت روح ہی تند رست بدن قائم رکھتی ہے۔ کردار کی کمزوری کسی فن میں اس شدت سے معیوب نہیں ہوتی جس شدت سے خطابت میں اس کی پرکھ ہوتی ہے اور ایک خطیب کے اعمال پر عوام کی نگاہ رہتی ہے۔ اگر کوئی خطیب یا مقرر باعزم زندگی بسر کرنا چاہتا ہے تو لازم ہے کہ بے داش کردار رکھتا ہو اور اُس کی سیرت لہو و لعب کے چھیننوں سے محفوظ ہو۔ ایک خطیب اپنے لیے یہ کلیہ قائم نہیں کر سکتا کہ عوام کی زندگی اور نجی زندگی میں فرق ہے۔

ایک خطیب میں ذیل کے اوصاف کا ہونا ضروری ہے۔ ان کے امتحان جہی سے اُس کی شخصیت استوار ہوتی ہے۔

- ۱- بے ریا کردار
- ۲- بلند نصب اعین
- ۳- خصوص و وفا
- ۴- صداقت شعاری
- ۵- شخصی وجاہت
- ۶- باخبر ذہن
- ۷- استغراق اشارات
- ۸- طلاقت لسانی
- ۹- بے عیب آواز
- ۱۰- صحیح تلفظ
- ۱۱- حاضر جوابی
- ۱۲- بر جستہ گوئی
- ۱۳- موقع شناسی
- ۱۴- وحدت مقصد

۱۶- جماعت کی نفیات سے آگاہی

۱۵- ہمدردی و پامردی

۱۸- مطالعہ کا شوق

۱۷- فہم عامہ و مہارت تامہ

۲۰- ایلانگ کی ذہن

۱۹- مشاہدہ کی لگن

یہ سب اوصاف کوئی نصاب نہیں کہ علیحدہ علیحدہ مضامین کے طور پر ان کی الگ الگ تعلیم حاصل کی جائے۔ یہ تمام اوصاف ایک پر خلوص اور پر عزم مقرر میں خلوص دل کے ساتھ فریضہ دعوت ادا کرنے کے لیے محنت و کوشش کرنے سے خود بخود رج بس جاتے ہیں۔ کچھ اوصاف وہی ہوتے ہیں کچھ اکتسابی، ان دونوں کی سیکھائی سے خطب و مقرر تیار ہوتے ہیں اور ان کا ایک جیتا جا گتا پیکر بن جاتا ہے۔ اس سلسلہ میں ایک دماغی ارادہ اور ایک قلبی شغف را ہنسا ہوتا ہے۔ جب ایک انسان اپنے ملکہ وہی کی تحریک پر خطب بننے کا عزم کرتا ہے تو یہ اوصاف اس میں اسی طرح پیدا ہوتے ہیں جس طرح ایک ہی لحظے میں رنگ رنگ جلوے نگاہوں سے گزرتے اور اپنی زیگین کا اثر پیدا کرتے ہیں۔

## تقریر کے لوازم

### ۱ - زبان و بیان:

سب سے پہلی چیز جو مقرر کے لیے خطابت کی روح ہے اور جس سے اس کا جسم نمودار ہے وہ زبان ہے۔ ایک خطیب و مقرر کے لیے زبان کا حصول اسی طرح ضروری ہے جس طرح زندگی کے لیے سانس لینا۔ جب تک زبان کے تشیب و فراز سے مقرر و خطیب آگاہ نہ ہوں اور اس کے قواعد و ضوابط ان کے ذہنوں میں نقش نہ ہوں، وہ اظہار و اسلوب کی نزاکتوں اور آواز و تنفس کی خوبیوں سے مستفید نہیں ہو سکتے۔ ان کے حصول کے بغیر مطالعہ، مشاہدہ اور استعداد سب بیکار ہیں۔ ایک مقرر کے لیے زبان کو بطور زبان جاننا ضروری ہے۔ پہلے زبان، پھر موضوع۔ جس طرح موضوع کے بغیر زبان مgesch صدا ہے، اسی طرح زبان کے لیے موضوع کوئی چیز نہیں۔ دونوں میں روح و بدن کا رشتہ ہے۔ روح بدن چاہتی اور بدن روح چاہتا ہے۔ اردو خطابت میں کمال حاصل کرنے کے لیے زبان کا بحثیت زبان حصول و مطالعہ ضروری ہے۔ جب تک زبان کی وسعتوں اور ضوابطوں سے آگاہ نہ ہوں، ہم اپنی زبان میں وہ قدرت پیدا نہیں کر سکتے جس سے زبان میں سلاست کا ابعاد پیدا ہوتا ہے۔ مقصود یہ نہیں کہ آپ لغوی ہو جائیں لیکن لغت سے محروم ہونا خوبی نہیں۔ قواعد زبان سے آشناً ایک طاقت ہے۔ آپ صرفی و خوبی نہ ہوں لیکن صرف و خوب سے غفلت نہ برتیں۔ زبان اس طرح یکجہی جاتی ہے کہ آپ کی محفلیں شاستہ ہوں۔ آپ کے احباب ادبی ہوں۔ آپ مستند ادیبوں، اثقة شاعروں اور جدید عالموں کے نشریے نہیں۔ آپ ان کتابوں پر نگاہ رکھیں جو زبان سکھاتی ہیں اور ایسی کتابیں کچھ زیادہ نہیں جن سے زبان کے

آداب معلوم ہو سکتے ہیں۔

## ۲ - صحتِ تلفظ:

زبان ایک آکہ اظہار ہے جس سے انسان اپنے مافی انصرمیر کو اور اپنے خیالات و احساسات کو بذریعہ الفاظ ایک دوسرے تک پہنچاتے ہیں۔ انسانی ذہن ایک گہری جھیل ہے جس میں غم والم، رنج و راحت، الفت و کلفت، اندوہ و سرت، عشق و محبت، شادی و غمی، تعجب و انبساط، تحسین و ستائش، آفرین و نفرین وغیرہ کے احساسات کی لہریں اٹھتی رہتی ہیں۔ ان لہروں کی ترجمانی الفاظ کے ذریعے سے ہی زبان کرتی ہے اسی لیے دانشور کہتے ہیں کہ الفاظ ہی سب کچھ ہیں۔ آوازیں تو اصطبلوں اور باڑوں میں بھی بہت ہوتی ہیں، لیکن ان میں اور انسانی نقط میں فرق تلفظ کے ذریعے ہوتا ہے، پھر عام انسانوں اور تعلیم کے ذریعے تہذیب پا جانے والے انسانوں میں حد فاصل تلفظ کی صحت اور حسن ادا کے ذریعے پھیتی ہے۔ اس لیے خطبا کے لیے بالعلوم اور تقریری مقابلوں میں شرکت کرنے والوں کے لیے بالخصوص صحت تلفظ کا خیال رکھنا نہایت ضروری ہے۔ ۶

بندش الفاظ جو نے سے ٹگوں کے کم نہیں

(آتش)

شیر گوجتا ہے، ہاتھی چنگل ہماڑتے ہیں، کوکل کوئی ہے، چڑیاں چچھاتی ہیں، سانپ پچکنا کرتا ہے، انسان کے جذبات بھی بسا اوقات حرکات کے ذریعے سے ادا ہوتے ہیں، مگر اس کے پاس جانوروں سے بڑھ کر ایک قوت ہے یعنی نطق و گویائی، اس لیے جب اس پر کوئی جذبہ طاری ہوتا ہے تو بے ساختہ اس کی زبان سے موزوں الفاظ نکلتے ہیں۔ اب الفاظ جتنے سادہ و شیریں ہوں گے، بندش صاف ہوگی اور طرزِ ادا میں جدت ہوگی، جذبات کا اظہار اتنا ہی مؤثر ہوگا۔ یہ الفاظ ہی ہیں جن کے جال بچھا کر مقرر سامعین کو جذبے کی کوشش کرتا ہے۔

سامعین اس کے جھوٹے پچھوٹوں کی بارش میں بھیگتے چلے جاتے ہیں۔

الفاظ متعدد قسم کے ہوتے ہیں: بعض نازک، لطیف، شستہ، صاف، روائی اور شیریں اور بعض پر شوکت، متین اور بلند۔ پہلی قسم کے الفاظ عشق و محبت کے مضامین ادا کرنے کے لیے موزوں ہیں۔ عشق و محبت انسان کے لطیف و نازک جذبات ہیں اس لیے ان کے ادا کرنے کے لیے لفظ بھی اسی قسم کے ہونے چاہیے۔ بلند اور پر شوکت الفاظ از رزمیہ مضامین اور شخصیات و تصاویر غیرہ کے لیے موزوں ہوتے ہیں۔ یہی وجہ ہے کہ مقررین کو صحبت تلفظ کا خیال رکھنے کے ساتھ ساتھ اپنا ذخیرہ الفاظ بھی بڑھانا چاہیے تاکہ انہیں کسی مقام پر اس طرح کے مجرم بیان کا شکار نہ ہونا پڑے کہ ۔

جو سوچتا ہوں وہی تجھ سے کہہ نہیں سکتا

میرے خیال کی قوت میری زبان میں نہیں

### ۳۔ آواز کا اتار چڑھاؤ:

جس طرح بیٹھنے، لیٹنے، کھڑے رہنے اور چلنے کے انداز میں تنوع اور تبدیلی خوشنگوار ہوتی ہے اور ہم دیکھ کسی ایک ہی حالت میں نہیں رہ سکتے، اسی طرح آواز میں بھی موضوع اور ذاتی کیفیت کے اعتبار سے تبدیلی ہونی چاہیے۔ آواز پر قدرت حاصل کرنا بڑا اون ہے۔ ہمیں چیخ کی طرح تیز اور دھیمی آواز دنوں سے بچنا چاہئے اور موضوع اور موقع محل کی مناسبت سے آواز میں تغیری پیدا کرتے رہنا چاہیے۔

وہ مصور جو شخص ایک ہی رنگ کا استعمال کرتا ہے، وہ بھی موقع محل کی مناسبت سے گمراہ اور بلکارنگ دے کر تنوع پیدا کر دیتا ہے۔

غیر تربیت یافتہ مقررین اپنے لیے ایک خاص سُرچن لیتے ہیں۔ اور اگر تنوع پیدا بھی کرتے ہیں تو مجمع کی کثرت یا مقام کی وسعت کی مناسبت سے دھیما بولتے یا زیادہ بیجنے لگتے

ہیں، حالانکہ تقریر کا ساجانا آواز کی بلندی پر نہیں بلکہ اسکی وضاحت پر مخصر ہے۔ یاد رکھیے! تنہ تو وہی چیز ہے اور اس کا نہ ہونا کوئی عیب نہیں، لیکن آواز کا متناسب اتار چڑھاؤ کسی چیز ہے۔ ذرا سی توجہ سے سمجھی جاسکتی ہے اور اس کے نہ ہونے سے تقریر بے ہنگام تجھم دھاڑ میں تبدیل ہونے کے خطرے سے دوچار رہتی ہے۔ بعض مقرر کمزور اور پست آواز میں الفاظ کو ادا کرتے ہیں۔ اس سے گمان ہوتا ہے کہ جو وہ کہتے ہیں اسے خود بھی نہیں سمجھتے اور نہ دوسروں کو سمجھانا چاہتے ہیں۔ آواز میں حسب مشتابدی پیدا کرنے کے لیے ضروری ہے کہ آواز کے اتار چڑھاؤ کی مشق کی جائے۔

اس کا طریقہ یہ ہے کہ کوئی عبارت لے کر پہلے اس کا مطالعہ کیا جائے پھر درج ذیل امور کا لحاظ رکھتے ہوئے زیرِ لب پڑھا جائے۔ بعد ازاں تیسرے مرحلے میں بلند آواز سے اس کی خواندگی کی جائے۔ وہ امور یہ ہیں:

۱ - صحیح اور درست تلفظ

۲ - موزوں اور عدمہ لب ولہجہ

۳ - صحیح مقام پر سانس توڑنا (کبھی سانس تکمل توڑ دیا جاتا ہے اور کبھی لمحہ بھر کو)

۴ - ہلکے ہلکے جملوں پر اتار اور دھیمے پن جکہ زور دار جملوں پر چڑھاؤ یا گونج و گرج کا اہتمام۔

اپنا لہجہ بھی درست تجھیے:

آواز کی مخصوص فطری کیفیت کا نام لہجہ ہے، جو ہر شخص کا مختلف ہوتا ہے۔ لہجے کے اتار چڑھاؤ کے بغیر الفاظ میں معنی پیدا نہیں ہوتے لہذا مقرر کو لہجے کے اختاب میں نہایت ہوش مندی سے کام لینا چاہیے۔

سانس لینے کی صحیح مشق بھی مقرر کے لیے ناگزیر ہے۔ گردان کوتان کر اور سیدھے کھڑے ہو کر اس طرح سانس لینا کہ سینہ پھول جائے اور پھر آہستہ آہستہ سانس نکالنا بہت

مفید مشق ہے۔ اس طرح کرنے سے سانس پر اس حد تک کنٹرول ہو جاتا ہے کہ وہ واعظ کے دوران واعظ کی آواز اور فتا کا ساتھ نہیں چھوڑتی۔

اتار چڑھاؤ کا تجربہ کیسے؟

یہ تجربہ مختلف مقررین کی تقریریں سننے سے حاصل ہوتا ہے کہ الفاظ کا زیر و بم کیا ہے؟ کس خیال کے ساتھ کون سا الفاظ کس رنگ اور تنگ سے بولا جاتا ہے؟ کہاں آواز انھائی جاتی ہے اور کہاں اسے دھیما کیا جاتا ہے؟

بعض لوگ اس خیال سے گاچھاڑتے ہیں کہ شاید تقریر کا لہجہ ہی ہو۔ بعض گونج اور گرج کو زبان و بیان کا حسن سمجھتے ہیں، حالانکہ ان میں سے کوئی بھی چیز ہر لفظ اور ہر جملے کے ساتھ نہیں چھلتی۔ صحیح ہے کہ تقریر میں گونج اور گرج سے کام لیا جاتا ہے لیکن کس موڑ پر یا کس مرحلہ میں؟ یہ جاننا بہت ضروری ہے۔ خطابت کی اصل جان سلاست اور ملائکت ہے لیکن ملائکت سے مراد ختنی یا آہنگ نہیں، اس کا مطلب ہے کہ آپ جو کچھ کہہ رہے ہیں مٹھاں سے کہہ رہے ہیں۔ وہ شور و غل نہیں، آواز کا مدد و جزر ہے۔ تجربہ کار اور کہنہ مشق خطبا کی تقاریر کو کان لگا کر غور سے سنیں اور نوٹ کریں کہ وہ آواز کی بلندی و پتی کو الفاظ کی ادائیگی سے کیسے ہم آہنگ کرتے ہیں۔ رفتہ رفتہ آپ کی آواز میں رچاؤ اور صوتی تاثرات پیدا ہونا شروع ہو جائیں گے۔

#### ۴۔ سلاست:

سلاست معنا نصف خطابت ہے۔ اس کے معنی نہ تو الفاظ کی بوجھاڑ کے ہیں اور نہ صوتی گونج گرج کے۔ سلاست کے معنی ہیں رواني، لیکن رواني کے معنی نہ تو لب و لہجہ کی سیالابی و غیابی کیفیت کے ہیں اور نہ صوتی آہشاریا آواز کی تنقیذی کے۔ اس کا مطلب ہے کہ جو کچھ کہنا ہے بغیر کسی انکاؤ کے کہیں اور الفاظ اس طرح ایک دوسرے سے پیوست ہو کر نہیں جس طرح ہماریں پڑئے ہوئے موتی یا پھر عروی جوڑا جو گونا گونا کناری کی تر نہیں سے مرصع ہوتا ہے۔

جس طرح ایک متناسب الاعضا جسم کا نامکہ نامکہ بولتا ہے اسی طرح سلاست کے باعث ایک جامع تقریر اس طرح کھلتی چلی جاتی ہے کہ اس کے جملے دل میں ترازو ہو کر رہ جاتے ہیں۔

**سلاست کیونکر پیدا ہو؟**

یہ سوال کہ سلاست کیوں کر پیدا ہو؟ تو یہ مشکل نہیں۔ آپ کی آواز بے عیب ہے اس میں کوئی نقص نہیں تو زبان کی اہروں پر قابو پائیے، خزانۃ الفاظ بڑھاتے رہے، افکار و مطالب کو وسیع کرتے جائیے اور تلفظ کی صحت کے ساتھ بول چال کا ملکہ پیدا کیجیے۔ نتیجتاً سلاست بڑھنے گی، قوت متحیله کو راہ ملے گی اور اظہار و بیان میں صحت و توازن پیدا ہوں گے۔ دراصل روانی سے مراد ہے اظہار خیال کے وقت زبان سے مناسب الفاظ کا بے تکلف ادا ہونا اور یہ صفت اسی وقت پیدا ہو سکتی ہے جب ہمارے پاس الفاظ کا وسیع ذخیرہ موجود ہو اور ہم ان کے بے تکلف استعمال پر قادر ہوں۔ خطابت کی کامیابی کے لیے یہ بڑی ضروری اور اصولی شرط ہے، کیونکہ خیالات کو روانی و تسلسل کے ساتھ ظاہر کرنا لوگوں کو فوراً اپنی طرف متوجہ کر لیتا ہے۔ وہ مقرر رجور کر کر تقریر کرتا ہو اس کے متعلق یہ خیال پیدا ہو جاتا ہے کہ اس کے پاس یا تو کوئی معقول بات کہنے کو نہیں یا یہ کہ مناسب الفاظ کی کمی ہے اور ان دونوں باتوں سے لوگوں کی توجہ مقرر کی طرف سے ہٹ جاتی ہے۔

سهولت اور بے سانچگی کے ساتھ اپنے مطلب کو ادا کر سکنا الفاظ کے مسلسل استعمال ہی کا نتیجہ ہے۔ جوں جوں الفاظ کے استعمال پر قدرت بڑھتی جائے گی تقریر میں بھی سہولت اور بے سانچگی پیدا ہوتی جائے گی۔

الفاظ کا بے تکلف استعمال کلیتاً مشق پر منحصر ہے اور یہ بات مسلسل مشق سے ہی پیدا ہو سکتی ہے۔

# تقریر کی خوبیاں

## ۱- فصاحت و بلاغت:

بلاغت عربی زبان کا الفاظ ہے جس کے معنی ہیں موقع کے مطابق بھل اور واضح آفٹنگو۔ بلاغت تقریر کی جان ہوتی ہے۔ تقاریر کی کامیابی کا انحصار اسی پر ہوتا ہے۔ تقریر کو مجہم قسم کی تہیج نہ بننے دیں۔ ہمیشہ تقاضائے حال کے مطابق صاف اور واضح آفٹنگو کریں جو دل سے لکھ اور دل میں اتر جائے۔ جو مقررین اپنے سامعین کی تعلیم، عمر اور قابلیت وغیرہ کو ذہن میں رکھ کر باتیں کرتے، ناکام ہوتے ہیں۔ تقریر کو بھی بھی میمعنی اور پہلی "نہ بنا یا جائے۔ مولا نا جو ہرنے کیا خوب بات کی ہے۔

دیتے ہیں با وہ ظرفِ قدح خوار و کیہ کر

سامعین کو اڑا م دینے سے کہیں اچھا ہے کہ بلاغت کو بہتر بنایا جائے۔ اچھا مقرر رکھی بھی نامناسب و ناموزوں الفاظ کے بھاری پھر مار کر سامعین کے لیے فہم کے جال نہیں بچھاتا۔ یہ ضروری بھی ہے۔ اباغ کے عمل کے بغیر شخص اظہار بیاں سے بات نہیں بنتی۔ یعنی اگر مقرر پر جو کچھ بیت رہی ہے وہ اسے لوگوں تک منتقل ہی نہ کر سکتے تو اس کا مطلب یہ ہے کہ اظہار تو ہو گیا لیکن بلاغت کا مرحلہ طنہیں ہوا۔ تقریر میں جہاں اس طرح کی بات کی جائے جس کے معانی سامعین کو جو شیوں اور نجومیوں سے پوچھنا پڑیں وہاں اباغ کا کیا کام؟ اور جہاں اباغ کا عمل نہیں وہاں مقبولیت اور کامیابی کا کیا سوال؟

زبان یا رسم ترکی و من تر کی ثقی و دانم

امام فخر الدین رازی رحمہ اللہ نے اپنی شہرہ آفاق تصنیف "نہایۃ الایجاد فی درایۃ"

الایجاز" میں بlagut کی تعریف یوں کی ہے: "Blagut یہ ہے کہ آدمی عبارت کے ذریعے اس بار کی کمک پہنچ جائے جو اس کے دل میں ہو اور اس کے ساتھ ہی خلجان پیدا کرنے والے اختصار اور اکتاہت پیدا کرنے والی طوالت سے عبارت کو بچائے اور فصاحت یہ ہے کہ عبارت، تعلیم (الفاظ کا اپنے اصل مقام سے آگئے پہنچے ہو جانا) سے خالی ہو۔"

فصاحت الفاظ میں بھی ہوتی ہے اور کلام میں بھی۔ الفاظ کی فصاحت یہ ہے کہ لفظ میں جو حروف آئیں ان میں تنافر نہ ہو، الفاظ نامانوس و ناموزوں نہ ہوں۔ کلام کی فصاحت میں صرف لفظ کا فصح ہونا ہی کافی نہیں بلکہ یہ بھی ضروری ہے کہ جن الفاظ کے ساتھ وہ ترکیب میں آئے، ان کی ساخت بیت وغیرہ کے ساتھ اس کو خاص تناسب اور توازن ہو۔ تنافر اور تعلیم سے پاک ہو۔

فصاحت و بlagut ایک اعتبار سے جڑ وال اوصاف ہیں۔ کلام اس وقت تک بلغ نہیں ہو سکتا جب تک کہ فصح نہ ہو اور اس وقت تک فصح نہیں کہاں سکتا جب تک بلغ نہ ہو۔ اردو زبان میں فصاحت و بlagut کا معیار جدا گانہ ہے۔ یہاں دوسری زبانوں کے الفاظ کے استعمال اور ان کے صحیح یا غلط ہونے کے اصول بھی علیحدہ ہیں۔ جب تک کوئی ان اصولوں پر نظر نہ رکھے وہ اردو کی مزاج شناسی اور اسے صحیح طور پر برتنے کا دعویٰ نہیں کر سکتا۔ مثلاً اگر کوئی شخص فارسی کے الفاظ "دست، گل، چشم، خانہ، مے، بکوان" کے معنی کا خیال رکھ کر اردو میں یوں بولے یا لکھے کہ:

۱- اس نے مصافحہ کے لیے دست بڑھایا۔

۲- یہ گل بہت اچھا ہے۔

۳- میری چشم میں درد ہے۔

۴- وہ اپنے خانہ کو گیا۔

۵- وہ مے بہت پیتا ہے۔

تو استعمال درست نہ ہوگا۔ قواعد کی رو سے یہ جملے درست ہیں لیکن اردو کے روزمرہ کے لحاظ سے غلط ہیں۔ یہ الفاظ الگ الگ فتح و بلغ سمجھی لیکن یہاں یہ الفاظ عبارت میں فصاحت و بлагت پیدا کرنے کے بجائے ایک قسم کا بھونڈا پین اور مٹھکہ خیز پھلو پیدا کر رہے ہیں۔ یہ بات قابل غور ہے کہ اردو میں عربی و فارسی کے مفرد الفاظ کا استعمال اول تو بہت کم ہوتا ہے دوسرے ان الفاظ کا استعمال اسی وقت حسن و زور و فصاحت میں مدد دیتا ہے جبکہ انہیں فارسی ترکیب یا مرکب بنایا کر استعمال کیا جائے، مثلاً: دست درازی، گلی پیرا ہن، آشوب جسم، خانہ بدوش، مئونش اور مے خانہ وغیرہ۔

آپ تحریر تو پڑھتے ہیں یہ جانچا کیجیے  
کس قدر بے ربط جملے ہیں ہر اک تحریر میں  
آپ تقریر تو سنتے ہیں یہ دیکھا کیجیے  
فالتو الفاظ کتنے ہیں ہر اک تقریر میں

۲- اسلوب بیان:

جس طرح ہر لکھنے والے کا ایک خاص انداز ہوتا ہے، مثلاً ابوالکلام آزاد بڑی پیچیدہ ترکیبیں استعمال کرتے ہیں، اطنا بستے کام لیتے ہیں، مغلق الفاظ استعمال کرتے ہیں لیکن ان کی ایک صفت ایسی ہے کہ اس تمام مطراق کے باوجود اور خندہ آور قصع کے باوصف ان کو مستحق احترام بنادیتی ہے اور تمام عیوب پر پردہ ڈال دیتی ہے اور وہ ہے ان کے لکھنے کا اسلوب جو انہیں دوسروں سے ممتاز کرتا ہے۔

یاروا! سرور ق پر میرا نام مت لکھو  
تحریر بولتی ہے کہ تحریر کس کی ہے؟

بالکل اسی طرح اسلوب بیان کسی بھی مقرر کی وہ انفرادیت ہے جو اسے دوسرے مقررین سے الگ کرتی ہے۔ اسلوب دراصل فکر و معانی اور ہیئت و صورت کے امتحان سے پیدا ہوتا ہے۔ اکثر ماہرین کے مطابق اسلوب بیان مواد سے بھی زیادہ اہم ہوتا ہے۔ ایک اچھا اسلوب بیان مکمل مواد کو بھی بڑا لچک پ بنادیتا ہے۔ مدارس و جامعات کے مقابلوں میں آپ نے دیکھا ہوگا کہ ہمیشہ بہترین مواد والے مقررین انعام نہیں پاتے بلکہ جو مقرر معیاری مواد کو ترتیب دے کر اچھے اسلوب سے پیش کرتا ہے، میدان اکٹھا ای کے ہاتھ رہتا ہے۔ یہ بالکل اسی طرح جیسے سید امین گیلانی کوئی بھی ظشم سنائیں اچھی لگتی ہے۔

رو دا چمن دونوں سناتے تو یہ لیکن

کافتوں کا بیان اور ہے پھولوں کا بیان اور

”حسن ادا“ اسی کا نام ہے۔ کہنے کو یہ دلفظ ہیں اور آدھی ہی بات مگر حق یہ ہے کہ ”ادا“ نہیں تو۔ حسن بھی کچھ نہیں۔ یہ دیکھ کر افسوس ہوتا ہے کہ ہمارے ہاں اب عام خطبا کا لب ولہجہ چند روئی رنائی حکایات ہیں۔ کچھ منتخب لطفاء ہیں۔ مخالفین پر نگی تقدیم اور واضح دشام طرازی ہے۔ موضوع میں ربط ہے نہ تقریر میں تسلسل۔ یکسانیت ہے نہ ہم آہنگی اور تجھب اس پر ہے کہ ایسے مقررین کو سن سن کر عوام کا مزاج بھی بگریگا ہے۔ ہونا تو یہ چاہیے کہ واضح انداز میں مدلل اور معقول بات کی جانے۔ کسی اور کی چھاپ نہ ہو۔ ہر خاص و عام متناثر ہو۔ لہجہ پر سوز ہو کر قلب و دماغ کی کایا پلٹ جائے۔ انداز ایسا معتدل ہو کہ خواہ مخواہ کسی کی دل آزاری نہ ہو۔ آپ نے غور کیا ہوگا کہ عام طور پر جذباتی تقاریر جب احاطہ تحریر میں لا کی جاتی ہیں تو وہ بہت معمولی لگتی ہیں۔ کسی واقعہ یا حادثہ کی نسبت کی ہوئی دھوکاں دھار تقریر پر جب وقت کی گرد پڑ جاتی ہے تو اسے پڑھنے والا اس لمحے سے بہت دور ہو چکا ہوتا ہے جو سامعین کو میسر تھا تو ایسی تقریر بھی اور پھیکی پھیکی سی لگتی ہے۔ بھی آگ کے تکلیف وہ دھوکیں سے زیادہ

حیثیت نہیں رکھتی۔ اس کی وجہ ایک تو یہ ہے کہ تاریخیں کے سامنے وہ واقعہ رونما نہیں ہوا ہوتا کہ وہ اس کی شدت کا اندازہ کر سکیں اور دوسری اہم بات یہ ہے کہ مقرر کی ذات، صفات، اس کا انداز، آہنگ اور لب والجھ وہ چیزیں ہیں جو سامعین میں جوش اور ولہ پیدا کرتی ہیں اور تحریر میں ان کی غیر موجودگی سے جو کوئی واقع ہو جاتی ہے وہ وقت کے ساتھ ساتھ بڑھتی چلی جاتی ہے، البتہ وہ چند تقاریر جو اس اصول سے مستثنی ہوں انہیں کلاسیک کا درجہ ل جاتا ہے۔ عام طور پر ایسا اس وقت ہوتا ہے جب مقرر بہت اعلیٰ پائے کا انشا پرداز بھی ہو۔ اس کی مثال مولانا ابوالکلام آزاد اور مولانا عطاء اللہ شاہ بخاری ہیں۔ ان کے کہئے ہوئے الفاظ آج بھی وہی تاثر اپنے اندر لیے ہوئے ہیں جو اس زمانہ میں ان کا خاص درہ ہا ہوگا۔

کہانی میری رو دادِ جہاں معلوم ہوتی ہے

جو سنتا ہے اسی کی داستان معلوم ہوتی ہے

### ۳۔ شعری چاشنی:

مقابلے کی تقاریر میں کامیابی کے لیے شعریت بہت ضروری ہے۔ نگینے کی طرح جڑے ہوئے خوبصورت فقرات اور اشعار تقریر کے حسن میں نکھار پیدا کردیتے ہیں۔ برعکش اشعار جن کا اصل مضمون سے گہرا اعلقہ ہو، تقریر کو سحر آفرین بنادیتے ہیں۔

لطف بڑھ جاتا ہے اقبال شعر گوئی کا

شعر نکلے جو صدقِ دل سے گبر کی صورت

انسان فطرتاً شعرو شاعری کو پسند کرتا ہے۔ وہ عالمِ نشاط و انبساط میں زیر لب شعر پڑھتا ہے۔ تقریر میں برعکش اور با معنی شعرو وہ حسن پیدا کرتا ہے جو مناسب جگہ پر ناٹکا گیا خوبصورت مولی۔ شرط یہ ہے کہ آپ کو مناسب جگہ نکلنے کا گرا آتا ہو۔ اس سلسلہ میں ایک بات کا خیال رہے کہ کسی شعر کا بہت زیادہ استعمال بھی مقرر کے لیے نقصان وہ ثابت ہوتا ہے۔ اسی طرح بعض ایسے

اشعار ہوتے ہیں کہ باوجود بہت لاجواب ہونے کے زبان زدہ ہر خاص و عام ہو کر اپنا اثر کھو بیٹھتے ہیں،  
مثال۔

اجالے اپنی یادوں کے ہمارے ساتھ رہنے دوا!  
نجانے کس گلی میں زندگی کی شام ہو جائے  
یا

ہزاروں سال نرگس اپنی بے نوری پر واقعی ہے  
بڑی مشکل سے ہوتا ہے چمن میں دیدہ ور پیدا  
یا

آخرم گر ہنر آزمائیں تو تیر آزماء، ہم گجر آزمائیں  
یہ بلاشبہ لافانی اشعار ہیں مگر مقابلے کی تقاریر میں ایسے اشعار سے ہرگز کام نہیں چلتا۔  
اشعار کے بارے میں ایک یہ احتیاط بھی ضروری ہے کہ آپ تقریر میں ایسے مناسب اشعار  
استعمال کریں جن کے بارے میں آپ کوطمینان ہو کر دیگر مقررین ان اشعار کو استعمال  
نہیں کریں گے، اس لیے کہ تسلیاں بھی اتنا احساس رکھتی ہیں کہ وہ ہمیشہ شگفتہ اور تروتازہ  
پھولوں پر بیٹھتی ہیں۔

طالب علم مقررین کے لیے ضروری ہے کہ اگر کسی تقریری مقابلے کے دوران ان سے پہلے  
تقریر کرنے والے مقرر نے کوئی ایسا شعر پڑھا ہے جو ان کی تقریر میں شامل ہے تو کوشش کریں کہ  
فوراً اس شعرو کو سی دوسرے مناسب شعر سے بدل دیں۔ کامیابی ہوئے جو پس کی تہہ سے برآمد  
ہونے والے ازکار رفتہ سکتا آپ کے کام نہ آئیں گے۔ بہر حال یہ وسعت مطالعہ کی بات ہے۔

#### 4۔ لمحے کی مٹھاس:

یہ صحیح ہے کہ خطابت کا ملکہ وہی ہوتا ہے لیکن ایک ایسا شخص ذوق و شوق اور حنف

وریاضت سے بہت جلد اپنے اندر ایک مقرر کی خوبیاں پیدا کر سکتا ہے جو چند اوصاف کو اپنالے۔ ان میں سے مثلاً ایک چیز لمحہ کی مٹھاس ہے۔ عادت ہنا لمحہ کہ آپ زیر مطالعہ کتاب کے چند صفحے مطالعہ کی خلوت میں تیزی اور شیرینی سے پڑھیں۔ ممکن ہے شیرینی کا لفظ بے محل ہو۔ اس سے مراد لمحہ کی مٹھاس ہے۔ الفاظ کو آوارہ دہنوں کی طرح پھینکنا یا اس قسم کا تاثر دینا کہ الفاظ فتنے کیے جارہے ہیں، بنیادی طور پر غلط ہے۔ ان میں مضراب کے تاروں کی سی ہم آہنگ پیدا کرنا ہی اُن کا حسن ہے کہ اس حسن ہی سے نفع پیدا ہوتا اور وجد ان لطف اٹھاتا ہے اور یہی چیز سامع کے ذہن کو خطیب کی گفتار کے ساتھ یوں ہم آہنگ کرتی ہے کہ وہ سامع کو جہاں لے جانا چاہے بلا توقف چلتا جاتا ہے۔ الغرض مطالعہ و آواز کی ان کیفیتوں کے اظہار و اسلوب کے سانچے میں ڈھلنے کا نام سلاست ہے۔ اس کی تشریح یوں کی جاسکتی ہے کہ لمحہ کا متوازن رہنا، آواز کا بے قابو نہ ہونا اور زبان کا تسلسل سے چنا، مٹھاس کی اساس ہے۔ اس کو الفاظ کے سنجھار، افکار کے سنجھار اور مطالعہ کی بہار سے جلا ملتی ہے۔

## 5- بشاشت طبع:

طبعت <sup>کھلی</sup> ہو تو خیالات خود بخود الہتے چلے آتے ہیں اور سلاست میں باہم صبا کا خرام آ جاتا ہے۔ طبیعت منغض ہو تو دماغ معطل اور دل منقبض ہو جاتا ہے۔ اس حالت میں سلاست مخدود ہو جاتی ہے۔ سامعین قبیلے پھینکتے یا جما یا لینے لگتے ہیں۔ یہ حال ہو تو مقرر کا تقریر کرنے سے تقریر نہ کرنا بہتر ہے، کیونکہ تقریر الفاظ کا ڈنٹر پلیے کا نام نہیں اور نہ لمحہ کی تھکاوٹ خطابت کے لیے سازگار ہے۔ تقریر کے لیے پہلی چیز مقرر کی بشاشت ہے اور بشاشت کا مطلب ہے دماغ و دل کی طراوت۔ ایک مسرورو مطمئن مقرر ہی عوام سے خطاب کرنے کا حوصلہ کر سکتا اور اس پر قادر ہوتا ہے۔ جس مقرر کی طبیعت شگفتہ نہ ہو اور اس نے



کوئی تکنیک اور کوئی ڈھنگ، بے ریائی اور اخلاص کی جگہ نہیں لے سکتا۔ ایک مقرر کی سب سے بڑی کامیابی اپنے افکار و خیالات سے اُس کا عشق ہے۔ عشق سچا ہو گا تو لوگوں کے جذبے کو محیط ہو گا اور خطیب کی آواز کا حسن سامعین کے چہروں پر دمک اٹھنے گا۔ خطابات میں دماغوں کو درغایا نہیں، جیتنا جاتا ہے اور یہ فتح اس صورت ہی میں حاصل ہوتی ہے کہ جس صداقت سے مقرر کا دل معمور ہے، وہ سامعین کے دلوں میں اتار دی جائے اور لوگ بادۂ ختن سے سرشار ہو جائیں۔

### ۷- نکتہ آفرینی:

بات سے بات نکالنے اور نقطے سے نکتہ برآمد کرنا ایک فن ہے۔ اپنے خیال کو بلندی اور فکر کو پرواز عطا ہونے کے لیے بارگاہ ایزدی میں دست بدعا رہیے۔ خیال اگر باسی ہو جائے یا فکر پر پڑھی جم جائے تو سامعین کو سوائے بیزاری یا اکتاہت کے کچھ حاصل نہیں ہوتا۔ اکثر دیکھا گیا ہے کہ روایت سے باغی خطیب بہت کامیاب رہتے ہیں کیونکہ وہ تقریر کو فرسودہ خیالات کا پشتار نہیں بننے دیتے بلکہ نئے سے نیا خیال پیدا کرتے رہتے ہیں۔ اس لحاظ سے تقریر کا معاملہ بھی شاعری کی طرح ہے۔ اتنی دیر خوبصورتی ہی نہیں، فضا معطر ہی نہیں ہوتی، جب تک کوئی تازہ ہوا کا جھونکا نہ آئے۔

شکیب اپنے تعارف کے لیے یہ بات کافی ہے  
ہم اُس سے بچ کے چلتے ہیں جو رستہ عام ہو جائے

### ۸- اضاد و ترادف:

تقریری مقابلوں میں اکثر طالب علم مقرر متفقی اور مکجع پیرایہ بیان اختیار کرتے ہیں۔ ہم آہنگ اور ہم وزن الفاظ کے استعمال سے صوتی رعنائی پیدا کرتے ہیں۔ اسی طرح بعض اوقات مضادات و مترادفات کا ایک سلسلہ رواں بھی سننے میں آتا ہے جو اپنی تندی میں

سامعین کو خس و خاشک کی طرح بھائے چلا جاتا ہے۔ مثلاً ذیل کا اقتباس ملاحظہ فرمائیے:

”مشابہہ سے ثابت ہوتا ہے کہ تمام عالم میں متضاد چیزوں کا وجود ہے اور ان میں مقابلہ اور مزاحمت ہے، مثلاً: حرارت و برودت، سکون و حرارت، انحصار و ترکیب، بہار و خزاں، ظلمت و نور، عزت و ذلت، صبر و غصب، عفت و فسق، جود و بخل۔ انہی کی باہمی کشمکش اور موازنہ سے یہ عالم قائم ہے ورنہ اگر ان میں صلح ہو جائے یعنی صرف ایک نوع کی چیزیں رہ جائیں تو عالم بر باد ہو جائے۔“

### ۹۔ فطری انداز:

تقریر کو موثر بنانے کے لیے ضروری ہے کہ فطری انداز پیدا کیا جائے اور یہ اسی وقت ممکن ہے جب کہ حقیقی تاثرات سے کام لیا جائے۔ روح کی گہرا بیوں سے پیدا ہونے والے الفاظ استعمال کیے جائیں۔ تکلف پر یعنی مصنوعی انداز کبھی بلند پایا اور دلکش نہیں ہوتا۔ خطابت کی جان جذباتِ قلبی کا صحیح اظہار ہے۔

ذیل کا پیراگراف پڑھیے اور ملاحظہ کیجیے کہ خطابت کے اعلیٰ محاسن پر مشتمل اس نادرشد پارے میں کتنی بے تکلفی اور فطری پن ہے:

”تصویریکا ایک رخ تو یہ ہے کہ مرزا غلام قادریانی میں یہ کمزوریاں اور عیوب تھے: اس کے نقوش میں توازن نہ تھا۔ قد و قامت میں تناسب نہ تھا۔ اخلاق کا جنازہ تھا۔ کیریکٹر کی موت تھا۔ سچ کبھی نہ بولتا تھا۔ معاملات کا درست نہ تھا۔ بات کا پکانہ تھا۔ بزدل اور ٹوڈی تھا۔ تقریر و تحریر ایسی ہے کہ پڑھ کر متلی ہونے لگتی ہے، لیکن میں آپ سے عرض کرتا ہوں کہ اگر اس میں کوئی کمزوری بھی نہ ہوتی۔ وہ مجسمہ حسن و جمال ہوتا۔ قوی میں تناسب ہوتا۔ چھاتی ۴۵٪ انج کی، کمر ایسی کہ سی آئی ڈی کوئی پتہ نہ چلتا۔ بہادر بھی ہوتا۔ مردمیداں ہوتا۔ کیریکٹر کا آفتاب اور خاندان کا ماہتاب ہوتا۔ شاعر ہوتا۔ فردوسی وقت ہوتا۔ ابوالفضل اس کا پانی بھرتا۔ خیام اس کی چاکری کرتا۔ غالب اس کا وظیفہ خوار ہوتا۔ انگریزی کا شیکیپسیر اور اردو کا ابوالکلام ہوتا،

پھر نبوت کا دعویٰ کرتا تو کیا ہم اُسے نبی مان لیتے؟ میں تو کہتا ہوں کہ اگر علی دعویٰ کرتے کہ جسے تکوار حق نے دی اور بیٹی نبی نے دی۔ سیدنا ابو بکر صدیق سیدنا فاروق اعظم اور سیدنا عثمان غنی بھی دعویٰ کرتے تو کیا بخاری انہیں نبی مان لیتا؟ نہیں اور ہرگز نہیں! میاں صلی اللہ علیہ وسلم کے بعد کائنات میں کوئی انسان ایسا نہیں جو تختہ نبوت پر سج سکے اور تاج امامت و رسالت جس کے سر پر ناز کرے۔ وَالصَّلَاةُ وَالسَّلَامُ عَلَىٰ سَيِّدِ الرَّسُولِ وَخَاتَمِ النَّبِيِّ“

### ۱۰۔ سادگی و رنگینی:

فطری انداز کے ساتھ اسلوب بیان میں تنوع کی بھی ضرورت ہے۔ زبان اور الفاظ کی تمام آرائش کے باوصاف تقریر اگر شروع سے آخر تک ایک ہی لب و لہجہ اور انداز میں ہو تو غیر دلچسپ ہو کر رہ جائے گی۔

بہترین طریقہ یہ ہے کہ تقریر کی ابتداء سادہ اور صاف الفاظ میں کی جائے اور موقع موقع سے رنگیں بیانی سے کام لیا جائے۔ مقرر کو اپنی پوری تقریر ایک ہی طرح کے پرشوکت الفاظ یا مرصع انداز میں ادا کرنے سے بھی پر ہیز کرنا چاہیے۔

تقریر کے بعض حصوں کو مرصع اور بعض کو سادہ چھوڑ دینے سے تقریر کا لطف اور اثر دو بالا ہوتا ہے۔ یہ بالکل ایسا ہی ہے جیسا مصوری میں ہلکے اور گہرے رنگوں کا استعمال۔ کہیں پھول، کہیں شبتم۔ خطابت میں کنایہ و تصریح کامناسب استعمال بھی ایسا ہی ضروری ہے۔

### ۱۱۔ جدت ادا:

یعنی بات کسی نئے انداز سے کہی جائے۔ مطلب کسی نئے عنوان سے ادا کیا جائے۔ تقریر میں ادبی و لکھی پیدا کرنے کے لیے قفردی اور جسموں کی چستی اور ہم آہنگی کے ساتھ ساتھ یہ بھی ضروری ہے کہ مقرر اپنے خیالات کو حتی الامکان ایسے انداز میں پیش کرے جس میں ندرت اور انفرادیت ہو۔ اپنی طرف سے کوشش کرے کہ اس سے بہتر انداز ممکن ہی نہ ہو۔ دیکھیے ایک

مقابلے میں سو کے قریب منتخب طلبہ و طالبات شریک تھے مگر میدان اس کے ہاتھ رہا جس نے وہی بات جس کو ۱۹۹۶ء میں کہہ چکے تھے، منفرد انداز میں کہی۔ اس تقریر کی دوسری بڑی خوبی یہ تھی کہ اس میں کم وقت میں بہت سی باتیں کہہ دی گئی تھیں اور اس تابرو توڑ انداز میں تھیں کہ سامنے والے کو سمجھنے میں آرہا تھا کہ نہ کر خفت مٹائے یا برہم ہو کر اپنی رسوائی کا مزید سامان کرے۔ یہ تقریر متعدد ظاہری و باطنی حساس پر مشتمل ہے اور بوجوہ شہرت کی بلند یوں پرہنچ کرتا رہنے کا حصہ بن چکی ہے۔ اس میں دورائے نہیں ہیں کہ ہمارا سب سے بڑا بھرمان نظریاتی تجھنی، فکری وحدت اور اتحاد کی محرومی ہے اور یہ محرومی ۵۸ سال گزرنے کے باوجود ابھی تک کیوں ہے؟ اس کی وجہ یہ ہے کہ جو بنیادی پلیٹ فارم دیا گیا تھا کہ پاکستان کا مطلب کیا "اللہ الا اللہ" اس پر کتفیوڑن پیدا کر دی گئیں۔ ایک سوچ سمجھے منصوبے کے تحت ابھی تک پوچھا جا رہا ہے کہ پاکستان کیوں بنایا گیا ہے؟ قائد کا اوڑن کیا تھا؟ کیا یہ چیزیں بہت کلیسر نہیں اور کیا اس سوال کا جواب میں اور آپ دے سکتے ہیں یا وہ نسل دے سکتی ہے جس نے تخلیق پاکستان کے خاکے میں اپنے خون جگر سے رنگ بھرا تھا؟ کیا یہ ان کی روحوں کے ساتھ مذاق نہیں ہے؟ یہ ان کی قربانیوں کا مذاق ہے کہ آپ تو کث مرے اور ہمیں سمجھہ ہی نہیں آیا کہ آپ کا مسئلہ کیا تھا؟ دوسرا بڑا مسئلہ اس کی دگرگوں صورتی حال ہے اور بدقتی سے بعض اوقات کہا جاتا ہے کہ اس کا ذمہ دار اسلام ہے حالانکہ قرآن کا مطالعہ بتاتا ہے کہ اسلام سب سے زیادہ ذرور اس وامان پر دیتا ہے۔ حضرت ابراہیم علیہ السلام کی دعا توڑا یکھیے، معيشت کی بات بعد میں کرتے ہیں، پہلے امن کی بات کرتے ہیں۔ فرماتے ہیں: "رب اجعل هذا البلد امنا" الہی میری اس سستی کو امن کا گھوارہ بنادے۔ پھر فرماتے ہیں: "وارزق اهله من الشمرات" اس میں رہنے والوں کی معيشت بھی ٹھیک کر دیجئے اور اللہ تعالیٰ بھی جب اپنے انعامات گنوتے ہیں تو فرماتے ہیں: "وإذ جعلنا البيت مثابة للناس وأمنا" ہم نے آپ کے گھر کو ایک ایسی جگہ بنایا جہاں لوگ بار بار آئیں اور امن کا گھوارہ بنایا۔ یہ بات تو بالکل واضح ہے۔ مسئلہ یہ ہے کہ ہمارا

امن و امان تباہ کیوں ہوا؟ ہمارا نوجوان کس طرح دہشت گردوں کا آله کار بنا اور ہم روز بروز لا قانونیت کی دلدل میں کیوں دھنستے چلے جا رہے ہیں۔ نوٹ کرنے کی بات یہ ہے کہ یہ سبق ان کو کس نہ ہب نے سکھایا؟ یہ سبق اس کو کسی دین نے نہیں سکھایا۔ یہ طبقاتی تفریق، اتحصالی نظام، ٹیلنٹ کی بے قدری، تعلیمی ڈھانچے کا کھوکھلا پن، بے روزگاری، بے انہما کرپشن، اور اختیارات کا ناجائز استعمال وہ خوفناک مسائل ہیں جو نوجوانوں کو اس طرف لے کر گئے ہیں۔  
یہ مسائل حل کر دیجیے پھر دیکھیے یہ نوجوان دہشت گرد ہیں یا امن پسند؟

تیراسب سے بڑا مسئلہ جو اس وقت بہت اہمیت کا حامل ہے، جمہوری روایات کا فقدان ہے۔ ہم ابھی تک حقیقی جمہوری کلچر اور عوامی مینڈیٹ کے احترام کے ماحول کو پیدا کرنے میں بری طرح ناکام رہے ہیں۔ ٹوٹی بُنیٰ اسمبلیوں، انتخابی دھاندیلوں اور ہم قومی مسائل پر پارلیمنٹ کو بالی پاس کرنے کی روایات نے عوام کا اعتماد موجودہ پولیٹکل سٹم سے اٹھادیا ہے۔ اس کے لیے ہمیں اپنے اس پڑوی ملک سے سبق سیکھنا چاہیے۔ ان کی اور ہماری تاریخ آزادی ایک ہی ہے۔ ہمیں اور ان کو ایک جتنا وقت ملا ہے مگر انہوں نے اپنے ہاں جمہوری روایات کو اتنا مضبوط کر دیا ہے کہ حکومت کتنی ہی ناکام ثابت کیوں نہ ہو جائے، کوئی بھی افتادوٹ پڑے، یہ نہیں ہو سکتا کہ فون ییر کوں سے نکلے اور اقتدار میں آ کر بیٹھ جائے۔ اسی طرح میں یہ سمجھتا ہوں کہ آج ایوانِ صدر میں گلی قائدِ اعظم محمد علی جناح کی تصویر پوچھری ہی ہے کہ جزیل اتم تو سرحدوں کے رکھواں ہو، تم کو ایوانِ اقتدار کی راہ کس نے دکھائی ہے؟ ہمارا سب سے بڑا مسئلہ ایلیٹ کلاس اکانومی ہے۔ حکومت کے اعداد و شمار کے جادو گر کہہ رہے ہیں کہ معیشت ترقی کر رہی ہے۔ زرمبادلہ کے ذخیرہ بڑھ رہے ہیں۔ قرضے کم ہو گئے ہیں۔ کششوں ٹوٹ گیا ہے۔ صدر بار بار کہتے ہیں پہلے ہم مانگنے جاتے تھے اب ہم دینے جاتے ہیں اور عوام جیران ہیں کہ خدا یا کیا ماجرا ہے کہ معیشت ترقی کر رہی ہے لیکن غریب کا چولہا بچھ رہا ہے۔ زرمبادلہ کے ذخیرہ بڑھ رہے ہیں لیکن پیڑوں کی قیمتیں آسمان سے باتمیں کر رہی ہیں۔

روپے کی قیمت ڈی ولیو ہوتے ہوئے کہاں آکر کھڑی ہوئی ہے اور اس کے بعد ایک اور بات یہ ہے کہ جب ایک غریب شخص دیکھتا ہے کہ میرے پیٹ میں روٹی نہیں مگر میرے ملک کا صدر پنگ بازی کر رہا ہے تو وہ یوں سمجھتا ہے کہ ہمارے درمیان کوئی گیپ ہے، کوئی خلائق ہے۔ اس کے احساسات سے ایسا لگتا ہے کہ ایک گھر کے اندر میت پڑی ہوا اور آپ اپنے گھر کے اندر ڈرم بجا نہیں کہ میں تو آزاد ہوں، غم تو تمہارا ہے میرا نہیں۔ تو کوئی بھی اس کی اجازت نہیں دے گا بلکہ کہہ گا کہ اس کا احساس کیجیے، اس کی اشک شوئی کریں، اس کو سینے سے لگائیں۔

اس کے علاوہ ایک بہت اہم بات جو ہم محسوس کرتے ہیں کہ بعض مسائل لمحہ کی کرنگی کی وجہ سے بھی خراب ہوتے ہیں۔ صدر صاحب بلوچستان کے عوام سے کہتے ہیں، تمہیں ہم وہاں سے ہٹ کریں گے جہاں سے تمہیں پتا ہی نہیں چلے گا کہ ہم نے تمہیں کہاں سے ہٹ کیا ہے؟ آپ قوم کے بڑے ہیں اس لیے آپ کو قوم سے اس انداز میں گفتگو کرنی چاہیے جس طرح آپ اپنے بیٹے بال سے گفتگو کرتے ہیں۔ وردی کی بات تو آپ نے خود چودہ کروڑ عوام سے کہی تھی کہ میں ۳۱ دسمبر ۲۰۰۴ء کو وردی اُتار دوں گا، پھر قوم کے "وسع تر مفاد" میں آپ وعدے سے نکر گئے اور نہ معلوم کب تک نکرے رہیں گے۔

## ۱۲- جذبات میں اعتدال:

ایسے موقعوں پر جہاں مضمون کے اعتبار سے پر جوش انداز یا تقریر میں خود بخود گرمی پیدا ہوتی ہو تو مقرر کو اعتدال سے تجاوز نہ کرنا چاہیے۔ یہ درست ہے کہ بغیر جوش کے تقریر بے کیفیت ہوتی ہے لیکن یہ بے کیفی غیر معمولی جوش کے اظہار سے بھی پیدا ہو سکتی ہے۔ مقرر کو جلد جوش میں نہ آ جانا چاہیے نہ اعتدال کا دامن چھوڑنا چاہیے بلکہ اس کے جوش میں آہستہ آہستہ اضافہ ہونا چاہیے اور جوش کے نکتہ عروج پر پہنچ کر بھی اعتدال کی رکابوں میں اس کے پاؤں مضبوطی سے جنمے رہنا چاہیے۔ ورنہ سامعین پر سے اس کی گرفت جاتی رہے گی۔

# تقریری کی خامیاں

## ۱ - حروف ربط کا غلط استعمال:

بعض ادیب و خطیب حروف ربط کے استعمال میں غلط کرتے ہیں۔ کئی ایک زبان کے سلسلہ میں معمولی آداب سے بھٹک جاتے ہیں۔ مثلاً پنجاب میں ”نے“ کا غلط استعمال رواج پاچکا ہے۔ اکثر خطیب اور کئی ادیب اس کے عادی ہو چکے ہیں۔ میں نے کراچی جانا ہے یا میں نے کھانا کھانا ہے۔ ظاہر ہے کہ یہ غلط ہے۔ صحیح فقرہ ہے: مجھے کراچی جانا ہے یا مجھے کھانا کھانا ہے۔ اسی طرح حسب ذیل فقرے غلط ہیں:

(۱) یہ میں نے دیکھا ہوا ہے۔ (۲) یہ تقریر میں نے سنی ہوئی ہے۔ (۳) یہ کتاب میں میں نے پڑھی ہوئی ہیں۔

صحیح زبان یہ ہے:

(۱) یہ مراد دیکھا ہوا ہے۔ (۲) یہ تقریر میری سنی ہوئی ہے۔ (۳) یہ کتاب میری پڑھی ہوئی ہیں۔

## ۲ - بے معنی تکرار:

کسی لفظ، معنی یا مطلب کی بے جا تکرار سامعین کو بہت ناگوار ہوتی ہے اور بسا اوقات یہ مضخلہ خیزی کا سبب ہو جاتی ہے۔ جہاں بات میں وزن اور زور پیدا کرنا ہو، وہاں الفاظ اور فقرات کی تکرار سے گریز کریں اس کے لیے اپنے ذخیرہ الفاظ سے کام لیں اور مترادفات کی فہرست کو استعمال کریں۔ قدیم عرب کے نامور مقرر بحاجان بن دائل کا ذکر کیا جا چکا ہے

کہ وہ گھنٹوں تقریر کرتا مگر کسی فقرے یا لفظ کو دوبارہ استعمال نہ کرتا۔ مثلاً اگر آپ کسی شخصیت کو عام لوگوں سے زیادہ تقی اور پر ہیز گار ظاہر کرنا چاہتے ہیں تو مندرجہ ذیل اقتباس پر غور کیجیئے! کیسا خوبصورت تبصرہ کیا گیا ہے مگر کسی لفظ یا جملے کی تکرار نہیں۔

”وہ صاحب کردار ہم صاحب گفتار، وہ مینارہ نور ہم آگہی سے دور، وہ پابند صوم و صلوٰۃ ہم گرفتار جمالیات، وہ پابند رکوع و بجود ہم فریفہ رنگ نور، وہ مدح خوان رب جلیل ہم اسیر گیسوئے جیل اور زگا ہوں کے قتیل، وہ راستی کی کہکشاں اور عزیمت واستقامت کے کوہ گراں ہم کھلنڈرے، لا پرواہ اور لا ابالی نوجوان۔ اللہ اللہ! وہ کہاں ہم کہاں؟ ان کی سیرت کو قید حروف میں محبوس کرنا برف پر کدا گانے کے مترادف ہے۔“

الفاظ کا ذخیرہ خواہ کتنا ہی زیادہ کیوں نہ ہو، خیالات بہر حال ان گنت ہوتے ہیں اور لفظ اکثر ہمار کر بیٹھ جاتے ہیں، اسی لیے ادیبوں اور خطیبوں کو بار بار تشبیہات اور استعارات سے کام لینا پڑتا ہے۔ تکرار سے بھی نفع جاتے ہیں۔ اور خوبصورتی بھی پیدا ہوتی ہے۔

### ۳۔ مشکل پسندی:

جب آپ عوام سے مخاطب ہیں تو آپ پر لازم ہے کہ بوجھل، چیچیدہ، ادق، ناماؤں اور غیر معروف الفاظ سے پر ہیز کریں اور یہ چیز ذہن میں رکھیں کہ دوراز کار استعارے، پیغ و خم میں تھڑی ہوئی تشبیہیں، معتمہ نہار مزیں، ملقوف کنائے اور بہم محوارے عوام کے لیے پہلیاں ہیں۔ ان سے مجمع من حیث الکل مستفید نہیں ہوتا اور نہ آپ ان کی معرفت عوام کے ذہنوں میں مطلوبہ پیغام اُتار سکتے ہیں۔

### ۴۔ خود پسندی:

اپنی شخصیت کو تقریر کے دوران بُت نہ بنائیں۔ نہ اپنی اہمیت جتائیں۔ آپ کی اہمیت آپ کی خطابت ہے۔ تکلف سے بولنا خطابت کا ہکلا پن ہے اور خود پسندی خطابت کے

لیے زہر ہے۔ اپنی انا پر قائم رہنا شخصی کردار کا عیب ہے لیکن خطابت کے دوران اتنا کا اظہار اور اس پر اصرار تو خود شنی و خود کشی ہے۔

### ۵ - احساس برتری یا مکتری:

بعض مقرر وں میں شعوری یا غیر شعوری طور پر یہ نقص ہوتا ہے کہ جس موضوع پر جلد ہو رہا ہے، وہ اس کے متعلق سب کچھ کہہ دینا چاہتے ہیں اور ساتھی مقرر وں کے لیے شعوری یا غیر شعوری طور پر کچھ چھوڑنا نہیں چاہتے یا کچھ مقرر اپنے سے بہتر مقرر وں کی موجودگی سے مرعوب ہو کر احساس مکتری کا شکار ہو جاتے ہیں۔ یہ دونوں چیزیں غلط ہیں۔ اپنے حدود میں رہیے۔ عوام کے لیے بارندہ نہیں۔ وہ دوسرے مقرر وں کو بھی سننا چاہتے ہیں۔ جب ایک جلد میں کئی مقرر ہوں تو جمیع فرد واحد کے لیے نہیں، سب کے لیے ہوتا ہے اور ان سب کے نام پر اکٹھا ہوا ہے۔ اس حقیقت کو جھੱلانا درست نہیں۔ اسی باعث بسا اوقات جمیع میں رنگارنگ آوازیں اٹھنے لگتی ہیں اور سامعین ایک کی کاش پر دوسرے کا مطالبہ کرتے ہیں۔ سب سے اچھا مقرر وہی ہے جو ایجاد و اختصار میں صنائی و دلکشی قائم رکھے، عوام کے چہرے پر پیز اری کی شکن پیدا نہ ہونے دے اور وہ کسی موڑ پر تھکاؤٹ کا شکار نہ ہوں۔ سب سے یہی چیز یہ ہے کہ جمیع آپ کے ساتھ کب تک چلتا ہے؟ اور یہی ایک فن ہے جس سے خطابت کا سحر معلوم ہوتا اور اس کی تاثیر کے درجہ حرارت سے آگاہی ہوتی ہے۔ یہ چیز مشکل نہیں۔ ہر مقرر معلوم کر سکتا ہے کہ لوگ اس کی آواز سے کہاں تک پوسٹ ہیں اور اس کے اثرات ان کے دماغ و دل پر کیا ہیں؟ ایک مقرر کے لیے عوام کی نگاہیں اور چہرے اس کا منفیاں ہوتے ہیں کہ وہ عوام میں کیا تاثر پیدا کر رہا ہے اور اس تاثر کی رفتار کیا ہے؟

### ۶ - بے جا انکساری:

زبان و بیان سے متعلق ایک چیز مقرر کی خود اعتمادی ہے۔ اگر وہ معدودت کا لب و لہجہ

اختیار کرتا ہے تو اس کا مطلب ہے کہ اپنے بارے میں تذبذب کا شکار ہے اور جب مقرر تذبذب کا شکار ہو تو وہ اپنے منصب کے ساتھ انصاف نہیں کرتا۔ اس کا مجمع سے کسی تعین یا انصاف کی توقع رکھنا وابہم ہے۔ ایک اچھا مقرر اپنی استعداد کے بارے میں بے جا انکسار نہیں کرتا۔ اپنے فرض سے متعلق معانی و معدودت نہیں چاہتا۔ کسی عنوان سے کسر نفسی کا شکار نہیں ہوتا اور نہ اپنے جو ہر کو مختصر الفاظ سے پسپا کرتا ہے۔ وہ جو کچھ کہنا چاہتا ہے پورے اعتقاد سے کہتا اور استغنا و استقامت کے لحجه میں جماوے سے بولتا ہے۔ اس قسم کے فقرے: "حضرات میں زیادہ وقت نہیں لوں گا، چند کلمات سماعت فرمائیے، مجھے اپنی کوتاہ فکری کا احساس ہے، میری غلطیوں سے چشم پوشی کیجیے" کسی خوبی کا اظہار نہیں بلکہ کمزوری کا اقرار ہیں۔ آپ اس لیے تقریر نہ کریں کہ آپ بولنا چاہتے ہیں یا آپ کو تقریر کا شوق ہے، آپ اس لیے تقریر کریں کہ لوگ خیر کی بات سننا چاہتے ہیں اور آپ کے دعویٰ کی مجمع کو ضرورت ہے۔ آپ خصائص خطابت پر قابو پا چکے ہیں۔ آپ کو ان کا ملکہ حاصل ہے۔ آپ کی آواز عطیہ الہی ہے۔ آپ کافی انعام ایزدی ہے۔ آپ لوگوں سے اس لیے خطاب کریں کہ آپ کو یہ خوبی اسی لیے عطا ہوئی ہے۔ اس قسم کے وہیں عطیات نجی ملکیت نہیں ہوتے بلکہ فیاض حقیقی کی جانب سے اس لیے عطا ہوتے ہیں کہ وہ ان سے مخلوق خدا کی خدمت کرے۔ اس صلاحیت کو بے جا انکسار سے گھن نہ لگائیے اور یہ چیز ذہن میں رکھیے کہ معدودت غلطیوں پر کی جاتی ہے، مصنوعی غلطیوں پر نہیں۔ آپ عوام سے جو کلمہ حق کہنا چاہتے ہیں، اس پر اعتذار کوئی معنی نہیں رکھتا۔ اس کہنے سے نہ کہنا بہتر ہے۔

### ۷۔ غیر ضروری متنانت:

یہ ایک واضح امر ہے کہ عوام کے مجموعوں میں بعض منطق یا زر افلسفہ کا مٹھیں آتے اور نہ اعداد و شمار کی خشکی اور لب والجہ کی شقاوت تاثیر پیدا کرتی ہے۔ کئی مقرر غیر ضروری متنانت

میں کھوکر عوام کو حقیقی جذبہ سے محروم رکھتے اور الفاظ کی بوجمل احتیاط سے مضمون کو لکھنے نہیں دیتے۔ اس طرز بیان کو کسی حد تک صحافت میں گوارا کیا جاسکتا ہے لیکن خطاب کا مزاج اس سے قطعاً مختلف ہے۔ تقریبی نام ہے دماغوں کو اجائے، دلوں کو بھڑکانے اور طبیعتوں کو اخہانے کا اور یہ خوبی صرف سلاست و اضافت میں ہے کہ طبائع کی رنگارنگی کے باوجود مجتمع میں ایک ایسی وجود ای وحدت پیدا کرتی ہے کہ عوام مقرر کے کہنے پر سرد ہٹنے لگتے ہیں۔ اگر کوئی مقرر عوام و اپنے ساتھ لے کر نہیں چتا تو اس کے متعلق یہ رائے قائم کرنا غلط نہ ہو گا کہ وہ عوام کی نفیاں سے نابلد ہے۔ اس کی ذمہ داری ہے کہ مخاطبین کو مطمین کرے۔ اس کے بر عکس ادیب جو کچھ کہتا ہے اس کے تاثر سے بے نیاز ہوتا ہے۔ وہ تقریباً انسان ہے۔ اس کے قارئیں سامنے نہیں ہوتے اور نہ ان سے کلی توافق کا مطالبہ کیا جاسکتا ہے۔

#### ۸- نفیاں ناشایی:

بعض مقرر عوام کی نفیاں سے اعراض یا تجھیل کرتے اور اپنے ہی خیالات کے ہو کر رہتے ہیں۔ وہ سمجھتے ہیں کہ ان کے پاس کہنے کے لیے کچھ ہے، الہذا فضا کا احساس کیے بغیر کہ جاتے ہیں اور نہیں جانتے کہ اسٹچ پر قالب پانے سے وہ عوام پر قابو نہیں پا سکتے۔ ایک مقرر کو عوام کی وہنی استعداد کو ملاحظہ رکھتے ہوئے اپنے طور پر یہ ضرور طے کر لینا چاہیے کہ وہ جس مجموع سے مخاطب ہے اس کو کتنی دیر ساتھ لے کر چل سکتا ہے؟ اور جس اجتماع کا مقرر ہے، اس کا وہی مقرر ہے یادوں سے مقرر بھی ہیں اور ان کا مقام کیا ہے؟ اکثر مقرر مجع سے زیادہ اپنے خیالات کو عزیز رکھتے ہیں اور عوام کی اکتاہٹ کو مطلقہ محسوس نہیں کرتے۔ واد کے روپ میں بیداد کا اندازہ نہیں کر پاتے اور کلمات ستائش کی منفی شکلوں کو بھانپ نہیں سکتے کہ ان پر تنقید و تعریض کے چھینٹے اڑائے جا رہے ہیں۔ مقرر کا فرض ہے کہ مجع کا تیور شناس ہو۔ جب اجتماع کے مقصد کا اعلان کیا جا پکا ہے تو لازم ہے کہ عوام کی نگاہوں سے اپنے مضمون کا

انتخاب کرے اور پہلی سوچ میں یہ فیصلہ کر لے کہ جو لوگ اس کے سامنے بیٹھے ہیں انہیں وہ کن الفاظ اور کس لہجے سے کتنی دیریک اپنا سکتا ہے؟ ایک مقرر کو ہمیشہ یاد رکھنا چاہیے کہ عوام کی خواہش کے خلاف بولے جانا بہت بڑی غلطی ہے۔ اس بے طلب خطابت ہی کا نتیجہ زبردست قہقہے اور تفریحی تالیاں ہوتا ہے۔

### ۹۔ غیر معتدل جذباتیت:

دورانِ گفتگو اس بات کا لاحاظہ رکھیں کہ بات بات میں جھنجھلا پن اور تیکھا بین کا ظہور نہ ہو اور نہ باتوں کی روانی میں جذباتی طور پر آداب مجلس کے حدود سے آگے بڑھ جائیں کیونکہ تجربہ یہ بتاتا ہے کہ عام طور پر جذباتی باتیں کہنے والا وقت طور پر مجمع عام کو مسحور تو کر دیتا ہے اور تمام مجمع کو اپنا ہموم ایجاد کرتا ہے، مگر یہ ایک وقتی چیز ہوتی ہے جس میں پاسیداری نہیں ہوتی۔ اس کی مثال اس بادل کی ہے جو ایک سمت سے گرجتا اور چمکتا ہوا آیا اور اسی طرح گرجتا چمکتا ہوا ہواں کی لپیٹ میں ادھر سے ادھر چلا گیا، مگر جو بادل گرجتا اور چمکتا کم ہے وہ زیادہ برستا ہے۔ وہ کھتوں اور باغات کے لیے منفرد اور کارآمد ثابت ہوتا ہے، لوگوں کو اسی سے فیض حاصل ہوتا ہے اور اس سے راحت و خوشی محسوس ہوتی ہے۔ بالکل یہی حال ان مقررین کا ہے جو جذباتی باتیں کرتے ہیں۔ وقت طور پر وہ کچھ منفرد اور موثر ثابت ہوتے ہیں، مگر جہاں وقت ختم ہوا، ان کی مارکیٹ میں کچھ قیمت (دیلیو) نہیں رہ جاتی۔ ایسے بہت سے مقررین آج بھی موجود ہیں جو بر ساتی مینڈک اور پانی کے بلبلے کی مانند ثابت ہو رہے ہیں۔

ایک وقت میں اپنی آواز ہندوستان کے کونے کونے میں پہنچاتے ہیں، مگر وقت نکل جانے کے بعد ان کو کوئی گھاس ڈالنے والا نہیں ہوتا۔

ع

پھرتے ہیں میر خوار کوئی پوچھتا نہیں

اس کے برٹکس وہ مقررین اور خطبا جو اعتدال اور توازن کی راہ اپنائے ہوئے ہیں اوسی راہ پر گامزن ہیں، ان کا ایک خاص مقام اور مرتبہ ہے، ان کی قیمت اور ولیو ہے، وہ اچھی نگاہوں سے دیکھئے جاتے ہیں۔ ان کا قدم قدم پرشاندار اور پُر زور استقبال ہوتا ہے اور وہ اپنی جادو بیانی کے ذریعہ لوگوں کے دلوں کی دھڑکن بن جاتے ہیں۔ یقیناً ایسے مقررین اور واعظین سے لوگوں کو فیض حاصل ہوتا ہے اور ان کو روحانی فائدہ پہنچتا ہے۔

### ۱۰۔ ناقص پیغام:

بعض مقررین کے ذہن میں واضح نہیں ہوتا کہ سامعین کو حقیقی پیغام کیا دینا ہے! اس سے مخاطب پر بہت برا اثر پڑتا ہے۔ اس کے دل و دماغ میں خلجان و خلش پیدا ہو جاتی ہے اور اس کی تشفی نہیں ہو پاتی، لہذا ناقص و ناتمام آفتگونہ کریں۔ ایسی کوئی بات نہ کہیں جس کا مطلب واضح نہ ہونا ایسی طولانی مقدمات باندھیں جن کے اختتام پر سننے والے کو کسی پیغام یا خلاصے تک پہنچنے والی دشواری ہو۔ وہی بات کارآمد ہے جو دل سے اٹھے اور دل پر گلے۔ اور ایسا اسی وقت مکمل ہے جب واعظ کے دل میں موجود پیغام واضح ہو اور اسے سامع کے دل تک کسی انجمن کے بغیر براہ راست پہنچایا جائے۔

## کامیاب تقریر کی چار صفات

وعظ یا خطابت میں چار صفات ایسی ہیں جو کامیابی کی ضامن ہیں۔ عموماً ان سے بے توجہی کی جاتی ہے اور ان کی مشق کر کے انہیں اپناۓ بغیر کوشش کی جاتی ہے کہ چینے پنگھاڑنے، گلا پھاڑنے، ہوا میں مکا بازی کرنے، وہ اس کو پہنچنے یا اٹپنچ کول زانے کے ذریعے کامیاب مقرر بنایا جائے۔ آپ کوشش کیجیے کہ ان چار باتوں کو مجھ کراس طرح سے اپنی گفتگو میں سموئیں کہ آپ کی عادت ثانیہ اور طبعی مزاج بن جائیں۔ ایسا ہو جائے تو یقین کیجیے کہ کامیابی آپ سے دور نہیں۔

### ۱- صحبت تلفظ و ادا:

ہر لفظ کا صحیح تلفظ سیکھیے اور ہر فقرے کو اس کے صحیح طرز سے ادا کیجیے۔ آپ کی گفتگو میں ایک رچاؤ اور جماود خود بخود پیدا ہو جائے گا جو ساعت کو نہایت بھلا لگے گا۔ الفاظ کا صحیح تلفظ لغت کی کتابیں دیکھنے اور اہل علم کی صحبوتوں میں ان کی گفتگو سننے سے آتا ہے۔

### ۲- صوتی تاثرات:

ہر لفظ یا فقرے کو اس کے معنی کی وضاحت اور اس کے حقیقی تاثر کا لحاظ رکھ کر بولیے۔ اس بات کا خیال رکھیے! کہ آواز کہاں بلند کرنی ہے کہاں پست؟ کہاں دھمی رکھنی ہے اور کہاں اس میں گونج اور گرج سموئی ضروری ہے؟ کون سا جملہ اخہان کا تناضا کرتا ہے، کون ساز وردے کر بولنے کا اور کون سا مالمخت و ملاطفت کا؟ اس بات پر بھی توجہ دیجیے کہ کہاں رکنا ہے، کہاں نہیں رکنا اور کہاں کم رکنا ہے؟ ان سب تقاضوں کو کجھی اور آواز کے نشیب و فراز کو الفاظ و جملوں کے معنی اور تاثر کے ساتھ ہم آہنگ کرنے کا گر سیکھیے۔ یہ بہت اہم چیز

ہے۔ ایک ہی جملے سے صوتی تاثرات کے ذریعے الگ الگ معنی پیدا کیے جاسکتے ہیں اور اسے مختلف مقاصد میں بولا جا سکتا ہے۔ مثلاً:

”یہ شخص خطیب ہے۔“

اس جملے کو سادہ خبر یہ جملے کے طور پر بولنا ہوتا ہے جس کے لئے اور ہو گا۔ اگر استفہام مقصود ہو تو کچھ اور، اور اگر طنز یا استغاب مطلوب ہو تو لمحہ پچھہ اور ہو گا۔ آپ اس کی مشق کر کے تجربہ کر سکتے ہیں۔ لمحہ کی طرز اور آواز کے اتار چڑھاؤ سے گفتگو میں جان پیدا کرنا ”صوتی تاثرات“ کا وہ کمال ہے جس کی بنا پر اسے کامیاب تقریر کی صفت لا زم قرار دیا جاتا ہے۔

آواز میں صوتی تاثرات پیدا کرنے کی مشق کے دو طریقے ہیں:

- ۱۔ مشہور خطبا اور خبرخوانوں (براڈ کا سٹریز) کو کان لگا کر سینے کے وہ آواز کے اتار چڑھاؤ کے ذریعے صوتی تاثرات کیسے پیدا کرتے ہیں؟
- ۲۔ ان چار چیزوں کا اہتمام کرتے ہوئے کسی عبارت کو پہلے زیرِ لب تو لیے اور پھر بلند آواز سے پڑھیے:

(۱) صحیح تلفظ

(۲) موزوں لب والجہ

(۳) صحیح جگہ پر لمحہ بھر رکنایا پورا سانس توڑنا۔

(۴) اتار چڑھاؤ کا اہتمام کرنا یعنی عام اور ہلکے ہلکے جموں پر آواز کو دھیما یا نارمل رکھنا اور زوردار جملوں پر اس میں زور یا گرج گونج پیدا کرنا۔

۳۔ چہرے کے احساسات:

جو لفظ آپ زبان سے کہہ رہے ہیں اس میں حقیقی صوتی تاثر موجود ہونا ہی کافی نہیں، یہ بھی ضروری ہے کہ اس کی ادائیگی کے وقت آپ کے چہرے کے تاثرات و احساسات اس

کے معنی سے مناسبت رکھتے ہوں۔ جملہ استجوابیہ میں چہرے پر حیرت و استجواب کی واضح پرچھائیں ہو، چیلنج دیتے وقت وہ جوش و جذبے سے تمثیل ہا ہو، الیہ واقعہ ناتے وقت حزن و غم کے جذبات کا استعارہ ہو، لطیفہ یا چکلہ بیان کرتے وقت سر پا خندہ ہو اور سنجیدہ گفتگو کے دوران اس سے وقار و متنانت اور عام احوال میں بثاشت و لطافت پکی پڑی ہو۔ اگر خود خطیب کا چہرہ بے حسی اور مردی کا شکار ہے اور اس کی گفتگو کا ساتھ نہیں دے رہا تو اس کا مطلب ہے کہ اس کے الفاظ خود اس پر اثر نہیں کر رہے ہیں۔ ایسی صورت حال میں سامعین سے کیا توقع رکھی جاسکتی ہے کہ وہ خطاب سے مطلوب اثر لے رہے ہوں گے؟؟؟

#### ۴۔ جسم کی حرکات و سکنات:

آپ نے "اعضا کی شاعری" کی ترکیب تو سنی ہوگی۔ اعضا کی زبان خطیب کو تقریر کے دوران بہت کام دیتی ہے اور اس کا ایسا بھتھیار ہے کہ جو آزمودہ بھی ہے، کارگر بھی اور ناگزیر بھی۔ خطیب جو کچھ زبان سے کہہ رہا ہے اگر اس میں صوتی تاثر پیدا کرنے میں کامیاب ہو جاتا ہے تو اس کی گفتگو سحر انگیز ہو سکتی ہے۔ اگر چہرے کے احساسات بھی اس کے موافق ہیں تو یہ دو آتش ہے اور اگر جسم کی حرکات و سکنات کو گفتگو سے ہم آہنگ کرنے کا فن بھی اسے آتا ہے تو یقین سمجھیے کہ وہ میدان مار چکا ہے۔ اس کے لیے درج ذیل ہدایات کو ملحوظ رکھیے:

- ۱۔ ہر قسم کی حرکات و سکنات بالکل فطری انداز میں ہونا چاہئیں۔
- ۲۔ زیادہ تراہیوں کو استعمال کریں لیکن سر اور چہرے کی حرکات سے بھی کام لیا جاسکتا ہے۔
- ۳۔ کسی بات سے نفرت کا اظہار کرنے کے لیے ہاتھوں کو سامنے لا کیں اس انداز میں کہ تھیلیاں باہر کی جانب ہوں۔
- ۴۔ کسی دعوے کے لیے تھیلیاں کھول کر بازوں پر اٹھائیں۔
- ۵۔ رنج یا غصہ کے اظہار کے لیے ہاتھوں کو مصافی کے انداز میں سامنے باندھ لیں۔

۶۔ متنبہ کرتے ہوئے دونوں ہاتھ سامنے بلندی کی طرف اٹھائیں اس طرح کہ ہتھیاں سامعین کی طرف ہوں۔

۷۔ انکشافت شہادت سے اشارہ، کے ذریعے بہت سے کام لیے جاسکتے ہیں، مثلاً: دلیل دیتے ہوئے انکشافت شہادت سے سامنے کی طرف اشارہ کریں۔ جب آپ یہ کہہ رہے ہوں کہ ”یہ اصول غلط ثابت ہو چکا ہے“ اس وقت یوں اشارہ کریں جیسے یہ اصول بھرم آپ کے سامنے کھڑا ہوا اور آپ اس پر خط تنشیخ پھیر رہے ہیں۔ اسی طرح الزام لگاتے وقت یا چیلنج دیتے وقت اس انگلی کا اشارہ بہت موزوں ہے۔

۸۔ جب آپ تعاون کی اپیل کر رہے ہوں تو انہا ہاتھ اس انداز میں آگے بڑھائیں جیسے آپ کچھ وصول کر رہے ہوں۔ ہتھیلی اس صورت میں اوپر کی طرف ہونی چاہیے۔

۹۔ جب آپ کسی خیال کی مدد کر رہے ہوں تو ہاتھوں کو اس انداز میں حرکت دیں جیسے کسی گندی چیز کو آپ دھکیل کر الگ یادو رکر رہے ہوں۔

۱۰۔ جذبات اور عزم کے اظہار کا ایک اہم طریقہ بنڈھی یائما کا ہوا میں لہرانا ہے۔

۱۱۔ جب آپ دو قسم کے خیالات اور نظریات کو الگ کر رہے ہوں تو ہاتھوں کی مدد سے بھی انہیں الگ الگ کرنے کا اظہار کریں، مثلاً: ”ہمیں اب فیصلہ کر لینا ہو گا۔ یا مکمل اس طرف یا پورے کے پورے اس طرف۔“ لفظ ”اس طرف“ پر آپ ایک ہاتھ کو ایک طرف لے جائیں اور ”اس طرف“ پر دوسرے ہاتھ کو دوسری طرف۔

۱۲۔ اور جب دو چیزوں کو یک جان و یک قابل ظاہر کر رہے ہوں یا اتحاد و اتفاق کی ترغیب دے رہے ہوں تو دونوں ہاتھ کی انگلیاں ایک دوسرے میں ڈال کر انہیں یک جہتی اور نیکان مرصوص کی بولتی تصویر بنادیں۔

## تقریر کے اصول

عصر حاضر میں جہاں دوسرے علوم و فنون کا سائنسی مطالعہ کیا گیا ہے وہاں فین تقریر کے سائنسی تجزیہ اور مطالعہ کی طرف بھی پوری توجہ دی گئی ہے۔ چنانچہ نفتگلو اور تقریر کے فن پر مستقل تصنیفات کی گئی ہیں۔ اچھی تقریر کے متعلق ذیل کی باتوں پر تقریر یا کبھی مصنفین متفق نظر آتے ہیں۔ اس لیے انہیں ”تقریر کے بنیادی اصول“ کہا جاسکتا ہے۔

### ۱ - بھرپور تیاری:

(۱) تقریر کرنے سے پہلے اس کی تیاری پر خوب مختت کرنی چاہیے۔ اس سلسلے میں پہلا مرحلہ غور و خوض کا ہے۔ جتنا اہم موضوع ہوگا اتنا ہی زیادہ اس پر غور و خوض ہونا چاہیے۔  
 (۲) متعلقہ مواد کا تفصیلی مطالعہ نہایت ضروری ہے اور اس تفصیلی مطالعہ میں ابتدائی کتابوں سے لے کر انسائیکلوپیڈیا تک سے کام لینا چاہیے۔

(۳) اس کے بعد بہترین خیالات کا انتخاب کرنا چاہیے۔ کیونکہ جتنا کچھ پڑھا گیا وہ سب تو ایک تقریر کے اندر سانہ میں سکتا۔ خیالات کا گمددہ انتخاب تقریر کی عمدگی کا ضمن ہے۔  
 (۴) اچھی تقریر کے لیے تقریر کا خاکہ تیار کرنا ضروری ہے۔ جس طرح کوئی عقولمند معمار نقشے کے بغیر مکان تعییر کرنے کا ارادہ نہیں کرتا اسی طرح کوئی اچھا مقرر تقریر کا خاکہ تیار کیے بغیر تقریر کا ارادہ نہیں کرتا۔

### ۲ - اندازِ خطاب:

(۱) تقریر کے انداز میں تصفیع نہ ہو۔ قدرتی اور بے تکلفانہ انداز اختیار کیا جائے۔

تقریر میں گفتگو کا فطری انداز سامعین کی توجہ کو اپنی طرف کھینچتا ہے اور مقرر روسامعین کے درمیان خوشنگوار ابطة کا کام دیتا ہے۔

(۱) تقریر کے لیے موزوں تیاری ضروری ہے لیکن تحریری نوٹ لے کر ان کی مدد سے تقریر کو آگے چلانے کی کوشش عام طور پر خوشنگوار متانج پیدا نہیں کرتی۔ اگر ان کو خوبی اور چاکدستی سے استعمال نہ کیا جائے تو یہ نوٹ مقرر اور سامعین کے درمیان حائل ہو جاتے ہیں اور ان کا پہنچی رابط قائم نہیں رہتا۔

(۲) ہاتھ کے اشاروں، چہرے کے تاثرات اور سر اور آنکھوں کی حرکات سے تقریر میں اثر بڑھتا ہے لیکن حرکات و سکنات قدرتی ہونی چاہیے۔ اگر ان میں اداکاری کا بناؤںی رنگ آجائے تو سامعین مقرر کا نہ ایذا شروع کر دیتے ہیں۔

(۳) آواز نہ اتنی بلند ہو کہ مقرر چیختا چلا تا سنائی دے اور نہ اتنی دیسی کہ تمام سامعین تک خوبی پہنچی ہی نہ سکے۔

(۴) مائنک سنس بھی بہت اہم چیز ہے۔ بیان کے دوران دائیں باکیں متجه ہوتے وقت سینہ تو موزیں لیکن منہ کو مائنک کے سامنے سے نہ ہٹنے دیں تاکہ آواز کا تسلسل نہ ٹوٹے۔

### ۳۔ معنوی صفات:

ظاہری صفات کے علاوہ عدمہ تقریر کے لیے بعض اہم معنوی صفات بھی ضروری ہوتی ہیں جو اچھے مقرر کی تقریر میں شعوری کوشش کے بغیر ہی ظاہر ہوتی رہتی ہیں لیکن ان صفات کو اپنے لاشعور میں جذب کرنے کے لیے ابتدائی زمانے میں خوبی اور ثابت کوششوں کی ضرورت ہوتی ہے۔ یہ چند صفات حسب ذیل ہیں:

(۱) موضوع کا واضح تصور اور اس کی اہمیت کا اور اک

(۲) موضوع کے متعلق تفصیلی معلومات

## (۳) مکمل خود اعتمادی

ان تین باتوں پر غور کیا جائے تو معلوم ہوگا کہ یہ تینوں آپس میں اس طرح مریعہ ط اور  
خسلک ہیں کہ ایک کے بغیر دوسرے کا وجود ممکن نہیں۔

جب تک موضوع تقریر کا واضح تصور نہ ہن میں نہ ہوگا اور جب تک اس کی اہمیت کا  
ادراک پوری طرح نہ ہوگا اس وقت تک تقریر کی کوشش ایک سمجھی لا حاصل سے زیادہ کچھ نہ  
ہوگی۔ اگر مقرر خود ہی موضوع کی اہمیت سے آگاہ نہ ہوگا تو سامعین کو اس سے متعلق کہنا بتا  
سکے گا اور خود اس کے انداز تقریر میں خلوص اور جوش و جذب کہاں سے آئے گا؟

یہ بات بھی بالکل واضح ہے کہ جب مقرر کو موضوع کے متعلق تفصیلی معلومات حاصل نہ  
ہوں گی تو اس کے ذہن میں موضوع کا واضح تصور کیونکر پیدا ہوگا اور وہ یہ کیسے دعویٰ کر سکے گا  
کہ اس نے سامعین کے علم میں کچھ اضافہ کیا ہے؟

پھر اس چیز سے تو کسی کو انکار کی گنجائش ہو ہی نہیں سکتی کہ مقرر کے اندر خود اعتمادی اسی  
صورت میں پیدا ہو سکتی ہے جب وہ اپنے موضوع پر پوری طرح حاوی ہو۔ اور موضوع پر  
پوری طرح حاوی ہونے کے لیے تفصیلی مطالعہ بے حد ضروری ہے۔

لیکن جس طرح تیراکی کے اصول و ضوابط پر عبور حاصل کرنے سے انسان تیراک نہیں  
بن سکتا اسی طرح فن تقریر کے اسرار و رموز پڑھ لینے سے انسان مقرر نہیں ہو جاتا۔ تیراک نے  
کے لیے عملی طور پر پانی میں چھلانگ لگانے کی ضرورت ہوتی ہے اور تقریر کافی فن سیکھنے کے لیے  
آداب خطابات کو لخواز رکھتے ہوئے تقریر کرنا اور مطلوبہ صفات کے حصول کی مشق کرتے رہنا  
ضروری ہوتا ہے۔ اس سے فطری صلاحیتوں کو جلا ملتی ہے اور وہ نکھر کر سامنے آنے لگتی ہیں۔  
یہی وجہ ہے کہ ان زمانوں میں بھی جب فن تقریر پر سائنسی انداز سے بحث نہ ہوتی تھی اور  
لوگ اس فن پر ملنکی طور سے حاوی نہ ہوتے تھے، دنیا کے تمام ممالک میں بڑے بڑے

خطیب پیدا ہوتے رہے۔ خود ہمارے برصغیر میں جہاں دعویٰ نظام جو فن تقریر کی پروارش گاہ ہوتا ہے، پوری طرح موجود نہ تھا، انہیسوں صدی کے اوخر اور نیسوں صدی کے نصف اول کے دوران ایسے ایسے خطیب پیدا ہوئے کہ ان میں سے بیشتر لوگوں کے ملفوظات سونے کے پانی سے لکھے جانے کے لائق ہیں۔

آداب خطابت کو ملحوظ رکھتے ہوئے مشق کیسے کی جائے؟ اس سوال کا کوئی نیا جواب دینے سے پہلے ہم گزشتہ تین باتوں میں سے پہلی دو کو دوبارہ تفصیل سے بیان کریں گے پھر تقریر کو موثر بنانے والی چند باتیں ذکر کریں گے۔

### تقریر کی صحیح تیاری کا طریقہ:

۱- اساتذہ اور اہل ذوق حضرات کی مدد سے کتابوں کا انتخاب، انسائیکلو پیڈیا اور انتہائیت وغیرہ سے معلومات کا حصول۔

۲- متعلقہ مواد کا گہر امطالعہ اور گہر انگور و خوض۔

۳- بہترین خیالات کا انتخاب۔ ایک سو خیالات جمع کریں۔ ان میں سے تو ۷۵ خیالات ضائع کر دیں۔ مواد اور مقررہ وقت کے باہمی تناسب کا خیال رکھیں۔

۴- تقریر کا خاکہ تیار کرنا اور پھر اس میں رنگ بھرنے کے لیے وقت فو قرار اجعات کرتے رہنا۔

۵- تقریر آپ کے اپنے ذہن کی تخلیق ہونی چاہیے۔ مختلف قسم کا مواد دماغ میں موجود ہو لیکن تقریر خود پھلے پھولے اور لا شعوری طور پر پروان چڑھے۔

۶- ایک دانشور کا قول ہے: "الفاظ کے پیچھے مت بھاگو، بلکہ خیالات کی تلاش کرو۔ جب خیالات کا ہجوم ہو گا تو الفاظ خود بخود چلے آئیں گے۔"

اندازِ خطاب کی خوبیاں:

۱- انداز بیاں دلنشیں اور دلچسپ ہونا چاہیے۔

۲۔ انداز تقریر اور لمحہ فطری ہونا چاہیے۔ یہ محسوس نہ ہو کہ آپ نے رفاقت کرتیاری کی

ہے۔

۳۔ تقریر کے وقت آپ کوتازہ دم، خوش لباس اور باوقار ہونا چاہیے۔ اگر تقریر سے پہلے سامعین کے سامنے بیٹھنا ہو تو کرسی پر باوقار انداز میں تن کر بیٹھیں۔

۴۔ تحریری نوٹس مقرر اور سامعین کے تعلق کو مصنوعی اور پُر تکلف بنادیتے ہیں اور ان کی باہمی رفاقت میں حائل ہوتے ہیں۔ ان سے استفادہ چاہکدستی اور بیدار مغزی کا تقاضا کرتا

ہے۔

۵۔ اپنے بیان میں اپنی انفرادیت سودیں۔ ایک عام بات اور ایک عظیم بات میں یہی فرق ہے۔

۶۔ اشیج پر مصنوعی ادا کاری نہیں دکھانا چاہیے۔ حرکات و سکنات بالکل فطری اور بے ساختہ ہونی چاہیں، جیسے سانس لینے کا عمل۔

۷۔ تقریر میں مزاح کا عنصر موزوں حد تک ہونا چاہیے۔ مکمل مسخر اپن اس کی افادیت کھو دیتا ہے۔

۸۔ استفہائی انداز میں تجسس پیدا کریں، مثلاً:

”کیا آپ کو معلوم ہے کہ دنیا کی سترہ تو میں آج بھی غلام ہیں؟“

۹۔ تقریر کا اختتام بالکل اچانک اور غیر متوقع نہیں ہونا چاہیے۔ اشعار پر تقریر ختم کرنا بہت بہتر ہوتا ہے۔

۱۰۔ آخر میں کہی ہوئی بات زیادہ دیر تک یاد رہتی ہے۔ بہتر یہ ہے کہ نقطہ عروج پر تقریر ختم کریں۔

## تقریر کو موثر کیسے بنایا جاتا ہے؟

یہاں تقریر کی تیاری سے لے کر اختتام تک کے مختلف مراحل کے دوران کام آنے والی چند ایسی باتیں لکھی جاتی ہیں جن سے تقریر میں جان اور تاثیر پیدا ہوتی ہے:

### ۱ - غور و فکر اور جذبات:

پہلی چیز گہر انغور و فکر اور پھر حاصل فکر میں جاندار جذبات کی آمیزش ہے۔

☆.....☆

غور و فکر ایسی چیز ہے جو تقریر کو موثر بنانے میں بنیادی کردار ادا کرتی ہے۔ اس کے درج ذیل مراحل ہوتے ہیں:

#### ۱- مسئلہ کا واضح تصور۔

۲- اس کی صحیح نوعیت اور اہمیت کا دراک۔

۳- ماحول اور معاشرہ سے اس کے تعلق کا تعین۔

۴- مسئلہ کا صحیح حل۔

☆.....☆

انسان صرف عقل اور فکر سے کام نہیں لیتا۔ زیادہ تر جذباتی عمل اور رعیل انسانی کردار پر اثر انداز ہوتے ہیں۔ مقرر کو جذبات سے مناسب انداز میں اپیل کرنی چاہیے۔ لازمی ہے کہ مقرر خود اپنے موضوع کے بارے میں صادقاً نہ جذبات رکھتا ہو ورنہ وہ سامعین کے جذبات میں تلاطم پیدا نہ کر سکے گا۔

## ۲۔ موضوع کے بارے میں کامل معلومات:

☆..... مقرر کو کبھی بھی طے شدہ اصولوں اور معلومات سے انحراف نہیں کرنا چاہیے۔  
بنیادی صداقتوں کو ہمیشہ سامنے رکھنا چاہیے، مثلًا: "جھوٹ بولنا گناہ ہے۔"  
"غلط اور نامکمل معلومات کبھی بھی کامیاب ایجاد کا ذریعہ نہیں بن سکتیں۔"

☆..... موضوع کے متعلق ماہرین کی رائے ضرور معلوم کرنا چاہیے اور غیر متعلقہ مواد  
کے مطالعہ میں وقت ضائع نہیں کرنا چاہیے۔

☆..... بہت سی باتیں براہ راست مشاہدہ سے معلوم ہوتی ہیں۔ مقرر کی قوتِ مشاہدہ  
اعلیٰ ہونا چاہیے۔

☆..... تاریخ کا گہر امطالعہ ہمیشہ مددگار ثابت ہوتا ہے۔ مقرر کو تاریخ سے ضرور  
وچھپی ہونی چاہیے۔

☆..... کلاسیکل مقررروں کی تقریروں کا مطالعہ اور ساعت بڑی حد تک مددگار ثابت  
ہوتا ہے۔

## ۳۔ اسٹچ کے آداب:

☆..... اسٹچ پر آتے ہی سامعین سے فوری رابطہ قائم کر لینا چاہیے۔ یوں محسوس ہو کہ  
آپ ان سے ذاتی طور پر نحاط ہیں۔

☆..... اسٹچ پر سید ہے، بادقار لیکن پر سکون طریقے سے پوری طرح چاق و چوبند کھڑے  
ہوں۔

☆..... ہاتھوں کو جیبوں میں نہ ڈالیں، سینے پر نہ باندھیں اور نہ ہی کوہبوں پر رکھیں۔  
☆..... اسٹچ کے علاوہ بھی اچھے انداز میں نشست و برخاست اپنی عادتِ نانیہ بنالیں۔  
☆..... اسٹچ پر اپنی جگہ بدلنے سے سامعین کی توجہ بیدار کی جاسکتی ہے لیکن حرکت

بالکل فطری انداز میں ہونی چاہیے۔

☆..... مسلسل چلنے پھرنے سے اجتناب کیا جائے کیونکہ اس صورت میں سامعین کی توجہ جو کچھ مقرر کہہ رہا ہواں سے ہٹ کر اس کی حرکات پر مرکوز ہو جائے گی۔

☆..... اشیع پر آنا بھی باوقار طریقہ سے چاہیے اور جانا بھی اسی طریقہ سے چاہیے تاکہ پہلا اور آخری تاثر اچھا ہو۔

چند کار آمدگر:

۱- مکمل خود اعتمادی، جمعی اور بنشاشت کے ساتھ جاندار انداز میں تقریر کا آغاز کریں۔

۲- گھے پئے روایتی الفاظ اور پر تکف و پر نصع کلمات سے گریز کریں۔

۳- ریا کارانہ تو اوضاع فضول چیز ہونے کے علاوہ سامعین پر براثر چھوڑتی ہے کہ یہ شخص کم علم ہے یا خود سے ہمارے سامنے آنا ہی نہیں چاہتا تھا، کسی کے حکم پر آیا ہے تو ہمیں کیا دے گا اور ہم اس سے کیا استفادہ کر پائیں گے؟

۴- تقریر کے انداز میں نصع نہ ہو۔ اثر آفرینی مقصود ہے تو گفتگو کا فطری انداز اختیار کریں۔

۵- تقریر کے دوران ذہن کو بیدار اور توجہ کو حاضر رکھا جائے۔

۶- تقریر کو موضوع کے متعلق اور واضح رکھا جائے۔ غیر متعلق اور بہم با تین نہ کی جائیں۔

۷- تقریر کے دوران غیر ضروری حرکات سے اجتناب کریں، مثال کے طور پر:

..... سامنے پڑی ہوئی کسی چیز مثلاً گلاس وغیرہ سے چھپر چھاڑ۔

..... اپنے لباس، ٹوپی وغیرہ کو درست کرنا یا مٹن سے کھینا۔

..... سر کھٹکانا کیا چہرے پر ہاتھ پھیننا۔

تقریر کو موثر کیسے بنایا جاتا ہے؟

- ..... ہاتھ جیبوں میں ڈالنایا کو لہے پر دھرنا۔
- ..... ڈیک کا سہارا لے کر اس پر جھک جانا۔
- ۸- اگر موضوع بہت سمجھیدہ یا خشک ہو تو اس میں مناسب مزاج کی چاشنی ملائیں۔
- ۹- اگر تقریر کے لیے وقت مقرر کیا گیا ہو اس کا احترام کریں۔ یوں بھی طول بیان سے احتراز کریں۔
- ۱۰- ایک خوب صورت بلند آہنگ آواز قابل رشک چیز ہے۔ کوشش کر کے اور مسلسل مشق سے آواز کی درشتی ڈور اور اس میں روحم پیدا کیا جاسکتا ہے۔
- ۱۱- بولتے وقت ایسے تمام اعضا کو پوری طرح استعمال کریں جن سے مختلف آوازیں پیدا ہوتی ہیں، مثلاً: دانت، مته، ہونٹ، گلا، پیچھہ وغیرہ۔
- ۱۲- اس طرح بولنے کی مشق کریں کہ دماغ کی رگوں پر کھنپاؤ نہ پڑے۔ بس یہی اعضا استعمال ہوں جن کا ذکر ہوا۔
- ۱۳- آوازنہ اتنی بلند ہو کہ ناگوار محسوس ہو اور نہ اتنی دھیمی کہ سنی نہ جاسکے۔ کسی بھی موقع پر ”دھاڑنے“ کی ضرورت نہیں۔
- ۱۴- سامعین سے اپنا نیت کا روایہ اپنائیں۔ لبجھ میں درشتی یا چہرے پر استغفار کیخشنے والوں پر برا اثر ڈالتا ہے۔
- ۱۵- دائیں بائیں اور سامنے بیٹھنے تمام سامعین کو یکساں توجہ دیں۔ ایسا نہ ہو کہ آپ کسی ایک طرف زیادہ متوجہ رہیں اور دوسری طرف والوں کو آپ کا چہرہ پورا دیکھنے کا ہی موقع نہ ملے۔
- ۱۶- اہم ترین بات یہ کہ بولتے وقت سامعین کی آنکھوں میں نہ دیکھیں۔ اس سے قوت گویائی اور فہم متاثر ہو جاتا ہے اور بسا اوقات یا دبھی نہیں رہتا کہ کیا بول رہے تھے؟ عرفاً بھی اسے میوب سمجھا جاتا ہے۔

# تقریر سیکھنے والے کے لیے گیارہ نصیحتیں

چند موٹی مولیٰ باتیں ایسی ہیں جو مقرر کو اپنے پلے باندھ لینی چاہیں:

## ۱۔ وضع قطع:

خیلے جگہوں پر جہاں سے لوگ مقرر واقف نہ ہوں، اس کی ظاہری وضع اور اس کے لباس دغیرہ کا بہت ہی اثر پڑتا ہے۔ لباس یا حلیے سے اگر پھوہر پن چھپھورا پن عیاں ہے تو تقریر ضرور بے اثر رہے گی۔ مقرر کو ہمیشہ وہی وضع قطع اختیار کرنی چاہیے جس میں سادگی ہو اور جو علاقے میں عزت اور وقعت کی لگاہ سے دیکھی جاتی ہو۔

## ۲۔ سکر رہا تیں:

دورانِ تقریر ایک ہی بات کو بار بار کہے جانا یا کسی لفظ کو تکمیل کلام بنالیما بر اثر پیدا کرتا ہے۔ تاکید کی ضرورت سے بعض خاص باتوں کو اگر ایک سے زیادہ بار بیان کرنا ہی پڑے تو کوشش یہ کرنی چاہیے کہ ہر مرتبہ اسلوب بیان نیا ہو۔ اس کے لیے متراوف الفاظ کا سہارا لینا چاہیے۔

## ۳۔ ایک خاص گُر:

حاضرین کی کوئی تعریف کر دینا یا انہیں یاد دلانا کہ اسی قسم کے موقع پر انہوں نے پہلے کیا کیا تھا، بہت کام دیتا ہے اور گز شستہ کارنا مous کی یاد اکثر بہت ہی جوش پیدا کر دیتی ہے۔ اسلاف کے کارنا مous کی مثالیں بھی اسی غرض کے لیے بہت کارآمد ثابت ہوتی ہیں۔ لوگوں سے بالخصوص جاہل عوام سے جب یہ کہا جاتا ہے کہ ان کے باپ دادا نے ایسے ایسے

کام کیے تھے تو ان کے دل جوش سے لبریز ہو جاتے ہیں اور وہ ہر قسم کے خطرات میں پڑنے کے لیے بھی تیار ہو جاتے ہیں۔

کسی ایسے شخص کی وصیت جو قوم کا محبوب تھا اور اب مر پڑا ہے، بہت جوش پیدا کر دیتی ہے۔ بالخصوص جبکہ مقرر حاضرین کو مناطب کر کے یہ سوال کرے کہ کیا اب فلاں شخص کا نام لینے والا کوئی بھی باقی نہیں ہے؟ یا یہ کہ فلاں شخص کے ایثار کی ہمارے دل میں کوئی قد رہنیں ہے؟ وغیرہ۔

سامعین کی قومی خصوصیات کا ذکر کر کے ان کی بنا پر ان سے کسی کام کی اپیل کی جائے تو اکثر بیکار نہیں جاتی۔ مثلاً: پختونوں اور راجپوتوں سے اگر یہ کہا جائے کہ بہادری اور شجاعت ہمیشہ پختونوں اور راجپوتوں کی خصوصیت رہی ہے، کیا آج وہ خصوصیت جاتی رہی؟ یا مسلمانوں سے یہ کہا جائے کہ حق و انصاف کی خاطر جان دینا ہمیشہ ایک مسلمان کا شعار رہا ہے، کیا آج بھی کچھ مسلمان ایسے ہیں کہ جو حق کی حمایت میں جان دینے پر آمادہ ہوں؟ تو یقیناً اس کا اثر نہیات اچھا ہو گا۔

#### ۴۔ حاضر دماغی:

وضع قطع اور ہمت و جرأت کے بعد مقرر کو جس چیز کی سب سے زیادہ ضرورت ہے وہ حاضر دماغی ہے۔ جن لوگوں کی طبیعت حاضر رہتی ہے وہ ناموافق اور مختلف باتوں کو محض اپنی ذہانت سے اپنے موافق بنالیا کرتے ہیں۔ بات سے بات پیدا کرنا اور موقع دیکھ کر اسی کے مطابق تقریر کرنا حاضر دماغی پر منحصر ہے۔

وہی باتیں جن کا اگر معقول جواب نہ دیا جائے تو ضرور مقرر کے خلاف جائیں گی، جب ان کا اچھا جواب دے دیا جائے تو مقرر کے لیے انتہائی مفید ثابت ہوتی ہیں اور وقت پر فوراً ایسے جواب دینا صرف حاضر دماغی سے ہی ممکن ہے۔

جن دنوں شدھی کی تحریک کا زور تھا (یعنی مسلمانوں کو دوبارہ ہندو بنانے کی تحریک جو شردار ہندو نامی ایک ہندو نے چلانی تھی) ان دنوں راجپوتوں کے ایک گاؤں میں ایک مبلغ کا گذر ہوا جہاں نو مسلم راجپوت، ہندوؤں کی کوششوں سے اس بات پر آمادہ ہو گئے تھے کہ شدھی کرائیں۔ انہیں یہ بتایا گیا تھا کہ تمہارے باپ دادا کو مسلمانوں نے زبردستی مسلمان بنانیا تھا اور یہ بات پورے گاؤں کے دل میں کچھ ایسی جنم گئی تھی کہ سب کے سب اسلام سے بدل ہو گئے تھے۔ مسلمان مبلغ نے جب دیکھا کہ رنگ بگرا ہوا ہے تو اس نے بھرے جمع میں یہ سوال کیا کہ آخر اسلام میں انہیں کیا خرابی نظر آئی جو وہ اس سے بیزار ہو چلے؟ جواب میں ایک راجپوت نے اٹھ کر بلند آواز میں کہا: ”ہمارے باپ دادا کو زبردستی مسلمان بنالیا گیا تھا۔“ مسلمان مبلغ نہیت اطمینان کے ساتھ مسکرا کیا اور بولا:

”راجپوت کبھی تلوار کے ڈر سے اپنا دھرم نہیں چھوڑا کرتے۔ آپ کے باپ دادا راجپوت تھے اور انہیں دنیا کی کوئی طاقت زبردستی مسلمان نہیں بناسکتی تھی۔ کیا آپ اپنے باپ دادا کو ایسا ڈر پوک اور بزدل سمجھتے ہیں کہ انہوں نے تلوار کے ڈر سے اپنا مذہب بدل دیا ہو گا؟ کسی نے آپ کو بہکا دیا ہے۔ ایسی بات پھر کبھی منہ سے نہ کالیے گا۔“  
اس ڈر اسی حاضر جوابی نے تمام گاؤں کو مرتد ہونے سے روک دیا۔

## 5۔ نفیات شناسی:

نفیات کا علم بھی مقرر کا بہت ہی کارآمد تھیا رہے اور اس کے بغیر اکثر موقع پر مقرر کو ناکامی ہوتی ہے۔ جمیع کارنگ ڈھنگ دیکھ کر اسی کے مطابق تقریر کی جائے تو بہت کچھ اثر پیدا ہو سکتا ہے، لیکن اگر جمیع کی ذہنیت کا اندازہ کیے بغیر کوئی بات ایسی کہہ دی گئی جس سے سارا جمیع مشتعل ہو گیا تو پھر تقریر کی ناکامی یقینی ہے۔

پڑھئے لکھئے لوگوں کی بہبیت جاہل عوام کے جمیع کو قابو میں لانا زیادہ مشکل ہوتا ہے،

کیونکہ ان میں معقولیت بہت کم ہوتی ہے اور انہیں مسخر کرنے کے لیے ایسی ہی باتیں کرنی پڑتی ہیں جو ان کے سمجھنے کی ہوں اور جس پر انہیں یقین آ سکے۔ پڑھنے لکھنے لوگوں کا مجمع اگر مقرر کے خلاف ہے اور شرارت پر آمادہ ہے تو اس پر غلبہ حاصل کر لینا مقرر کی انتہائی مشاقی اور مہارت کی دلیل ہے اور اس سے بڑی اور کوئی کامیابی مقرر کو حاصل نہیں ہو سکتی۔

نفیات کا علم مقرر کو ان باتوں سے اچھی طرح آگاہ کر دیتا ہے جو انسان کی طبیعت میں رنج و غم خوشی و سرست کا اثر پیدا کرتی ہیں اور اس علم کی مدد سے وہ نہایت آسانی سے حاضرین پر اپنی مرضی کے مطابق اثرات طاری کر سکتا ہے۔

حاضرین کو مخاطب کرنے کے لیے شروع میں جو جملہ استعمال کیا جائے وہ ان کی حیثیت اور حالت کے مناسب ہونا چاہیے۔ کسی عالمانہ جلسہ میں جہاں سامعین سب علماء ہوں اگر اس طرح خطاب کیا جائے: ”میرے پیارے بھائیو یا دوستو یا سخنو!“ تو غالباً بہت ہی مصکنہ خیز معلوم ہو گا، لیکن یہی جملے یا الفاظ عوام کے مجمع کے لیے بالکل موزوں اور مناسب ہیں۔

موقع محل کو پہچاننا اور اسی کی مناسبت سے اپنی تقریر کو ڈھال لینا وہ حقیقت ذوق سلیم کا کام ہے اور ذوق سلیم کے بغیر کوئی شخص کسی فن میں بھی کامل نہیں بن سکتا۔ ایک سیاسی جلسہ میں جہاں جوش پیدا کرنا مقصود ہوتا ہے اور لوگوں کے جذبات میں حرکت پیدا کرنی ہوتی ہے، وہاں تقریر شروع کرتے وقت اگر محترم حضرات یا معزز سامعین کہہ کر مجمع کو مخاطب کرنے کے بجائے اگر یہ کہا جائے کہ پاک وطن کے جانباز و اسر زمین پاکستان کے بہادر فرزندو! تو ظاہر ہے کہ یہ زیادہ اثر پیدا کرے گا۔

## ۶۔ معلومات عامہ:

مقرر کی عام و افیت بھی بہت ہی اچھی ہونی چاہیے۔ علم اور ہر فن کے موٹے موٹے

اصولوں اور بنیادی معلومات سے آگاہی اس کے لیے بہت ضروری ہے۔ بعض بالکل معمولی سی باتیں معلوم نہ ہونے کی وجہ سے کبھی کبھی مقرر کی تمام کوششیں بیکار چلی جاتی ہیں اور اس کا نداق اڑ جاتا ہے۔ ایک مقرر صاحب کسانوں کی تباہ حالی بہت ہی مؤثر الفاظ میں بیان کر رہے تھے اور مجمع پر بہت ہی اچھا اثر ہو چکا تھا کہ تقریر میں انہوں نے کہا: ”اس مرتبہ بر سات کا موسم بھی یوں ہی گزر گیا اور بارش نہ ہونے کی وجہ سے گیہوں اور چنے کوئی چیز پیدا نہ ہو سکی۔“ مجمع سے جب تمہیں کا شور بلند ہوا تو وہ بیچارے بہت ہی پریشان ہوئے کیونکہ انہیں یہ معلوم نہ تھا کہ چنے اور گیہوں بر سات میں پیدا نہیں ہوتے۔

سانس کے خابرات سے واقف ہونا بھی مقرر کے بہت کام آتا ہے اور بعض اوقات وہ حیرت انگیز طریقہ پر قدرت کے کرشوں سے تشییہ اور استعارہ کا کام لے لیتا ہے۔

بعض کم علم آدمی بھی بہت اچھے مقرر ہوتے ہیں اور اپنی تقریر سے مجمع پر جادو سا کر دیتے ہیں، لیکن یہ ہی لوگ ہوتے ہیں جو قدرت سے غیر معمولی استعداد لے کر آئے تھے اور جنہیں اگر تعلیم میسر آجائی تو یقیناً دنیا کے بہترین مقررین میں سے ہوتے۔ جو لوگ غیر معمولی قدرتی صلاحیت نہیں رکھتے، ان کو مقرر بننے کے لیے سیکھنا اور سیکھتے رہنا لازمی ہے۔

#### ۷۔ عادتیں اور رویتیں:

- عام طور پر یہ دیکھا گیا ہے کہ بیٹھ کر تقریر کرنے کی بہبعت آدمی کھڑے ہو کر بہت اچھی تقریر کرتا ہے اور اس کی وجہ یہ ہے کہ جب وہ کھڑا ہوتا ہے اور سامعین بیٹھے ہوئے ہوتے ہیں تو وہ سب سے اوپر چاہتا ہے اور اس کا دل ان سب پر ایک قسم کی فوکیت محسوس کرنے لگتا ہے۔ اپنے سے زیادہ لمبے قد کے آدمی سے باتیں کرتے وقت انسان ہمیشہ ایک قسم کی پستی اور عجز سامحسوس کیا کرتا ہے اور اپنے سے چھوٹے قد کے آدمی سے باتیں کرتے

وقت وہ بہت بی دلیر ہوتا ہے اور اس کے دل میں احساسِ فوکیت موجود رہتا ہے۔

- بعض مقررین اس بات کے عادی ہو جاتے ہیں کہ دورانِ تقریر کسی چیز کا سہارا موجود ہو یا وہ ذاکر کا ایک کنارہ برابر پکڑے رہتے ہیں۔ بعض مقرر عصاہاتھ میں رکھنے کے عادی ہو جاتے ہیں اور جب تک ان کے ہاتھ میں عصانہ ہوان کے منہ سے بات نہیں نکلتی۔ یہ عادتیں اگرچہ بُری نہیں ہیں پھر بھی ان کی وجہ سے کبھی کبھی سخت مشکل محسوس ہوتی ہے۔ بہتر یہی ہے کہ مقرر کسی چیز کی بھی عادت نہ ڈالے تاکہ وہ ہر حالت میں اور ہر موقع پر بے تکلف تقریر کر سکے۔

- پان کھا کر تقریر کرنے میں کسی قدر مشکل محسوس ہوتی ہے۔ بالخصوص ان لوگوں کو جو پیک ٹھوکنے کے عادی ہوتے ہیں۔ اگر پان کھانا ضروری ہو تو ایسی تمیز سے کھانا چاہیے کہ نہ تو منہ سے پیک کی چھینیں اڑیں اور نہ بار بار پیک ٹھوکنے کی ضرورت ہو۔

- تقریر کے شروع میں یادِ میان میں بار بار کھانسنا یا کھنکارنا سخت معیوب ہے۔

- رکیک اور عامیانہ باتیں کسی حالت میں بھی اچھی نہیں معلوم ہوتیں اور ان کی وجہ سے مقرر کی حیثیت بہت گھٹ جاتی ہے۔ مہذبِ ظرافت تقریر میں جان ڈال دیتی ہے، مگر شرط یہی ہے کہ اعتدال کی حد سے تجاوز نہ کرے۔ مخالف کی دلیلوں کو بے اثر اور بے کار کرنے کے لیے اس سے زیادہ کارآمد اور کوئی تدبیر نہیں ہے کہ نہایت سنجیدہ اور مہذب طریقے سے ان کا مذاق اڑایا جائے۔

- دورانِ تقریر چھپڑے جانے پر یا بنائے جانے پر غصہ آجائے سے زیادہ مقرر کے لیے کوئی چیز نقصان دہ نہیں ہو سکتی۔ غصے کی حالت میں کوئی شخص معقول اور مربوط تقریر نہیں کر سکتا اور جو کچھ منہ میں آتا ہے کہتا چلا جاتا ہے۔ جس کا نتیجہ اس کے سوا اور کچھ نہیں نکل سکتا کہ لوگ قہقہے لگائیں یا اٹھ کر چلے جائیں۔

- بہت زیادہ آہستہ آہستہ اور سوچ کر تقریر کرنے سے بھی جمع پر بُرا اثر پڑتا ہے اور مقرر کے متعلق یہ خیال پیدا ہو جاتا ہے کہ وہ تقریر کرنی نہیں جانتا۔

- صاف، بلند اور اچھی آواز سے با وقار لمحے میں ایسی رفتار سے تقریر کرنی چاہیے کہ نہ اتنی تیز ہو کہ الفاظ سمجھنے میں نہ آئیں اور نہ اتنی آہستہ کہ لوگ یہ سمجھنے لگیں کہ بچے کیے جا رہے ہیں۔

- ہمت و جرأت، وضع و لباس اور علم و عقل کے بعد جس چیز کی مقرر کو سب سے زیادہ ضرورت ہے وہ دلی جوش ہے۔ ایسی تقریریں جو صرف زبانی ہوں اور جن سے خود مقرر کا اپنا دل متاثر نہ ہو اکثر بنیجہ اور بے اثر رہتی ہیں۔ ایک بہت ہی مشہور فارسی ضرب المثل ہے: ”ہرچہ از دل خیزد، بر دل ریزد“ یعنی جو بات دل سے نکلتی ہے وہ دل ہی میں جا کر بیٹھتی ہے۔ جن باتوں کا اثر خود مقرر کے دل پر نہیں ہے، انہیں وہ کبھی پورے جوش اور پورے زور کے ساتھ نہیں بیان کر سکتا۔ جن باتوں سے مقرر خود متاثر ہے، ان کے بیان کرتے وقت وہ سرتاپا جوش بن جاتا ہے اور بچل کی لہروں کی طرح اس کے الفاظ لوگوں کے دلوں میں اترتے چلتے جاتے ہیں۔

#### ۸۔ کردار کی پاکیزگی:

جو کام مقرر خود کرتا ہوا سے دوسروں کو روکنے کے لیے تقریر کرنا لا حاصل ہے۔ ہر ہر لفظ پر اس کا دل اس سے کہے گا کہ تو خود تو ایسا کرتا ہے۔ اس لیے ہر لفظ پر اس کی زبان ڑکے گی اور تقریر میں وہ دلولہ اور زور پیدا نہ ہو سکے گا جو اثر انگلیزی کے لیے ضروری ہے۔ جن لوگوں کے ضمیر مجرم ہیں وہ کبھی اچھے مقرر نہیں بن سکتے۔ بے باکی اور بے خونی صرف انہی لوگوں کا حصہ ہے جن کے دامنوں پر جرم و گناہ کے دھبے پڑے ہوئے نہیں ہیں۔ بداطوار اور گنہگار کو تقریر کرتے برابر یہی کھلا کلاغ رہتا ہے کہ حاضرین میں بہت سے لوگ اس

کی سیاہ کاریوں سے واقف ہیں، اس لیے ان سے اچھی طرح کھل کر تقریر نہیں کی جاتی۔ دنیا میں اگرچہ ایسے لوگ ضرور ہیں جو مجرم ضمیر رکھنے کے باوجود عوام کے سامنے آتے ہوئے نہیں شرماتے اور ہر قسم کی سیاہ کاریوں میں بتلا رہنے کے باوجود برسرا عام آ کر تقریر کرنے کھڑے ہو جاتے ہیں، لیکن یہ وہ لوگ ہیں کہ جن کے ضمیر بالکل ہی مردہ ہو چکے ہیں اور اب جرم اور گناہ ان کے لیے اپنے کام بن گئے ہیں۔

- مقرر کی بُری شہرت بھی مقرر کی تقریر پر بہت بُرَا اثر ڈالتی ہے۔ جو لوگ عوام میں نیک نام ہیں ان کی تقریر اگر بھدی بھی ہو تو لوگ خوشی سے سن لیتے ہیں۔ جو لوگ پہلے سے بدنام ہیں ان کی بہتر سے بہتر تقریر پر بھی کوئی کان نہیں دھرتا۔

- عوام میں اچھی شہرت حاصل کرنے کا ایک بہت بڑا ذریعہ یہ ہے کہ انسان اللہ تعالیٰ سے اپنا تعلق درست کر کے نہایت پاکیاز اند زندگی بس رکرے اور دوسروں کے ساتھ تعلقات قائم کرنے میں خوش مزاجی اور ملمساری کے اصول پر عامل ہو۔ نیز رفاه عامہ کے کاموں میں روپے پیسے سے، قلم سے، قدم سے غرض یہ کہ ہر طرح حصہ لیا کرے اور اخلاص، سرگرمی اور خوش دلی سے حصہ لیا کرے۔

حب الوطنی، قوی ہمدردی، انسانیت کی خیرخواہی اور فیاضی ایسی صفات ہیں کہ انسان کو ہر شخص کی نگاہوں میں معزز بنادیتی ہیں اور اس کی باقی سننے کے لیے ہر کان نہایت خوشی اور احترام کے ساتھ متوجہ ہو جاتا ہے۔ دوسروں کی آگ میں خود کو دپٹانا، دوسروں کی تکلیف دور کرنے کے لیے خود تکلیف اٹھانا اور دوسروں کی جان بچانے کے لیے اپنی جان کو خطرہ میں ڈالنا انسان کے اعلیٰ جوہر ہیں۔ ان کے آگے ہر تنظیم سے جھک جاتا ہے اور ہر دل ان کی جانب ایک مقناطیسی کشش کے ساتھ کھینچنے لگتا ہے۔ جو سب کے خیرخواہ ہوں ان کا بد خواہ کوئی نہیں ہوتا اور ایسے لوگ جو چاہیں کہیں اور جس طرح چاہیں کہیں، ان کی تقریر ہمیشہ شوق سے

سکی جائے گی اور اس کا ہر دل پر اثر ہو گا۔ نتیجہ کے طور پر کہا جا سکتا ہے کہ اگر مقرر یہ چاہتا ہے کہ جو کچھ وہ کہے، اسے لوگ خوشی سے سن لیا کریں تو ایک مقرر کو اس کے سوا اور کچھ کرنے کی ضرورت نہیں ہے کہ وہ ان اعلیٰ صفات سے اپنی ذات کو متصف کر لے۔ وہ چاہے ایک بہت اچھا مقرر نہ بن سکے، لیکن ایک کامیاب مقرر ضرور بن جائے گا۔

### ۹۔ تجربہ اور مشق:

ایک اچھا مقرر بننے کے لیے مذکورہ بالا باتوں کے علاوہ تجربہ اور مشق کی بھی بہت ضرورت ہے۔ تجربہ تو ایسی چیز نہیں ہے جو کام کیے بغیر حاصل ہو جائے۔ وہ تو اسی وقت حاصل ہو گا جب دائیٰ دعوت کو اپنا اوڑھنا پچھونا بنالے گا۔ جب مقرر مختلف قسم کی محفلوں میں جا جا کر بیانات کرے گا۔ کہیں کامیاب ہو گا اور کہیں ناکام۔ کسی جگہ اس پر تحسین و آفرین کے پھول نچھا اور کیسے جائیں گے اور کہیں ملامت کا ہار اس کے لگلے میں ڈالا جائے گا۔

مشق البتہ اسی چیز ہے جو پہلے سے کی جاسکتی ہے اور کی جانی چاہیے۔ آئیے! ہم آپ کو بتاتے ہیں کہ مقرر کو کس کس چیز کی مشق کرنی چاہیے۔

- سب سے پہلے اس چال کی مشق ہونی چاہیے جس چال سے مقرر کو جلسہ کے اندر جانا چاہیے۔

- بے خوفی اور بے باکی کے ساتھ بلا کسی قسم کے لفڑی کے اظہار کے اٹیچ پر کھڑے ہونے کی مشق ہونی چاہیے۔

- ایچھی صاف اور بلند آواز میں گفتگو کی مشق ہونی چاہیے۔

- حسب ضرورت چہرہ پر غم، خوشی، غصہ، نفرت اور جوش وغیرہ کی علامت پیدا کرنے کی مشق ہونی چاہیے۔

- تقریر میں زور اور گرمی پیدا کرنے کے لیے موقع موقع سے ہاتھوں اور دیگر اعضا

کے اشاروں کی مشق کرنی چاہیے۔

- انتہائی رنج والم کے موقع پر آنکھ سے دوچار آنسو گرانے اور آواز کو بھاری بنا لینے کی

مشق ہونی چاہیے۔

- متنانت اور سنجیدگی کے ساتھ خوبصورت اور لچپ مذاق کرنے کی مشق ہونی چاہیے۔

- خود مسکراتے بغیر اپنی باتوں سے دوسروں کو ہشادیئے کی مشق ہونی چاہیے۔

- تقریر میں مناسب موقعوں پر چھوٹے چھوٹے چکلے اور لطیفے شامل کرنے کی مشق

ہونی چاہیے۔

- تھکن حسوس کیے بغیر مسلسل گھنٹہ دو گھنٹے تک تقریر کرنے کی مشق ہونی چاہیے۔

- حسب موقع نہایت ہی سلیس یا نہایت ہی پر شکوہ الفاظ استعمال کرنے کی مشق ہونی

چاہیے۔

- اپنے مطلب کو خوبصورت اور شاندار الفاظ میں ادا کرنے کی مشق ہونی چاہیے۔

- حاضرین کی نگاہیں پہچاننے کی مشق ہونی چاہیے۔

- خطرے کے موقع پر مضبوط اور ثابت قدم رہنے کی مشق ہونی چاہیے۔

- مخالف کی تقریر سے قبل گرفت باتیں جھن لینے اور یاد رکھنے کی مشق ہونی چاہیے۔

- مخالف کی دلیلیوں کو چنکیوں میں اڑانے کی مشق ہونی چاہیے۔

- دوسروں کے اعتراضات کو اور دوسروں کی تقریر کو اپنے مدعا کے مطابق بنا لینے کی

مشق ہونی چاہیے۔

#### ۱۰۔ ابتداء، وسط اور اختتام:

- شروع ہی سے اپنے ذہن میں تقریر کے تین حصے کر لینے چاہیے۔ پہلا حصہ تمہیر،

دوسرਾ حصہ اصل تقریر اور تیسرا حصہ اختتام۔

☆ ..... تمہید کی عمدگی پر تقریر کے اثر کا بہت کچھ دار و مدار ہے۔

فرض کیجیے کہ حکومت کے کسی تشدد کے خلاف احتجاج کرنے کی غرض سے کوئی سیاسی جلسہ منعقد ہوا ہے تو ہم صرف یہ کہہ کر بھی تقریر شروع کر سکتے ہیں: ”حضرات! آج آپ سب اس لیے یہاں جمع ہوئے ہیں کہ حکومت کی فلاں کارروائی کے خلاف صدائے احتجاج بلند کریں۔“ لیکن یہ روایت اور فرسودہ الفاظ ہیں جن میں کوئی خاص اثر نہیں ہے۔ اس کے بجائے اگر ہم اس طرح اپنی تقریر شروع کریں:

”میرے ذکر درد کے شریک بھائیو! جنگل میں بھی تم نے اس وقت کا تماشا بھی دیکھا ہے جب سیالب آتا ہے اور گزوں اونچا پانی جنگل کی زمین پر کھڑا ہو جاتا ہے، اس وقت شیر اور مکریاں، ہرن اور چیتے سب اپنی اپنی جائیں لے کر بھاگتے ہیں اور کسی ایک اونچے ٹینے پر جمع ہو جاتے ہیں۔ شیر کے برابر بکری کھڑی رہتی ہے اور چیتے کے کندھے سے کندھا ملانے ہر نیاں کھڑی ہوتی ہیں۔ مشترک خوف سب کو ایک دوسرے سے محبت کرنا سکھا دیتا ہے اور مشترکہ ڈشمن سے محفوظ رہنے کی خاطر دوست اور ڈشمن سب ایک جگہ آآ کر جمع ہو جاتے ہیں۔ آج ہمارے جنگل میں بھی حکومت کے مظالم کا طوفان آیا ہوا ہے اور ہم سب بھی چاروں طرف سے بھاگ بھاگ کر اور آپس کے اختلافات بھلا کر اس لیے پر جمع ہوئے ہیں۔“ وغیرہ وغیرہ .....

اس طرح کی تمہید لوگوں کو تقریر سننے کے لیے بڑی حد تک تیار کر دے گی۔

﴿ ..... کافی زور دار طریقہ پر تمہید اٹھا کر مقرر کو چاہیے کہ بہت ہی سلیس، عام فہم اور با محاورہ الفاظ میں اپنی اصل تقریر موزوں مثالوں اور خوبصورت چکلوں کے ذریعے سے اچھی طرح لوگوں کے ذہن نشین کر دے۔ جس طرح تقریر کی غیر ضروری طوالت اس کا اثر کھو دیتی ہے اسی طرح نامناسب انقصار بھی نقصان دہ ہے۔ کافی صراحت ووضاحت کے

ساتھ فضول اور بے ربط طوالت دیے بغیر جو کچھ کہنا ہے وہ سب کچھ کہہ کر تقریر کو ایک نہایت ہی دلکش انداز میں خاتمہ کی طرف لانا چاہیے۔

☆ ..... ایک پُر جوش اور پُر زور تقریر کے بعد یہ بھی ضروری ہے کہ اس کا انجام اور اختتام یکا یک اور اچانک نہ ہو۔ بعض مقرر اپنے مدعایا کا اظہار کر چکنے کے بعد بالکل خلافِ موقع یکا یک یہ کہہ کر بیٹھ جاتے ہیں: ”بس مجھے اسی قدر کہنا تھا“، اور تقریر کی قدر تشنہ سی رہ جاتی ہے۔

- مقرر کے لیے بہت ضروری ہے کہ وہ اس بات کا صحیح اندازہ کر سکے کہ اسے کب اپنی تقریر ختم کر دینی چاہیے؟ بھی تقریروں سے مجمع اکثر استکتا جاتا ہے، اس لیے جس وقت ایسا معلوم ہو کہ سامعین کچھ تھک چکے ہیں، اسی وقت ایک مناسب اور خوبصورت طریقہ پر تقریر کو ختم کر دینا چاہیے۔

- جس طرح تمہید پر تقریر کا اثر موقوف ہوتا ہے اور جس طرح تمہید لوگوں کو تقریر سننے کے لیے آمادہ بلکہ بے تاب بنادیتی ہے، اسی طرح تقریر کا اختتام بھی لوگوں کو تقریر کا مفہوم اور مطلب یاد رکھنے میں مدد دیتا ہے اور اگر تقریر کا اختتام اچھا ہوا ہے تو لوگ جلسہ کی والبھی پر آپس میں اسی کا تذکرہ کرتے ہوئے جاتے ہیں اور اس طرح تقریر کا مفہوم انہیں اچھی طرح یاد ہو جاتا ہے۔

- بعض مقرر تقریر ختم کرتے وقت اپنی تمام تقریر کا خلاصہ ایک مرتبہ پھر دہرا دیتے ہیں۔ اس طرح دہرانا صرف اسی صورت میں اچھا ہو سکتا ہے کہ جب اس قدر عمدگی سے عمل میں آئے کہ لوگ اسے دہرانا نہ خیال کریں۔ تقریر کو اگر یہ ظاہر کر کے دہرا لیا جائے کہ وہ دہرائی جا رہی ہے تو سامعین کے لیے اس میں کوئی لطف باقی نہیں رہتا اور وہ اس سے کسی قدر بدلتے ہیں۔

- ایک مذہبی تقریر کا اختتام حاضرین سے کوئی وعدہ لینے پر، دعا پر یا کسی اچھے شعر پر کیا جاسکتا ہے۔

- ایک سیاسی تقریر کا اختتام کسی نہایت پُر جوش فقرہ پر مثالاً یہ کہ: ”حضرات باتیں بہت کچھ بتائی جا چکیں اور تقریریں آپ نے بہت سی سن لیں۔ اگر آپ میں کچھ ہمت ہے تو اُنھیے اور کام کیجیے۔“ یا یہ کہ ”حضرات! اب تو آپ مجھ سے بھی زیادہ اچھی طرح اس راز کو سمجھ گئے ہیں کہ زندگی درحقیقت اپنے وطن اور اپنی قوم کے لیے مر جانے کا نام ہے۔ جب تک دانے خاک میں نہیں ملتے، اس وقت تک پھولوں کو بہار کہاں نصیب ہوتی ہے؟ اب میں آپ کا وقت باقیوں میں ضائع کرنا نہیں چاہتا، آپ جوش میں بھرے ہوئے ہیں اور آپ اب کچھ کام کرنا چاہتے ہیں اس لیے اجازت چاہتا ہوں.....“ وغیرہ۔

- علم و فن کے متعلق جو تقریریں ہوتی ہیں ان کا مقصود جوش دلانا یا کوئی خاص اثر پیدا کرنا نہیں ہوتا بلکہ کسی علمی مسئلہ کے متعلق اپنی رائے یا اپنی تحقیقیں کاظمیہ ہوتی ہے، اس لیے انہیں تو جیوی میسری کی شکلوں کی طرح یہی کہہ کر ختم کر دینا چاہیے: ”اور یہی مجھے ثابت کرنا تھا۔“

## ۱۱ - آخری بات:

جو لوگ قدرت سے خطابت کی اچھی استعداد لے کر آئے ہیں انہیں تو کسی مشق کی ضرورت ہے اور نہ کسی تربیت یا رہنمائی کی، لیکن جو لوگ کہ اسے فن کے طور پر سیکھ کر مقرر بننا چاہتے ہیں، ان کے لیے بہترین طریق کاریبی ہے کہ وہ ایک مختصر سی انجمن قائم کر لیں۔ جہاں سب لوگ تقریریں، مباحثے اور مناظرے کیا کریں۔ مشق کرنے کا اس سے بہتر اور کوئی ذریعہ نہیں۔ ان انجمنوں میں جو تقریریں کی جاتی ہیں ان میں خطابت کے تمام قواعد کی پوری پوری پابندی کر کے اپنے آپ کو عادی بنالینا چاہیے۔ نیز یہ کہ آہستہ آہستہ اس مختصر حلقة کو وسیع کرتے رہنا چاہیے اور وہ اس طرح ہو سکتا ہے کہ جو لوگ اس انجمن کے کہنے نہیں ہیں انہیں

اس میں شریک ہونے کی دعوت دی جائے اور ان کے سامنے تقریریں کی جائیں۔ جب خوب مشق ہو جائے تو پھر عام مجمع میں تقریر کرنے میں حرج نہیں۔

اس غرض کے لیے مدرسے میں ہر درجے کی ایک انجمن قائم کر لی جائے اور اس میں ہر آٹھویں یا پندرہویں روز مختلف عنوانات پر تقریر ہوا کرے۔ اگر ممکن ہو تو کسی ایک ملہر فن یا مبصر کو بھی اس انجمن میں شریک کر لیا جایا کرے جو انجمن کے اختتام پر ہر ایک مقرر کو اس کی خامیوں سے اور اس کے نقصان سے آگاہ کر دیا کرے۔ اگر کسی ماہر کی خدمات مستیاب نہ ہوں تو انجمن کے نگران استاد صاحب یا پھر صدر یا سیکریٹری اس چارٹ سے مدد لے جو اس کتاب کے آخر میں دیا گیا ہے۔ اس سے ان شاء اللہ کسی ماہر کے بغیر خود ہی خوبیوں اور خامیوں سے آگاہ ہی اور ان کی اصلاح ہو جایا کرے گی۔ شرط یہ ہے کہ انجمن کے اختتام پر اس چارٹ کو بورڈ پر لگایا جائے اور اگلی مرتبہ ہر طالب علم یا رکن کو وہ خامیاں دور کرنے کا پابند کیا جائے جو اس نے پہچلی مرتبہ کی تھیں۔

## تقریر سیکھنے والے کے لیے چالیس ہدایات

۱ - آواز کو صاف رکھو! جاندار بناؤ! اور اس طرح بناؤ کہ مترجم محسوس ہو۔ یعنی اس میں ایک طرح کی نغمگی ہو، کھر دراپن نہ ہو۔ آواز ذریعہ ابلاغ ہے۔ گلا صاف ہو گا تو آواز سترھی ہو گی۔ ایک طاق تو آواز ہی فتح مند ہو سکتی ہے۔

۲ - آواز کو بے عیب رکھنے کے لیے ان چیزوں کے کھانے پینے سے پرہیز کیجیے جن سے آواز خراب ہوتی اور اس میں جھول پیدا ہوتا ہے۔ جو لوگ اچار زیادہ کھاتے یا تمباکو پیتے ہیں ان کی آواز داغدار ہو جاتی ہے۔ اس طرح دوسرا نئے بھی آواز میں درازیں پیدا کر دیتے ہیں۔

۳ - کبھی چیبا کرنے بولیے! الفاظ نوال نہیں۔ اس طرح بولیے کہ حلق سے نکلی ہلق میں پہنچی۔

۴ - آواز میں چمک ہو۔ خطیب اس کے اتار چڑھاؤ سے آشنا ہو۔ پہلے گونج اور گرج سیکھی جاتی ہے پھر آواز کا اتار چڑھاؤ خطابت کا فطری لازمہ ہو جاتا ہے۔

۵ - آواز کی تربیت اور اس کی ترتیب سے نکھار پیدا ہوتا ہے۔ ہم دوستانہ صحبتوں، علمانہ محفلوں اور ادبیانہ حلقوں میں گفتگو سے آواز کی تربیت کر سکتے اور اس کو ترتیب دے سکتے ہیں۔ لہذا ہمیشہ خطباء و ادباء، شعراء اور علماء و فضلاع کی بات چیت پر نگاہ رکھیے۔

۶ - آپ جس موضوع، عنوان یا مضمون پر تقریر کرنا چاہتے ہیں، اُس کی تیاری ضرور کیجیے۔ کسی کاغذ کے پر زے پر اشاراتی نوٹ لینا عیب نہیں۔ ڈھنی تیاری ضرور کیجیے۔ تیاری و زن بڑھاتی ہے۔ جو کچھ آپ کے ذہن میں ہوتا ہے اُس میں اضافے کا ذریعہ اور زبان و بیان میں تسلسل و آرائش کا باعث بن جاتی ہے۔

۷- ہر وہ کتاب جو مطالعہ کے لیے آپ منتخب کرتے ہیں اور اس کے مصنف و موضوع یا مؤلف و مضمون کے متعلق آپ کو اعتماد ہے تو اس کی خاص باتوں کو نشان زد کیجیے اور اس کے نوٹ ضرور لیجیے۔ اس غرض سے ایک کاپی رکھیے۔ اس کاپی کے مندرجات اور خوبصورت جملوں کو دوہراتے رہیے تاکہ حافظہ کا حصہ ہو جائیں اور دماغ انہیں محفوظ کرے۔ زیر مطالعہ کتاب کے شروع و آخر میں خالی صفحات پر یادداشتیں لکھنا بھی مفید رہتا ہے۔

۸- جس موضوع یا مضمون پر تیاری کریں اس کے عمومی دلائل کو اپنے لمحے میں بیان کریں لیکن اصل خوبی یہ ہے کہ اپنے موضوع یا مضمون کے لیے کوئی نئی بات ضرور پیدا کریں۔

۹- ایسے کسی موضوع پر کبھی نہ بولیں جس سے آپ کو دلچسپی نہیں یا جس کے بارے میں آپ کو علم نہیں۔ حض زبان دانی یا زبانی جمع خرچ سے آپ کسی موضوع یا مضمون پر قادر نہیں ہو سکتے۔

۱۰- سب سے اہم چیز یہ ہے کہ آپ تقریر کیسے شروع کریں؟ یاد رکھیے! ہر تقریر کا ابتدائی ہی سامعین کو متوجہ کرتا ہے۔ ابتدائی کے بول اس طرح اٹھائیے کہ اس کے الفاظ عوام کے سینہ میں اس طرح گھب جائیں جس طرح شاعروں کے دل میں سرمنگی نگاہیں ترازو ہو جاتی ہیں۔ آپ اتنی پر کھڑے ہوئے اس طرح معلوم ہوں کہ آپ کو خود پر اعتماد ہے۔ آپ اپنے دل کی بات دوسروں کے دل میں اٹھانے کے لیے پُر جوش ہیں اور عوام کی آنکھوں میں آنکھیں ڈال کر تم کلام ہونا چاہتے ہیں۔

۱۱- ابتداء ہی میں گرج گونج پیدا نہ کیجیے، نہ آواز میں خروش و جوش لا جائیے۔ ملائمت و سلاست سے چلیے۔ جب لوگ ہمہ تن گوش ہو جائیں تو اظہار و اسلوب کے زاویے اپنا راستہ خود بنائیں گے۔ آپ کے ذہن میں یہ احساس رہنا چاہتے ہیں کہ آپ لوگوں کو نہ تو فریب دینے کے لیے آئے ہیں اور نہ انہیں مغلوب کرنا چاہتے ہیں۔ آپ کا مقصد ان کے دماغوں

تک رسائی حاصل کرنا ہے۔

۱۲ - ہمیشہ اور ہر جگہ تقریر کا ابتدائیہ اس وقت کے روایں دوال خیالات کے مطابق رکھیے۔ اس سے کئی چیزیں حاصل ہوتی ہیں، مثلاً عوام کی توجہ اور طبائع کی شکافتنگی۔ اس سے خیالات کی گر ہیں خود بخود کھلتی چلی جاتی ہیں۔

۱۳ - ہر مقرر کے لیے پہلی چیز یہ ہے کہ وہ پہلی جست ہی میں عوام کو اس طرح اپنے باتحہ میں لے کر وہ اُسی کے ہو جائیں اور محسوس کریں کہ ان کے دامن میں کوئی چیز ڈالی جا رہی ہے۔ وہ کچھ حاصل کرنے کے لیے آئے اور حاصل کر رہے ہیں۔

۱۴ - آپ مجھ کو اس وقت تک کسی بات پر آمادہ نہ کریں یا عمل کی دعوت نہ دیں، جب تک اس کو وحدت میں ڈھال کر اپنی مٹھی میں نہ کر لیں۔ عوام کبھی ایک نہیں ہوتے، انہیں ایک کرنا ہی مقرر کا سب سے بڑا کمال ہے۔

۱۵ - ہمیشہ دوستانہ طریقے سے خطاب کریں۔ کبھی اجنبی انداز یا روکھے لمحے میں نہ بولیں۔ اس غرض سے ایسا کوئی پہلو ضرور تلاش کریں جو آپ کے اور عوام کے درمیان مشترک ہے۔

۱۶ - اگر کوئی مقرر آپ سے پہلے اپنے خیالات کی چھاپ لگا چکا ہے اور حاضرین اس سے متاثر ہوئے ہیں تو اپنی تقریر کا آغاز اس کے اختتام یا خلاصہ کلام سے ملا کر اس طرح کیجیے، گویا آپ اُس کی کہی ہوئی بات کو آگے بڑھار ہے ہیں۔

۱۷ - ہر موضوع کے حلقہ ریڑھ کی ہڈی ہیں۔ ان کے بغیر خطابت میں طاقت پیدا نہیں ہوتی اور نہ عوام ہنی طور پر کچھ حاصل کرتے ہیں۔ ان کے سامنے حلقہ کو اس طرح پیش کیجیے کہ ان کے دل میں اترتے جائیں۔

۱۸ - خطابت عوام کی عقلیں سلب کرنے کا نام نہیں، ان کی عقولوں کو اجائے کافن

ہے۔ حقائق کو اس طرح ترتیب دیجیے کہ موتیوں کی اڑیاں معلوم ہوں۔ عوام انہیں پھولوں کی طرح پھن لیں اور ان سے سماعت کا ہار پروئیں۔ جب حقائق اظہار و اسلوب کے تنوع سے خطابت کے اتار چڑھاؤ کے ذریعے اپنی معراج کو پہنچتے ہیں تو وہ خطیب کی ذہنی فتح مندی کا ایک موز ہوتا ہے۔ اس منزل کو ”ملہمانہ مقام“ کہتے ہیں۔ یہی چیز شاعری میں ”بیت الغزل“ کہلاتی ہے۔

۱۹۔ لمحہ کا زور اور بلندی، تقریر کی ایک معراج ہے۔ اس سے کوئی تقریر خالی نہیں ہوتی، لیکن موضوع اور تقریب کی رعایت سے اتار چڑھاؤ کا تناسب ہوتا ہے، اس لیے خواہ مخواہ خطابت میں تموج پیدا نہ کیجیے۔ مصنوعی مذکور اور اختیاری گونج گرج کی مثال اس طرح ہے گویا کوئی یا بے سُر بانسری بجا رہا ہے۔

۲۰۔ خطابت میں قدرت تامہ حاصل کیے بغیر ایسی بات نہ کہیجی جس سے نکراوہ پیدا ہوتا، ذہن متصادم ہوتے اور فضام تھارب ہوتی ہے۔ خطابت کا حاصل حسن یہ ہے کہ زہر کو بھی اس طرح پیش کریں کہ وہ سماعت و فکر کے لیے شیریں ہو۔

۲۱۔ بعض مقرر سامعین کی ذہنی فضا کا لحاظ نہیں کرتے اور اپنی سی کہتے جاتے ہیں۔ اس طرح تقریر کا میاب نہیں ہوتی۔ اگر لوگ سُن بھی لیں تو اس کا سبب تقریر کی دل کشی نہیں بلکہ کوئی دوسرا وجہ ہے۔ مثلاً مقرر کی شخصیت، جلد کا احترام، یا عوام کا رکھ رکھاؤ۔ اس قسم کی تقریریں مختصر ہوتی ہیں، طویل کبھی نہیں ہوتیں۔ حاضرین کی طرح کی آوازوں یا قہقہوں سے اپنی نالپسندیدگی کا اظہار کر دیتے ہیں۔

۲۲۔ ہر ذہین خطیب کو اندازہ ہوتا ہے کہ عوام کی داد کیا ہے، تحسین کیا ہے اور حوصلہ افزائی کیا ہے؟ اور یہ کہ جب عوام کسی مقرر سے اکتا جاتے ہیں تو کیونکہ اس کی تفحیک کرتے ہیں؟ تب جزاک اللہ یا سبحان اللہ کا مطلب کیا ہوتا ہے؟ ایک اچھا مقرر تعریف تفحیک کے

اشارات و کلمات کو فوراً بھانپ لیتا ہے۔

۲۳ - خطیب کی خوبی یہ ہے کہ اپنے سامعین میں اکتاہٹ پیدا نہ ہونے دے اور جب اکتاہٹ پیدا ہونے لگے تو اپنے بیان میں اس طرح شفاقتگی پیدا کرے کہ ان کے چہرے کھل جائیں اور ان کی توجہ ابھر آئے۔ یہی خطابت کا کمال ہے۔

۲۴ - غیر ضروری لطائف، بوجھل دکایتیں اور بے ربط چنگیاں، خطابت کے فطری حسن کو مجرور کرتی ہیں۔ ان سے ساعت کی تجھیتی میں دراڑ پیدا ہوتی ہے اور خطابت میں توازن نہیں رہتا۔ لطائف سے فائدہ اٹھائیے۔ دکایت، خطابت کی ہمجوہی ہے اور طنز و سچھتی کے ذریعے نہایت عمدگی سے چٹکی لی جاسکتی ہے، لیکن تقریر ان کا ملغو نہیں ہونی چاہیے۔ ان کی حیثیت خطابت کے دریا میں کناروں کے پاس سے گزرتی ہوئی لمبکی تی ہے۔

۲۵ - خطابت کے لیے خشک پن مہلک ہے۔ خشک لہجہ اور روکھا چہرہ کبھی موثر نہیں ہوتے اور نہ ان سے ذاتی تربیت اور فکر سازی کا کام لیا جاسکتا ہے۔ ایک باغ و بہار طبیعت ہی باغ و بہار فضاضا پیدا کر سکتی ہے۔ لطائف اور تمثیلات، خطابت کا لازمہ ہیں۔ ان میں عوام کے لیے ایک ذاتیت ہے اور وہ ان سے لذت حاصل کرتے ہیں۔ ان کی مثال کھانے کے ساتھ چنچنی اور شیرینی کی ہے۔

۲۶ - زبان سیکھتے رہیے! زبان سب سے بڑی دولت ہے۔ جس طرح اندھا بتا نہیں سکتا کہ اس کے گرد و پیش کیا ہے؟ اس طرح زبان سے محروم انسان اپنے خیالات پر روشنی نہیں ڈال سکتا۔ ایک بے زبان صاحب علم، علم کا مزار ہے۔ زبان ہمیشہ سیکھیے، ہر لمحہ سیکھیے اور آخر تک سیکھیے۔ کیونکہ زبان انسانوں کی طرح بڑھتی، پھولتی اور پھیلتی ہے اور الفاظ انسانی کے مانند پیدا ہوتے، پھر اپنے مختلف دور گزار کر جوان ہوتے ہیں۔

۲۷ - کسی مقرر کے طرز (سائل) کی نقل نہ سیکھیے اور نہ یہ کوشش سیکھیے کہ وہ نقل آپ کی اصل

ہو جائے۔ اصل اصل ہے، ”کاربن کاپی“ بننے سے کچھ فائدہ نہیں۔ دوسروں کی خوبیوں سے فائدہ ضرور اٹھاؤ! ان کے اظہار و اسلوب اور بیان و زبان سے اپنی انفرادیت کے لیے مواد اخذ کرو! ایک نامور مقرر کی تکنیک کا مطالعہ خود ایک تکنیک پیدا کرتا ہے لیکن اس کا چرچہ اتنا، فتنی کمال کے لیے مفید نہیں۔ نقل بہر حال نقل ہی رہتے ہیں اور ان کا شعلہ جلد ہی بجھ جاتا ہے۔ کئی لوگوں نے مولانا ابوالکلام، مولانا محمد علی، مولانا عطاء اللہ شاہ بخاری رحمہم اللہ کی نقل کرنے چاہی لیکن کہیں نہ کہیں ان کا شعلہ لفتار ماند پڑ گیا۔ ابوالکلام، ابوالکلام ہی رہتے اور محمد علی، محمد علی ہی رہتے۔ ایک دوسرے کی جگہ نہ لے سکتے۔ دونوں اپنے فن میں کامل تھے۔ مثلاً جوش و جگر، دونوں ہم عصر شاعر تھے لیکن نہ جگر جوش کی جگہ لے سکتے اور نہ جوش جگر کو پہنچ سکتے۔ احسان و انش، اختر شیرانی نہ ہو سکے اور اختر شیرانی، احسان و انش نہ بن سکتے۔ کمال دونوں کے پاس رہا۔ بقول سعدی ع

### ہر گلے رانگ و بیوے دیگرست

۲۸۔ ان خطبا کی ہو بہو نقل محال ہے جو خطابت کی رعنائی کے ساتھ، علم کی گہرائی رکھتے تھے اور قدرت نے انہیں ملکہ وہبی دے رکھا تھا۔ چہروں کا حسن اور آنکھوں کی مستقیم متعلق معلوم ہے کہ وہ کیا ہے؟ لیکن ہر چہرے اور ہر آنکھ میں حسن و مستقی کی چھاپ مختلف ہوتی ہے اور اسی کا نام حسن کی انفرادیت ہے۔ فی الجملہ حسن و مستقی درباری کا خزینہ ہیں۔ تمام کائنات ان سے بھر پور ہے، لیکن حسن و مستقی کسی کتاب یا اخبار کی طرح نہیں کہ ہر روز کا اخبار کیساں ہوگا اور کتاب کا ہر نسخہ ایک سا ہوگا۔ ہر چہرے کے ساتھ حسن و مستقی منفرد ہوتی ہے۔ اسی طرح زبان و بیان کی رنگارنگی کا نام خطابت ہے۔

۲۹۔ بعض لوگ ایک طرز پکالیتے ہیں۔ ظاہر ہے کہ ایک ہی پکوان زبان کی لذت قائم نہیں رکھ سکتا۔ بعض لوگ ریاضی کی طرح خشک اور منطق کی طرح بیچ دار ہوتے ہیں۔

پچھے جذباتی انداز کا سہارا لیتے اور کئی غصب ناک لبجہ یا رعب بھری آواز میں گتھے رہتے ہیں۔ ان میں سے بعض اجزاء خطابت کے بنیادی لوازمات میں شمار کیے جاسکتے ہیں اور موضوع محل کی رعایت سے ان کی ضرورت خود بخوبی پیدا ہو جاتی ہے، لیکن خطابت کسی خاص طرز یا کسی واحد ادا کا نام نہیں۔ خطابت، وجدان کی مختلف اہروں اور مختلف المعنی جذبات و احساسات کا مجموعہ ہے۔

۳۰۔ سامعین کو اس طرح خطاب کیجیے گویا وہ آپ کی طاقت ہیں اور آپ ان سے لطف اندوڑ ہونا چاہتے ہیں۔ مجمع سادہ ذہن اور سادہ دل ہو کر آتا ہے۔ یہ نکھلیے کو وہ پچھے نہیں۔ وہ سب پچھے ہیں لیکن آپ انہیں کیا دے سکتے ہیں؟ یہ اصل سوال ہے۔

۳۱۔ ایک مقرر کے لیے یہ جانتا ضروری ہے کہ عوام کی نفیسیات کیا ہیں؟ وہی مقرر کامیاب ہو سکتا ہے جو عوام کی نفیسیات جانتا اور انسانی طبیعتوں کی رنگارنگیوں سے واقف ہوتا ہے۔ ہر وہ انسان جو حاضرین میں موجود ہے، آپ سے کچھ حاصل کرنے آیا ہے۔ ہر شخص کچھ چاہتا ہے، اس کی کوئی ضرورت ہے، وہ محسوس کرتا ہے، اس کی پسند و ناپسند ہے۔ بعض چیزوں سے محبت کرتا، بعض سے نفرت کرتا ہے۔ اس کے کچھ خوف ہیں۔ کچھ جرأتیں ہیں۔ اس کا شعور والا شعور ہے۔ ہر انسان کا مطالعہ بحیثیت انسان، ایک خطیب کا لازم ہے۔ آپ مخصوص اشارات اور بدیہی اسلوب ہی سے عوام پر قابو پاسکتے ہیں لیکن کوئی چیز مصنوعی نہ ہو۔ یوں نکھلیے کہ آپ بہت سی چیزیں سامعین و حاضرین کے حافظہ کی لوح پر اجال رہے ہیں اور بہت سی چیزیں ان کے دل سے گردید کر انہیں یا احساس دلارہے ہیں کہ آپ انہی کی سرگزشت بیان کر رہے ہیں۔ وہ محسوس کرتے تھے لیکن کہہ نہیں سکتے تھے۔ آپ نے ان کے خوابیدہ احساسات کو جگا کر متحرک کرتا ہے۔ کمال خطابت یہی ہے کہ آپ انہیں پلک جھکتے میں پہاڑوں پر لے

جاتے، فضاؤں میں پھراتے اور باغوں کی سیر کرنے لگتے ہیں۔

۳۲۔ ہمیشہ دوست کی حیثیت سے خطاب کیجیے اور عوام کو یہ تاثر کبھی نہ دیجیے کہ آپ ان سے الگ انسان ہیں یا ان سے برتر کوئی چیز ہیں۔ آپ ان کے لیے حاکم نہیں، ان کے ہمسفر ہیں۔ وہ خود محسوس کریں کہ آپ ان کے قافلے کے سالار ہیں۔

۳۳۔ اعتراض کرنے والے کو نفرت سے نہیں، محبت سے جواب دیں اور وہ جواب مسکت و مدلل ہو لیکن اعتراض کی نوعیت کے پیش نظر جواب کی شیرینی و تلقنی ضرور ہو۔ بسا اوقات کچھ لوگ خرابی و خلل پیدا کرنے کے لیے اعتراض کرتے ہیں۔ ان پر حاضر کلامی و بر جستہ گوئی کے ترکش سے نشز چھوڑنا، سر جن کے آپ ریشن کی طرح کام کرتا ہے۔ کسی شریر الطبع معترض کے سامنے ہتھیار نہ ڈالیں بلکہ ایسی خوش طبعی کے ساتھ اُسے چٹ کریں کہ وہ خود محسوس کرے کہ پیچنی کھا گیا ہے۔

۳۴۔ تحریر ہو یا تقریر، تکرار عیوب ہے، لہذا آپ کسی نظریے یا مقصد کو عوام کے ذہنوں میں اتنا را چاہتے ہیں تو مترادف الفاظ استعمال کر کے مکررا پنا مقصد حاصل کر سکتے ہیں۔

۳۵۔ جب مجمع بہت بڑا ہو تو آپ استدلال سے کہیں بڑھ کر جذبات سے کام لیں اور اپنے ذہن میں یہ بات نقش رکھیں کہ عوام جذبات کی مخلوق ہیں۔ وہ استدلال کے نہیں جذبے کے شیدائی ہوتے ہیں۔ دنیا کو احصوں نے اس قدر اُن پلٹ نہیں کیا جتنا شخصیتوں نے ہلایا ہے۔ جب کسی تحریک کا زمانہ ہو تو عوام توے پر اچھتے دانے کی طرح ہوتے ہیں۔ وہ دماغ کے بجائے دل کی مخلوق ہوتے اور استدلال کی بُنیت جذبوں کی پکڑ میں رہتے ہیں، لیکن دلوں سے کھیلیے نہیں، دلوں کو اُجا لیے کہ خطابت میں دلوں سے کام کیا جاتا ہے۔

۳۶۔ علماء و فضلا اور شعر اور دباؤ پر زگاہ رکھیے کہ وہ کس لفظ کا استعمال کس طرح کرتے ہیں؟ ہر لفظ ہر جگہ کے لیے نہیں اور نہ الفاظ کے بے جا استعمال کا نام فضاحت و بالاغت ہے۔

۳۷۔ صحیح کی ہوا صحت کے لیے اور صحیح کا اخبار خطابت کے لیے لازم ہے۔ آج کا انسان اخباری مطالعہ کے بغیر گھپ انہی ہیروں میں کھو جاتا ہے۔ موجودہ دور کا انسان علاقائی شہریت کے باوجود وہنی اعتبار سے عالمی ہو چکا ہے، لہذا ملکی و عالمی حالات اور ان کے رخ کا اور اک رکھیے!

۳۸۔ مقرر کے لیے سب سے بڑی نعمت اُس کا حافظہ ہے۔ حافظہ کا تعلق صحت کے ساتھ ہے۔ حافظہ کو مضبوط کرنے کے لیے ہر وہ چیز استعمال کیجیے جس سے اس کو تقویت ملتی ہے۔

۳۹۔ کبھی اس قسم کے پر شکوہ الفاظ یا استعارے اور تشبیہیں استعمال نہ کیجیے جو عوام کی وہنی استعداد سے اوپنے ہوں۔ ان استعاروں اور تشبیہوں سے کام لیں جو زبان سے نکتے ہی عوام کے دماغ پر دستک دیں اور وہ ایسا لطف محسوس کریں کہ آپ انہیں ساتھ لے کر چل رہے ہیں۔ ہمیشہ یہ چیز سامنے رکھیے کہ جلسہ عام میں آپ خواص سے نہیں، عوام سے مخاطب ہیں۔ عوام کی اکثریت خواص کی اقلیت پر قربان کرنے سے آپ نہ تو اپنا نقش جما سکتے ہیں اور نہ حصول مقصد میں کامیاب ہو سکتے ہیں، کیوں کہ عوام خواص کے وہنی میدان مختلف ہیں۔

۴۰۔ بسا اوقات اپنے سے برتر خطیب اور بلند تر شخصیت کا غیر شعوری رعب و بد بہ آپ کو لاشعوری طور پر اس طرح مرعوب کرتا ہے کہ آپ احساں لکھنے کا شکار ہو جاتے ہیں۔ یہ ایک طبعی امر ہے۔ ہر مقرر کو اس حالت سے گزرنا پڑتا ہے، لیکن اس پر قابو پانہ مشکل ہونے کے ساتھ آسان بھی ہے! اگر آپ کے پاس اپنے موضوع کے متعلق معلومات کا سرمایہ ہے اور آپ خطابت کے اصول و قواعد سے واقف ہیں تو آپ خود اعتمادی سے اس حالت پر قابو پاسکتے ہیں اور اس خوف کو گرد کی طرح جھاڑ سکتے ہیں۔ جب اجتماع اس انداز کا ہو تو اپنے موضوع کی کمل تیاری کے بعد خطاب کریں۔ آپ کے ابتدائیہ پر عوام کی تحسین آپ کے ذہن کو جگبگاہے گی اور آپ کا وہنی راستہ کھل جائے گا۔

## تقریر سکھنے والے کے لیے سو مشورے

آخر میں تقریر کرنے والے کے لیے سواہم مشورے درج کیے جاتے ہیں۔ ان میں سے کچھ مشورے مکرر معلوم ہوں گے لیکن یہ مقرر کے لیے انتہائی کارآمد اور اس کی ترقی کے لیے بہت مفید ہیں۔

۱۔ ایک وجہہ آدمی کے لیے ایک بدشکل آدمی کے مقابله میں کامیاب مقرر بننے کے بہت زیادہ امکانات ہیں۔ اونچے قد کے آدمی چھوٹے قد والے لوگوں کی نسبت اپنی تقریر کا زیادہ اثر پیدا کر لیتے ہیں۔ بھاری بھر کم جسم سے سامعین اکثر مرعوب ہو جاتے ہیں، لیکن جسم کا غیر معمولی طور پر موڑنا ہونا جسے دیکھ کر پہنسی آئے، ایک مقرر کے لیے بہت ہی مضر چیز ہے۔

۲۔ مقرر کے چہرے یا جسم میں کوئی ایسا عیب جو مخفی کہ خیز ہو، سامعین پر اس کی تقریر کا اثر نہیں ہونے دیتا اور ایسے لوگوں کو مقرر بننے کی کوشش صرف اسی صورت میں کرنی چاہیے جب ان کی زبان میں غیر معمولی اثر ہو۔

۳۔ مقرر کی آواز صاف، شیریں اور خوب بلند ہونی چاہیے۔ اگرچہ بعض ایسے مقرر بھی شہرت حاصل کر سکے ہیں جن کی آواز بہت پست تھی، لیکن ان کی شہرت کا باعث ان کا غیر معمولی اثر انگیز زور بیان تھا۔

۴۔ مقرر کی تمام جسمانی حرکات سے ایک شان ظاہر ہونی چاہیے۔ دورانِ تقریر اکثر مقرر ہاتھوں سے بعض اشارے بھی کرتے جاتے ہیں۔ اور بسا اوقات یہ اشارے تقریر میں جان کی ڈال دیتے ہیں، لیکن بھی اشارے اگر بحمدے ہوں تو لوگوں کو ان پر پہنسی آنے لگتی

ہے اور مقرر کی کسی بات پر لوگوں کو بھی آنا تقریر کی ناکامی کا دوسرا نام ہے۔

۵- مقرر کے کھڑے ہونے کا انداز ایسا ہونا چاہیے کہ اس سے مکمل بے خوفی اور خود اعتمادی ظاہر ہو۔ اس کی وضع قطع ایسی ہوئی چاہیے جس سے رعب اور شان ظاہر ہوتی ہو۔ مسنون لباس جیسے عمامہ، جبکہ اور عصا مقرر کی شان کو بہت بڑھادیتے ہیں۔ میلا کچھ لباس، بد نما کپڑے یا آوارہ اور لچر لوگوں کے طرز کا لباس ایک مقرر کے لیے بدرین چیزیں ہیں۔ ایسا لباس بھی مقرر کے لیے موزوں نہیں ہے جس سے بہت زیادہ نمود اور نمائش پیکتی ہو۔ مقرر کے دانت بالکل صاف ہونے چاہیں۔ میلے دانت اگر سامعین کو نظر آ جاتے ہیں یا مدد کی یو ان تک پہنچ جاتی ہے تو انہیں مقرر سے نفرت سی ہو جاتی ہے اور پھر اس کی کسی بات کا اثر نہیں ہوتا۔ الغرض مقرر کی صورت میں یا اس کے حلیے اور لباس میں کوئی چیز ایسی نہ ہوئی چاہیے جس سے لوگوں کو کراہت یا نفرت پیدا ہو جائے یا جس پر لوگوں کو خواہ خواہ بھی آ جائے۔

۶- تقریر کرنے کے لیے سب سے اہم چیز حوصلہ اور بے خوفی ہے۔ مجمع کے سامنے جاتے وقت پریشانی یا بدحواسی ہرگز نہ ہوئی چاہیے۔ حوصلہ پیدا کرنے کا سند یہ ہے کہ مقرر بیان کو اللہ کا حکم سمجھ کر پورا کرے اور اللہ کا حکم پورا کرنے والوں کے لیے اللہ تعالیٰ کی مدد پر کامل یقین رکھے۔ نیز ایک ترکیب یہ ہے کہ وہ دل میں اس بات کا یقین رکھے کہ اس کی گفتگو سننے والوں میں کوئی اس سے زیادہ جانت والا نہیں ہے۔

۷- جس موضوع پر تقریر کرنی ہے اس کے متعلق تمام باتیں پہلے اچھی طرح سوچ کر ترتیب دے لینی چاہیں۔ تقریر یا اس کے مرتب خلاصے کو پہلے سے لکھ کر دہراتے رہنا بہت کامدیتا ہے۔ خاص کرایے آدمیوں کو جو مجمع کے سامنے جانے سے گھبرا جاتے ہوں۔

۸- تقریر اگر پہلے سے لکھ لی گئی ہو تو یاد کرنے کے علاوہ یہ بھی مناسب ہے کہ اپنے چند دوستوں کے سامنے اسے آداب کی رعایت رکھتے ہوئے دہرا لیا جائے۔

- ۹۔ جوبات دوسروں کو سمجھانی ہے، جو خیالات یا جواصول عوام کے سامنے پیش کرنے ہیں، ان پر مقرر کو خود عمل کرنا چاہیے ورنہ اس کی تقریر بے اثر رہے گی۔
- ۱۰۔ اپنی کامیابی کے متعلق مقرر کے دل میں ذرا سا بھی شک نہیں آنا چاہیے۔ شک پیدا ہوتے ہی وہ تمام خیالات جن کا اظہار کرنا مقصود تھا، دل سے نکل جاتے ہیں اور مقرر کی زبان رُک جاتی ہے۔ اللہ پر یقین اور اس کے دین کی خدمت کرنے والے کے لیے اس کی نصرت کا یقین خطیب کے دل میں راخن ہونا چاہیے۔
- ۱۱۔ مقرر بننے کے لیے ضروری ہے کہ آدمی علم سے گہرا تعلق رکھتا ہو۔ جن علوم کی ایک مقرر کو بہت زیادہ ضرورت پڑا کرتی ہے وہ یہ ہیں: مذہبی احکام، اپنی قوم کی اور دوسروی قوموں کی تاریخ، اپنے ملک کا اور دوسرے ملکوں کا جغرافیہ، اپنی زبان کا ادب، اس کے علاوہ سانس، طب اور منطق کے موئے موئے اصول۔
- ۱۲۔ زبان سے تقریر کی مشق کے علاوہ یہ بھی ضروری ہے کہ باتھوں کی اور جسم کی بعض حرکات کی بھی خوب مشق کر لی جائے۔ اس کا آسان اور بہترین طریقہ یہ ہے کہ آئینہ سامنے رکھ کر باتھوں وغیرہ کی حرکت اور اشاروں کی خوب اچھی مشق کر لی جانے تاکہ سامعین کے سامنے بالکل صحیح اشارے کیے جاسکیں۔
- ۱۳۔ اچھا مقرر بننے کے لیے یہ بھی ضروری ہے کہ اچھے اچھے مقرریوں کی تقریروں کو خوب غور سے سنا جائے اور ان میں جو باقی ملکوں کے دلوں پر اثر ڈالنے والی معلوم ہوں، انہیں اپنے حافظ یا نوٹ بک میں محفوظ کر لیا جائے۔
- ۱۴۔ ضرب الامثال اور چھوٹے لطیفوں کا استعمال بسا اوقات تقریر کے زور کوئی گناہ بڑھا دیتا ہے، اس لیے ضروری ہے کہ مقرر کو بہت سے لطیفے اور کہا و قیں یاد ہوں اور ان کو موزوں انداز سے بیان کرنے کی مشق ہو۔

- ۱۵- بڑے بڑے مشہور لوگوں کے مقولے اپنی بات کے ثبوت میں پیش کرنے سے بھی زور تقریر بڑا جاتا ہے، اس لیے مناسب ہے کہ مقرر اس قسم کے بہت سے اقوال اپنے حافظہ میں محفوظار کئے اور انہیں موقع کی مناسبت سے استعمال کرے۔
- ۱۶- مقرر کے لیے یہ بھی ضروری ہے کہ اپنے ملک کی علمی اور تاریخی شخصیات کے حالات سے بہت اچھی طرح واقف ہو اور بے تکلفی کے ساتھ اپنی تقریر میں ان کے حالات کا اور ان کے خیالات کا حوالہ دے سکے۔
- ۱۷- دنیا کے بڑے بڑے آدمیوں کی سوانح عمری بھی مقرر کو یاد ہونی چاہیے تاکہ ضرورت کے وقت ان کے حالات سے اپنی تقریر میں مدد لے سکے۔ اپنے ملک میں جوتازہ تقنیفات سامنے آتی رہتی ہیں ان سے بھی پورے طور پر واقف ہونا مقرر کے لیے بہت ہی ضروری ہے۔
- ۱۸- ملک اور بیرون ملک کے مشہور اداروں اور تاریخی مقامات سے مقرر کو واقفیت ہونی چاہیے نیز یہ کہ اسے تمام وہ لمحے پر روا بیتیں بھی یاد ہونی چاہیں جو اگر چہ تاریخی طور پر مستند اور مععتبر نہیں ہیں، لیکن بعض عمارتیں یا بعض مشہور لوگوں کے منعچن زبان زد عوام ہیں۔
- ۱۹- مختلف ممالک کے رسم و رواج سے عموماً اور اپنے ملک کے رسم و رواج سے خصوصاً مقرر کو آگاہی ہونی چاہیے۔ ان چیزوں کے بیان میں اگر ذرا سی بھی غلطی ہو جاتی ہے تو مقرر کی بنسی اڑ جاتی ہے اور اس کی تمام کوششوں پر پانی پھر جاتا ہے۔ اکثر شہر کے رہنے والے شہر کے دیہات کے حالات سے ناواقف ہوتے ہیں اور مضائقی علاقوں میں رہنے والے شہر کے حالات اور جدید عمرانیات سے باخبر نہیں ہوتے، ایسی صورت میں بعض اوقات ان کی زبان سے کوئی بات ایسی نکل جاتی ہے جو واقعہ کے خلاف ہے تو لوگ اس پر بے اختیار بنس پڑتے ہیں۔
- ۲۰- کئی کئی گھٹے کھڑے رہنے اور مسلسل تقریر کرتے رہنے کی مشق یعنی بھی ضروری

ہے ورنہ اندیشہ ہے کہ تقریر کے آخر میں جبکہ آواز میں زیادہ زور پیدا کرنے کی ضرورت ہوتی ہے، آواز بیٹھ جانے اور تھکن اور کمزوری کی وجہ سے کھڑا رہنا اور بولنا دشوار ہو جائے۔

۲۱ - موقع کی مناسبت سے رو دینے اور روکھی صورت ہنا لینے کی مشق ہونی چاہیے۔ فہمی اور مسکراہٹ کے متعلق مقرر کو خاص طور پر مشق کر لینی چاہیے کہ وہ نہ تو بالکل روکھی پھیکی ہو جس سے کوئی مختلط نہ ہو سکے اور نہ اس قدر عامیانہ کہ رعب میں کمی پیدا کر دے۔

۲۲ - مقرر کے لیے یہ بھی ضروری ہے کہ جس وقت جوش کا اظہار مقصود ہو تو سرتاپا جوش کی ایک زندہ تصویر بن جائے۔

۲۳ - مقرر کے لیے ضروری ہے کہ حصول علم کے علاوہ اپنی قوت خیالیہ کو بھی تاحد امکان ترقی دے۔ جو مقرر اس قوت سے محروم ہیں وہ کبھی اچھے مقرر نہیں بن سکتے۔ تقریر میں تسلسل اور خیالات میں آمد قائم رکھنا قوت خیالیہ ہی کا کام ہے۔ اس کے بغیر ناممکن ہے کہ تقریر کا تسلسل اور خیالات میں ربط قائم رہ سکے اور تسلسل اور ربط کے بغیر اچھی سے اچھی تقریر بھی ہزلیات اور نہیں ایمانات کے طومار سے زیادہ کوئی وقعت نہیں رکھتی۔

۲۴ - مقرر کے لیے اس بات کی مشق بھی ضروری ہے کہ مخالفین کی تقریر میں سے تمام قابل گرفت باتیں چن لیا کرے اور انہیں یاد رکھا کرے تاکہ جب اس کے جواب میں تقریر کرنے کھڑا ہو تو اس کے پاس اپنے مخالف کی تقریر کے اثر کو زائل کر دینے کے لیے کافی مصالحہ موجود ہو۔

۲۵ - مقرر کے لیے یہ بھی ضروری ہے کہ وہ اپنی نظر میں ایک شاعر یا ایک مصور کی سی باریک بینی پیدا کرے۔ جس طرح شاعری کے میدان میں وہی شاعر کا میاب رہتا ہے جو بالکل ناقابل لحاظ اور چھوٹی چھوٹی باتوں کو بھی اپنی نگاہ میں رکھتا ہو اور جس بات کو بیان کرنے بیٹھے اس کی تمام جزئیات کا احاطہ کر لیتا ہو، اسی طرح ایک مقرر کی کامیابی کا راز بھی

اتی میں پوشیدہ ہے کہ اس کی نگاہ ان تمام چھوٹی چھوٹی باتوں تک پہنچتی ہو جنہیں دوسرے عام طور پر نظر انداز کر جاتے ہیں۔

۲۶۔ شاعر اور مصور کی طرح مقرر کے لیے یہ بھی ضروری ہے کہ وہ واقعات کی ہو، بھوکھوکر کھینچنے کی مشق پیدا کرے۔ رنج و غم اور درد والم کی داستان اگر مشکل اور ثقلی الفاظ میں یا استورات اور تشبیہات میں بیان کی جائے تو یہ تو ممکن ہے کہ لوگ مقرر کی ادبی قابلیت کی تعریف کرنے لگیں، لیکن یہ ناممکن ہے کہ ان کے دل پر رنج والم کی وہ کیفیت طاری ہو سکے جو مقرر کا مقصد ہے۔

۲۷۔ تقریر میں بسا اوقات کسی دعوے کو ثابت کرنے کی ضرورت ہوا کرتی ہے۔ اس کے لیے اگر مقرر منطقی اصولوں سے اچھی طرح واقف ہو اور ان سے اپنی تقریر میں مدد لینے کی مشق کر لے تو وہ اپنی بات نہایت آسانی کے ساتھ عموم سے منوا سکتا ہے۔ اگر ہم مجمع کو بتائیں کہ دو اور دو چار ہوتے ہیں تو یہ ایک ایسی صداقت ہے کہ اس سے انکار کرنے کی ہمارے کسی ذمہن کو بھی جرأت نہیں ہو سکتی اور ہر سر اس کی سچائی کے آگے ضرور جھجک جائے گا، اس لیے اگر مقرر اس بات کی مشق کر لے کہ اپنے ہر دعوے کو اسی طرح ثابت کیا کرے تو اس کی خلافت کی کسی کو جرأت نہ ہو سکے گی۔

۲۸۔ تقریر کرنے کے لیے پوری پوری مشق اور اچھی طرح ہنی وزبانی تیاری کر لینے کے بعد مجمع عام میں آنے کی جرأت کرنی چاہیے۔

۲۹۔ تقریر کرنے کے لیے جب حاضرین کے سامنے آئے تو نہایت ہی پُر وقار اور سنجیدہ انداز سے آنا چاہیے اور اگر دل میں تھوڑا بہت اضطراب ہو بھی تو اسے حاضرین سے پوشیدہ رکھ کر ایسی چال سے چلنا چاہیے جس سے ارادے کی مضبوطی نمایاں ہو۔ جھجک جھجک کر قدم اٹھانا، رُکتے ہوئے یا شرماتے ہوئے منیریاڑاں تک جانا اور اس طرح چلنا کہ جس

سے دل کی گھبراہٹ اور دماغ کی بدواہی نمایاں ہو، مقرر کے لیے سخت نقصان دہ عادات ہیں۔ ایسی چال کو دیکھ لینے کے بعد لوگوں پر ایک اچھی اور معقول تقریر کا بھی بہت کم اثر بوتا ہے۔

۳۰۔ ڈائس پر کھڑے ہو کر دریک کھانتے، کھکارتے رہنا بھی عوام کے دل میں مقرر کی قابلیت کے تعلق شہباد پیدا کر دیتا ہے۔ اس سے اجتناب ہی بہتر ہے۔

۳۱۔ تقریر کے شروع ہی میں یہ ضروری ہے کہ سامعین کے خیالات اور دماغ پر قابو حاصل کر لیا جائے۔ سامعین کی ذہنیت اور قابلیت کا پہلے سے اندازہ کر لینا چاہیے اور اپنی تقریر ایسے لفظوں میں اور ایسے انداز سے شروع کرنی چاہیے کہ جس سے ان کو فوراً دلچسپی پیدا ہو جائے اور وہ ہم تین گوش ہو کر بیان سننے لگیں۔

۳۲۔ اگر کوئی مذہبی وعظ کہنا ہے تو چہرہ پر قدس کے خوب نمایاں آثار پیدا کر کے ہمیشہ تقریر کی ابتداء خطبہ مسنونہ، آیت یا حدیث سے کرنی چاہیے تاکہ لوگوں کے دلوں میں تعظیم کا جذبہ پیدا ہو جائے اور اگر تقریر میں کوئی خرابی بھی ہو تو لوگ مضحك اڑانے کا خیال دل میں نہ لاسکیں۔

۳۳۔ جہادی تقریروں میں اپنے چہرہ پر جوش اور جذبے کے آثار پیدا کرنے کی ضرورت ہے اور ایسی تقریر کی ابتداء کسی مشہور جہادی رہنماء کے مقولہ سے یا کسی اچھے شاعر کے ایسے شعر سے کرنی چاہیے جو شوقِ شہادت میں ڈوبا ہوا ہو۔

۳۴۔ عدالت کے سامنے ایک وکیل کی حیثیت سے تقریر کرنی ہو تو ایمانداری اور صداقت کے آثار چہرہ پر ظاہر کر لینے چاہیں اور بلا کسی قسم کی تمهید کے پورے زور اور جوش کے ساتھ اپنے دلائل پیش کرنے چاہیں۔

۳۵۔ اسلامیوں کی تقریروں میں تقریر کا جو عنصر سب سے زیادہ کارآمد ثابت ہوتا ہے وہ خوش طبعی اور ظرافت ہے۔ ظرافت اگر عامیانہ نہ ہو تو تقریر کی جان بھوتی ہے۔

۳۶۔ پارلیمنٹ کے دوسرے مقرریوں پر معنی خیز فقرے کہنا اور ان کے دلائل کا خوبصورتی کے ساتھ مذاق اڑانا ایک ایسا حرہ ہے جس کا کوئی توڑنیں ہے اور پارلیمنٹ کے مقرر کی کامیابی زیادہ تر ایسی ظرافت آمیز نکتہ چینی پر محصر ہے۔

۳۷۔ سوائے ایسی تقریروں کے کہ جواہل علم کے جلسہ میں کسی مخصوص علمی مسئلہ پر کی جائیں، اور کوئی تقریر علمی زبان میں نہ ہونی چاہیے۔ تقریر کی تاثیر علم صرف اس بات پر محصر ہے کہ اس کی زبان بالکل سلیمانی اور عام فہم ہو۔

۳۸۔ احباب کی مختصر محفلوں جیسے دعوت یا چائے نوشی کی محفل میں جو تقریریں کی جاتی ہیں، ان کے لیے بھی ضروری ہے کہ ان میں نشکلی اور سمجھیگی نہ ہو۔ ایسی تقریروں میں مزاح اور ظرافت کا غضر جتنا زیادہ ہو گا، اتنا ہی اچھا ہے۔

۳۹۔ تقریروں کے لیے کچھ الفاظ مخصوص ہو چکے ہیں۔ مثلاً: جب جلسہ کی صدارت کے لیے کسی شخص کا انتخاب عمل میں آتا ہے تو اس کا فرض ہوتا ہے کہ وہ شکریہ ادا کرے اور اس کے لیے لوگ بالعموم یہی کہہ دیا کرتے ہیں کہ آپ نے جو میری عزت افزائی کی ہے اس کے لیے میں تہہ دل سے شکریہ ادا کرتا ہوں۔ یہ الفاظ اب بہت پرانے اور فرسودہ ہو چکے ہیں اور ان کا سامعین پر کوئی اثر نہیں ہوتا، لیکن اگر اسی شکریہ کو کسی خوبصورت اور نئے طریقے پر ادا کیا جائے تو مجمع پھر ٹک اٹھتا ہے۔

انگریز کے زمانے میں ایک سیاسی جلسے میں ایک مشہور مقرر کو صدر منتخب کیا گیا تو انہوں نے کری پر بنیتنے سے قبل فرمایا:

”حضرات! غیر مقامی حکومت کی بدولت ہمیں جہاں اور ہزاروں طرح کے تقاضات پہنچے ہیں وہاں ایک بہت ہی بڑا نقصان یہ بھی ہے کہ ہماری قابلیت کا معیار بہت ہی گھٹ گیا ہے اور اب انتہا یہ ہے کہ مجھے جیسے شخصوں کو جلسوں کی صدارت کے لیے منتخب کر لیا جاتا ہے۔“

شکریہ ادا کرنے کا یہ طریقہ نہایت ہی اچھا سمجھا گیا اور صدر کی تمام تقریر اپنہائی دلچسپی کے ساتھ سنی گئی۔

۴۔ اچھے مقرر بالکل اس طرح تقریر کرتے ہیں جیسے ماہی گیردیا میں جال ذات ہے۔ پہلے جال کو خوب پھیلا کر بہت سی جگہ اس کے اندر گھیر لی جاتی ہے اور پھر آہستہ آہستہ اس کو کھینچ کر ایک مرکز پر جمع کر لیا جاتا ہے۔ مقرر بھی اسی طرح اپنے دعوے کے ثبوت میں بہت سی مختلف باتیں بیان کر کے پھر ان سب کو ایک مرکز پر لاتا ہے اور اگر دلنشیں الفاظ، خوبصورت ترکیبوں اور اچھے اسلوب بیان کے ذریعہ سے وہ اس کوشش میں کامیاب ہو گیا تو تمام مجمع اس کے سحر میں پھنس کر رہ جاتا ہے۔

۵۔ خوبصورت تشبیہات اور دل کش استعارات کا استعمال تقریر میں جائز ہے بشرطیکہ وہ بالکل واضح ہوں اور لوگوں کو ان کے سمجھنے میں کسی فتم کی مشکل نہ پیش آئے۔ اگر سمجھنے میں ذرا سی بھی مشکل ہوئی تو تقریر کا سارا مزہ ختم ہو جاتا ہے۔

۶۔ ایک مشہور عربی شاعر کا مقولہ ہے کہ شعر کی سب سے بڑی خوبی یہ ہے کہ سنانے والے کی زبان سے ابھی پورا ادا بھی نہ ہوا ہوا اور سننے والوں کو اس کا قافیہ معلوم ہو جائے اور وہ اس کا مطلب سمجھ جائیں۔ اچھی تقریر کے متعلق بھی یہی کہا جاسکتا ہے کہ اگر وہ اس قدر سلیمانیں اور بامحاورہ زبان میں ہو اور ایسی مدلل ہو کہ مقرر کی زبان سے فقرہ پورا ہوئے بغیر سامعین اس کا کچھ مطلب سمجھ لیں تو وہ بہترین اثر پیدا کرے گی۔

۷۔ اکثر علمی تقریریں اس ترتیب سے کی جاتی ہیں کہ پہلے کچھ تھوڑی سی تمهیید بیان کی، پھر اپنا دعویٰ پیش کیا، پھر دعوے کے ثبوت میں دلائل بیان کیے اور پھر ان ولیوں سے بتیجہ نکال کر اپنے دعویٰ کو ثابت کر دیا۔

۸۔ علوم و فنون کے متعلق جو تقریریں (یکھر ز) ہوتی ہیں ان کے لیے یہی کتابی

ترتیب مناسب ہے اور اسی پر عمل کرنا چاہیے، لیکن جن تقریروں کے ذریعے کوئی خاص جوش پیدا کرنا ہے ان میں یہ کتابی ترتیب زیادہ کارآمد ثابت نہیں ہوتی۔

۴۵۔ جوش پیدا کرنے والی تقریروں میں دعوے کا پہلے سے پیش کردینا زیادہ مفید نہیں ہوتا، بلکہ اکثر یہ طریقہ زیادہ مفید ثابت ہوتا ہے کہ پہلے اپنے زبردست ترین دلائل نہایت جوش کے ساتھ پیش کیے جائیں اور مجمع کو مجبور کر دیا جائے کہ وہ از خود وہی نتیجہ نکالے جو ہمیں ثابت کرنا ہے۔ اکثر اس قسم کے موقوں پر حاضرین کو خود ہی معلوم ہوتا ہے کہ کس موضوع پر تقریر ہو گی، اس لیے بھی دعویٰ پیش کرنا ایک فضول امر ہوتا ہے۔

۴۶۔ بعض مقرر پوری تقریر لکھ کر یاد کرنے کے بجائے جو کچھ انہیں کہنا ہے اس کے متعلق اشارتی نکات ایک چھوٹے سے کاغذ پر لکھ لیتے ہیں اور تقریر کرتے وقت اسے ہاتھ میں رکھتے ہیں اور اس سے مد لیتے رہتے ہیں۔ یہاں تک تو درست ہے، لیکن کبھی کبھی یہ بھی دیکھا گیا ہے کہ مقرر صاحب گھرستے لکھی ہوئی تقریر حفظ کر کے مجمع میں تشریف لانے اور کھڑے ہو کر اس طرح اپنی تقریر سنادی جیسے بچے اپنا سبق یا حافظ صاحبان قرآن مجید سناتے ہیں۔ ایسی تقریروں پر بالکل معمولی لوگوں کو بھی ہنسی آجائی ہے اور تقریر بے اثر رہتی ہے۔ ایسی مثالیں بھی دیکھی گئی ہیں کہ مقرر نے رٹی ہوئی تقریر سنانی شروع کی اور اتفاق سے کسی جگہ کچھ بھول گئے اور سلسلہ تقریر یکا یک رک گیا۔ عوام نے قبہ لگایا اور مقرر صاحب شرمندہ اور خفیف ہو کر پھر کچھ بھی نہ کہہ سکے۔ رٹی ہوئی تقریروں کے لیے یہ ضروری ہے کہ وہ خوب ہی اچھی طرح یاد ہوں اور کم سے کم چار پانچ مرتبہ اپنے ساتھیوں کے سامنے دہرا لی گئی ہوں۔

۴۷۔ رٹی ہوئی تقریر ابتدائی مشق کے لیے ہوتی ہے، اس کے بعد نہیں۔ جو لوگ ہمیشہ نکھلی ہوئی تقریروں کو رٹ کر سنایا کرتے ہیں وہ کبھی مقرر نہیں ہو سکتے۔ مقرر وہی ہے جو

وقت پر بر جست تقریر کر سکے۔ زیادہ سے زیادہ بیکن کہا جاسکت ہے کہ نہایت ہی مختصر اشارے لکھ لیے جائیں اور اور دور ان تقریر ان اشاروں سے مدد لے لی جائے۔

۴۸۔ بعض مقرر ایسے بھی دیکھئے گئے ہیں کہ ان کی تقریر یوں تو نہایت ہی شاندار ہوتی ہے لیکن اس میں ربط اور تسلسل نہیں ہوتا۔ اپنی رو میں وہ جو چاہتے ہیں کہتے چلے جاتے ہیں اور اس سے کچھ مطلب نہیں ہوتا کہ اس سے پہلے جو کچھ کہا تھا اس میں اور اس میں کوئی تعلق بھی ہے یا نہیں؟ اگرچہ تقریر کا ذریعہ اور الفاظ کی شان بڑی حد تک اس عیب کو چھپا لیتی ہے، پھر بھی تعلیم یا فتاویٰ سامعین کو ایسی تقریر میں کچھ زیادہ لطف نہیں آتا۔

۴۹۔ مقرر کا "تکمیلہ کلام" نہ ہونا چاہیے۔ ورنہ بار بار "کیانام" یا "کیا کہتے ہیں" یا "خدا آپ کا بھلا کرئے" یا "سمجھے جناب" وغیرہ منے سے سامعین کے کان پک جاتے ہیں اور تقریر کا ان پر کوئی اثر نہیں ہوتا۔

۵۰۔ کبھی کبھی ایک اچھی تقریر کا اثر صرف اس لیے زائل ہو جاتا ہے کہ مقرر اپنے جوش میں برابر کہنے ہی چلا جاتا ہے اور اس بات کا بالکل لحاظ نہیں رکھتا کہ منے والے اب تھک گئے ہوں گے۔ مقرر کو سامعین کے چہروں سے یہ اندازہ کر لینا چاہیے کہ اب وہ تھک گئے ہیں اور اس کے بعد زبردستی نہیں کچھ سنانے کی کوشش نہ کرنی چاہیے۔ عام طور پر ایک تقریر کے لیے آدھہ گھنٹے کا وقت کافی ہے۔ لیکن اگر تقریر دلچسپ ہو اور سامعین دلچسپی سے سن رہے ہوں تو گھنٹے دو گھنٹے تک بھی جاری رکھی جاسکتی ہے۔ دن میں جبکہ لوگوں کے کھانے کا اور رات میں جبکہ لوگوں کے سونے کا وقت آگیا ہو تو لمبی تقریر ہرگز نہ کرنی چاہیے۔

۵۱۔ تقریر میں اس بات کا ہمیشہ لحاظ رکھنا چاہیے کہ کوئی تاریخی واقعہ یا مذہبی مسئلہ غلط نہ بیان کیا جائے، نہ کوئی شعر غلط پڑھا جائے۔ اس قسم کی صرف ایک غلطی تمام تقریر کو بے کار کر دینے کے لیے کافی ہے۔

- ۵۲۔ اپنے دعوے کے ثبوت میں جہاں تک ممکن ہو اعداد و شمار اور تاریخی حوالہ جات پیش کرنے چاہئیں۔ ان چیزوں کا سامعین پر بڑا اثر ہوتا ہے اور تقریر کارگ جم جاتا ہے۔
- ۵۳۔ سامعین کو برا کہنا یا انہیں حقارت آمیز طریقے سے خطاب کرنا مقرر کی ایک ایسی نظری ہے جس کی کوئی تلافی نہیں ہو سکتی۔
- ۵۴۔ اچھی تقریر کرنے کے لیے سب سے زیادہ جس چیز کی ضرورت ہے وہ دلیری اور جرأت ہے۔ جن لوگوں کے اعصاب کمزور ہوتے ہیں ان کے ہاتھ پاؤں میں اکثر جمیع کے سامنے آتے ہی رعشہ آ جاتا ہے اور زبان خشک ہو جاتی ہے۔ اگر ایسی حالت طاری ہو جائے تو تقریر نہ کرنی ہی بہتر ہے۔
- ۵۵۔ مشق نہ ہونے کی وجہ سے بعض اوقات جمیع کا خوف دل پر طاری ہو جاتا ہے، اس لیے بہت ضروری ہے کہ پہلے چھوٹے چھوٹے مجموعوں کے سامنے تقریر کر کے اچھی طرح عادت ڈال لی جائے۔
- ۵۶۔ تقریر کرتے وقت اپنارخ اس طرف رکھنا چاہیے کہ جدھر کم علم اور معمولی سمجھہ کے لوگ بیٹھے ہوں یا ایسے لوگ بیٹھے ہوں کہ جن سے پہلے سے بے تکلفی ہو۔ جس طرف زیادہ قابل اور زیادہ علم و فضل والے لوگ بیٹھے ہوں اس طرف رخ نہ کرنا ہی زیادہ اچھا ہے۔ کہیں ان کی قابلیت سے مقرر مردوب نہ ہو جائے۔
- ۵۷۔ مقرر کو اگر کسی موضوع پر ایسی تقریر کرنی پڑے جو سامعین کے خیالات سے موافق رکھتی ہو تو کوئی خاص مشکل نہیں ہوتی لیکن ایسے موقعوں پر مقرر کو سخت دشواری کا سامنا ہوتا ہے جب سامعین کے خیالات اس کی اپنی رائے سے مختلف ہوں اور وہ انہیں ہم خیال بنانا چاہے۔
- ۵۸۔ جب جمیع کی رائے مقرر کی رائے سے مختلف ہو تو ایسی غلطی ہرگز نہ کرنی چاہیے

کہ مخالف رائے رکھنے والوں کو برا بھلا کہا جائے، بلکہ ایسے موقع پر نہایت داشمندی کے ساتھ مخالف کے جذبات کی تعریف کر کے اپنے خیالات اس طور پر پیش کرنے چاہئیں کہ گویا ایک نئی چیز غور کرنے کے لیے پیش کی جا رہی ہے۔ آہستہ آہستہ دلیلوں میں زور اور آواز میں جوش بڑھنا چاہیے اور جب انداز سے یہ معلوم ہو کہ تقریر کا اثر ہو چلا تو پھر پورے جوش کے ساتھ سارا ذرائع تقریر میں جھوٹک دینا چاہیے۔

۵۹۔ مخالف مجمع میں مقرر کی تواضع اکثر ایسے الفاظ سے کی جاتی ہے جن پر اسے غصہ آئے اور اس سے یہ مقصد ہوتا ہے کہ مقرر چھنجھلا جائے اور معقول تقریر نہ کر سکے۔ ایسے موقع پر غصہ کا اظہار کرنا گویا مخالفین کو ان کے ارادہ میں کامیاب کرنا ہے۔ مقرر کو بھی بھی چھنجھلا ہٹ کا شکار نہ ہونا چاہیے۔

۶۰۔ بعض اوقات مخالف مجمع میں یہ بھی ہوتا ہے کہ لوگ مقرر سے بیٹھ جانے کا مطالبہ کرتے ہیں اور ”ہم نہیں سننا چاہتے“ کا شور بیج جاتا ہے۔ ایسے موقع پر بڑی ہمت کی ضرورت ہے۔ مجمع کی اس مخالفانہ روشن سے خوف زدہ ہو کر ہرگز نہ بیٹھنا چاہیے، بلکہ نہایت صبر و سکون کے ساتھ اس وقت کا انتظار کرنا چاہیے، جب شور و غل میں کمی آجائے۔ شور کم ہوتے ہی فوراً اپنی تقریر کسی ایسے عجیب طریقے سے شروع کرنی چاہیے کہ لوگ حیرت زدہ ہو کر سننے لگیں۔ جہاں تھوڑا سا حصہ اس طرح سن لیا گیا تو پھر یہ تقریر یا یقین ہے کہ تمام تقریر سن لی جائے گی۔

۶۱۔ نئے مقرر وں کو جہاں تک ممکن ہو، مخالف مجمع میں تقریر نہ کرنی چاہیے۔ پرانے اور مشاق مقرر کسی قسم کے مجمع سے نہیں گھبرا تے، بلکہ یہ واقعہ ہے کہ جتنا بڑا مجمع ہو ان کا جوش اتنا ہی بڑھتا ہے۔

۶۲۔ بہیشہ یہ کوشش کرنی چاہیے کہ شروع ہی میں کوئی ایسی بات کہہ دی جائے جس پر

سارا مجمع اچھل پڑے اور ہر طرف جذبات کی لہر دوڑ جائے۔ داد ملتے ہی مقرر کے دل سے خوف و ہراس دور ہو جاتا ہے اور پھر وہ بے خوفی اور خود اعتمادی سے تقریر کرنے لگتا ہے۔

۶۳۔ سخت بھوک یا سخت تھکن کے وقت تقریر نہ کرنی چاہیے۔

۶۴۔ تقریر میں ہمیشہ چھوٹے چھوٹے فقروں سے کام لینا چاہیے۔ لمبے چوڑے فقروں کے سمجھنے میں کہ جن کا مطلب دور جا کر لکھتا ہو، مجمع کو سخت مشکل ہوتی ہے اور جس تقریر کے سمجھنے میں لوگوں کو مشکل ہواں کا اثر سب کو معلوم ہے۔

۶۵۔ اعصابی کمزوری کی ایک علامت یہ بھی ہے کہ تقریر کرتے کرتے یک گلا بیٹھ جاتا ہے۔ ایسے لوگوں کو اپنے گلے کا صحیح اندازہ ہونا چاہیے کہ کتنے عرصہ تک کام دے گا اور اس مناسبت سے تقریر کرنی چاہیے۔

۶۶۔ آواز کو درست رکھنے کے لیے دو اوں سے بھی کام لیا جاسکتا ہے۔ دیسی دو اوں میں بھی، مصری، پان اور لوگ بہت اچھی چیزیں ہیں۔ انگریزی اور ہمیو پیتھک دو اوں میں بھی آواز کی صفائی کے لیے کچھ اچھی دوائیں بازار سے ملتی ہیں۔ لیکن..... ان کی عادت ڈال لینا نقصان دہ ہو سکتا ہے۔

۶۷۔ گلے کے بین انگر کے ہوئے ہوں یا سینہ پر تنگ کپڑے ہوں تو اکثر سانس جلدی سے چھو لئے گئے ہے۔ روزانہ کھلی ہوا میں سانس کی ورزش کرنے سے سانس پر اچھی طرح قابو پایا جاسکتا ہے۔

۶۸۔ مقرر کے لیے بھی ضروری ہے کہ اس کا تلفظ بالکل صحیح ہو۔ لکھنؤ اگر ناکہلہ کہہ دیا تو ساری تقریر یہی بے کار ہو جائے گی۔ فارسی، عربی یا انگریزی کے الفاظ اگر تقریر میں استعمال کیے جائیں تو ان کے صحیح تلفظ کا پورا پورا خیال رہنا چاہیے۔ بعض مقرر انگریزی زبان سے ناواقف ہوتے ہیں اور صرف یہ ظاہر کرنے کے لیے کہ وہ انگریزی بھی جانتے ہیں، اپنی تقریر میں دوچار

لفظ انگریزی کے بھی بول جاتے ہیں۔ اکثر یہ بھی دیکھا گیا ہے کہ ایسے لوگ صحیح طور پر انگریزی کے الفاظ نہیں بول سکتے اور لوگوں کو صاف معلوم ہو جاتا ہے کہ وہ انگریزی سے ناقص ہیں اور انگریزی دان بن رہے ہیں۔ ایسی صورت میں علمیت جہاڑنے کا جو منفی اثر ہو سکتا ہے اس کا اندازہ کیا جاسکتا ہے۔

۶۹۔ آواز کا اتار چڑھاؤ بھی تقریر کا ایک ضروری جزو ہے۔ جہاں آواز پست وہی

چاہیے تھی وہاں اسے بلند کر دینے سے تقریر کا سارا الطف جاتا رہتا ہے۔

۷۰۔ بعض لوگ بہت تیز بولتے ہیں۔ تقریر کرتے وقت ایسی تیزی اچھی نہیں ہوتی۔

جلدی جلدی زبان سے نکلے ہوئے فقرے سمجھ میں بہت مشکل سے آتے ہیں اور جو چیز سمجھ میں نہ آئے وہ یقیناً فضول اور رُری ہے۔ تقریر اتنے آہستہ لہجہ میں کرنی چاہیے کہ اس کا ایک ایک لفظ اچھی طرح سامعین کی سمجھ میں آجائے۔

۷۱۔ موقع موقع سے آواز پر زور دینا اور ایک فقرہ کو دوسرے سے جدا کرنے کے

لیے ذرا سا واقعہ دینا تقریر کو بہت حد تک آسان اور قابل فہم بنادیتا ہے۔

۷۲۔ ہاتھوں اور انگلیوں کے موزوں اشارے بھی تقریر کا اثر دو بالا کر دیتے ہیں۔ لیکن ہاتھوں کے اشارے اور جسم کی حرکتیں عامیانہ اور رکیک نہ ہوئی چاہیں۔ نظریں پنج رکھنا، جسم کو غیر مناسب انداز میں جھلانا، کندھے مٹکانا یا بار بار کھپھی ادھر کو اور کھپھی ادھر کو جھک جانا بد نما حرکتیں ہیں اور ان سے احتراز ہی بہتر ہے۔

۷۳۔ اظہار جوش کے وقت جب آواز بلند ہو تو ساتھ ہی ساتھ ہاتھ کا ایک خاص انداز میں اور پروٹھنا زور تقریر میں بہت اضافہ کر دیتا ہے۔ بسا اوقات پاؤں کی جنبش بھی تقریر کا زور بڑھادیتی ہے۔ مثلاً کسی شخص یا چیز سے نفرت دلائی ہو اور اس کے متعلق یہ کہنا ہو کہ اگر فلاں شخص یا چیز ہمارے راستے میں حائل ہو تو ہمیں چاہیے کہ اسے محکرایں۔ آخری لفظ زبان سے

نکالتے وقت اگر پاؤں سے ٹھوکر کا اشارہ بھی کر دیا جائے تو اثر بہت زیادہ ہو جائے گا۔

74۔ بعض مقرر اپنے ہاتھوں میں عصار کھتے ہیں اور اسے زور زور سے زمین پر مارتے رہتے ہیں۔ عصا کی یہ جنبش اور اسٹچ پر اس کے کھلکھلے اگر دورانِ تقریر میں صرف چند ایک ہی مرتبہ ہوں تو کارآمد ثابت ہوتے ہیں، لیکن بار بار ان کا اعادہ کچھ بہت اچھا نہیں معلوم ہوتا۔ بعض مقرر اپنے ہاتھ میں پسل یا قلم رکھتے ہیں اور دورانِ تقریر اس سے بہت ہی خوشنا اشارے کرتے جاتے ہیں۔ جیسوں میں ہاتھ ڈال کر اور سینہ تاں کر کھڑے ہونا تقریر کے شروع میں تو کچھ اچھا معلوم ہوتا ہے لیکن اگر مقرر برابر ایسی ہیئت اور وضع میں کھڑا رہے تو اس کا نگاہوں پر کسی قدر بُرا اثر پڑنے لگتا ہے۔

75۔ مقرر کے آنے جانے، اُنھنے میختہ کا انداز نہ تو ایسا ہونا چاہیے کہ اس سے ٹھنپی اور غرور ٹپکے اور نہ ایسا کہ اس سے یہ معلوم ہو کہ کوئی بالکل ہی معمولی آدمی ہے۔ اس کی چال ڈھال اور اندازِ گفتگو سب سے یہ بات ظاہر ہونی چاہیے کہ وہ ایک اولو العزم اور اپنے رب پر بھروسہ کرنے والا انسان ہے۔

76۔ سنجیدگی اور ممتاز مقرر کا بہت ہی زبردست ہتھیار ہے۔ ظرافت میں بھی سنجیدگی کا دامن ہاتھ سے نہ چھوڑنا چاہیے۔ ہلکا پن اور چھوڑ پاپن مقرر کی بدترین صفات ہیں اور یہ کبھی اسے کامیاب نہیں ہونے دیتی۔ تقریر کے دوران کوئی لطیفہ یا مختصر ساقہ بیان کیا جاسکتا ہے لیکن اس بات کا ہر وقت لحاظ رہنا چاہیے کہ اصل موضوع کا دامن ہاتھ سے نہ چھوٹنے پائے۔ مثال کے طور پر بیان کیے گئے چھوٹے چھوٹے قصے تقریر کو بہت دلچسپ بنادیتے ہیں۔

77۔ بسا اوقات سواليہ انداز میں تقریر کرنے سے تقریر کا وزور بہت ہی بڑھ جاتا ہے۔ بجائے یہ کہنے کے ”ایسا نہیں ہو سکتا“، ”اگر یہ کہا جائے“ کیا کسی طرح یہ بھی ہو سکتا ہے؟ تو

بہت زیادہ اثر ہوتا ہے۔

۷۸۔ یوں تو مقرر کے لیے تند رست اور مضبوط ہونا لازمی ہے، لیکن زکام اس کے بدترین دشمن ہے۔ اس کی وجہ سے ایک طرف تو آواز خراب ہو جاتی ہے اور دوسری طرف بار بار کھانی اٹھتی ہے۔

۷۹۔ تقریر کے دوران مقرر کے چہرے کو مقرر کے دل کا آئینہ ہونا چاہیے۔ رنج و غم کے واقعات بیان کرتے وقت مقرر کا چہرہ درد و الام کی تصویر بن جائے۔ دلیری اور شجاعت کا ذکر ہو تو مقرر کے چہرے سے یہ معلوم ہونا چاہیے کہ اس سے بڑھ کر دل اور دنیا میں اور کوئی نہ ہو گا۔ ہمدردی اور خلوص کا ذکر کرتے وقت مقرر کو ایثار و ہمدردی کا مجسمہ بن جانا چاہیے۔ مذہبی باتیں بیان کرتے وقت چہرہ سے شانِ قدس عیاں ہونی ضروری ہے۔ یہ باتیں پہلے بھی بتائی جا چکی ہیں۔

۸۰۔ اگر مقرر کا چال چلن اچھا نہیں ہے یا اس کے عادات و مزاج کے متعلق لوگوں میں اچھی شہرت نہیں ہے تو اسے کبھی تقریر کرنے کی کوشش نہ کرنی چاہیے۔ جس شخص کے متعلق لوگ پہلے ہی سے یہ رائے رکھتے ہوں کہ وہ خراب آدمی ہے، اس کی تقریر کبھی اور کسی حالت میں بھی لوگوں کے دلوں کو نہیں گرما سکتی۔ ایسے لوگ کہ جن کی بداخلاتی سے لوگ واقف ہیں، صرف اس طرح مجمع عام کے سامنے آسکتے ہیں کہ کھڑے ہوتے ہی یہ کہہ دیں کہ میں نالائق اور بد افعال شخص تھا، لیکن فلاں چیز کا مجھ چیسے شخص پر بھی یہ اثر ہوا ہے کہ اپنی تمام خراب حرکتیں چھوڑ کر چے دل سے اس خدمت کے بجالانے پر آمادہ ہو گیا ہوں..... وغیرہ وغیرہ۔

## تقریر سیکھنے اور سکھانے کے طریقے

طالب علم کو تقریر سکھانے کے دو طریقے تو کتاب کے شروع میں حکیم الامت حضرت قہانوی رحمۃ اللہ تعالیٰ کے حوالے سے بیان ہوئے ہیں۔ کوئی حرج نہیں کہ ہم انہیں یہاں دہرا لیں:

۱۔ اگر کوئی طالبعلم تقریر کرتے ہوئے جھگٹتا ہے تو جس درجے میں وہ پڑھ رہا ہے اس درجے کی بنیادی کتاب سے کوئی بحث منتسب کر کے اسے دے دی جائے کہ اسے بیان کرو۔ مثلاً مبتدی ہے تو آخری سپارہ یا زاد الطالبین سے اور متقدم ہے تو جلالین یا مشکوٰۃ شریف سے کوئی آیت یا حدیث متعین کر دی جائے کہ اس کا ترجمہ و تشریح کرو۔ مدرس کا ذہنگ بھی آجائے گا اور بے تکلف بولنا بھی سیکھ جائے گا۔

۲۔ دوسرا طریقہ حضرت نے ان علماء کے لیے بیان فرمایا تھا جو بیان کرنے سے کتراتے ہیں۔ حضرت نے ان کو یہ تدبیر بتائی کہ شروع شروع میں مشکوٰۃ شریف وغیرہ (مثلاً ریاض الصالحین یا معارف الحدیث) لے کر پہنچیں اور کتاب سے دیکھ کر بیان کریں۔ یعنی عربی کی عبارت کتاب سے دیکھیں اور اس کی شرح عوام کو زبانی سمجھائیں۔ کچھ دنوں کے بعد بغیر کتاب دیکھے بیان شروع کر دیں۔ اس طرح ایک دن خوب روانی کے ساتھ فی البدیہ بیان کرنا ممکن جو جائے گا۔ ان شاء اللہ اعزیز۔

جیسا کہ آپ دیکھ رہے ہیں یہ دونوں طریقے حقیقت میں ایک ہی ہیں اور آگے جو تیسرا طریقہ آرہا ہے، ان دونوں کو اس میں استعمال کیا جاسکتا ہے۔ اللہ تعالیٰ برکت دے اور تو فیض نظاہری و باطنی عطا فرمائے۔ آمین۔

۳۔ عام طور پر دینی مدارس میں وعظ و خطابت سیکھنے سکھانے کے لیے بفتہ میں ایک مرتبہ "انجمن" منعقد کیے جانے کا طریقہ مردوج ہے۔ یہ سب سے اچھا اور کامیاب طریقہ ہے۔ ہر درجے کی ایک انجمن قائم کر لی جائے اور اس میں آٹھویں یا پندرہویں روز مختلف عنوانات پر بیان ہوا کرے۔ اگر ممکن ہو تو کسی مہر فن یا مبصر کو بھی اس انجمن میں شریک کر لیا جایا کرے جو آخر میں ہر ایک مقرر کو اس کی خامیوں سے آگاہ کر دیا کرے۔ جب آپ اپنے ساتھیوں کے سامنے بول لیں گے تو اجنبیوں کے سامنے جانے سے پہلے اس تادیدہ اور غیر مردی خوف سے نجات پاچکے ہوں گے جو عموماً نوآموز خطبا کو گھیر لیتا اور ان کی کارکردگی کو متاثر کرتا ہے۔ اگر کوئی طالب علم گھبرائے اور زبانی تقریر نہ کر سکے تو اسے کسی درسی کتاب سے کوئی جگہ منتخب کر کے دی جائے کہ حاضرین کو یہی سمجھائے یا حدیث شریف کی کوئی کتاب مثلًا زاد الطالبین، ریاض الصالحین یا معارف الحدیث دی جائے کہ اس سے عربی عبارت دیکھ کر بیان کرے۔

### تقریری انجمنوں کو موثر بنانے کا طریقہ:

ہماری رائے میں نوآموز طلبہ کو وعظ و خطابت سکھانے کے لیے یہ بہترین طریقہ ہے، لیں اس کو ذرا منظم اور بار آور بنانے کی ضرورت ہے۔ اس غرض کے لیے غور و فکر اور تجربے کے بعد دو چارٹ تیار کیے گئے ہیں۔ ایک ہر جماعت کے لیے اور دوسرا ہر طالب علم کے لیے۔ ان چارٹوں کے ذریعے انجمن کے اس روایتی طریقے کو موثر اور مفید بنایا جا سکتا ہے۔ کتاب کے آخر میں یہ چارٹ دیکھے جاسکتے ہیں۔

### تقریر کے جائزہ اور نتیجہ کے لیے دو چارٹ:

ان چارٹوں کے ذریعے انجمن میں شریک ہر طالب علم کی کارکردگی کی جانچ بھی ہو جاتی ہے اور تربیت بھی۔ تقریری مقابلوں کی منصفی کے لیے بھی انہیں بعینہ یا حسب ضرورت

ترمیم و اضافے کے ساتھ استعمال کیا جاسکتا ہے۔

ان چارٹوں کے دو مقاصد ہیں:

### ۱ - نگرانی میں سہولت:

عام طور پر اساتذہ کرام انجمن کی نگرانی نہیں فرماتے جس کی بنا پر خطابت سیکھنے سکھانے کے اس مؤثر عمل کی افادیت ادھوری رہ جاتی ہے۔ اساتذہ کا عذر اکثر یہ ہوتا ہے کہ نگرانی کس طرح کریں؟ اور طلبہ کی تربیت کن خطوط پر ہو؟ اس چارٹ میں تقریر کے مختلف محسن کو ان کی اہمیت کے بعد رتبہ رات تقویض کیے گئے ہیں۔ اساتذہ کرام کا کام بس اتنا رہ جاتا ہے کہ ہر طالب علم کی کارکردگی کے مطابق اس چارٹ کو بھریں اور انجمن کے آخر میں اس کا خلاصہ پڑھ کر سنادیں۔ اساتذہ کرام کی طرف سے اس چارٹ کو بھرنا اور اس کی روشنی میں ہر طالب علم کی خوبی و خامی سے آگاہ کرنا نگرانی کے عمل کو آسان کرتا اور طلبہ کی کارکردگی کو حیرت انگیز طور پر بہتر بناتا ہے اور نگران کارکی یہ کاوش طلبہ میں انجمن کی اہمیت بڑھاتی، ان میں نظم و ضبط پیدا کرتی اور انجمن کی افادیت کو دوچند کرتی ہے۔

### ۲ - اختساب و تربیت:

اس چارٹ میں ایک طرح سے پوری کتاب کا خلاصہ سا آ گیا ہے۔ طالب علم اس کے ذریعے اپنی اصلاح نہایت مؤثر اور آسان طریقے سے کر سکتا ہے۔ تجربہ سے یہ بات سامنے آئی ہے کہ اساتذہ کرام اگر اس چارٹ کو پڑ کریں اور نتیجہ کے طور پر جامعہ کے اطلاعاتی تختے پر یا درس گاہ کے باہر اسے آویزاں کریں تو طالب علم کی خامیوں میں حیرت انگیز طور پر کم ہوتی اور خوبیوں میں اضافہ ہوتا ہے، لہذا یہ چارٹ ایک طرح کا محتسب بھی ہے اور مردمی بھی۔

نگران استاد کے لیے ہدایات:

### ۱ - چارٹ کو استعمال میں لانے سے قبل زیر نظر کتاب کا مطالعہ کر لیں۔

- ۲- انجمن کے آغاز سے قبل اس کتاب کے اہم ابواب کی تعلیم کر لیا کریں۔
- ۳- اگر طالب علم براؤ راست تقریر کرنے سے گھبرا رہا ہے تو حضرت تھانوی رحمہ اللہ تعالیٰ کی تلقین کردہ مذہبیر (جو بھی شروع میں بیان ہوئی) آزمائیں اور اس کی حوصلہ افواہی کریں۔
- ۴- چارٹ نمبر ۱ ”درجہ وار“ ہے۔ اس میں آٹھ طلبہ کے نتائج درج ہو سکتے ہیں۔ ایک طالب علم کو دس منٹ دیے جائیں تو ایک انجمن میں آٹھ طلبہ سے زیادہ کو وقت مانا مشکل ہے۔ اس لیے اس میں صرف آٹھ طلبہ کی گنجائش رکھی گئی ہے۔
- چارٹ نمبر ۲ انفرادی نتائج کے لیے ہے۔ اس میں ہر طالب علم کے سال بھر کے نتائج اور کارکردگی ایک نظر میں سامنے آ جاتی ہے۔ عموماً سال بھر میں ایک طالب علم کو دس سے زیادہ تقریر کا موقع مانا مشکل ہے۔ اس لیے اس میں دس تقریر کا نتیجہ دیا گیا ہے۔ پورے سال کے نتائج دیکھنے کے بعد طالب علم اپنی ترقی کا جائزہ خود لے سکتا ہے۔
- یہ دونوں طرح کے چارٹ نگران استاد صاحب کی فائل میں لگے ہوئے ہونے چاہیں۔ سال کی ابتداء میں ایک نوآموز کیسا تھا؟ سال کے اختتام تک اس نے کیا کچھ سیکھا؟ کتنی بہتری آئی؟ ان دونوں چارٹوں کے ذریعے ایک نظر میں مکمل جائزہ سامنے آ جاتا ہے۔
- ۵- چارٹ میں تقریر کی چار اقسام دی گئی ہیں: درس قرآن و حدیث، اصلاحی بیان، فکری نشست سے خطاب اور عام تقریر۔ ان میں فرقہ کتاب کے شروع میں ”خطابت کی اقسام“ میں بیان کیا گیا ہے۔ وہاں دیکھ لیا جائے۔
- ۶- نگران استاد کو چاہیے کہ تربیتی نشست کے اختتام پر طلبہ کو اگلی نشست کے لیے جائیں۔ سوالات کا سامنا کرنے سے مقرر میں خود اعتمادی اور سامعین میں توجہ و دلچسپی پیدا ہوتی ہے۔
- ۷- نگران استاد کو چاہیے کہ تربیتی نشست کے اختتام پر طلبہ کو اگلی نشست کے لیے محکم دلائل سے مزین متنوع و منفرد موضوعات پر مشتمل مفت آن لائن مکتبہ

آیت، حدیث، اصلاحی بیان کا عنوان اور موضوع دے دیں تاکہ طلبہ بغتے بھر تیاری کر سکیں۔

۷- چارٹ میں درج نتائج ترجیحی نشست کے آخر میں سنائے جائیں اور پھر تین دن تک بورڈ پر آدیزاں کیے جائیں۔ اس سے طلبہ کو بہت فائدہ ہوتا ہے۔ بعد ازاں نتائج فائل میں لگادیے جائیں۔

۸- ان چارٹوں میں حسب ضرورت ترمیم و اضافہ کیا جا سکتا ہے۔

# درس قرآن

## درس قرآن

اہمیت و ضرورت:

خطابت کا اصل مقصد "دعوت و تبلیغ" ہے۔ اس مقصد کے حصول کی مختلف شکلوں میں سے ایک شکل درس قرآن بھی ہے۔ اس سے آج کل نہایت غفلت برتنی جاری ہی ہے جس کا خمیازہ عوام کی دین سے دوری کی شکل میں بھگتنا پڑ رہا ہے۔ علمائے کرام اور عوام میں فاسدے پیدا ہو رہے ہیں اور نیم خواندہ ڈاکٹر، پروفیسر، انجینئر حضرات اس خلا کو پُر کر کے "ضلوا و أضلوا" کا مصدقہ بننے ہوئے ہیں۔

امّتُ مُسْلِمٍ کا عروج و زوال قرآن مجید سے وابستہ ہے۔ صحیح مسلم میں حضرت عمر بن خطاب رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

إِنَّ اللَّهَ يَرْفَعُ بِهَذَا الْكِتَابِ أُقْوَامًا، وَيَضْعُفُ بِهِ أَخْرِيَنَ .<sup>(۱)</sup>

"یقیناً اللہ تعالیٰ اس کتاب کے ذریعے کچھ قوموں کو عزت، اقتدار اور سر بلندی سے نوازے گا اور کچھ دوسری قوموں کو ذلت، پستی اور خلکت سے ہمکنار کرے گا۔"

جو شخص دعوت و تبلیغ اسلام اور اقامتِ دین کا یغیرہ انہ مشن اخْتیار کرنا چاہتا ہے، اس کے لیے لازمی اور ضروری ہے کہ وہ درس قرآن کا طریقہ سیکھے اور دعوت و تبلیغ کے لیے اس سے استفادہ کرے۔

۱- مسلم، کتاب صلاة المسافرين، باب ۷۷، حدیث ۱۹۳۴

قرآن کریم میں رسول اللہ صلی اللہ علیہ وسلم کو دعوت الی اللہ کا حکم دے کر قرآن پر ثابت قدم رہنے کی تلقین کی گئی ہے۔ اس لیے کہ قرآن ایک کتاب دعوت وہدایت ہے۔ ایک کتاب اندازِ تبیشر ہے۔

حضرت عمر رضی اللہ عنہ کے اسلام لانے کے بارے میں جو واقعہ نقل ہوا ہے، اس سے قرآن مجید کی تاثیر کا اندازہ لگایا جا سکتا ہے اور پچھے ایمان کا حال تو یہ ہوتا ہے کہ ان کے دل اللہ کا ذکر سن کر لرز جاتے ہیں اور جب اللہ کی آیات ان کے سامنے پڑھی جاتی ہیں تو ان کا ایمان بڑھ جاتا ہے۔

(۱۱) "وَإِذَا تُلِيَتْ عَلَيْهِمْ آيَةٌ، زَادُتْهُمْ إيمانًا".

قرآن کریم کی مختلف آیات میں ذکریہ ملتزماً ہے اور حاجہ دھنم بھے کے الفاظ وارد ہوئے ہیں جو اس امر کے مقاضی اور واضح ثبوت ہیں کہ داعیانِ دین اور مبلغینِ اسلام کمیتی قرآن سے غافل نہیں رہ سکتے۔ حضرت شیخ البند رحمہ اللہ تعالیٰ مالنا میں طویل قید گذار کر ہندوستان و اپس تشریف لائے تو اپنی ہنگامہ خیز زندگی کے تجربات کا نجوم بیان کرتے ہوئے فرمایا: "میں مالٹا سے یہ عزم لے کر آیا ہوں کہ اپنی باقی زندگی اس کام میں صرف کروں کہ قرآن کریم کو لفظاً و معنی عام کیا جائے۔"

اس کی تفصیل کرتے ہوئے آپ نے فرمایا:

"ہم نے مالٹا کی زندگی میں دو سبق سیکھے ہیں۔ میں نے جہاں تک جیل کی تھا یوں میں اس پر غور کیا کہ پوری دنیا میں مسلمان دینی اور دنیاوی حیثیت سے کیوں تباہ ہو رہے ہیں تو اس کے دو سبب معلوم ہوئے: ایک ان کا قرآن چھوڑ دینا، دوسراے آپس کے اختلافات اور خانہ جنگی..... اس لیے میں وہیں سے عزم کر کے آیا ہوں کہ اپنی باقی زندگی

اس کام میں صرف کروں کہ قرآن کریم کو لفظاً اور معنا عام کیا جائے۔ بچوں کے لیے لفظی تعلیم کے مکاتب بستی بستی میں قائم کیے جائیں۔ بڑوں کو عوامی درس قرآن کی صورت میں اس کے معانی سے روشناس کرایا جائے اور قرآنی تعلیمات پر عمل کے لیے آمادہ کیا جائے اور مسلمانوں کے باہمی جگ و جدال کو سی قیمت پر برداشت نہ کیا جائے۔“

اب لفظی تعلیم کا مبارک عمل مکاتب و مدارس کی شکل میں کافی حد تک زندہ ہے لیکن معنوی تعلیم کا فریضہ تا حال مردان خدا کے حوصلوں کا منتظر ہے۔

ہمارے ملک کی تقریباً ستر فیصد آبادی ناخواندہ ہے اور ہماری مادری زبان بھی عربی نہیں ہے۔ تعلیم یافتہ افراد میں کتنے فیصد لوگ ایسے ہیں جو دینی رجحان رکھتے ہیں۔ شاید ان کی تعداد دس فیصد سے زیادہ نہ ہو۔ ان دس فیصد میں سے کتنے فیصد افراد ایسے ہیں جو قرآن مجید کو پڑھنے، سمجھنے، اس میں غور و فکر کرنے، اس پر عمل کرنے اور اس کی تعلیمات کو معاشرے میں عام کرنے کا جوش، جذبہ، ولولہ، لگن اور تڑپ رکھتے ہیں؟ واقعہ یہ ہے کہ صورتحال نہایت تشویش ناک ہے۔

علمائے کرام اور مساجد کے ائمہ حضرات کو چاہیے کہ تعلیم یافتہ افراد میں قرآن مجید اور احادیث نبوی کو سیکھنے اور سکھانے کا رجحان پیدا کریں۔ یہ مقصد گلی گلی، کوچ کوچہ درس قرآن اور فہم دین کی محفلوں کو آراستہ کرنے سے حاصل ہو سکتا ہے، لیکن ضروری ہے کہ اس کام سے پہلے تربیت یافتہ، مدرسین اور مرتبین (Master Trainers) کی ایک ایسی جماعت تیار ہو جائے جو قرآن مجید اور سنت مطہرہ کی بنیادی تعلیمات کو درس قرآن و حدیث کے ذریعے لوگوں کو سکھانے اور سمجھانے کا ہمدریکیے۔ آئندہ صفحات میں اسی غرض سے ”درس قرآن و حدیث“ کے متعلق چند کارآمد باتیں ذکر کی گئی ہیں۔

# درس قرآن کے بنیادی اصول

۱- درس قرآن کے مقصد کا تعین کر لیجیے:

درس قرآن کی تیاری کے سلسلے میں سب سے پہلا اصول یہ ہے کہ درس قرآن کا مقصد متعین اور واضح ہونا چاہیے:

۱- اللہ کے بندوں کو، اللہ کے کلام کے ذریعے، اللہ اور اس کے رسول صلی اللہ علیہ وسلم سے جوڑنا ہے۔ اللہ کا بندہ بنانا ہے۔

۲- قرآن کریم، انبیائے کرام اور بالخصوص جناب نبی کریم صلی اللہ علیہ وسلم کی دعوت لوگوں تک پہنچانا ہے۔

۳- عقائد کی تصحیح اور اعمال و اخلاق کو سنت نبویہ کے مطابق ڈھاننا ہے۔

۴- نفوس کا تزکیہ، معاشرے کا تزکیہ اور اپنی و سماں میں کی اصلاح کرنا ہے۔

۵- لوگوں کو نیک کاموں کی طرف راغب کرنا اور گناہ چھوڑنے پر آمادہ کرنا ہے۔

۶- لوگوں میں اللہ کی صفات اور آخرت کی جزا اور سزا کے تصور کو واضح کرنا ہے۔

( کئی سورتوں میں صفاتِ الٰہی اور تذکرہ جنت و دوزخ سے عقیدہ توحید کو جوڑا گیا ہے جبکہ مدنی سورتوں میں تمام اجتماعی احکام کے ساتھ صفاتِ الٰہی اور ثواب جنت و عذاب دوزخ کو مربوط کیا گیا ہے۔ )

## ۲۔ اپنی صحیح حیثیت کا تعین کر لیجیے:

مدرس اپنی حیثیت کے بارے میں کسی غلط فہمی میں بتلانہ ہو۔ وہ بنیادی طور پر ایک داعی ہے، ایک مبلغ ہے اور ایک طالب علم ہے۔ وہ مفسر قرآن نہیں ہے۔ محدث نہیں ہے۔ فقیہ اور مجتهد نہیں ہے۔ اپنی حیثیت کا صحیح احساس و شعور، مدرس کو بے شمار فکری اور عملی غلطیوں سے ان شاء اللہ محفوظ رکھے گا۔ ہمارے ایک صاحب علم مفتی دوست، جو سند یافتہ مفتی ہیں، اپنے آپ کو مفتی نہیں کر دانتے۔ بلکہ وہ اپنے آپ کو ”ناقل“ کہتے ہیں۔ اور فرماتے ہیں ”کوئی مسئلہ پوچھتا ہے تو میں کسی کتاب سے نقل کر دیتا ہوں۔“ یہ احتیاط کی علامت ہے۔

## ۳۔ تیاری کے بغیر درس نہ دیجیے:

بھرپور تیاری کیجیے۔ بغیر تیاری کے کوئی درس نہ دیجیے۔ آپ کی محنت اتنی اچھی ہو کہ لوگ قلبی سکون و اطمینان کے ساتھ تازگی اور فرحت محسوس کریں۔ سامعین یہ خیال کریں کہ یہ بات تو ہم نے پہلی بار سنی ہے یا یہ آیت تو ہم نے بار بار پڑھی لیکن اس پہلو سے اس پر کبھی غور نہیں کیا۔ یا اس درس سے ہم میں عمل کا جذبہ پیدا ہوا ہے۔ کوئی بات غیر مستند اور بالاحوالہ نہ ہو لیکن درس میں جدت اور انفرادیت ہو۔

## ۴۔ ”جملہ مُعْرَضہ“ طویل نہ ہونے پائے:

کوشش کیجیے کہ ”جملہ مُعْرَضہ“ طویل نہ ہونے پائے۔ مثلاً درس قرآن، واقعہ فرعون و موسیٰ میں آپ نے ”مصر“ کا ذکر کیا، ضمناً ”قاہرہ“ کا ذکر آگیا، قاہرہ سے بات ”جامعہ ازہر“ تک جا پہنچی۔ اس طرح آپ اصل موضوع سے دور نکل جائیں گے۔ اس کمزوری سے آپ صرف اسی صورت میں فتح سکتے ہیں، جب آپ کی زگاہ مقصد پر مرکوز ہو۔

## ۵۔ مُسْتَنِد واقعات بیان کیجیے:

موضوع احادیث، غیر مستند واقعات، من گھڑت مذہبی داستانیں، غیر معتمد اخباری

مفہامیں اور بلا سند باتوں سے پرہیز کیجیے۔ حضور صلی اللہ علیہ وسلم نے ہمیں خردوار کیا ہے:

”کفی بالمرءِ تکدیاً اُنْ يُحَدِّثُ بِكُلِّ مَا شَيْعَ“ (۱۱)

”آدمی کے جھوٹا ہونے کے لیے یہی کافی ہے کہ وہ ہر سنی سنائی بات، بیان کر دے۔“

#### ۶- لفاظی سے اجتناب کیجیے:

ساواہ اور عام فہم زبان استعمال کیجیے! ثقلی اور نامانوس الفاظ سے پرہیز کیجیے! اس سے آپ کی علمیت اور زبان دانی کی دھاک تو بیٹھ سکتی ہے، عوام کو کوئی فائدہ نہیں پہنچ سکتا۔

اسی طرح مُفْقَهی، مُسَخِّع الفاظ اور لفاظی سے گریز کیجیے۔ مثلاً قرآن مجید کے ساتھ فرقانِ حمید اور فرزید بتوول کے ساتھ جگرگوش رسول صلی اللہ علیہ وسلم جیسے الفاظ کا اضافہ

الفاظ کے پیچوں میں الجھتے نہیں دانتا

غُواص کو مطلب ہے صرف سے کہ گھر سے

اصل چیز سوز قلب اور دعوت عمل ہے۔ لفظ سے زیادہ معانی پر آپ کی نگاہ ہو۔ اپنی خطابت کا ذکار بجانے کے بجائے لوگوں کی زندگی میں عملی انقلاب برپا کرنا پیش نظر ہو۔

#### ۷- گفتگو کو نکات میں تقسیم کر لیجیے:

آپ کا اسلوب سائنسیفیک (Scientific) ہونا چاہیے، یعنی درس کا خاکہ بنانے کر مرتب نکات (Points) میں تقسیم کر لیجیے۔ پھر باری باری تمام نکات کو ان کی اہمیت کے مطابق بیان کرتے جائیے۔

#### ۸- تکلف سے بچے:

دورانِ درس کوئی شعر، حکایت یا الطیفہ وغیرہ بلا تکلف یاد آجائے تو ساد یکیے، لیکن کسی شعر وغیرہ کو بغیر مناسبت کے بزوں منطبق کرنے کی کوشش نہ کیجیے۔

۱- مسلم، کتاب المقدمة، باب ۳، حدیث ۷

## بقول اقبال

مری مشاٹگی کی کیا ضرورت حسن معنی کو؟  
 کہ فطرت خود بخود کرتی ہے لائے کی حناہندی  
 حسن صوت نعمت خداوندی ہے اس سے بھر پور کام لجھیے لیکن اگر آواز مترنم نہیں تو  
 بتکلف طرز بنانے کی کوشش عبث ہے۔

۹۔ اپنی ذات کے لیے کچھ نہ مالگی:

اپنی ذات کے لیے کبھی بھی کچھ طلبہ نہ کیجیے۔ مدرس جب دست سوال دراز کرتا ہے تو اس کی ساری تاثیر ختم ہو جاتی ہے۔ قرآن مجید میں کئی پیغمبروں کی زبان سے کہلوایا گیا:  
 ”وَمَا أَنْسَلْنَاكُمْ عَلَيْهِ مِنْ أَجْرٍ، إِنَّ أَجْرَهُ إِلَّا عَلَى رَبِّ الْعَالَمِينَ“۔ (۱)  
 ”اور میں اس خدمت پر آپ سے کسی اجر کا طلب گا رہنیں ہوں۔ میرا اجر تو پروردگار کائنات کے ذمے ہے۔“

اور حدیث نبوی صلی اللہ علیہ وسلم کہتی ہے:

”مَنْ قَرَأَ الْقُرْآنَ فَلِيْسَأْلُ اللَّهَ بِهِ، فَإِنَّهُ سَيِّجُونِيْءُ أَقْوَامٌ يَقْرَأُونَ وَنَّ الْقُرْآنَ يَسْأَلُونَ بِهِ النَّاسَ“۔ (۲)

”جو شخص قرآن پڑھے، اسے چاہیے کہ اللہ ہی سے مانگے، اس لیے کہ عنقریب ایسے افراد پیدا ہوں گے جو قرآن پڑھ کر لوگوں سے مانگیں گے۔“  
 ایک دوسری حدیث میں نہایت سخت و عید سنائی گئی ہے:

”مَنْ قَرَأَ الْقُرْآنَ يَنْتَهِ كُلُّ بَهِ الدَّارِسِ، حَآءَ يَوْمَ الْقِيَامَةِ وَوَجْهُهُ عَظُمٌ لَيْسَ عَلَيْهِ لَحْمٌ“۔ (۳)

۱۔ الشعرا: ۱۰۹ ۲۔ ترمذی، کتاب فضائل القرآن، باب ۲۰، حدیث ۳۱۶۷

۳۔ البیهقی، شعب الأیمان، باب ۱۹

”جو شخص قرآن پڑھے اور اس کے ذریعے لوگوں سے لحائے، وہ شخص قیامت کے دن اس حال میں آئے گا کہ اس کا چہرہ صرف ہڈی ہو گا۔ چہرے پر گوشت نہیں ہو گا۔“

۱۰- اہم بات کو تین مرتبہ دہرائے:

اہم بات کو تین مرتبہ دہراتا است رسول صلی اللہ علیہ وسلم ہے۔ خلاصہ مضمون، درس کے آغاز میں بیان کیجیے، پھر اس کی تشریع کیجیے اور آخر میں خلاصہ مضمون کا اعادہ کیجیے۔ اس طرح بات تین مرتبہ سامنے نکل پہنچ جائے گی اور سامعین کے ذہن پر لفظ ہو جائے گی۔ حدیث انس رضی اللہ عنہ میں ہے:

”عَنْ أَنْسِ بْنِ مَالِكٍ عَنِ السَّيِّدِ صَلَّى اللَّهُ عَلَيْهِ وَسَلَّمَ أَنَّهُ كَانَ إِذَا تَكَلَّمَ بِكَلِمَةٍ أَعْدَّهَا ثَلَاثًا حَتَّىٰ تُفْهَمَ عَنْهُ“<sup>(۱)</sup>.

”نبی صلی اللہ علیہ وسلم جب گفتگو فرماتے تو بات کو ”تین مرتبہ“ دہراتے یہاں تک کہ ان کی بات پوری طرح واضح ہو جاتی۔“

۱۱- ہر ہفتہ ایک نیا موضوع منتخب کیجیے:

درس کے مضمایں مُنتَوْع ہوں، ان میں یک رُنگی نہ ہو۔ ایسا نہ ہو کہ آپ سال کے باون ہفتوں میں ایک ہی موضوع پر درس دیں۔ اس طرح آپ کے درس میں لوگوں کی دلچسپی بہتر کم ہوتی جائے گی۔ اسلام ایک جامع دین ہے۔ یک رُنگی کا مطلب یہ ہوا کہ آپ کا مطالعہ اور آپ کی صلاحیت دونوں ناقص ہیں اور آپ اپنی صلاحیتوں کو نکھارنا نہیں چاہتے۔ اس مضمون کے آخر میں آپ کی آسانی کے لیے متعدد موضوعات اور ان کی مناسبت سے آیات دی گئی ہیں۔

## ۱۲- اپنے ظاہر کو شائستہ بنائیے:

درس کا حلیہ اور بس سنت کے مطابق اور روئیہ شائستہ اور اخلاق نبویہ سے آ راستہ ہو۔ دنیا کا قاعدہ ہے، مظروف کے مطابق ظرف بنایا جاتا ہے۔ اسی طرح درس کا بس اور روئیہ بھی درسِ قرآن کی اثرانگیزی میں ایک اہم کردار ادا کرتا ہے۔ نیز درس کو چاہیے کہ وہ سامعین کی نفیات کو پیش نظر رکھے۔ سوال جواب کی محفل میں برافروختہ اور بے برداشت نہ ہو۔ دورانِ درس، پان، چھالیہ وغیرہ کا استعمال نہ کیجیے اور نہ ہی سر یا بدن کھجائیے۔ اس طرح کی غیر شائستہ حرکات سے گریز کیجیے۔

## ۱۳- اپنے باطن کو ظاہر سے بہتر کیجیے:

ہمارا باطن ہمارے ظاہر سے بہتر ہونا چاہیے۔ اگر ظاہرا چھا ہے اور باطن خراب تو پھر اس کا شمار ریا کاری میں ہو گا۔ اس کے بعد اس اچھے باطن کے ساتھ اچھا ظاہر ریا کاری نہیں بلکہ "ابتاع سنت" کھلانے گا۔ ہمیں حضور صلی اللہ علیہ وسلم نے یہ خوبصورت دعا سکھائی ہے: "اللَّهُمَّ اجْعَلْ سَرِيرَتِي خَيْرًا مِنْ عَلَانِيَتِي، وَاجْعَلْ عَلَانِيَتِي صَالِحةً" (۱۱) "اے اللہ! میرے باطن کو میرے ظاہر سے بہتر بنادے اور میرے ظاہر کو یک بنادے۔"

درسِ قرآن محض توسیعِ دعوت، حکومی جنت اور خوشنودی پر و دگار کی نیت سے دیا جائے۔ نیت کی درستی، ہر عمل کی قبولیت کے لیے ایک بنیادی شرط ہے۔ درس کے لیے ضروری ہے کہ وہ ریا کاری سے بچے اور ریا کاری سے بچنے کے لیے اللہ کی مدد طلب کرے۔ اسے نہ شہرت کی خواہش ہو اور نہ مال و دولت کی۔ ہوس کا شکار ہو اور نہ جاہ و منصب کا طالب۔ ستائش کی تمنا ہو اور نہ صلی کی پروا۔ اسے اچھی طرح معلوم ہونا چاہیے کہ ع

ہوس چھپ چھپ کے سینے میں بنایتی ہے تصویریں

مدرس کی ہمیشہ یہ دعا ہونی چاہیے:

”اللَّهُمَّ طَهِّرْ قَبْيَیْ مِنَ النَّفَاقِ، وَعَمَلِیْ مِنَ الرِّبَا، وَلِسَانِیْ مِنَ الْكَذَبِ۔“

”اے اللہ! میرے دل کو نفاق سے، میرے عمل کو دکھاوے سے اور میری زبان و

جھوٹ سے پاک کر دے۔“

#### ۱۴- مقصدیت کو ہمیشہ پیش نظر رکھیے:

ملکی سورتوں کا درس دیتے وقت اس بات کا خاص خیال رکھیے کہ اس کے ذریعے، عقیدہ توحید، عقیدہ رسالت اور عقیدہ آخرت کو واضح کرنا ہے۔ اللہ کی ذات اور صفات اس طرح واضح کرنا ہے کہ لوگ اُس کے عذاب سے ڈرتے ہوئے گناہوں سے بچنے کی کوشش کریں اور اس کی رحمت کے امیدوار ہو کر جنت کے طلب گاربین جائیں۔ جذبہ جہاد اور اخلاق فاضلہ کی آبیاری کرنی ہے۔ لوگوں کو صبر و استقامت کی تلقین کرنی ہے اور مشکل حالات میں استقامت اور ثابت قدمی کے جذبات کو پروان چڑھانا ہے۔ دعوت کی مخالفت کے ماحول میں ہمت بلند رکھنی ہے۔ حیات بعد الموت اور ملاقات رب کے تصور کو قلوب واذباں میں پختہ کرنا ہے۔

مدنی سورتوں کا درس (جیسا کہ قرآن مجید کا اسلوب ہے) معاشرت، معاملات اور عدل اجتماعی وغیرہ کے احکام کو آخرت کے عذاب و ثواب کے ساتھ مربوط کرتے ہوئے دیجیے۔ لوگوں میں احکام پر عمل کرنے کا جذبہ پیدا کیجیے۔ کہیں ایسا نہ ہو کہ سامعین کو یہ توباد رہے کہ قرآن، یہود و نصاریٰ اور مشرکین و منافقین سے کیا کہتا ہے لیکن یہ سمجھنا نہ آئے کہ قرآن خود ان سے کیا کہتا ہے؟

## ۱۵- حالاتِ حاضرہ پر تبصرہ کیجیے:

شانِ نزول اور ربط پر (چند مخصوص مقامات کے علاوہ جہاں اس کے بغیر آیت کا سمجھنا ممکن نہیں) زیادہ زور نہ دیجیے۔ یہ نکات خواص کے لیے ہوتے ہیں۔ عوام کو تو قرآن کی ہدایت و نصیحت اور عبرت و موعظت کی ضرورت ہے۔ ان کے سامنے (مخصوص موقع کے علاوہ) شانِ نزول بیان کرنے کے بجائے دری قرآن کے مضمون کو حالاتِ حاضرہ سے جوڑیے اور قرآن کریم کے تصوروں کو آج کی زمینی حقیقوں پر منطبق کیجیے! لوگوں کو بتائیے کہ قرآن آج کے دن ہمیں کیا کہتا ہے؟ اس وقت دنیا میں کیا ہو رہا ہے اور ہمیں کیا کرتا چاہیے؟ پرانے دور کے کافروں کی سازشیں کیسی تھیں اور آج کے کافروں کی سازشیں کیسی ہیں؟ پرانے دور کے مسلمان کیسے تھے اور ہم کیسے ہیں؟ ماضی کے طاغوت کوں تھے اور اس دور کے طاغوت کوں ہیں؟ لوگوں کو بتائیے کہ قرآن ان مشکل حالات میں ہمارے لیے کیا لاجعل تجویز کرتا ہے؟ یہ زندہ جاوید کتاب اس خلائی دور میں ہماری کیاراہنمائی کرتی ہے؟ دری قرآن لوگوں کو جگانے والا ہو، خواب غفلت میں بنتا کرنے والا نہ ہو۔ عمل کے لیے آمادہ کرنے والا ہو، محض سماں کی محفل نہ ہو۔

## ۱۶- اکتاہٹ نہ ہونے دی جائے:

درس، سامعین کی نفیات کو مخوض رکھیے۔ ایک آدمی نے حضرت عبد اللہ بن مسعود رضی اللہ عنہ سے (جو ہر جمعرات کو درس دیا کرتے تھے) درخواست کی کہ ہمیں روز نصیحت کیا کیجیے! آپ رضی اللہ عنہ نے فرمایا: "میں تمہیں روز تگک کرنا مناسب نہیں سمجھتا۔ لوگوں کے آئنا جانے کے خوف سے حضور صلی اللہ علیہ وسلم کچھ دن نصیحت کے لیے مخصوص کر لیتے تھے۔"<sup>(۱)</sup>

۱- بخاری، کتاب العلم، باب ۱۱، حدیث ۶۸

اس لیے درس مساجد میں ہو، ہال میں یا کسی گھر میں، اس کی ترتیب ایسی بنائی جائے کہ لوگوں کی دلچسپی کم نہ ہونے پائے۔

۱۷ - سوالات کا موقع دیجیے:

درس کے آخر میں حاضرین کو سوالات کا موقع دیجیے۔ اپنی بات سنانے کے بعد حاضرین کی بات سننے کافی بھی سیکھیے۔ جب تک سامعین کے ذہنوں میں اٹھنے والے سوالات کا تشفی بخش جواب نہ دیا جائے گا ان کی تعلیمیں ہو گی اور درسِ قرآن کی نافعیت ادھوری رہ جائے گی۔ اس کی ترتیب یہ ہو سکتی ہے:

۱ - پہلے درس کے متعلق براہ راست سوالات

۲ - پھر عمومی دینی سوالات

۳ - پھر محفل کے اختتام پر ہر سائل کو الگ الگ سچی سوالات پوچھنے کا موقع دیا جائے۔  
یاد رہے کہ سوالات کے دورانِ محفل درس کا تقدس برقرار رکھنا کامیاب درس کی پہچان ہے۔ محفل کا تقدس پامال نہ ہونے دیجیے! حاضرین کو زبانی سوال کا موقع دینے کے بجائے پر چیاں تقسیم کیجیے! پرچی کے بغیر جواب نہ دیجیے! اس میں متعدد فوائد ہیں۔ جس پرچی کا جواب ذہن میں متحضر نہ ہوا سے روک لیجیے اور اگلے دن (یا اگلے درس میں) مطالعہ و مراجعت کے بعد اس کا تسلی بخش جواب دیجیے۔

## درسِ قرآن کے لیے پانچ اہم ہدایات

درسِ قرآن سمجھنے اور سمجھانے کے لیے مندرجہ ذیل پانچ اصولی باتوں کا خیال رکھیے:

۱ - نظمِ کلام کو ملاحظہ کیجیے اور مرکزی مضمون تلاش کیجیے:

ہر سورت کا ایک عمود، یعنی مرکزی مضمون (Theme) ہوتا ہے۔ اسی مرکزی مضمون کے ارد گرد تمام آیات گھومتی ہیں، اسے تلاش کیجیے! مثلاً سورۃ البقرۃ کا مرکزی مضمون امامت کی تبدیلی ہے۔ یعنی بنی اسرائیل کو دو ہزار پانچ سو سالہ امامت و قیادت سے معزول کر کے یہ ذمہ داری بنی اسماعیل یعنی امت مسلمہ کو دے دی گئی ہے۔ یا پھر سورۃ آتین کا مرکزی مضمون اثبات قیامت ہے۔ ہر سورت کا ایک نظم جلی (Macro-Structure) ہوتا ہے۔ اس کو سمجھنے اور دلوں میں اتنا رنے کی کوشش کیجیے۔

۲ - سورت کے ہر لفظ کی انگلی پکڑ کر چلیے:

سورت کے ہر لفظ کی انگلی پکڑ کر چلیے! جیسے "وَالْيَتَّيْنِ" کے بعد "وَالرَّبِيْتُونِ" کیوں آیا ہے؟ "وَالرَّبِيْتُونِ" کے بعد "وَطُورِ سِيْنَيْنِ" کیوں آیا ہے؟ اور "وَطُورِ سِيْنَيْنِ" کے بعد "وَهَذَا الْبَلْدِ الْأَمَيْنِ" کیوں آیا ہے؟

ان چار چیزوں کا "لَقَدْ حَلَقْنَا إِلَإِنْسَانٍ فِي أَحْسَنِ تَقْوِيمٍ" سے کیا تعلق ہے؟

جب آپ لفظ کو لفظ سے جوڑنے کے نامہارت حاصل کر لیں گے تو اس کے نتیجے

میں نظمِ خفیف (Micro-Structure) کی دولت آپ کے ہاتھ آئے گی۔ یہاں انتہائی

عاجز ہی اور معدودت کے ساتھ عرض کرنا پڑ رہا ہے کہ ہماری برادری کے بیشتر فارغ التحصیل طلبہ اور طالبات صحیح ترجمہ کرنے کی صلاحیت تو حاصل کر لیتے ہیں، لیکن لفظ کو لفظ سے اور آیات کو آیت سے اور پیراگراف کو پیراگراف سے جو زندگی کے فن سے ناقص رہتے ہیں۔ اس بنابر ان کا درس مقبول نہیں ہوتا، جبکہ پروفیسر، اسکالر اور ذاکر حضرات اس چیز کا خیال رکھتے ہیں جو ان کے درس کی مقبولیت کے اسباب میں سے ایک اہم سبب ہے۔ نظم قرآن کو سمجھنے کے لیے حکیم الامت حضرت مولانا اشرف علی تھانوی رحمۃ اللہ کی تفسیر "بیان القرآن" نے نظر و بے مثال ہے۔ اس میں حضرت نے جس طرح آیت سے آیت اور لفظ سے لفظ کا نظم سمجھایا ہے، اس کی مثال نہیں ملتی۔ آپ اس کا کچھ عرصے مطالعہ کھیس تو خود بخود اس فن کا ذوق اور ملکہ پیدا ہو جائے گا۔

### ۳- صفاتِ الٰہی پر غور کیجیے:

قرآن میں شروع سے آخر تک صفاتِ الٰہی جا بجا پائی جاتی ہیں اور اللہ تعالیٰ کے صفاتی نام "الاسْمَاءُ الْحَسَنَى" (صفات پرمنی حسین و حمیل نام) موتیوں کی طرح جڑے ہوئے ہیں۔ ان صفاتِ الٰہی پر غور کیجیے کہ یہ مخصوص صفت اس خاص جگہ پر کیوں استعمال ہوئی ہے؟ مثلاً:

يَا أَيُّهَا الَّذِينَ آمَنُوا:

۱- لَا تَكُلُوا أَمْوَالَكُمْ يَئِنْكُمْ بِالْبَاطِلِ.

۲- إِلَّا أَنْ تَكُونَ تِجَارَةً عَنْ تَرَاضٍ مِنْكُمْ.

۳- وَلَا تَقْتُلُوا أَنفُسَكُمْ.

۴- إِنَّ اللَّهَ كَانَ بِكُمْ رَحِيمًا۔<sup>(۱)</sup>

مندرجہ بالا آیت کو ہم نے آپ کی سہولت کے لیے چار حصوں میں تقسیم کر دیا ہے۔

غور کیجیے کہ ان چار حصوں کا آپس میں کیا ربط ہے؟  
 مندرجہ بالا آیت میں باطل تجارت کا باہمی رضامندی سے کیا تعلق ہے؟ اور باطل  
 تجارت کا "وَلَا تُفْلِنُوا النُّفَسَكُمْ" سے کیا تعلق ہے؟  
 مندرجہ بالا آیت کے آخر میں "رَحِيمٌ" کی صفتِ الہی کیوں استعمال کی گئی ہے؟

#### ۴- قرآن کے "إِنذارٍ وَتَبَشِّيرٍ" پر ہمیشہ نظر رکھیے:

قرآن کتبِ انذار بھی ہے اور کتابِ تبشیر بھی۔ رسول اللہ صلی اللہ علیہ وسلم کو بھی  
 تبشیر اور نذر یہ بنان کر بھیجا گیا۔ قرآن دنیاوی کامیابیوں اور آخری اور ابدی فلاح و فوز کی  
 بشارت بار بار دیتا ہے اور دنیاوی ناکامیوں اور آخری اور ابدی عذاب جہنم سے بار بار ذرا تا  
 ہے تاکہ لوگ صحیح عقیدہ، صحیح طرزِ عمل، صحیح روایہ اور اعمال صالح اختیار کر لیں۔ یہ بات مدرس  
 قرآن ہمیشہ پیش نظر رکھے۔

قرآن کریم کی عبرت و معنیت اور حکمت وہیات کو سمجھنے کے لیے عربی میں ابو بکر جابر  
 جزائری کی "ایسر التفاسیر" اور اردو میں مولانا محمد اسلم شخون پوری کی "تسهیل المیان" بہت مفید ہیں۔  
 ۵- مقصد پرنگاہ رکھیے، غیر ضروری تفصیلات سے بچے:

مدرس قرآن کو چاہیے کہ وہ مقصد پرنگاہ رکھے اور غیر ضروری تفصیلات سے بچے۔  
 قرآن شروع سے آخر تک، اپنی ہر بات کو زیادہ تر آخری جزا اوسرا کے ساتھ جوڑتا ہے لیکن  
 اس کے ساتھ ساتھ تاریخ سے استدلال کرتے ہوئے قوموں کے عروج و وزوال کے اسباب  
 کی نشان دہی کرتا ہے۔ یہ بات ہمیشہ نظر میں رکھیے۔ قرآن کی نگاہ غیر ضروری تفصیلات  
 سے زیادہ مقاصد اور تزکیے پر ہوتی ہے۔ اصحاب کہف کی تعداد اور ان کے غار کے محل و قوع  
 وغیرہ کے متعلق مختلف اقوال سے آخر کیا فائدہ حاصل ہو سکتا ہے؟ ان چیزوں میں لگ کر  
 قرآن کا اصل پیغام نظر وہ سے او جھل ہو جاتا ہے۔

## ۶- قرآن کے دلائل سے حاضرین کو قائل کیجیے:

قرآن ایک کتاب دلائل ہے۔ ایک غیر مسلم اور جدید تعلیم یافتہ طبقہ کو آپ دلیلوں کے ذریعے ہی قائل کر سکتے ہیں۔ داعی، مبلغ اور مدرس کے لیے ضروری ہے کہ وہ اپنے آپ کو دلائل کے تھہاروں سے مسلح کرے۔ دلائل کے بغیر آپ دعوت کے میدان میں اتریں گے تو آپ پر یہی سچبی کسی جائے گی کہ

اس سادگی پر کون نہ مر جائے اے خدا!

لڑتے ہیں اور ہاتھ میں تلوار بھی نہیں

قرآن، خود قرآن پر کیے جانے والے اعتراضات کو نقل کرتا ہے اور جوابی دلائل فراہم کرتا ہے۔ عقیدہ توحید پر اٹھائے جانے والے اعتراضات کو نقل کر کے شافعی جوابات دیتا ہے۔ محمد صلی اللہ علیہ وسلم کو منکرین نے ساحر، کاہن، مفتون، مجنوں، مفتری، معلم وغیرہ جیسے القابات سے نوازا۔ قرآن نے ان سب کا جواب دیا۔ محمد صلی اللہ علیہ وسلم کی بشریت پر اعتراض وارد کیا گیا۔ جسی مESSAGES کا مطالبہ کیا گیا۔ ان سب کا ممکن جواب فراہم کیا گیا۔

قرآن کے عقیدہ آخرت پر بے شمار سوالات اٹھائے گئے۔ قرآن نے ان سب کا مقابلہ کیا۔ دلائل کے لیے آیت (جمع آیات) کا لفظ کئی بار استعمال ہوا ہے۔ آیت سے مراد مقابله کیا۔ دلائل کے لیے آیت (Sign, indicator, Guide, Lead) ہے۔ یعنی یہ وہ چیزیں ہیں جن سے حقیقت کا سراغ (Clue) ملتا ہے۔ قرآنی دلائل عقلي بھی ہیں اور نقلي بھی۔ آفاقی بھی ہیں اور نفسی بھی۔ بعض اوقات تاریخی دلائل سے بھی کام لیا گیا ہے۔

مدرس قرآن کو چاہیے کہ جب وہ ”إِنْ فِي ذَلِكَ لَا يَةٌ“ یا اس جیسی ملتی جلتی آیات سے گزرے تو دو چیزوں کو ڈھونڈے۔

۱- اس مقام پر دلیل کی نوعیت کیا ہے؟ عقلی ہے، نقلی ہے، آفاقی ہے، افسی ہے یا تاریخی؟

۲- اس مقام پر دلیل کا مقصد کیا ثابت کرنا ہے؟ اللہ کی وحدانیت، قدرت، قانون رسالت یا آخرت یعنی زندگی ما بعد موت یا کوئی اور چیز؟ سائنسی دلائل:

یہ دور سائنس کا ہے۔ جدید سائنسی تحقیقات کی مدد سے بھی قرآن میں بیان کردہ آفاقی، افسی اور تاریخی دلائل کو مزید واضح کیا جاسکتا ہے۔ البتہ مدرس قرآن پر دو چیزیں بالکل صاف ہوئی چاہیں:

۱- قرآن کلامِ الہی ہے اور ابدی اور حسمی صدقتوں (Ultimate Truth) پر مبنی ہے۔ جب کہ سائنسِ حقیقت کے سراغ میں ایک محدود انسانی سفر کا نام ہے۔ سائنس بدلتی رہتی ہے اور بدلتی رہے گی۔ جب کہ قرآن کبھی نہیں بدلتا اور نہ ہی قرآن کی کوئی بات غلط ثابت ہو سکتی ہے۔ سائنس کی اس حقیقت سے ناواقف اور دور جدید سے مرعوب حضرات قرآن مجید کی اٹی سیدھی تفسیر کرنے لگتے ہیں۔

۲- طالبِ قرآن کے لیے ضروری ہے کہ وہ سائنس کی ثابت شدہ کلیات کو محض نظریات (Theories) سے الگ کر کے دیکھے۔ سائنس کی ہر بات پر ایمان نہ لائے۔ ڈارون کے باطل نظریات کی مثال بھارتے سامنے ہے۔ حلقوی دلائل:

قرآن مجید میں جو جا بجا فتمیں کھائی گئی ہیں، وہ بھی دلائل یا آیات ہی کی ایک دوسری صورت ہیں۔

قرآن مجید میں لیل، نہار، تین، زیتون، عصر، بحر، ضمی، عادیات، مرسلات وغیرہ کی

فِتْمَيْسِ كَهَانَيْ گَنِيْ ہیں۔ یہ ساری فِتْمَيْسِ کسی نَكَسی حقیقت، قاعده اور کلیے کو ثابت کرنے کے لیے کھانی گئی ہیں۔ مدرس قرآن کو اچھی طرح معلوم ہونا چاہیے کہ مُفْقَسَہ (جس کی قسم کھانی گئی ہے) اور مُفْسَدَہ (جس کے لیے قسم کھانی گئی ہے) کے درمیان گہر تعلق ہوتا ہے۔ ظاہر ہے وہ العصر کا خسارے سے گہر تعلق ہے۔ وہ العصر کی جگہ و الفجر نہیں رکھا جاسکتا۔

”سورہ نیس“ کے آغاز میں حکمت و الق قرآن کی گواہی اس لیے پیش کی گئی ہے کہ رسول اللہ صلی اللہ علیہ وسلم کو لوگ سلسلہ رسالت کی آخری کڑی سمجھ کر ایمان لائیں۔

”سورۃ الانشقاق“ میں شفقت، رات اور چاند کی گواہیاں اسی لیے پیش کی گئی ہیں تاکہ ثابت کیا جاسکے کہ انسان کو بھی مندرجہ بالاتین چیزوں کی طرح ایک حالت سے دوسری حالت کی طرف سفر کرتا ہے۔ وہ کشاں کشاں، چاہے نہ چاہے اپنے رب کی طرف سفر کر رہا ہے۔

”سورۃ الطارق“ میں زمین اور آسمان کی قسم یعنی گواہی اسی لیے فراہم کی گئی ہے کہ جس طرح آسمانی با دوباراں کے فیض سے زمین پھٹ کر لہلہنے لگتی ہے اسی طرح قرآن کے فیض سے بھی انسانی روحیں سیراب ہوں گی۔ قرآن مجید قول فیصل ہے، سخیدہ کلام ہے، ہنسی مذاق نہیں۔

ایک منکرِ خدا، ایک منکرِ رسالت اور ایک منکرِ آخرت کو آپ ان دلیلوں ہی سے مطمئن کر سکتے ہیں جن کا وہ خود مشاہدہ کرتا رہتا ہے اور جن کا وہ خود تقابل ہوتا ہے۔

جنت اور دوزخ کا مقصد جزا اوسزا (Reward and Punishment) ہے۔ جزا اوسزا کے اس الہی قانون کو زمین، آسمان، بھلی، ہوا، بارش، سمندر وغیرہ کی آفاقی دلیلوں سے ثابت کیا جاسکتا ہے، جو قرآن مجید میں جگہ جگہ موجود ہیں۔

# درسِ قرآن کے لیے وقت کی تقسیم

درج ذیل جدول پر نظر دالیے اور دیکھیے کہ درسِ قرآن کے دورانیے کو کس طرح مختلف امور کے لیے تقسیم کیا گیا ہے؟ اور ہر حصے کے لیے کتنا وقت تجویز کیا گیا ہے؟

نمبر شمار	عنوان	وقت	تفصیل
۱	تلاوت	۳ منٹ	موضوع سے متعلق جامع آیات کی ترتیل، تجوید اور حسن صوت سے تلاوت
۲	ترجمہ	۳ منٹ	کلامِ الٰہی کے شایانِ شان روای، ادبی اور معیاری
۳	خلاصہ موضوع	۱ منٹ	نہایت اختصار سے خلاصہ بیان کرنا
۴	اصل موضوع پر گفتگو	۳۰ منٹ	شاہستہ، بامعنی اور مقصدیت سے بھرپور خلاصہ کلام
۵	ہمارے لیے پیغام	۵ منٹ	سبق، عبرت اور دعوت، دور حاضر پر تطبیق
۶	اختنائی کلمات	۱ منٹ	دعوت میں تاثیر اور خطیب و سماعین کی اصلاح کے لیے اللہ سے استعانت
۷	سوال و جواب	۱۰ منٹ	موضوع سے متعلق، عام، بخی
۸	کل وقت	۵۵ منٹ	

تعیین: عام لوگوں کے لیے درسِ قرآن کا دورانیہ (بشمل سوال و جواب) کسی صورت میں بھی ایک گھنٹے سے زیادہ نہیں ہونا چاہیے۔

# درس قرآن کی دو قسمیں اور ان کا طریقہ

درس قرآن کی دو قسمیں ہیں:

- (۱) کسی مخصوص سورت یا رکوع کا درس چاہے اس میں ایک سے زیادہ موضوع زیر بحث آئیں۔
- (۲) کسی ایک موضوع یا عنوان پر مختلف مقامات سے لی گئی آیات قرآنیہ کا درس، مثلاً مومنین کا ملین کے اوصاف، منافقین کی علامات، عورتوں کے حقوق، جہاد فی سبیل اللہ وغیرہ۔ مخصوص سورت یا رکوع کے درس کے لیے مندرجہ ذیل باتوں کو پیش نظر رکھیے:

۱- تلاوت:

مدرس، درس کا آغاز مختصر خطبہ اور تلاوت سے کرے۔ آواز میں ترميم ہو تو اللہ کی دی ہوئی اس نعمت کو دین کی دعوت میں دلکشی اور اورتا شیر پیدا کرنے کے لیے خوب خوب استعمال کریں۔ مدرس قرآن کو چاہیے کہ وہ کسی ماہر فن قاری سے تجوید کی مشق کر لے اور ترتیل، تجوید اور مکمل حد تک حسن صوت کے ساتھ تلاوت کرے۔

حضور صلی اللہ علیہ وسلم کا ارشاد ہے۔

”لَيْسَ مِنَّا مَنْ لَمْ يَتَعَفَّنْ بِالْقُرْآنِ“۔ (۱)

”وَهُنَّ أَنفَعُهُمْ مِنْ نَحْنٍ بِهِ جُواهِرُ آوازِ كے ساتھ قرآن نہیں پڑھتا۔“

۲- ترجمہ: قرآن کا ترجمہ کلام اللہ کے شایان شان ہو۔ زوردار ہو اور مفہوم کو پوری طرح واضح کرنے والا ہو۔ ترجمے کے سلسلے میں مندرجہ ذیل باتوں کا خیال رکھیے:

۱- ترجمہ معیاری ہو، لفظی نہ ہو۔

۱- بخاری، کتاب التوحید، باب ۴، حدیث ۷۶۲۱

محکم بالدلائل سے مولیٰ مسح و مفترض موضوعات پر مشتمل منت آن لائن مکتبہ

۲- ترجمہ ادبی اور شاکستہ زبان میں ہو۔ اچھی زبان مہندب اور شاکستہ ہونے کی علامت ہے۔ حضور صلی اللہ علیہ وسلم فصح العرب تھے۔ آپ صلی اللہ علیہ وسلم کی زبان سے بازاری گفتگو یا غیر معاصری محاوری نہیں سنائیں۔

متروک الفاظ استعمال نہ کیجیے۔ جیسے: تلک، ہووے، وغیرہ۔

ثقل اور نامنوس الفاظ یا پیچیدہ تر ایک و استعاروں سے گفتگو کو بوجھل نہ بنائیے۔  
جیسے: جزو لایٹنگ، دقیقت فرو گذاشت، دادو ہش، انتشار اوا مر، منکرات پر نکیر۔

۳- ترجمہ رواں ہو، تاکہ سامعین تک بنیادی بات پہنچ جائے۔ مثلاً: ”قال موسیٰ

لقومہ“ کا ترجمہ یوں نہ کیجیے:

”کہا، موسیٰ علیہ السلام نے، قوم سے اپنی“ بلکہ اس طرح کیجیے:

”حضرت موسیٰ علیہ السلام نے اپنی قوم سے فرمایا۔“

یاد رکھیے! ایک زبان کا حسن ترتیب، دوسری زبان میں عیب بن جاتا ہے۔ تقید، فہم میں حائل ہوتی ہے۔ دینی مدارس میں اساتذہ کرام ابتدائی عربی سیکھنے والے طلبکو نحوی، صرف تخلیل اور انگوئی تحقیق کے ساتھ جس طرح ترجمہ پڑھاتے ہیں، وہ مبتدی طلبکو زبان سکھانے کے لیے ہے۔ عوام کے سامنے اس طرز سے مکمل اجتناب کیا جائے، اس لیے کہ آپ کے سامعین صرف نحو سے بالکل واقف نہیں ہیں۔ انہیں مضمون اور پیغام سے زیادہ لچکی ہوتی ہے۔

حال ہی میں شیخ الحدیث حضرت مولانا منتظر محمد تقی عثمانی صاحب دامت برکاتہم کا ”آسان ترجمہ قرآن“ شائع ہو چکا ہے۔ اس میں وہ عام خوبیاں ہیں جن کا اور پر ذکر ہوا اور یہ ان تمام خامیوں سے مبرأ ہے جن سے نچنے کی اوپر تلقین کی گئی۔

۴- ترجمہ بآواز بلند پڑھا جائے تاکہ سامعین پر کلامِ الہی کی ہیبت اور اس کا دبدبہ طاری ہو جائے۔

### ۳۔ پس منظر:

پس منظر، زمانہ اور شان نزول پر زیادہ وقت صرف نہ کیا جائے۔ یہ چیزیں مطالعے سے تعلق رکھتی ہیں۔ درس قرآن کا مختصر وقت اس قسم کی تفصیلات کا مستحصلہ نہیں ہو سکتا۔ پس منظر کا ذکر صرف اتنا کیا جائے جتنا بات سمجھانے کے لیے ضروری اور ناجائز ہو۔ قرآن کو ایک زندہ کتاب کی حیثیت سے پیش کیا جائے۔ یہ اسی وقت ممکن ہے جب شان نزول اور ربط پر زیادہ وقت صرف کرنے کے بعد اپنام قرآنی اور عملی سبق پر زور دیا جائے۔ حالات حاضرہ پر تطبیق کی جائے۔ سامعین کو محسوس ہو کہ قرآن کریم ہمارے گرد و پیش کے متعلق ہم سے ناسخانہ اور راه نہ انقلاب کرتا ہے۔

### ۴۔ مرکزی مضمون (غمود):

مرکزی مضمون یا غمود (Theme) دراصل وہ بنیادی موضوع ہے جس کے ارد گرد ساری سورت گھومتی ہے۔ اگر آپ کسی طویل سورت کے ایک مخصوص پیر اگراف یا مخصوص رکوع کا درس دینا چاہتے ہیں تو آپ اس پیر اگراف اور اس رکوع کے مرکزی مضمون کا تعین کیجیے۔

مثلاً "سورۃ التین" کے سلسلے میں آپ یہ بتائیں گے کہ اس سورت کا مرکزی مضمون

- ۱۔ "قیامت کے امکان کا جائزہ" یا
- ۲۔ "قیامت کے امکان پر دعوت فکر" یا
- ۳۔ "امکان قیامت کے عقلی اور نقلي دلائل" ہے۔

چنانچہ اس سورت کا اختتام "دو سوالات" پر ہوا ہے، تاکہ انسان اس سورت پر غور و فکر اور تدبیر کے بعد ان دونوں سوالوں کا اشباعی جواب دے سکے۔

### ۵۔ مشکل الفاظ کی تشریح:

مشکل الفاظ کی تشریح کے لیے امام راغب اصفهانی رحمہ اللہ کی "مفردات القرآن"

و بنیاد ہنایا جائے۔ مختلف تقاضیر سے بھی مشکل الفاظ کے معانی اخذ کیے جاسکتے ہیں۔ ملت جلت الفاظ اور مفہومیں کے لیے مولانا عبدالرحمن کیلانی کی کتاب ”مترادفات القرآن“ مفید ہے۔ یہ دونوں کتابیں آپ کے پاس ہوئی چاہیں۔

## ۶- آیات کی تفسیر:

اب آپ ایک ایک آیت کی سلسلہ و ارتشرع کرتے جائیے۔ آیات کے باہمی ربط کی وضاحت کیجیے۔ طویل آیت کے چھوٹے چھوٹے ٹکڑوں کے باہمی ربط کی وضاحت کیجیے۔ فوائد و نکات اور لطائف و معارف بیان کرنے کے ساتھ ساتھ درج ذیل چار چیزوں سے استفادہ کیجیے۔

## ۱- آیات:

آیات کی وضاحت کے لیے قرآن کی دیگر آیات پیش کیجیے جو اس موضوع اور مضمون سے ”براؤ راست“ متعلق ہوں تاکہ ”تفسیر القرآن بالقرآن“ کا حق ادا ہو جائے۔

## ۲- احادیث:

آیات کی وضاحت کے لیے موضوع سے ”براؤ راست“ متعلق صحیح اور حسن احادیث پیش کیجیے۔ ضعیف اور موضوع احادیث سے گریز کیجیے۔

## ۳- سیرت صحابہ:

موضوع سے متعلق سیرت النبی صلی اللہ علیہ وسلم یا سیرت صحابہ و سلف سے کوئی ”چا واقع“ پیش کیجیے۔ قرآن کتاب حق ہے اور حضور صلی اللہ علیہ وسلم نبی برحق ہیں۔ قرآن و سنت اور سیرت رسول صلی اللہ علیہ وسلم کسی مصنوعی رنگ کے محتاج نہیں۔ واقعات میں نہ ک مرچ لگانے کی کوشش نہ کیجیے۔

### ۴۔ اسوہ اسلاف:

آپ کے پاس اکابر امت کے سچے واقعات، تابعین کی حکایات، بزرگان دین سے منقول لطائف و معارف اور اقوال قصص پر مشتمل مستند مواد موجود ہونا چاہیے جسے آپ وقایوں قیام پنے دروس میں استعمال کر سکتے ہیں۔

### ۷۔ وقت کی پابندی:

وقت مقررہ میں منتخب آیات کی یا سورت کی آخری آیت تک پہنچنے کی کوشش کیجیے۔ کسی نکتے کو اتنا کھینچنے کے بعد میں آپ کو وقت کی کمی کا احساس ہو اور آخر میں آپ ہاتھ ملتے رہ جائیں، افسوس! اصل بات تو کہی نہیں جائیں۔

### ۸۔ موضوع سے واپسی:

بعض اوقات مدرسین بہت دور نکل جاتے ہیں۔ آپ آیت کے آس پاس ہی رہیے۔ کسی نکتے کی وضاحت کے لیے اگر دور جانا پڑے تو فوراً لوٹ کر آیت کے اصل مضمون کی طرف آجائیے۔

یاد رہے کہ ہر تفسیر کی ہر بات کو اپنی کاپی پر لکھنے کی ضرورت نہیں ہے اور نہ دور ان مطالعہ جو کچھ آپ نے تفاسیر میں پڑھا ہے وہ سب کا سب دہرانے کی حاجت۔ مثلاً بعض تفاسیر میں نحوی بحثیں ہوتی ہیں اور بعض میں فقہی اجتہادات ہوتے ہیں۔ اسی طرح بعض تفاسیر میں مختلف قراءتوں کی تفاصیل اور صوفیانہ رموز و اشارات بھی پائے جاتے ہیں۔ ان تمام تفصیلات کا عوام الناس کے سامنے رکھنا مناسب نہیں۔ آپ کے سامنے صرف دعویٰ پہلو نمایاں رہنا چاہیے جس کے نتیجے میں لوگوں کے عقائد و اخلاق اور عملی زندگی میں انقلاب برپا ہو جائے۔

### ۹۔ خلاصہ کلام:

دو منہ کے اندر پورے مضمون کا خلاصہ یعنی حاصل مضمون لوگوں کے سامنے

رکھیے۔ دراصل یہ مرکزی مضمون / عمود (Theme) کا اعادہ ہو گا۔

## ۱۰۔ ہمارے لیے پیغام

خلاصے کے بعد لوگوں کو یہ بتائیے کہ اس مضمون میں میرے اور آپ کے لیے کیا پیغام ہے؟ اور ان ہدایات کی روشنی میں ہم اپنے باطن اور اپنے ظاہر کو کس طرح بہتر بنائتے ہیں؟ معاشرے میں کون سی تبدیلیاں ناگزیر ہیں؟ خدا کی ہدایات کی روشنی میں ہمارا طرزِ عمل کیا ہونا چاہیے؟



## اختتامی کلمات:

درس قرآن کا اختتام دعائیے کلمات پر کیجیے۔

ان میں توبہ و استغفار، صراط مستقیم پر استقامت، فہم و عمل بالقرآن کی توفیق اور جہاد فی سبیل اللہ بالنفس والمال اور خاتمہ بالخیر کے متعلق دعائیے کلمات کہیے۔ اس سے لوگوں کی ذہن سازی ہوتی ہے اور وہ آخری تاثرا چھالے کر اٹھتے ہیں۔

## موضوعاتی درس کی تیاری

**موضوعاتی درسِ قرآن کی تیاری کے مراحل:**

موضوعاتی درسِ قرآن کی تیاری، کسی مخصوص سورت کے درس کی تیاری سے نہ صرف مختلف ہو گی بلکہ نسبتاً اسی مشکل بھی۔ موضوعاتی درس کے لیے آپ کو مختلف مرحلوں سے دوچار ہونا پڑے گا۔ جن کی تفصیل نیچے دی جا رہی ہے۔

**پہلا مرحلہ۔ موضوع کا انتخاب:**

موضوع کا انتخاب پہلا مرحلہ ہے۔ موضوع کے انتخاب میں وقت، حالات، جگہ اور سامعین کا لحاظ رکھانا ضروری ہے۔ نیز درج ذیل اصول ملاحظہ کیجئے:

**۱۔ موضوع زندہ ہو، مردہ نہ ہو:**

درسِ قرآن کا موضوع زندہ ہو، مردہ نہ ہو۔ مثلاً "دعوتِ دین" کے حوالے سے امت مسلمہ کی ذمہ داریاں "یا" "عصرِ حاضر" کے طاغوت "ایک زندہ موضوع ہے لیکن "خواہن" کے عقائد "یا" "یونانی فلسفہ" اور اس کی تردید "سے ہمارے دور کے عوام کی دلچسپی کیا ہو سکتی ہے؟

**۲۔ موضوع عملی ہو، صرف نظری نہ ہو:**

موضوع عملی ہو، صرف نظری نہ ہو مثلاً "عفو و درگذر" کا موضوع اتنا ہم ہے کہ اس کے ذریعے سے ہم اپنے معاشرے میں موجود بے شمار خرایوں کو دور کرنے کی کوشش کر سکتے ہیں۔ دو بھائیوں کو ملا سکتے ہیں۔ دو برادریوں کو جوڑ سکتے ہیں۔ جب کہ ایسے موضوعات جو

صرف نظری ہوں اور جن کی عملی افادیت نہ ہوان سے بگاڑ یا بیزاری کا اندریشہ ہی لگا رہتا ہے۔

### ۳۔ موضوع تعمیری اور اصلاحی ہو، تحریکی نہ ہو:

درس قرآن کا موضوع تعمیری اور اصلاحی ہو، تحریکی نہ ہو۔ جیسے: "جمع و طاعت" کا موضوع ایک تعمیری موضوع ہے۔ جبکہ "صفات الہیہ" کا موضوع درس قرآن کی محفل کے لیے مناسب نہیں جو شخص اس بارے میں جاننا چاہتا ہوا سے کتابیں فراہم کی جاسکتی ہیں یا پھر متعلقہ آیات کے حوالے دیے جاسکتے ہیں تاکہ وہ اس پر غور کر سکے۔

### ۴۔ موضوع پرانا بھی ہو سکتا ہے اور نیا بھی:

درس قرآن کا موضوع پرانا بھی ہو سکتا ہے اور نیا بھی۔ نسل کشی اور شیلی پلانگ کے موضوعات پرانے زمانے میں جتنی اہمیت کے حامل تھے وہ اس دور جدید میں بھی اتنی ہی اہمیت کے حامل ہیں۔ امر بالمعروف اور نهى عن المنکر کا موضوع کسی دور میں بھی بوسیدہ نہیں ہو سکتا۔

### ۵۔ مُتَشَابِهَاتٍ كُو مُضْوِعٌ نَهْ بَنَا يَعْنَى:

قرآن کی آیات مُتَشَابِهَاتٍ کو موضوع نہ بنائیے۔ جیسا کہ آپ جنتے ہیں اللہ تعالیٰ نے قرآن میں "مُحَكَّمٌ آیاتٍ" بھی نازل کی ہیں اور "مُتَشَابِهَاتٍ" بھی۔ درس قرآن کا موضوع "مُحَكَّمٌ آیاتٍ" پر مشتمل ہونا چاہیے۔ مُتَشَابِهَات کی تاویل سے گریز کیجیے۔ قرآن کہتا ہے: "فَإِنَّمَا الَّذِينَ فِي قُلُوبِهِمْ زَيْغٌ فَيَتَبَعُو مَا تَشَابَهَ مِنْهُ" (۱)

"جن کے دلوں میں ٹیڑ ہے، بیشہ مُتَشَابِهَات ہی کے پیچھے پڑے رہتے ہیں۔"

رسول اللہ صلی اللہ علیہ وسلم کا فرمان ہے:

"الَّذِينَ يَتَبَعُو مَا تَشَابَهَ مِنْهُ فَأُولَئِكَ الَّذِينَ سَمَّا هُمُ اللَّهُ، فَاحْذَرُو هُمْ" (۲)

"وہ لوگ جو مُتَشَابِه آیات کے پیچھے پڑتے ہیں، انہیں کا اللہ نے نام رکھا ہے۔"

۱۔ آل عمران: ۷

۲۔ بخاری، کتاب التفسیر آل عمران، باب ۱، حدیث ۴۵۸۹

ان سے بچو!

یہ بات ہر صاحب فہم مسلمان پر (جو عقل عام رکھتا ہے) بالکل واضح ہوتی ہے کہ درسِ قرآن اور دعوتِ اسلام کے لیے صحیح عقائد، احوال قیامت، احوال جنت و دوزخ، بیتات، عبادات، معروف و منکر، فرائض و واجبات، اخلاقیات اور معاملات کے احکام، اجتماعی زندگی کے فوائد اور اسلام کے عائی اور اجتماعی نظام کی برکات جیسے موضوعات، ہی اہمیت رکھتے ہیں۔

عوامِ الناس کو وجہ (اللہ کا چہرہ) نہ (اللہ کا ہاتھ) حرفِ مقطوعات اور دیگر مشابہات پر مبنی موضوعات کا چسکا لگانا قطعاً مناسب نہیں ہے۔

دوسری مرحلہ۔ منتخب موضوع کے لیے مناسب آیات کی تلاش:

۱۔ موضوع کا انتخاب کرنے کے بعد آپ اس موضوع پر کامیگی مختلف پرانی اور نئی کتابوں کا مطالعہ کر سکتے ہیں لیکن یہ بات یاد رکھیے کہ ”ہر کتاب کی ہر بات اور ہر مصنف کا برکت نہ“ بیان کرنے کی ضرورت نہیں۔

۲۔ مختلف کتابوں سے جزو شش آپ لیتے ہیں اس میں اس بات کا خاص خیال رکھیے کہ جو بات بلاحوالہ (Matter Without Sound Reference) ہے، اس کو نہیں لینا ہے۔

۳۔ قرآن کریم کی جو معیاری سی ڈیزیستیاپ ہوں ان میں سے سرچ کر کے متعلقہ آیات منتخب کیجیے۔

۴۔ بیان القرآن دیکھیے کہ کیا اس میں آپ کے انتخاب کردہ موضوع سے متعلق عنوان ہے یا نہیں؟ ہو تو متعلقہ آیات نوٹ کر لیجیے؟

موضوع درس قرآن ”اطاعت“:

۵۔ فرض کیجیے آپ نے ”اطاعت“ کو اپنا موضوع بنایا ہے اور اس سلسلے میں مختلف سی ڈیزی کی سرچنگ، کتابوں کے مطالعے اور انڈیکس کی مدد سے کچھ آیات نوٹ کر لی ہیں۔

اس کے بعد محمود فواد عبدالباقي کی "معجم المفہر س" سے اطاعت اور اس سے متعلقہ دیگر الفاظ مثلاً نمطاع (جس کی اطاعت کی جائے) مطیع (اطاعت کرنے والا) وغیرہ وغیرہ الفاظ پر مشتمل تمام آیات مع ترجمہ ایک کاغذ پر لکھتے جائیے۔ ہر مدرس کے پاس "معجم المفہر س" کا ہونا بھی نہایت ضروری ہے۔

۵- اب مفردات القرآن (امام راغب) سے (طوع) کے مادے سے نکلنے والے مختلف الفاظ کے معنی نوٹ کر لیجیے اور اطاعت کے مختلف استعمالات دیکھ لیجیے۔ اس کتاب کا ہر مدرس قرآن کے پاس ہونا ضروری ہے۔  
تیسرا مرحلہ - ہر نکتے اور ہر مضمون کو عنوان دیجیے:

۱- الگ الگ کاغذ پر یا کارڈز (Cards) پر آپ کے پاس کئی آیات لکھی ہوئی ہیں۔  
اس کے ترجمے پر اچھی طرح غور کیجیے اور نہایت عرق ریزی سے کام لے کر ہر آیت یا ہر آیت کے نکڑے کا الگ الگ عنوان دیتے جائیں۔ اپنی تمام تر صلاحیتوں کا بھر پور استعمال کیجیے۔ "فَكُلْ هُرَّ كُسْ يَقْدِرْ هُمْ أَوْسَتْ" کے مصدق آپ پر بے شمار نئے آفاق کا اکشاف ہوگا۔ "عنوانات" آپ کے اس "کشف" کے پورے پورے آئینہ دار ہوں۔

۲- احادیث کے کسی مستند مجموعے سے جس میں صحیح روایات کا التزام کیا گیا ہو۔ "اطاعت" کے موضوع پر احادیث کا انتخاب کر کے الگ الگ کاغذ یا الگ الگ کارڈ پر لکھتے جائیے۔

۳- ان احادیث پر غور و فکر کے بعد ان کو مناسب عنوان دیجیے جس طرح آپ نے پہلے ہر آیت یا آیت کے نکڑے کو عنوان دیا تھا۔

۴- اسی موضوع سے متعلق سیرت صحابہ و سلف سے کوئی سچا اور مستند واقعہ تلاش کیجیے۔ "دارالمحصنین" نے "سیرت الصحابة رضى الله عنهم" کے نام سے جو کتابیں شائع کی ہیں ان کا آپ کے پاس ہونا بہت مفید ہے۔

## چوتھا مرحلہ۔ مختلف تفاسیر سے مراجعت:

موضوع کا انتخاب ہو گیا، متعلقہ آیات تلاش کر لی گئیں، صحیح احادیث اکٹھی کر لی گئیں، عنوان سازی ہوئی، اب آپ کے پاس کافی مواد جمع ہو گیا ہے۔

۱۔ سی ذیز، مجمع المظہر س اور بیان القرآن کی فہرست سے حاصل شدہ آیات ہیں۔

۲۔ مفرادات القرآن کی توضیحات ہیں۔

۳۔ مستند صحیح احادیث ہیں۔

۴۔ صحابہ کرام رضی اللہ عنہم کے سچے واقعات اور سلف سے منقول حکایات و امثال ہیں۔

مندرجہ بالا عنصر کی روشنی میں آپ غور و فکر کے بعد عنوانات قائم کر چکے ہیں لیکن آپ کو خدا شہ بے کہ کہیں مجھ سے کوئی غلطی تو نہیں ہوئی۔ چنانچہ متعلقہ آیات کی تفسیر اور تشریع کے لیے آپ مختلف تفاسیر سے رجوع کریں گے۔ جس کے نتیجے میں آپ:

i۔ بعض عنوانات کے الفاظ بدل دیں گے۔

ii۔ بعض عنوانات میں جزوی ترمیم کریں گے۔

## پانچواں مرحلہ۔ ترتیب (Proper Sequencing)

عنوانات کی تنقیح کے بعد آپ کے لیے اگلا مرحلہ "مناسب ترتیب" یعنی Proper Sequencing کا ہے۔

کون سا کارڈ پہلے ہو؟ کون سا بعد میں؟ ان میں منطقی ربط کیسے پیدا کیا جائے؟

تمام کارڈ زیکا غذاءات کو اپنے سامنے پھیلا دیجیے۔ ذیلی عنوانات کو پیش نظر رکھتے ہوئے ان کارڈز (Cards) کو مختلف گروپس میں تقسیم کر لیجیے اور ہر کارڈ پر ترتیب وارنر برڈ الناشر دع کر دیجیے۔ آپ کا موضوع اطاعت ہے۔ آپ محسوس کریں گے کہ:

..... کچھ بستیوں کی اطاعت کا حکم دیا گیا ہے۔

..... کچھ بستیوں کی اطاعت سے روکا گیا ہے۔

..... کچھ آیات میں اطاعت کے عمومی اصول بتائے گئے ہیں۔

علاوه ازین آپ یہ بھی محسوس کریں گے کہ جن لوگوں کی اطاعت کا حکم دیا گیا ہے

ان کے مختلف درجات ہیں:

کسی کی مطلق (Absolute) اطاعت کرنے کا حکم ہے؟

کسی کی مشروط اور مقتید اطاعت (Conditional) کرنے کی صراحت ہے؟

اب آپ درجہ بندی کرتے جائیے:

☆ اللہ کی اطاعت      ☆ رسول اللہ صلی اللہ علیہ وسلم کی اطاعت

☆ امیر کی اطاعت      ☆ والدین کی اطاعت

☆ شوہر کی اطاعت      ☆ علماء کی اطاعت وغیرہ وغیرہ

اس کے بعد ترتیب وار ان لوگوں کا ذکر ہوگا جن کی اطاعت سے منع کیا گیا ہے۔

اس مقام پر آپ وہ ساس ہو گا کہ میرا کام ۶۰ فیصد سے زیادہ مکمل ہو چکا ہے۔

ترتیب کا بھی ایک "ابتدائی ڈھانچہ" بن چکا ہے۔

چھٹا مرحلہ - ابتدائی خاکے کی تیاری:

اگلہ مرحلہ ابتدائی خاکے (Initial Outline) کا ہے۔

۱- اطاعت کے بارے میں اصولی اور بنیادی باتیں۔

۲- کس کی اطاعت کی جائے؟

۳- اطاعت کی وظیفیں

۴- غیر مشروط مطلق اطاعت

ii- مشروط و مقيده اطاعت

iii- مشروط اطاعت، شرطیں اور قیود

4- کس کی اطاعت نہ کی جائے؟

5- جن کی اطاعت ممنوع ہے اس کے عوایق اور نتائج کیا ہو سکتے ہیں؟

6- موجودہ منتشر معاشرے کا جائزہ، انفرادی اور اجتماعی اطاعت، کیا یہ ایک منظم

اور مربوط معاشرہ ہے؟ کیا اس کو نظم اور اطاعت کے نظام کی ضرورت ہے؟

7- آئندہ لائچہ عمل، قوم کی رہنمائی اور دعوت قرآن و سنت کی روشنی میں حل،

اوگوں کے لیے پیغام۔

آپ کا ۶۰، ۷۰، ۷۰۰ فیصد کام کمل ہو چکا ہے۔

ساتواں مرحلہ- اہل علم سے مراجعت:

اس موقع پر آپ کو یہ احساس ہو گا کہ بعض آیات پوری طرح واضح نہیں ہو سکیں۔

اس کے لیے آپ کو تفاسیر کا مطالعہ کرنا پڑے گا (صرف متعلقہ آیات کی تفسیر)

1- مزید تسبیح حدیث و فقہ سے رہنمائی کی ضرورت ہے۔

2- کسی زیادہ جاننے والے کی مدد کی ضرورت ہے جس کے لیے اس سے ملاقات

کی جاسکتی ہے، یا فون پر بھی معلوم کیا جا سکتا ہے تا کہ وقت کی بچت ہو اور تا کہ آپ اس مرحلے سے گزر کر اور اطمینان بخشن جوابات کے حصول کے بعد دوبارہ اپنے نوٹس کا جائزہ لے سکیں۔

اس عمل کے بعد:

☆ شاید آپ کو بعض عنوانات بدلتے پڑیں گے۔

☆ بعض عنوانات کی ترتیب بدلتے پڑے گی۔

☆ بعض چیزوں کا اضافہ کرنا پڑے گا۔

☆ بعض غیر متعلقہ چیزوں کو حذف کرنا پڑے گا۔

☆ اب آپ ۹۰،۸۰ فیصد تیاری مکمل کر چکے ہیں۔

آٹھواں مرحلہ- ایڈینگ (Editing) :

اب ایک اور مرحلہ درجیش ہے اور وہ ہے ایڈینگ (Editing) کا۔

لیکن اس سے پہلے آپ کو چند چیزوں کا جائزہ لینا ہے۔

☆ یہ درس کس لیے ہے؟ ☆ سامعین کون ہیں؟

☆ یہ درس کہاں ہو گا؟ ☆ کب ہو گا؟

☆ درس کا دورانیہ کیا ہو گا؟ ☆ مطلوب کیا ہے؟

☆ الفاظ اور زبان کے لیے تباہلات پر غور کیجیے۔

☆ شکرار کو حذف کر دیجیے۔

☆ اہم چیزوں کو مناسب مقام اور جگہ فراہم کیجیے۔

☆ غیر اہم کا وقت کم کیجیے۔ ان کی تفاصیل کو حذف کر دیجیے۔

☆ ہر نکتے کے لیے ماقبل اور مابعد سے ربط تلاش کیجیے۔

آپ نے ۹۵ فیصد کام مکمل کر لیا۔

آخری مرحلہ- موضوعاتی درس کا جتنی خاکہ:

آپ نے ایڈینگ (Editing) یعنی حذف و اضافے اور ترتیب کا کام مکمل کر لیا

ہے۔ الحمد لله! اللہ کا شکر ادا کیجیے۔

اب خدا کا نام لے کر جتنی خاکے (Final outline) کو لکھ لیجیے۔

موضوع، اطاعت، جتنی خاکہ:

## ۱- تلاوت:

تلاوت کے لیے ایک ایسی جامع آیت کا انتخاب کیجیے جس میں تمام فہم کی اطاعت توں کا خلاصہ ہو۔ مثلاً:

”اَطِّبُعُوا اللَّهَ وَ اَطِّبُعُوا الرَّسُولَ وَ اُولَئِي الْأَمْرِ مِنْكُمْ“۔<sup>(۱)</sup>

## ۲- ترجمہ:

حسب ہدایات سابقہ ترجمہ معیاری ہونا چاہیے۔

## ۳- خلاصہ موضوع:

آج ہم جائزہ لیں گے کہ قرآن و سنت کی روشنی میں ”اطاعت“ کیا ہے؟ اس کی کتنی فہمیں ہیں؟ کون سی اطاعت غیر مشروط ہے اور کون سی مشروط؟ کون سی فرض ہے اور کون سی حرام؟ کیا ہم سمع و طاعت کے نظام کے بغیر دنیا میں باعزت زندگی نہیں رکھ سکتے ہیں؟

## ۴- اصل موضوع پر گفتگو مع تفصیل و تشریح:

☆ گفتگو کا ڈھانچہ (Structure)

☆ اطاعت کا حکم، قرآن میں

☆ اطاعت کا حکم، احادیث میں

☆ عدم اطاعت کی سزا میں:

اطاعت نہ کرنے پر دنیاوی سزا بھی ملے گی اور آخری دنیا بھی۔ قرآن کہتا ہے:

۱- عدم اطاعت کی دنیاوی سزا، مسلمانوں کی ذلت اور ان کے دبدبے کا خاتمه ہے۔

”فَنَفَشَلُوا وَ تَذَهَّبُ رِيحُهُمْ“<sup>(۲)</sup>

”ورَبِّهِمْ هَرَبََ إِنَّ رَبَّكَ زُورٌ يَقِيمُ إِلَهٌ هُوَ أَكْثَرُ جَاءَ إِلَيْهِ“۔

۲۔ عدم اطاعت کی آخری سزادوزخ کی آگ ہے۔

"يَوْمَ تُقْبَلُ وُجُوهُهُمْ فِي النَّارِ يَقُولُونَ يَا لَيْسَ إِنَّا أَطَعْنَا اللَّهَ وَأَطَعْنَا الرَّسُولَ" (۱۱)  
 "جس روز ان کے چہرے آگ پر الٹ پٹ کیے جائیں گے اس وقت وہ کہیں گے "کاش! ہم نے اللہ اور رسول صلی اللہ علیہ وسلم کی اطاعت کی ہوتی۔"

## ☆ کس کی اطاعت کی جائے؟:

اللہ اور رسول صلی اللہ علیہ وسلم کی اطاعت کا حکم بار بار قرآن میں آیا ہے۔ اولو الامر (خلفاء، حکمران) کی اطاعت کا حکم سورۃ النساء کی آیت نمبر ۵۹ میں بیان ہوا ہے۔ گھر کا سربراہ شوہر ہوتا ہے۔ قرآن نے اسے قوام کے خطاب سے نوازا ہے اور بیویوں کو ان کی اطاعت کا حکم دیا گیا ہے۔ والدین کی اطاعت اور ان سے حسن سلوک کی ہدایت کی گئی ہے۔ اسلام ایک مکمل نظام حیات ہے۔ سمع و طاعت کے بغیر یہ نظام ایک دن بھی قائم نہیں رہ سکتا۔

## ☆ کس کی اطاعت نہ کی جائے؟:

قرآن میں بے شمار آیات ایسی ملتی ہیں جن میں اللہ تعالیٰ نے بعض مخصوص افراد اور بعض مخصوص صفات رکھنے والے اشخاص کی اطاعت سے منع کیا ہے۔ چند آیات ملاحظہ فرمائیے:

۱- کافروں کی اطاعت نہ کی جائے۔

(۱) ”فَلَا تُطِعُ الْكَافِرِينَ“.

۲- منافقین کی اطاعت نہ کی جائے۔

(۲) ”وَلَا تُطِعُ الْكَافِرِينَ وَالْمُنَافِقِينَ“.

۳- مکذبین کی اطاعت نہ کی جائے۔

(۳) ”فَلَا تُطِعُ الْمُكَذِّبِينَ“.

۴- مسرفین (فسادی افراد کی) اطاعت نہ کی جائے۔

(۴) ”وَلَا تُطِعُوا أَمْرَ الْمُسَرِّفِينَ“.

۵- اہل کتاب کی اطاعت نہ کی جائے۔

”اَنْ تُطِيعُو افْرِيقَا مِنَ الَّذِينَ اُوتُوا الْكِتَابَ يَرُدُّو عَلَيْهِمْ بَعْدَ اِيمَانِهِمْ  
كَفَرِيْنَ“.<sup>(۵)</sup>

۶- آثم (بدکار) اور کفور (ناشکرے) کی اطاعت نہ کی جائے۔

”وَلَا تُطِعْ مِنْهُمْ آثَمًا اُو كَفُورًا“.<sup>(۶)</sup>

۷- جس کا دل خدا کی یاد سے خالی ہوا س کی اطاعت نہ کی جائے۔

”وَلَا تُطِعْ مِنْ اغْفَلَنَا قُبْلَهُ عَنْ ذِكْرِنَا“.<sup>(۷)</sup>

۸- جو خواہشات نفس کا پیر و کار ہے اس کی اطاعت نہ کی جائے۔

”وَاتَّبَعَ هُوَهُ“.<sup>(۸)</sup>

۹- جس کا حکم بے اعتدالی پر منی ہے اس کی اطاعت نہ کی جائے۔

”وَكَانَ أَمْرُهُ فُرُطًا“.<sup>(۹)</sup>

۱۰- نماز سے روکنے والے کی اطاعت نہ کی جائے۔

”كُلًا لَا تُطِعْهُ“.<sup>(۱۰)</sup>

۱۱- خلاف (زیادہ قسمیں کھانے والا) اور محیین (پست، بے وقعت) کی اطاعت

نہ کی جائے۔

”وَلَا تُطِعْ كُلَّ حَلَافٍ مَّهِينٍ“.<sup>(۱۱)</sup>

۱۲- ہمماز (طعن کرنے والا) افساء (چغلی کے ساتھ گھومنے والا) اور نمیم (چغل

خور) کی اطاعت نہ کی جائے۔

۱-آل عمران: ۱۰۰ ۲-الدھر: ۲۴ ۳-الکھف: ۲۸ ۴-الکھف: ۲۸

۵-الکھف: ۲۸ ۶-العلق: ۱۹ ۷-القلم: ۱۰

"هَمَارِ مَشَاءِ بِنْجِيمٍ".<sup>(۱)</sup>

۱۳- منَاعُ لِلْخَيْرِ (بھلائی سے روکنے والا) اور مُعَتَدٌ (حدتے گزرنے والا) اثیم (بدکار) کی اطاعت نہ کی جائے۔

"مَنَاعُ لِلْخَيْرِ مُعَتَدٌ أَثِيمٌ".<sup>(۲)</sup>

۱۴- عُتْلَ (جاکار) زنیم (بداصل) کی اطاعت نہ کی جائے۔  
"عُتْلَ بَعْدَ ذَلِكَ زَنِيمٌ".<sup>(۳)</sup>

۱۵- والدین شرک اور حرام پر مجبور کریں تو ان معاملات میں والدین کی اطاعت بھی نہیں کی جائے گی۔

"وَإِنْ جَاهَدْكَ لِتُشْرِكَ بِيْ مَا لَيْسَ لَكَ بِهِ عِلْمٌ فَلَا تُطْعِنُهُمَا".<sup>(۴)</sup>

دو بنیادی اصول:

اطاعت کے سلسلے میں دو بنیادی اصول ہیں:

۱- پہلا اصول یہ ہے کہ اللہ تعالیٰ کی معصیت اور نافرمانی میں کسی مخلوق کی اطاعت نہیں ہو سکتی۔ چاہے وہ ولی ہو، امام ہو، والد ہو، والدہ ہو، امیر ہو، بادشاہ ہو، شوہر یا کوئی اور ہستی۔ رسول اللہ صلی اللہ علیہ وسلم فرماتے ہیں:

"لَا طَاعَةَ فِي مَعْصِيَةٍ، إِنَّمَا الطَّاعَةُ فِي الْمَعْرُوفِ".<sup>(۵)</sup>

”غیر اللہ کی اطاعت، صرف معروف (نیکی) میں ہو سکتی ہے، معصیت اور نافرمانی میں کسی کی کوئی اطاعت نہیں۔“

۱- القلم: ۱۱      ۲- القلم: ۱۲      ۳- القلم: ۱۳

۴- العنکبوت: ۸، لقمان: ۱۰

۵- بخاری، کتاب اخبار الأحادیث، باب: ۱، حدیث ۷۳۴۴

۲- دوسرا اصول یہ ہے کہ معروف یعنی اچھے کاموں میں غیر اللہ کی اطاعت ہو سکتی ہے لیکن یہ بھی بتدریست اطاعت ہی ہوگی۔ خود رسول اللہ صلی اللہ علیہ وسلم بیعت کے موقع پر اس شرط کا اضافہ کر دیتے تھے کہ یہ اطاعت تمہاری مالی، جسمانی، ہمی قوت و طاقت ہی کے مطابق مطلوب ہے۔ چنانچہ صحیح مسلم میں ہے۔

”كُنَّا نَبِيًّا يَعْلَمُ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى السَّمْعِ وَالظَّاهِعَةِ، يَقُولُ لَنَا: فِيمَا أَسْتَطَعْتَ“<sup>(۱)</sup>

”هم رسول اللہ صلی اللہ علیہ وسلم کے ہاتھ پر سمع و طاعت کی بیعت کرتے تو رسول اللہ صلی اللہ علیہ وسلم ہمیں فرماتے جتنی تم میں استطاعت ہے (اُسی قدر سمع و طاعت مطلوب ہے)۔“ اولو الامر کی اطاعت:

اولو الامر کی اطاعت کا حکم، قرآن کے علاوہ احادیث میں بھی ملتا ہے۔

”مَنْ أَطَاعَنِي فَقَدْ أَطَاعَ اللَّهَ وَمَنْ عَصَانِي فَقَدْ عَصَى اللَّهَ، وَمَنْ يُطِعْ الْأَمِيرَ فَقَدْ أَطَاعَنِي وَمَنْ يَعْصِي الْأَمِيرَ فَقَدْ عَصَانِي“<sup>(۲)</sup>

”جس نے میری اطاعت کی اس نے درحقیقت اللہ کی اطاعت کی اور جس نے میری نافرمانی کی اس نے درحقیقت اللہ کی نافرمانی کی اور جس نے امیر کی اطاعت کی اس نے درحقیقت میری اطاعت کی امیر کی نافرمانی کی اس نے درحقیقت میری نافرمانی کی۔“

اسلام میں حکمرانوں کے اچھے کاموں پر اطاعت سے بالشت بھر بغوات بھی جاہلیت کا عمل قرار پاتی ہے۔ حدیث نبوی خبر دیتی ہے:

۱- مسلم، کتاب الامارة، باب ۲۲، حدیث ۹۴۳

۲- بخاری، کتاب الجہاد، باب ۱۰۹، حدیث ۲۹۹۴

”لَيْسَ أَحَدٌ مِنَ النَّاسِ خَرَجَ مِنَ الْمُسْلِمَانَ شَيْرًا فَمَا تَعْبُدُ إِلَّا مَوْتٌ“

میتہ حاہلیہ۔ (۱۱)

”جُو شخص بھی حکمران کی اطاعت سے باشنا بھر بغاوت اختیار کرتا ہے اور اسی کیفیت میں اس کی موت واقع ہوتی ہے تو اس کی موت جاہلیت کی موت قرار پاتے گی۔“

ذاتی پسند اور ناپسند و نوں حالتوں میں اطاعت لازم ہے۔

”الْتَّمَعُوا وَ اخْتَبُوا فَإِنَّمَا عَلَيْهِمْ مَا حَمَلُوا وَ عَلَيْكُمْ مَا حَمَلْتُمْ۔“ (۲۲)

”سنوا اور اطاعت کرو! کیونکہ ان (امر) پر جو بوجہ دلایا وہ انہی کے ذمہ ہے اور جو

تمہارے اوپر دلایا ہے وہ تمہارے ذمہ ہے۔“

امیر کتنا گوارا حکمات پر صبر کرنا ضروری ہے۔ رسول اللہ ﷺ اسی اعلیٰ نظر سے علم فرماتے ہیں:

”مِنْ رَأْيِيْ مِنْ امِيرِهِ شَيْئًا فَكَرْكَرَهُ فَلَيَضْبِرُ۔“ (۲۳)

”جو کوئی اپنے امیر (حکمران) کے احکامات میں کوئی ایسی چیز دیکھتا ہے جو اسے پسند

نہیں ہے تو ایسی صورت میں اسے صبر سے کام لینا چاہیے۔“

امیر سے اجازت لینا ضروری ہے۔ قرآن کہتا ہے:

”لَمْ يَذْهَبُوا حَتَّى يَسْتَأْذِنُوهُ۔“ (۲۴)

۱ - مسلم، کتاب الامارة، باب ۱۲، حدیث ۴۸۹۷

۲ - بخاری، کتاب الحکام، باب ۴، حدیث ۴۸۸۹

۳ - بخاری، کتاب الاحکام، باب ۴، حدیث ۷۲۲۰

۴ - انور: ۶۲

محکم دلائل سے مزین متعدد و منفرد موضوعات پر مشتمل مفت آن لائن مکتبہ

## امیر کے اوصاف:

قرآن و سنت سے معلوم ہوتا ہے کہ نہ صرف امیر کی اطاعت ضروری ہے بلکہ امیر کے اختاب میں مسلمانوں و عرق ریزی سے کام لینا چاہیے۔ امیر کے اوصاف پر تینی چند آیات اور احادیث ملاحظہ فرمائیے:

امیر صاحب علم ہوا و تدرست ہو۔

”بُنْسَطَةٌ فِي الْعِلْمِ وَالْجَسْمِ“ (۱)

امیر عام او گوں سے زیادہ متینی ہو۔

”أَنَّ أَكْرَمَكُمْ عِنْدَ اللَّهِ أَنْفَاكُمْ“ (۲)

امیر کا شکل و صورت میں حسین ہونا ضروری نہیں۔

”إِنْسَمِعُوا وَ اطْبِعُوا وَ إِنْ اسْتَعْبِلْ عَلَيْكُمْ عِنْدَ حَبْشَى كَأَنَّ رَأْسَهُ زَيْبَرَةٌ“ (۳)

”سنوا اور اطاعت کرو! اگرچہ کسی جبشی غلام کو جس کا سرکشش کی طرح چپا ہو

تمہارا امیر بنادیا جائے۔“

امیر طالب اقتدار نہ ہو۔ نبی اکرم صلی اللہ علیہ وسلم نے عبد الرحمن بن سمرة رضی اللہ

عنہ سے فرمایا:

”يَا عَبْدَ الرَّحْمَنِ! لَا تَسْأَلِ الْأَمْارَةَ؛ فَإِنَّ الَّذِي أَعْطَيْتَهَا عَنْ مَسْأَلَةٍ أَكْلَتِ

الَّيْهَا، وَ الَّذِي أَعْطَيْتَهَا عَنْ غَيْرِ مَسْأَلَةٍ أَعْنَتِ عَلَيْهَا“ (۴)

”اے عبد الرحمن! امارت طالب نہ کرو! اگر تمہیں ماں گئے پر امارت دے دی گئی تو

تمہیں اس کے حوالے کرو دیا جائے گا اور اگر بغیر ماں گئے عطا ہوئی تو پھر تمہاری (منجانب اللہ)

۱- البقرة: ۲۴۷      ۲- الحجرات: ۱۳

۳- بخاری، کتاب الاحکام، باب ۴، حدیث: ۷۲۲۹

۴- مسلم، کتاب الامارة، باب ۳، حدیث: ۴۸۱۹

مد کی جائے گی۔“

### ۵- خلاصہ کلام:

اطاعت مطلق بھی ہے اور مشروط بھی۔

اطاعت ضروری ہے تاکہ معاشرہ منظم ہو رہے دنیا اور آخرت دونوں کا خسارہ ہے۔

### ۶- ہمارے لیے پیغام:

سمع و طاعت یعنی Order & Discipline ہماری دینی ضرورت اور فریضہ ہے۔ ہمارا معاشرہ غیر منظم اور منتشر ہے۔ اسے منظم کرنے کی شدید ضرورت ہے۔ صالح افراد کی اطاعت کی جانی چاہیے۔ بدکاروں کی اطاعت سے بچنا چاہیے۔ بدکاروں کی اصلاح ہمارا فرض ہے۔

### ۷- دعائیہ کلمات:

”سَمِعْنَا وَأطَعْنَا، غُفْرَانُكَ رَبَّنَا، وَإِلَيْكَ الْمَصِيرُ“ (۱۱)

## درس کی مقبولیت کیسے؟

آپ کا کام الحمد للہ مکمل ہوا، لیکن اس میں بہتری کے بے شمار امکانات موجود ہیں۔

درج ذیل چند باتوں سے آپ کے درس میں نافعیت اور قبولیت زیادہ سے زیادہ پیدا ہونے کا قوی امکان ہے۔ ان کو اپنا کر محنت کرتے رہیے اور یاد رکھیے کہ اس کائنات میں ثبات صرف تغیر کو ہے۔ یعنی جب کوئی چیز ترقی نہیں کر رہی ہوتی تو اس کا مطلب یہ ہے کہ وہ تنزل کی طرف جارہی ہوتی ہے۔ اگر خدا نخواستہ آپ کی قابلیت اور قبولیت میں اضافہ نہیں ہو رہا تو وہ ایک دن معکوس سفر کرتے ہوئے صفر کی سطح پر پہنچ جائے گی۔ آئیے ادیکھتے ہیں کہ آپ اپنے درس کی محفل کو کس طرح مقبول و نافع بناسکتے ہیں:

۱ - قرآن اور قرآنی علوم سے شغف پیدا کیجیے۔ اسے اپنا اور ہنا پھیونا اور حرز جان بنائیے۔ حتیٰ کہ تفسیر پر مہارت کے ساتھ آپ کا اخلاق و کردار بھی قرآنی تعلیمات کا عملی نمونہ بن جائے۔ اللہ تعالیٰ یہ دولت ہم سب کو نصیب فرمائیں۔ جب قرآن آپ کے دل کا شوق اور روح کی تسلیم بن جائے گا تو آپ کے لیے قرآن کریم سے ملنے والی ہدایات اور عملی زندگی میں قرآن کریم کے پیغام کو واضح کرنا آسان اور من پسند مشغله ہو جائے گا۔

۲ - اردو زبان سے اپنا تعلق مضبوط کیجیے۔ شائقی اور معیاری و مہذب زبان بولنے کی عادت ڈالیے۔ بڑے خطبوں کو سنبھیے۔ بڑے ادیبوں کی تحریروں کو غور سے پڑھیے اور کام کے الفاظ و تراکیب کو نوٹ کر کے اپنی گفتگو میں استعمال کیجیے۔ قرآن کریم کے معیاری ترجمے اور آسان تشریحات کے لیے شیخ الحدیث حضرت مولانا مفتی محمد تقی عثمانی صاحب دامت برکاتہم کے

## ترجمت مدد بیجیے

- ۳- اپنی انقلوکی درج ذیل تین چیزوں کے ساتھ مطابقت پیدا کیجیے:  
 ۱- جسم کی حرکات و سکنات۔ ۲- چہرے کے تاثرات۔ ۳- آوازہ اتار چڑھاؤ۔  
 اس کتاب کے مقدمے کے علاوہ ایک مستقل عنوان کے تحت ان تینوں کی اہمیت  
 و ضرورت اور مطلب و مراد پر تفصیلی انقلوکی جا چکل ہے۔
- ۴- خارجی مطالعہ ہے ہمایے۔ دنیا میں کیا کچھ ہو رہا ہے؟ کون سی فنی ایجادات  
 و نظریات سامنے آ رہے ہیں؟ مسلمانوں پر فکر کی وسیاسی حملے اس عنوان سے ہو رہے ہیں؟  
 مستشر قیمین اور ان کے آل کارا۔ کالرکس طرح بھیں بدل بدل کر مسلمانوں کے پچھے کچھ  
 ایمان و عمل کی تحریکیں ہیں؟ جب تک آپ کو یہ سب کچھ معلوم نہ ہو کہ اس وقت تک  
 آپ اپنے سامعین کی قرآنی تعلیمات کی روشنی میں رہنمائی نہیں کر سکتے اور جب تک آپ  
 ایسا نہیں کریں گے آپ نہ اللہ و رسول کا حق ادا کر سکیں گے نہ قرآن کا اور نہ اپنے ان  
 مقندهیوں اور پیروکاروں کا جو آپ سے اپنی رہنمائی کی آس لگائے ہیجے ہیں۔ لہذا خدا را  
 نصابی اور درسی مطالعے پر اکتفانہ کیجیے۔ کام کی خبروں، مشہور کام نگاروں، معلوماتی کتابوں  
 اور فنی تحقیقات کو پڑھیے اور ان کا خلاصہ بطور یادداشت ایک کاپی میں نوٹ ہوتے رہیے۔
- ۵- آخری بات یہ ہے کہ درود دل پیدا کیجیے۔ کسی سچے اللہ والے سے اصلاحی تعلق  
 قائم کیجیے۔ اپنے باطن کے تزکیہ و تحدیہ کی فکر کیجیے اور پھر اپنے سامعین کی نظری و عملی اصلاح  
 کی کوشش اور ترپ کے ساتھ کام کیجیے۔ دیکھیے کچھ عرصے میں ایمان کی کیمی بہار آتی ہے۔

# درسِ قرآن کے لیے چند مجوہ موضوعات

عقیدہ:

☆ توحید ذات

☆ توحید صفات

☆ تشرییف توحید یا توحید حاکمیت

☆ رسالت اور اطاعت رسول صلی اللہ علیہ وسلم

☆ آخرت (برزخ، حشر، جنت، دوزخ)

☆ آخرت اور ایمان کا تعلق

عبدادت:

☆ نماز ☆ روزہ ☆ حجّ ☆ زکوٰۃ ☆ جہاد ☆ قربانی ☆ تلاوت

☆ ذکر ☆ استغفار

معاشی مسائل:

قرآن کی معاشی تعلیمات، حلال فرائع آمدنی، خرچ میں اعتدال، اسراف، بخل

معاشرت:

بیوی کے حقوق، بچوں کے حقوق، والدین کے حقوق، رشته داروں کے حقوق،

نکاح، طلاق، خلع، بیبه، وصیت، وراثت

حدود اور سزا نکیں:

زنا، قصاص، قتل، قذف، چوری، ڈاکہ وغیرہ۔

اخلاقیات:

غیبت، پغیلی، حسد، بہتان، تمسخر، تحسس، حلم، تواضع، عفو و رگزرا، احسان، کظم غیظ۔

(غضہ پر قابو پانا)

معاملات:

تجارت، بڑا کت، مغاربہت، اقساط، سود، انشورنس، مارک اپ، قرض، رشوت، شیراز۔

نظم اجتماعی:

امارت، شورائیت، نظم و نلق، جہاد، سمع و طاعت، داخلہ پالیسی، خارجہ پالیسی،

ذمیوں کے حقوق، آزادی اظہار رائے، بنیادی حقوق، سفارش، اقربا پروری، ملوکیت۔

جامع مضامین:

قرآن مجید کے بعض مقامات پر ایک ہی پیراگراف میں کئی مضامین آئے ہیں۔

آپ کی سہولت کے لیے ہم یہاں پانچ مقامات کی نشاندہی کر رہے ہیں۔ آپ دری قرآن کے لیے ان حصوں کو بھی منتخب کر سکتے ہیں۔

۱- سورۃ بنی اسرائیل

(آیات: ۳۹۶-۲۳)

۲- سورۃ الفرقان

(آیات: ۶۲-۷۱)

۳- سورۃ المؤمنون

(آیات: ۱۱۶-۱)

۴- سورۃ لقمان

(آیات: ۱۳-۱۹)

۵- سورۃ الانعام

(آیات: ۱۵۱-۱۵۵)

# مختلف موضوعات پر درس قرآن کی تیاری

## کے لیے آیات کے حوالہ جات

نمبر شمار	مضمون	حوالہ جات	سورۃ اور آیات نمبر
۱	شانے رب	سورۃ الفاتحہ	الفاتحہ ۷-۱
۲	صفاتِ الہی	سبع اللہ ما..... .تعملون حبیر	الحدید ۱۰-۱
۳	صفاتِ الہی	يسبح اللہ ما..... و بش المصير	التغابن ۱۰-۱
۴	ایمان کی دولت	للہ ما فی ..... علی القوم الکفرین	البقرة ۲۸۶-۲۸۴
۵	توحید اور اس کے تقاضے	و هو الذی ..... حکیمٌ علیمٌ	الانعام ۸۳-۷۳

آل عمران ۲۰-۲۶	فَلِلّٰهِمْ..... رَوْفٌ بِالْعِباد	صفات الہی	۶
الحشر ۲۴-۱۸	يٰيٰهَا الَّذِينَ آمَنُوا..... العَزِيزُ الْحَكِيمُ	امانت	۷
الاحزاب ۷۳-۶۹	يٰيٰهَا الَّذِينَ آمَنُوا..... غَفُورٌ رَّحِيمٌ	امانت	۸
النور ۴۶-۲۵	اللّٰهُ نُورٌ..... إِلٰهٌ صِرٰاطٌ مَّسْتَقِيمٌ	آلام اللہ (اللّٰہُ نُورٌ)	۹
الرحمن ۳۰-۱	الرَّحْمٰنُ..... رَبُّكُمَا تَكَبَّدُنَ	(اللّٰہُ نُورٌ)	۱۰
الروم ۲۷-۱۷	فَسُبْخَنَ اللّٰهُ..... العَزِيزُ الْحَكِيمُ	اللّٰہُ نُورٌ	۱۱
آل عمران ۲۰۰-۱۹۰	اَنْ فِي خَلْقٍ..... اَعْلَمُكُمْ تَفْسِحُونَ	کائنات میں غور و فکر	۱۲
النوریت ۶۰-۴۷	وَالسَّمَاءُ..... اَنَّذِى يَوْمَ عِدْوٍ	ربوبیت کے تفاسی	۱۳
القصص ۷۵-۶۱	اَفْسِنْ وَعْدَنَهُ..... كَانُوا يَفْتَرُونَ	حقیقت شرک	۱۴

المرسل	يَا يَهُا الْمَرْمَلٌ ..... إِنَّ رَبَّهُ سَبِيلًا	رسالت	۱۵
۱۹ - ۱			
الصف	سَبِحْ لَهُ ..... وَلَوْ كَرِهَ الْمُشْرِكُونَ	رسالت اور جہاد	۱۶
۹ - ۱			
النساء	إِنَّمَا تَرَى ..... وَكَفَى بِاللَّهِ عَلَيْهِمَا	منافقین اور اطاعت رسول صلی اللہ علیہ وسلم	۱۷
۷۰ - ۶۰			
الحجرات	يَا يَهُا الَّذِينَ ..... لَعْنَكُمْ تَرْحَمُونَ	احترام رسالت	۱۸
۱۰ - ۱			
الواقعة	فَلَا إِقْسَمٌ بِمَوْلَعٍ ..... بِاسْمِ رَبِّكَ الْعَظِيمِ	قرآن کی عظمت	۱۹
۵۰ - ۷۵			
مریم	وَلَا ذِكْرٌ فِي الْكِتَابِ ..... لِسَانٌ صَدَقَ عَلَيْهِ	اسوہ ابراہیم علیہ السلام	۲۰
۵۰ - ۴۱			
الحج	يَا يَهُا النَّاسُ ..... وَنَعِمَ التَّصِيرُ	توحید کے تھانے	۲۱
۷۸ - ۷۳			
الاحزاب	لَقَدْ كَانَ لَكُمْ ..... غَنُورًا رَّحِيمًا	اسوہ رسول صلی الله علیہ وسلم	۲۲
۲۴ - ۲۱			
الزمر	وَيَوْمَ الْقِيَمَةِ ..... بِمَا يَفْعَلُونَ	آخرت	۲۳
۷۰ - ۶۰			

الأنبياء ١١٢-٩٤	فَمَنْ يَعْمَلْ... . . . عَلَىٰ مَا تَصْفُونَ	مناظر قيامت	٢٤
ق ٤٥-٢٠	وَنَفْحٌ فِي الصُّورِ... . . . مَنْ يَخَافُ وَعِدَّ	مناظر قيامت	٢٥
الحاقة ٣٧-١٣	فَإِذَا نَفَحَ فِي الصُّورِ... . . . الْأَخْاطِئُونَ	مناظر قيامت	٢٦
القيمة ٤٠-٧	فَإِذَا بَرَقَ الْبَصَرُ... . . . إِنْ يَحْيَ الْمَوْتَىٰ	مناظر قيامت	٢٧
الحج ٤٨-٣٩	إِذْنَ لِلَّذِينَ... . . . وَالِّيَّ الْمَصِيرُ	نشان عبرت	٢٨
حمد السجدة ١٨-٩	قُلْ أَنْتُكُمْ... . . . وَكَانُوا يَتَّقُونَ	دنياوي عذاب كي مشائیں	٢٩
الكهف ١١٠-١٠٢	اَفْحَسِبَ الَّذِينَ... . . . بَعْبَادَةَ رَبِّهِ احْدَى	كمیابی اور ناکامی کا اصل معیار	٣٠
المؤمنون ١١٨-٩٣	قُلْ رَبِّ إِمَامٍ... . . . اَنْتَ خَيْرُ الرَّحْمَنِينَ	حقيقي کامیابی	٣١
الصف ١٤-١٠	يَا يَاهَا الَّذِينَ امْنَوْ... . . . فَاصْبِحُوا حُوَظَّهُرَيْنَ	كاروبار برجات	٣٢

الفرقان ٧٧-٦١	تَبَرَّكَ الَّذِي جَعَلَ..... يَكُونُ لِرَأْمًا	مُؤْمِنُونَ كَيْ مَثَابٌ زَندَگَى	٢٣
المعارج ٢٥-١٥	كَلَا إِنَّهَا لَظَلَى..... فِي جَنَّتٍ مَّكْرُمَةٍ	مُحْرَمٌ أَوْ رَمَضَانٌ كَافِرٌ	٢٤
المؤمنون ٢٢-١	قَدْ افْلَحَ الْمُؤْمِنُونَ..... تَحْمِلُونَ	صَفَاتٌ مُؤْمِنِينَ	٢٥
الحديد ٢٥-٢٠	اَعْلَمُوا اَنَّمَا..... قَوْىٰ عَزِيزٌ	صَدَقَةٌ وَانْفَاقٌ	٢٦
البقرة ٢٧٣-٢٦١	مِثْلُ الَّذِينَ..... فَإِنَّ اللَّهَ بِهِ عَلِيمٌ	انْفَاقَ كَيْ اِہمِیت وَفَضیلَت	٢٧
البقرة ٢٨١-٢٧٤	الَّذِينَ يَنْفَقُونَ..... وَهُمْ لَا يُظْلَمُونَ	انْفَاقٌ	٢٨
البقرة ١٨٨-١٨٣	يَا أَيُّهَا الَّذِينَ..... وَأَنْتُمْ تَعْلَمُونَ	رُوزَه	٢٩
البقرة ٢٠٣-١٩٧	الْحَجَّ أَشْهُرٌ..... إِلَيْهِ تَحْشِرُونَ	حَجَّ	٤٠
المرمر ٥٩-٥٣	قُلْ يُبَادِي..... وَكُنْتَ مِنَ الْكُفَّارِ	اسْتَغْفَارٌ	٤١

حُم السَّاجِدَة ٢٦-٢٦	وَقَالَ الَّذِينَ..... هُوَ السَّمِيعُ الْعَلِيمُ	دُعَوتُ وَتَبَلِّغُ	٤٢
يُس ٢٢-١٣	وَاضْرِبْ لَهُم..... لَدِينَا مُحَضِّرُونَ	رَسُولُوں کی دُعَوتُ	٤٣
الشُوری ١٧-١٣	شَرَعْ لَكُم..... لَعَلَّ السَّاعَةَ قَرِيبٌ	اَقَامَتْ دِین وَاعْلَمَتْ كَلْمَةَ اللَّهِ	٤٤
الْمَائِدَة ٥٨-٥٤	يَا اَيُّهَا الَّذِينَ..... قَوْمٌ لَا يَعْقِلُونَ	الثَّدَلِيُّ مُحَبُّ قَوْمٍ	٤٥
النِّسَاء ٧٨-٧١	يَا اَيُّهَا الَّذِينَ..... يَفْقَهُونَ حَدِيثًا	حَقٌّ وَبَاطِلٌ كَی كَشْمَاش	٤٦
الْبَرَّة ١٦٣-١٥٣	يَا اَيُّهَا الَّذِينَ..... هُوَ الرَّحْمَنُ الرَّحِيمُ	صَبْرٌ وَاستقْدَامٌ	٤٧
هُود ١٢٣-١١٠	وَلَقَدْ اتَّيْنَا..... بَغَافلٍ عَمَّا تَعْمَلُونَ	مُؤْمِنِينَ کی ثَابَتْ قَدْمی	٤٨
الْعَنكَبُوت ١٣-١	إِنَّمَا، أَحَسَبَ النَّاسُ..... عَمَّا كَانُوا يَفْتَرُونَ	مُؤْمِنِينَ کی آزماش	٤٩
التَّوْبَة ١١٨-١١١	إِنَّ اللَّهَ اشْتَرَى..... هُوَ التَّوَابُ الرَّحِيمُ	اَيَّارٌ وَقَربَانی	٥٠

محمد ۳۸-۲۹	ام حسب الذين ..... لا يكُونوا امثالكم	منافق، كافر اور مومنین	۵۱
آل عمران ۱۱۰-۱۰۲	يَا لِلَّهِ الَّذِينَ ..... وَأَكْثُرُهُمُ الْفَسَقُونَ	نظم اجتماعی	۵۲
الحجرات ۱۸-۱۱	يَا لِلَّهِ الَّذِينَ آمَنُوا ..... بِمَا تَعْمَلُونَ	مؤمن کے حقوق و فرائض	۵۳
التحريم ۱۲-۸	يَا لِلَّهِ الَّذِينَ آمَنُوا ..... وَكَانُوا مِنَ الْمُتَّقِينَ	خواتین معاشرہ کا اہم حصہ	۵۴
الاحزاب ۳۶-۲۸	يَا لِلَّهِ النَّبِيُّ ..... ضَلَّ ضَلَالًا مُّبِينًا	خواتین کا کروار	۵۵
المنافقون ۱۱-۱	إِذَا جَاءَكُمُ الْمُنَافِقُونَ ..... خَيْرٌ بِمَا تَعْمَلُونَ	بے کروار اہل نفاق	۵۶
النساء ۱۵۲-۱۴۲	إِنَّ الْمُنْفَقِينَ ..... غَفُورٌ أَرْحَيمٌ	منافقین	۵۷
الحديد ۲۹-۱۱	مِنْ ذَا الَّذِي ..... اصْخَبَ الْجَحِيمَ	دوزخ میں منافقین کے احوال	۵۸

القصص ٨٤-٧٦	إنْ قَادُوكُمْ ..... ما كَانُوا يعْمَلُونَ	جَنَّةٌ دُنْيَا	٥٩
الرحمن ٧٨-٤٦	وَلَمْ يَنْخَافُ مَقَامًا ..... ذِي الْجَلَالِ وَالْأَكْرَامِ	جَنَّتُكِي لا زوال زندگی	٦٠
الدهر ٢٢-١	هَلْ أَتَىٰ عَلَيْكُمْ ..... سَعِيكُمْ مَشْكُورًا	جَنَّةٌ	٦١
يونس ١٠-١	الرَّحْمَنُ تَلَكَ آيَتُ ..... رَبُّ الْعَالَمِينَ	جَنَّةٌ	٦٢
العصر ٣-١	سُورَةُ الْعَصْرِ	خَارَتْ سَـ پـچـنے کا قرآنی نسخہ	٦٣

## درسِ حدیث

حدیث قرآن کریم کی ترجمان ہے۔ کتاب اللہ کے بعد ہمارے لیے یہی مرجع و نفع ہے۔ حضور پاک صلی اللہ علیہ وسلم نے اپنے مواعظ و ارشادات کے ذریعے سے جس طرح صحابہ کرام رضی اللہ عنہم کی تعلیم و تربیت اور تزکیہ فرمایا، علمائے کرام آپ صلی اللہ علیہ وسلم کے مقدس اور بابرکت کلمات کے ذریعے آج بھی اپنے اور امت کے نفوس کے تزکیے اور مقاصد بعثت کی تکمیل میں کامیاب ہو سکتے ہیں۔

درس قرآن کی طرح درسِ حدیث کا بھی معمول بنائیے۔ اس بارے میں آپ خود اپنے ماحول اور ملاقوں کے مطابق طے کر سکتے ہیں کہ ہفتے میں کتنے دن درسِ قرآن ہونا چاہیے اور کتنے دن درسِ حدیث؟ کس نماز کے بعد درسِ قرآن مناسب ہے اور کون سی نماز کے بعد لوگ حدیث سننے سے ایمان کی تازگی محسوس کریں گے؟ یومیہ کتنے منٹ تذکیر بالقرآن کے لیے ہونے چاہیں اور کتنے تذکیر بالحدیث کے لیے؟ اس کی تعیین کا استخارت اور استشارة کے ذریعے آپ کو اختیار ہے۔

درسِ حدیث کے بھی دو طریقے ہیں: کسی مخصوص حدیث کا درس یا پھر موضوعاتی درس۔ دونوں کی تیاری کا طریقہ بھی اول سے آخر تک تقریباً وہی ہے جو درسِ قرآن کی تیاری میں گذرتا۔ اسے پھر دیکھ لیجئے۔ یہاں ہم خلاصہ نقل کر دیتے ہیں لیکن اس سے پہلے درسِ حدیث کے اصولوں پر ایک نظر ڈال لیجئے۔

## درس حدیث کے اصول

۱ - مقصد کا تعین کر لیجئے:

درس حدیث کی تیاری کے سلسلے میں سب سے پہلا اصول یہ ہے کہ درس کا مقصد  
متعین اور واضح ہونا چاہیے، مثلاً:

۱ - اللہ کے بندوں کو اللہ اور اس کے رسول (صلی اللہ علیہ وسلم) سے جوڑنا ہے۔  
اللہ کا بندہ اور جناب نبی کریم صلی اللہ علیہ وسلم کا سچا انتہی بنانا ہے۔

۲ - قرآن کریم، انبیاء کرام اور بالخصوص خاتم النبیین حضور صلی اللہ علیہ وسلم کی  
دعوت عام مسلمانوں تک پہنچانا، سمجھانا اور ان کے لیے اتباع نبوی کی راہ آسان کرنا ہے۔

۳ - جناب نبی کریم صلی اللہ علیہ وسلم کے ساتھ ایمانی تعلق کو تازہ کرنا، آپ کی عظمت  
و محبت و دل میں پیدا کرنا اور آپ صلی اللہ علیہ وسلم کی ہدایات پر عمل کرنا اور کروانا ہے۔

۴ - لوگوں و نیک کاموں کی طرف راغب کرنا اور ان ہوں سے توبہ کروانا ہے۔

۵ - معاشرے میں معروف کی ترویج اور مکسر کا ازالہ کرنا ہے۔

۶ - تیاری کے بغیر درس نہ دیجیے:

☆☆ بھر پور تیاری کیجیے۔ جب تک کافی عرصہ نہ مددے اور بھر پور تحریج نہ ہو جائے  
اس وقت تک بغیر تیاری کے درس نہ دیجیے۔

☆☆ آپ کی محنت اتنی اچھی ہو کہ لوگ ایمان، تازگی اور روحاںی فرشت محسوس کریں

اور یہ احساس لے کر انھیں کہ اس درس سے ہم میں عمل کا جذبہ پیدا ہوا ہے اور ہمیں اپنی زندگیاں تبدیل کرنی چاہئیں۔

### ۳- موضوع سے وابستہ رہیے:

ہمیشہ مقصد یت کو پیش نظر رکھیے۔ غیر ضروری تفصیلات سے بچے۔ کوشش کیجیے کہ ”جملہ“ مفترضہ ”طویل نہ ہونے پائے اور آپ اصل موضوع سے دور نہ رکھیں۔ اس کمزوری سے آپ صرف اسی صورت میں بچ سکتے ہیں، جب آپ کی نگاہ مقصد پر مرکوز ہو اور آپ موضوع سے وابستہ رہیں۔ اگر کسی مناسبت سے دور جانا پڑے تو ضمنی بات پوری ہو ہی فوراً واپس لوٹ آئیں۔ ”ضمی در ضمنی“ گفتگو سے سخت پرہیز کریں۔

### ۴- مستند واقعات بیان کیجیے:

جبھوٹے واقعات، گھڑی ہوئی حدیثیں اور عام زبان زد غیر مستند مذہبی داستانیں اور باسنند باتوں سے پرہیز کیجیے۔ یہ علمیت کی شان سے کمتر اور تاثیر سے عاری ہوتی ہیں۔ حضور ﷺ نے ہمیں خبر دار کیا ہے:  
”آدمی کے جھوٹا ہونے کے لیے یہی کافی ہے کہ وہ ہر سی سنائی بات بیان کر ڈالے۔“

### ۵- لفاظی سے اجتناب کیجیے:

تکلف پر بنی لفاظی سے گریز کیجیے۔ اس سے عملًا خاص فائدہ نہیں ہوتا۔ اصل چیز دل کے در پرمنی و ہوت ہے۔ الفاظ سے زیادہ معانی پر آپ کی نگاہ ہو۔ اس سے سامعین کو حقیقی فائدہ ہوتا ہے۔

### ۶- گفتگو کو زکات میں تقسیم کر لیجیے:

آپ کی گفتگو عقلی منطقی انداز سے مرتب اور آپ کا اسلوب سائنسیفیک (Scientific)

ہونا چاہیے، یعنی اپنی بات و نکات (Points) میں تقسیم کر لیجیے اور ترتیب وار بیان کیجیے۔ منطقی ربط سے کہی گئی بات لڑی میں ترتیب سے پروئے گئے خوبصورت موتیوں کی طرح ہے جو انسان کو ذطری طور پر متاثر کیے بغیر نہیں رہتی۔

#### ۷۔ تکلف سے بچے:

دوران درس کوئی شعر، لطیفہ، واقعہ یا دکایت بلا تکلف یاد آجائے تو سناد یکجیے لیکن اسے بزور زیر بحث کرنے پر منطبق کرنے کی کوشش ہرگز نہ کیجیے۔

#### ۸۔ استغنا اور وقار سے رہیے:

اپنی ذات کے لیے کچھ نہ مانگیے۔ مدرس جب دست سوال دراز کرتا ہے تو اس کی دعوت کی ساری تاثیر ختم ہو جاتی ہے۔ اپنی دعوتی کا وشوں کو اللہ فی اللہ خدمت تک منحصر رکھیے۔ اپنے دینی ادارے کے لیے بھی تعاون کی ترغیب اس انداز میں نہ دیکھیے کہ حاضرین اسے وقار سے کم تریاشان علم کے منافی سمجھیں۔

#### ۹۔ اہم بات کو تین مرتبہ دہرایے:

اہم بات کو تین مرتبہ دہرنا انسانست نبوی ہے۔ درس کے آغاز میں گفتگو کے مرکزی نکات اور ما حصل بیان کیجیے۔ پھر اس کی مربوط تشریح کیجیے اور آخر میں خلاصہ مضمون کا اعادہ کیجیے۔ اس طرح بات تین مرتبہ سامعین تک پہنچ جائے گی اور اللہ نے چاہا تو سامعین کے ذہن پر نقش ہو جائے گی۔

#### ۱۰۔ ہر ہفتہ ایک نیا موضوع منتخب کیجیے:

احادیث کا ذخیرہ ایسا با برکت ہے کہ ہر موضوع پر بے شمار احادیث مل سکتی ہیں۔ عقائد، اخلاق، فضائل، مسائل، سماجیات، عمرانیات، معاشیات، اصلاحیات۔ لہذا حاضرین اور عام معاشرے کی ضرورت کے مطابق درس میں تنوع پیدا کیجیے۔

## ۱۱- اپنے ظاہر و باطن کو درست سمجھیے:

مدرس کا لباس پر وقار اور طرز عمل شائستہ ہو۔ عمامہ اور جب وغیرہ ایسی مبارک سنیں ہیں جن سے عالم دین خوش منظر اور پر وقار نظر آتا ہے اور اس سے اس کی بات کو مقبولیت ملتی ہے۔ دوران درس، پان، چھالیہ وغیرہ کا استعمال سمجھیے اور نہ ہی دوران درس کا ان، ناک یا بدن سمجھائیے۔ اس طرح کی غیر شائستہ حرکات سے گریز سمجھیے۔

کسی سچے اللہ والے سے اصلاحی تعلق قائم کر کے اپنے باطن کی اصلاح سمجھیے اور پھر لوگوں کو نفس اور شیطان کے چنگل سے چھڑانے اور ان کے ظاہر و باطن کی اصلاح کی کوشش سمجھیے۔

## ۱۲- حدیث شریف کو زندہ جاوید شکل میں پیش سمجھیے:

حضور صلی اللہ علیہ وسلم کے مبارک ارشادات قیامت تک بی نوی انسان کی رہنمائی کرتے رہیں گے۔ آپ اپنے طرز تدریس سے اس لکھیے کو زندہ حقیقت ثابت کر کے دھائیں۔ اس کا طریقہ یہ ہے کہ حدیث شریف کا ترجمہ و تشریح کے بعد اس کے فوائد و نکات بیان کرتے ہوئے حدیث شریف کے امر و نبی، وعد و عید، ترغیب و تہذیب کا اپنے گرد و پیش پر انطباق سمجھیے۔ آپ کا درس مخصوص ماضی کی دعایت نہ ہو، یہ حدیث شریف سے نا انصافی ہے۔ حاضرین کو حدیث شریف سے حالات حاضرہ میں رہنمائی اور عبرت و موعظت حاصل ہونی چاہیے اور انہیں محسوس ہونا چاہیے کہ حدیث پاک آج بھی انگلی پکڑ کر ان کی رہنمائی کر رہی ہے۔ اس کے بغیر درس میں جان بھی پیدا نہ ہوگی اور سامعین کی عملی زندگی میں بہتری کی امید بھی کم ہو جائے گی۔

# درس حدیث کے لیے وقت کی تقسیم

درج ذیل جدول پر نظر ڈالیے اور دیکھیے کہ درس حدیث کے دورانیے کو کس طرح مختلف امور کے لیے تقسیم کیا گیا ہے؟ اور ہر حصے کے لیے کتنا وقت تجویز کیا گیا ہے؟

نمبر شمار	عنوان	وقت	تفاصیل
۱	خطبہ اور حدیث شریف	۳ منٹ	موضوع سے متعلق جامع احادیث کی بلند آواز اور باریک انداز سے خواندگی
۲	ترجمہ	۳ منٹ	کلام نبوی کے شایان شان۔ رواں، آذینی اور معیاری
۳	خلاصہ موضوع	۱ منٹ	نہایت اختصار سے
۴	اصل موضوع پر گفتگو	۲۰ منٹ	بھرپور اور جامع انداز سے
۵	خلاصہ کلام	۱ منٹ	حاصل گفتگو کا اعادہ
۶	حاضرین کیلئے پیغام	۳ منٹ	سبق، عبرت اور دویر حاضر پر تطبیق
۷	دعائیے کلمات	۱ منٹ	دعوت میں تاثیر اور زندگیوں میں تبدیلی کے لیے اللہ سے استغانت
۸	سوال و جواب	۵ منٹ	پہلے موضوع سے متعلق
	سوال و جواب	۳ منٹ	پھر عمومی نوعیت کے
	کل وقت	۴ منٹ	

عام طور پر ہفتہ واری درس حدیث کا دورانیہ (شمول سوال و جواب) اس سے زیادہ نہیں ہونا چاہیے۔ یومیہ درس حدیث کا دورانیہ پانچ سے دس منٹ بہت ہے۔

## درسِ حدیث کی دو قسمیں اور ان کا طریقہ

درس قرآن کی طرح حدیث شریف کا درس بھی دو طرح کا ہے:

(۱) کسی مخصوص حدیث کا درس، چاہے اس میں ایک سے زیادہ موضوع ہوں۔

(۲) کسی ایک موضوع سے متعلق حدیث یا احادیث کا درس، چاہے اس کے لیے

حدیث کے کچھ حصے چھوڑنا پڑیں۔

**مخصوص حدیث کا درس:**

مخصوص حدیث کے درس کے لیے مندرجہ ذیل باتوں کو پیش نظر رکھیے:

**۱- حسن صوت:**

مذکور درس، درس کا آغاز خطبہ اور حدیث شریف کی بلندخواندگی سے کرے۔

مذکور درس قرآن کو چاہیے کہ وہ کسی ماهر فتن قاری سے تجوید درست کرے اور ترتیل، تجوید

اور مکمل حدیثک حسن صوت (اگر ممکن ہو تو ترجمہ) کے ساتھ خطبہ اور حدیث شریف پڑھا کرے۔

**۲- ترجمہ:**

حدیث کا ترجمہ کلام نبوی کے شایان شان ہو۔ زوردار ہو اور مفہوم کو پوری طرح

واضح کرنے والا ہو۔ ترجمے کے سلسلے میں مندرجہ ذیل باتوں کا خیال رکھیے:

۱- ترجمہ معیاری ہو، لفظی نہ ہو۔

۲- ترجمہ آدابی اور شاستری زبان میں ہو۔ اچھی زبان مہذب اور شاستری ہونے کی

علامت ہے۔ اردو پر اپنی گرفت مضبوط سمجھیے اور راجح الوقت محاوروؤں، کہا توں اور ضرب الامثال استعمال کر کے گفتگو میں کشش اور شیرینی پیدا سمجھیے۔

متروک الفاظ استعمال نہ سمجھیے نہ بھاری بھرم کرنا ایک سے اپنی علیمت کا رب جھاڑیے۔ مثلاً: نکبت و ادبار، مال و منال، نالہ و شیون، خرق عادت وغیرہ وغیرہ۔

بماخوارہ، عام فہم اور روایات ترجمہ سمجھیے تاکہ سامعین تک مقصد کی بات پہنچ جائے۔

۳۔ ترجمہ بآواز بلند پڑھا جائے تاکہ سامعین پر کلام نبوی کی بیبیت اور اس کا دبدبہ طاری ہو جائے۔

### ۴۔ پس منظر:

پس منظر، اور واقعاتی حقائق پر زیادہ وقت صرف نہ کیا جائے۔ یہ چیزیں مطالعے سے تعلق رکھتی ہیں۔ درس کا مختصر وقت اس قسم کی تفصیلات کا مشتمل نہیں ہو سکتا۔ پس منظر کا ذکر صرف اتنا کیا جائے جتنا بات سمجھانے کے لیے ضروری اور نازری ہو۔ اگر کلام نبوی کو ایک زندہ جاوید رہنمائی دینیت سے پیش کرنا ہے تو مقصدیت پر زور دیجیے۔ عوام کے لیے یہی کافی ہے۔ بقیہ تفصیلات خواص کے لیے ہوتی ہیں۔

### ۵۔ مرکزی مضمون:

مرکزی مضمون یا عمود (Theme) دراصل وہ بنیادی موضوع ہے جس کے اردو گرد ساری حدیث گھومتی ہے۔ اگر آپ کسی طویل حدیث کے ایک مخصوص پیراگراف یا مخصوص حدیث کا درس دینا چاہتے ہیں تو آپ اس پیراگراف اور اس حدیث کے مرکزی مضمون کا تعین سمجھیے اور اپنی گفتگو کو اس پر مرکوز اور گرد تک محدود رکھتے ہوئے سامعین تک فرمان نبوی صلی اللہ علیہ وسلم کی تبلیغ کی سعادت حاصل سمجھیے۔

### ۶۔ مشکل الفاظ کی تشریح:

مشکل الفاظ کی تشریع عام فہم اور دلچسپ انداز میں کیجیے تاکہ سامعین میں فہم حدیث کا ذوق پیدا ہو۔

#### ۶- فوائد و نکات:

اب آپ ایک ایک جملے کی سلسلہ وار تشریع کرتے جائیے اور اس کے لیے درج ذیل عناصر سے مدد بھیجئے۔

۱- آیات: حدیث کی وضاحت کے لیے قرآن کی آیات پیش کیجیے جو اس موضوع اور مضمون سے "براہ راست" متعلق ہوں۔

۲- احادیث: آیات کی وضاحت کے لیے موضوع سے "براہ راست" متعلق صحیح اور حسن احادیث پیش کیجیے۔ ضعیف اور موضوع (جھوٹی) احادیث سے گریز کیجیے۔

۳- سچے واقعات: موضوع سے متعلق سیرت النبی صلی اللہ علیہ وسلم یا سیرت صحابہ رضی اللہ عنہم سے کوئی "سچا واقعہ" پیش کیجیے۔ قرآن کتاب حق ہے اور حضور صلی اللہ علیہ وسلم نبھی برحق ہیں۔ قرآن و سنت اور سیرت رسول صلی اللہ علیہ وسلم کسی مصنوعی رنگ کے محتاج نہیں۔ واقعات میں نمک مرچ لگانے کی کوشش نہ کیجیے۔ مبالغہ آرائی سے بچے۔

۴- سیرت اسلاف: بزرگان دین کی سچی حکایات، ان کا ذوق عبادت، شوق جہاد، فکر، آخرت اور ان جیسے موضوعات پر آپ کے پاس مستند مواد موجود ہونا چاہیے جسے آپ وقتاً پہنچنے والے میں استعمال کر سکتے ہیں۔

#### ۷- وقت کی پابندی:

وقت مقررہ میں پیراگراف یا حدیث کے آخری جملے تک پہنچنے کی کوشش کیجیے۔ اس

- کے لیے یہ تمین باتیں آپ کی مدد کریں گی:
- ۱ - کسی نکتے کو اتنا شکھنچے کہ بعد میں آپ کو وقت کی کمی کا احساس ہو۔ گفتگو کی طوال اور وقت کی پابندی نہ کرنا بیز ارجمند جنم دیتا ہے۔
  - ۲ - بعض اوقات مدرس بہت دور نکل جاتا ہے۔ موضوع کے آس پاس ہی رہیے۔ کسی نکتے کی وضاحت کے لیے اگر دور جانا پڑے تو فوراً لوٹ کر اصل مضمون کی طرف آجائیے۔
  - ۳ - کچھ چیزیں ایسی ہوتی ہیں جن کی تمام تفصیلات کا عوام الناس کے سامنے رکھنا مناسب نہیں۔ یاد رہے آپ کے سامنے صرف دعوتی پہلو نمایاں رہے جس کے نتیجے میں لوگوں کی فکر و نظر اور عملی زندگی میں انقلاب برپا ہو جائے۔
  - ۴ - خلاصہ کلام:

ایک منٹ کے اندر پورے مضمون کا خلاصہ یعنی حاصل مضمون لوگوں کے سامنے رکھیے۔ دراصل یہ مرکزی مضمون / عمود (Theme) کا اعادہ ہوگا۔

  - ۵ - ہمارے لیے پیغام:

خلاصے کے بعد لوگوں کو یہ بتائیے کہ اس مضمون میں میرے اور آپ کے لیے کیا پیغام ہے؟ اور ان ہدایات کی روشنی میں ہم اپنے بال میں اور اپنے خاہر کو کس طرح بہتر بناسکتے ہیں؟ معاشرے میں کون سی تبدیلیاں ناگزیر ہیں؟ نبوی ہدایات کی روشنی میں ہمارا طریقہ عمل کیا ہونا چاہیے؟ ہم اپنی زندگیوں کو نبی علیہ السلام کی مبارک تعلیمات اور منور سنتوں سے آراستہ کر کے اسوہ حسنہ کو کتنی آسانی سے اپنا شعار بناسکتے ہیں؟

  - ۶ - دعائیے کلمات:

آخر میں ایسے دعائیے کلمات کہیے جن سے دعا بھی ہو اور اصلاح بھی۔ لوگ جب

ایکی دعاؤں پر زیر لب آمین کہیں گے تو یہ چیزیں آہستہ آہستہ ان کے عمل میں آنا شروع ہو جائیں گی۔

### ۱۱۔ سوال و جواب کے لیے تیار رہیے:

درس کے بعد سامعین کو سوالات کا موقع دیجیے۔ پہلے موضوع کے مختلف سوالات کا پھر عمومی سوالات کا اور آخر میں بخوبی سوالات کا۔ اس کے لیے درج ذیل ہدایات پیش نظر رکھیں:

- ۱۔ درس کی تیاری کے دوران یہ بھی سوچیے کہ سامعین کیا سوال کر سکتے ہیں؟ ممکنہ سوالات کو ذہن میں رکھ کر جوابات کے لیے تیار رہیے۔ اگر کسی سوال کا جواب معلوم نہ ہو تو صاف کہہ دیجیے: ”لا اذْرِى“ (میں نہیں جانتا) دیکھ کر یا پوچھ کر بتاؤں گا۔ غلط جواب دینے سے خاموشی بہتر ہے۔

- ۲۔ زبانی سوالات کا موقع دینے سے عموماً محفل درس کا تقدس متاثر ہو جاتا ہے۔ حاضرین میں پرچیاں اور بال پین تقسیم کرنے کا نظم بنائیے اور موصول ہونے والے سوالات کو پڑھ کر فیصلہ کیجیے کہ کس کا جواب برسر محفل دینا ہے اور کس سائل کو درس کے اختتام پر بال مشافہ ملاقات کا کہنا ہے۔

- ۳۔ سوال و جواب کی نشت میں کبھی بجا اور کبھی بے جا تنقید کا سامنا کرنا پڑتا ہے۔ اس کا سامنا حوصلے، صبر اور خندہ پیشانی سے کیجیے۔ اس پر آپ کو مستحق اجر ملے گا اور لوگوں کے رجوع میں بھی اضافہ ہو گا۔

## موضوعاتی درس حدیث کی تیاری

موضوعاتی درس حدیث کی تیاری، کسی مخصوص حدیث کے درس کی تیاری سے نہ صرف مختلف ہوگی بلکہ نسبتاً راسی مشکل بھی۔ موضوعاتی درس کے لیے آپ کو مختلف مرحلے میں محنت کرنی پڑے گی جن کی تفصیل یہی دی جا رہی ہے۔

پہلا مرحلہ۔ موضوع کا انتخاب:

موضوع کا انتخاب پہلا مرحلہ ہے۔ موضوع کے انتخاب میں وقت، حالات، جگہ اور سماجیں کا لحاظ رکھانا ضروری ہے۔

۱۔ موضوع زندہ ہو، مردہ نہ ہو:

درس حدیث کا موضوع زندہ ہو، مردہ نہ ہو۔ مثلاً: "مغرب کی ملحدانہ تہذیب کی یلغار اور اس کا تدارک" ایک زندہ موضوع ہے لیکن "معتزلہ کون تھے؟" سے ہمارے دور کے عوام کی دلچسپی کیا ہو سکتی ہے؟ یا "گناہ کیسرہ کے ارتکاب سے آدمی ایمان سے خارج ہوتا ہے یا نہیں؟" اس بحث کو عوام کے سامنے چھینٹنے سے کیا فائدہ ہو سکتا ہے؟

۲۔ موضوع عملی ہو، صرف نظری نہ ہو:

موضوع عملی ہو، صرف نظری نہ ہو، مثلاً: "ایثار و اکرام" کا موضوع اتنا ہم ہے کہ اس کے ذریعے سے ہم اپنے معاشرے میں موجود بے شمار خدا بیوں کو دور کرنے کی کوشش کر سکتے ہیں۔ بہترین ماحول تشكیل دے سکتے ہیں۔ جب کہ ایسے موضوعات جو صرف

نظری ہوں اور جن کی عملی افادیت نہ ہوان سے سامعین کی بیزاری کا اندازہ ہی لگا رہتا ہے۔  
۳۔ موضوع تعمیری اور اصلاحی ہو، تحریکی نہ ہو:

دریں قرآن کا موضوع تعمیری اور اصلاحی ہو، تحریکی نہ ہو۔ جیسے: ”تو کل وقایت“ کا موضوع ایک تعمیری موضوع ہے جبکہ علمائے حق کے درمیان اختلافی مسائل عام مخالف کے لیے مناسب نہیں۔ جو شخص اس بارے میں جاننا چاہتا ہو اسے کتابیں فراہم کی جاسکتی ہیں یا پھر متعلقہ آیات و احادیث کے حوالے دیے جاسکتے ہیں تو وہ اس پر غور کر سکے۔

دوسرے مرحلہ مختسب موضوع کے لیے احادیث کی تلاش:

۱۔ موضوع کا انتخاب کرنے کے بعد آپ ”موسوعۃ الاحادیث“ والی سی مذین مطلوبہ احادیث تلاش کیجیے۔

۲۔ اس کے بعد ”امجم لمصرس لالفاظ الحدیث“ سے موضوع سے متعلق الفاظ پر مشتمل احادیث لے کر الگ الگ کاغذیا کارڈز پر لکھتے جائیے۔

۳۔ ”معارف الحدیث“ اور ”ترجمان النہۃ“ کی فہرست دیکھیے کہ کیا اس میں آپ کے انتخاب کردہ موضوع سے متعلق عنوان ہے یا نہیں؟ ہو تو متعلقہ احادیث نوٹ کر لیجیے؟

تیسرا مرحلہ - فوائد و نکات اور اطائف و دلکایات کا انتخاب:

۱۔ آپ کے پاس الگ الگ کاغذ پر یا کارڈز (Cards) پر ایک ایک حدیث لکھی ہوئی ہے۔ اس کے ترجمے پر اچھی طرح غور کیجیے۔ نکات و اطائف کو تجویز کیجیے۔ ”جواب عالم“ جن فوائد و معارف پرمنی ہوتے ہیں ان سے آگاہ ہونا درس میں جان پیدا کر دے گا۔

۲۔ اسی موضوع سے متعلق سیرت نبوی صلی اللہ علیہ وسلم اور صحابہ و تابعین رضی اللہ عنہم سے کوئی چاہیے اور مستند واقعہ تلاش کیجیے۔ ”فضائل صحابہ“ دیکھیے۔ ”دارالمحصنین“ نے ”سیرۃ

الصحابۃ رضی اللہ عنہم“ کے نام سے جو کتابیں شائع کی ہیں ان کا آپ کے پاس ہونا بہت مفید ہے۔ اسلاف اور بزرگان دین سے منسوب صحیح معنی حکایات کا انتخاب کیجیے۔

### چوتھا مرحلہ - ترتیب (Proper Sequencing)

موضوع کا انتخاب ہو گیا، متعلقہ آیات تلاش کر لی گئیں۔ صحیح احادیث اکٹھی کر لی گئیں۔ اب آپ کے پاس کافی مواد جمع ہو گیا ہے۔ اس کے بعد آپ کے لیے اگلے مرحلے "مناسب ترتیب" یعنی Proper Sequencing کا ہے۔

کون سا کارڈ پہلے ہو؟ کون سا بعد میں؟ ان میں منطقی ربط کیسے پیدا کی جائے؟ تمام کارڈز کو اپنے سامنے پھیلا دیجیے۔ ذیلی عنوانات کو پیش نظر رکھتے ہوئے ان کارڈز (Cards) کو مختلف گروپس میں تقسیم کر لیجیے اور ہر کارڈ پر ترتیب وار نمبر والنا شروع کر دیجیے۔ فرض کیجیے آپ کا موضوع "توکل و قناعت" ہے۔ آپ محسوس کریں گے کہ:

☆ پچھے احادیث میں توکل و قناعت کا معنی بیان کیا گیا ہے۔

☆ پچھے میں ان کے فضائل بتائے گئے ہیں۔

☆ پچھے میں اسباب کو اختیار کرتے ہوئے توکل کا حکم دیا گیا ہے۔

☆ علاوہ ازیں آپ یہ بھی محسوس کریں گے کہ توکل کے مختلف درجات ہیں۔

اس مقام پر آپ کو احساس ہو گا کہ درس کا "ابتدائی ڈھانچہ" بن چکا ہے۔

### پانچواں مرحلہ - ایڈینگ (Editing)

اب ایک اور مرحلہ درپیش ہے اور وہ ہے ایڈینگ (Editing) کا۔

لیکن اس سے پہلے آپ کو چند چیزوں کا جائزہ لینا ہے:

☆ یہ درس کس لیے ہے؟

☆ سامعین کون ہیں؟

☆ یہ درس کہاں ہوگا؟

☆ درس کا دورانیہ کیا ہوگا؟

☆ مطلوب کیا ہے؟

☆ الفاظ اور تراکیب کے لیے تباہلات پر غور کیجیے۔

☆ تکرار کو حذف کر دیجیے۔

☆ اہم چیز کو مناسب مقام اور جگہ فراہم کیجیے۔

☆ غیر اہم کا وقت کم کیجیے۔ ان کی تفاصیل کو حذف کر دیجیے۔

☆ ہر نکتے کے لیے ماقبل اور ما بعد سے ربط تلاش کیجیے۔

یہاں تک پہنچ کر آپ نے پچانوے فیصد کام مکمل کر لیا ہے۔

آخری مرحلہ - موضوعاتی درس کا حتمی خاکہ:

آپ نے ایڈیٹنگ (Editing) یعنی حذف و اضافے اور ترتیب کا کام مکمل کر لیا

ہے۔ الحمد لله، اللہ کا شکر ادا کیجیے۔

اب خدا کا نام لے کر حتمی خاکے (Final outline) کو لکھ لیجیے۔

حتمی خاکہ:

1 - خطبہ:

خطبہ اور آیات و احادیث کی بلند آواز اور باوقار انداز سے خواندگی کیجیے۔

۲- ترجمہ:

حسب ہدایات سابقہ ترجمہ معیاری اور بامحاورہ ہونا چاہیے۔

۳- خلاصہ موضوع:

آج ہم جائزہ لیں گے کہ قرآن و سنت کی روشنی میں ”توکل و قناعت“ کیا ہے؟ اس کی کیا تعریف ہے، کیا فضائل ہیں؟ کیا ہم اس کے بغیر معاشرے میں باعزت زندگی گزار سکتے ہیں؟ وغیرہ وغیرہ۔

۴- تفصیل و شرح:

توکل و قناعت کا معنی، فضائل، مختلف درجات، غلط فہمیوں کا ازالہ، شبہات کا جواب، حدیث کے فوائد و نکات اور توکل کے واقعات و حکایات کو مربوط انداز میں بیان کیجیے۔

۵- ہمارے لیے پیغام:

توکل و قناعت بہت اعلیٰ صفت اور ہماری دینی ضرورت ہے۔ اس سے زندگی کے مختلف موقع میں ہمیں باعزت مقامِ نصیب ہوتا ہے۔ اللہ کی مدد شامل حال ہوتی ہے۔

۶- دعائیہ کلمات:

اللہ تعالیٰ سے دعا کیجیے کہ آپ کے درس کو قبولیت اور نافعیت عطا فرمائے۔ آپ کو اور تمام سامعین کو فہم حدیث اور عمل بالحدیث کی نعمت، اور اخلاق نبویہ سے آراستہ ہونے کی توفیق عطا فرمائے۔

۷- تشقیقی دور کیجیے:

آخر میں سوال وجواب کی محفل کو پروقار اور علمیت سے بھر پور انداز میں منعقد کر کے سامعین کے اذہان و قلوب کی تشقیقی اپنے علم اور در دل کی پھوار سے دور کرنے کی کوشش کیجیے! اور یاد رکھیے کہ ایسا اس وقت ممکن ہے جب آپ نے بھر پور مطالعہ کیا ہو۔ درستی بھی اور

خارجی بھی۔ اللہ تعالیٰ آپ کی مدد فرمائے۔ آمین۔

### آخری گزارش

نابغۃ العصر، خادم الحدیث، حضرت مولانا محمد منظور نعمانی صاحب رحمہ اللہ تعالیٰ نے اپنی مشہور زمانہ تالیف ”معارف الحدیث“ کی ہر جلد کے شروع میں حدیث شریف کا مطالعہ کرنے کے شاکرین کو ایک نصیحت بلکہ وصیت بار بار کی ہے۔ یہاں اسے درسِ حدیث دینے اور سنتے والوں کے لیے من و عن نقل کیا جاتا ہے:

### اپنے با تو فیق ناظرین سے آخری گزارش یا وصیت

”پہلی جلد کے دیباچہ میں بھی یہی کہا گیا تھا اور اب بھی یہی ہے کہ حدیث نبوی کا مطالعہ صرف اضافہ معلومات کے لیے اور ”علمی سیر“ کے طور پر ہرگز نہ کیا جائے بلکہ آنحضرت صلی اللہ علیہ وسلم کے ساتھ اپنے ایمانی تعلق کو تازہ کرنے کے لیے، رشد و بدایت حاصل کرنے اور عمل کرنے کی نیت سے کیا جائے۔ نیز درس و مطالعہ کے وقت رسول اللہ صلی اللہ علیہ وسلم کی عظمت و محبت کو دل میں بیدار کیا جائے اور اس طرح توجہ اور ادب سے پڑھانا جائے کہ گویا حضور اقدس صلی اللہ علیہ وسلم کی مجلس مبارک میں ہم حاضر ہیں اور آپ فرمائے ہیں اور ہم سن رہے ہیں۔ اگر ایسا کیا گیا تو قلب و روح کو ان انوار و برکات اور ایمانی کیفیات کا کچھ نہ کچھ حصہ ان شاء اللہ ضرور نصیب ہو گا جو عہد نبوی کے ان خوش نصیبوں کو حاصل ہوئی تھیں جن کو اللہ تعالیٰ نے حضور صلی اللہ علیہ وسلم سے براہ راست روحانی و ایمانی استفادہ کی دولت عطا فرمائی تھی۔“

## لیکھر کی تیاری

کسی سینما میں لیکھر دینا خطابت کی سنجیدہ ترین شکل اور اہم ترین صورت ہے۔ اس کے لیے خوب تیاری کی ضرورت ہوتی ہے۔ کسی عام علمی مذاکرے میں پہلے سے تیار ہوئے بغیر لیکھر دینا اگر محال نہیں تو دشوار ضرور ہے۔ یہ ظاہر ہے کہ جب تک مضمایں اور ان کی ترتیب اپنے کے ذہن نشین نہ ہو وہ اچھا لیکھر نہیں دے سکتا۔ جو لوگ تیاری کیے بغیر لیکھر کے لیے وہ اس پر پہنچ جاتے ہیں وہ عموماً ناکام رہتے ہیں۔ تیاری کے لیے مواد حاصل کرنے کے ذرائع وہی ہیں جو تقریر کی تیاری میں استعمال ہوتے ہیں یعنی کتابیں، انسائیکلو پیڈیا، سی ڈیز اور اینٹرنسیٹ، نیز اس مواد کی ترتیب کا طریقہ بھی وہی ہے جو تقریر کے مواد کی ترتیب میں بیان ہوا۔ یہاں ہم اس مرتب مواد کی مدد سے لیکھر دینے کا طریقہ بیان کریں گے۔ عموماً اس کے تین طریقے استعمال کیے جاتے ہیں:

۱۔ بعض لوگ محض اپنی قوت تختیل و حافظہ سے کام لیتے ہیں۔ تقریر کی پوری ترتیب کو پہلے سے ذہن نشین کر لیتے ہیں اور اپنی قوت حافظہ کی مدد سے کام لیتے ہیں۔ یہی طریقہ عام طور پر ہمارے علمائے کرام کا رہا ہے اور اب بھی ہے۔ ہمارے وہ اکابر جن کی علمیت اور جادو میانی آج زبان زد خاص و عام ہے، کوئی یادداشت اپنی تقریر کے لیے نہیں بناتے تھے۔ یہ لوگ محض قوت تختیل و حافظہ اور ذاتی استعداد سے کام لیتے تھے اور ان کا کمال یہ تھا کہ وہ اس میں ہر اعتبار سے پوری طرح کامیاب رہتے تھے۔

۲۔ اہل مغرب کا طرز ذرا مختلف ہے۔ اہل یورپ اور ان کے مقلدین جو لیکھر دینا

چاہتے ہیں اس کو پہلے سے لکھ لیتے ہیں اور از بر کر لیتے ہیں یا اس کے مضامین کو دوہرائی ذہن نشین کر لیتے ہیں۔ ناؤ موز خطیبوں اور بہت زیادہ فطری استعداد اور بہترین حافظہ نہ رکھنے والے مقررین کے لیے اس طریقہ سے بہت سی مشکلات حل ہو جاتی ہیں اور پیچھے گردینے میں بہت آسانی ہو جاتی ہے۔ تلاش الفاظ، ترتیب مضامین، اوابع مطلب وغیرہ کی سب بکاوٹیں ختم ہو جاتی ہیں۔ ہنچی استعداد کمزور ہونے کی وجہ سے یہی طریقہ آج کل عموماً رائج ہے۔

۳۔ بعض لوگ پوری تقریر نہیں لکھتے، بلکہ اپنی تقریر کی ایک ایکسیم اور پیلین قائم کر کے اس کا ایک خلاصہ بنایتے ہیں اور مضامین کے عنوانات اور اشارات لکھ لیتے ہیں اور اسی کی مدد سے تقریر کرتے ہیں۔ یہ درج بالا دونوں طریقوں کے بیچوں بیچ ایک درمیانی طریقہ ہے۔ اگر اشارات کی طرف بار بار زیادہ دیرینگ نہ دیکھا جائے جس سے سامنے پر برا اثر پڑتا ہے تو عموماً یہ کامیاب اور مفید ہے۔

بہر حال طریقہ کوئی بھی ہو، یہ امر ضروری ہے کہ پیچھے کی بار دوہرالیا جائے اور جب تک پورے طور پر ذہن نشین نہ ہو جائے، اس وقت تک ذہن پر نہ جایا جائے۔ مغربی دنیا میں عموماً تمام پیچھے کو لکھ کر از بر کر لیتے ہیں۔ شریذن اپنی تقریر کو اتنا دیکھتا تھا کہ جس شخص کو اس کے حالات سے پوری آگاہی نہیں، وہ ہرگز اس بات پر یقین نہیں کرے گا۔ ایک نامور جادو بیان یورپی خطیب کا یہی حال تھا۔ وہ کہا کرتا تھا: ”دستو! الہام کا زمانہ گزر گیا۔ میری جادو بیانی، میری یادداشت (خلاصہ) پرمنی ہے۔“ ایک خطیب پندرہ جوش جملے پہلے سے یاد کر لیتا تھا اور اپنی تقریر میں موقع محل سے چسپاں کر دیتا تھا۔ اس کو جس روز پیچھے دینا ہوتا اس سے ایک روز پہلے سب دلائل کو نوٹ کر لیتا تھا اور دل ہی دل میں کئی بار دوہرالیتا تھا۔ لارڈ میکالے تو اپنی اپیچچ کو لفظ بلطف یاد کر لیتا تھا اور اس پر بعض وقت مرعوب ہو جاتا تھا۔ الگزندھر ہمیشہ جو ایک نامور وکیل تھا، اپنی بحث کو پہلے سے لکھ لیتا تھا۔ روشن

اپنے شاگردوں سے کہا کرتا تھا: ”اگر یہ چاہتے ہو کہ تقریر جاندار و مسحی ہوا اور عوام مرعوب نہ ہوں نہ کہ تم تو تقریر کو لکھ کر پہلے سے حفظ کر لیا کرو۔“

ایک زمانہ میں اس حوالے سے ایک رپورٹ کا انتباہی دلچسپ فوجر شائع ہوا۔ اس نے لکھا کہ ایک مرتبہ ایک مشہور یکپھر ارکی اسیقچ کی رپورٹ لکھنا میرے ذمے ہوا، لیکن یکپھر ار نے اس تیز رفتاری سے تقریر کی کہ میں اسے لکھنے سکا۔ بہت پریشان تھا کہ کیا کروں؟ بالآخر یکپھر اصحاب کی خدمت میں حاضر ہوا اور اپنی پریشانی ظاہر کی۔ انہوں نے میرے حال پر رحم فرماد کہ ایک نوٹ بک چکے سے میرے حوالہ کی اور کہا کہ اس سے اپنا کام نکال لو، لیکن خبردار اس کا حال کسی سے نہ کہنا۔ میں نے دیکھا تو اس میں لفظ بلطف ان کا یکپھر موجود تھا۔ نامہ نگارنے اس قسم کے اور بہت سے قصے اپنے آرٹیکل میں درج کیے تھے۔

## آخری سوال

یہ سوال اکثر پیدا ہوتا ہے کہ جب درس، تقریر یا پیغمبر کی بنیاد زیادہ تر تحریر پر ہے تو کیا وجہ ہے کہ بڑے بڑے ادیب اس میں ناکام رہے؟ گہن اور ایڈیشن کی تحریری صلاحیت میں کس کوشش ہو سکتا ہے؟ مگر یہ لوگ تقریر میں بہت بُرے طور سے ناکام رہے۔ پوپ کی پبلک جلوسوں میں زبان بند ہو جایا کرتی تھی اور اروٹگ تو تقریر کے وقت گونگا ہو جاتا تھا۔ اس کی وجہ سمجھنا بہت آسان ہے۔ تحریر اور تقریر کی زبان میں بہت فرق ہے۔ تحریر میں بندش الفاظ، صحبت محاورات، فصاحت و بلاغت کا زیادہ لحاظ کیا جاتا ہے۔ تقریر میں حاضر دماغی، قوت تخيیل، اطمینان قلب کی ضرورت ہوتی ہے۔ حاصل یہ کہ جو چیزیں انسان کو عمدہ ادیب بناسکتی ہیں وہ اس کو عمدہ خطیب نہیں بناسکتیں۔ تحریر اور تقریر دونوں الگ الگ فن ہیں۔ ادب اور خطاب دو مختلف دریا ہیں۔ جن کے پانی کا ذائقہ اور وہ عناصر جن سے یہ پانی وجود میں آتا ہے، ملتے جلتے تو ہیں لیکن بالکل یکساں نہیں۔ یہ دونوں دریا ساتھ ساتھ بہتے تو ہیں لیکن اکٹھے کم ہی ہوتے ہیں۔ ان کے سنگم کا دیدار کسی کسی کو ہی نصیب ہوتا ہے اور حاصل بات یہ ہے کہ انسان کو ادیب یا خطیب بننے کی خواہش پالنے کے بجائے دین کی دعوت دینے اور دین کا خادم بننے کی شدید حرص رکھنی چاہیے اور اس کے لیے اسباب کے درجے میں تحریر و تقریر کے اصول و آداب اپنا کر مشق کرتے رہنا چاہیے۔ اساتذہ کا ادب اور علم کا ادب کرتے ہوئے دعا اور جدوجہد جاری رکھنی چاہیے۔ اس خلوص، نیک نیتی اور محنت کی برکت سے اللہ تعالیٰ جس کے لیے جو شعبہ مناسب ہو، اس کی رائیں اس پر کھول دیتے ہیں اور اس

سے اسی میدان میں عافیت کے ساتھ کام لے لیتے ہیں۔  
 یاد رکھیے! ہر چیز کا فیصلہ اللہ تعالیٰ کی بارگاہ سے ہوتا ہے اور ہر چیز نے بالآخر لوث  
 کر اللہ رب العزت کی طرف جانا ہے، اس لیے ”قابلیت“ حاصل کرنے سے پہلے  
 ”قبولیت“ کا فیصلہ کروانے کی کوشش کیجیے۔ اللہ تعالیٰ اپنی خاص توفیق آپ کے اور ہم سب  
 کے شامل حال فرمائے۔ آمين۔

## آخری بات

### فِنْ تَقْرِيرٍ مِّنْ كَامِيَابِ كَارَاز

آخر میں ہم عزیز طلبہ کو یہ بتائے دیتے ہیں کہ کسی فن میں توکل و تقویض، اطمینان قلب اور خود اعتمادی (سیلف کا نفیدنس) کی اتنی ضرورت نہیں ہے جتنی کہ درس اور تقریر میں ہے۔ جب تک انسان کو اپنے خدا پر اور اس کی دی ہوئی صلاحیتوں پر مکمل بھروسہ نہ ہو اور فرضہ دعوت کی ادائیگی میں وہ خدا پر توکل کر کے نہ کھڑا ہو، وہ تقریر یا پیچھر میں کامیاب نہیں ہو سکتا۔ داعی اور مدرس یا مبلغ پر فرض ہے کہ وہ درس یا تقریر کے وقت تمام خوف و شرم کو اپنے دل سے نکال پھینکئے اور اللہ کی مدد میں کسی قسم کا شبہ یا وہم نہ رکھے، ورنہ ماحول اور حاضرین سے مرعوب ہو جانے گا اور اس کونا کامی کا منہ دیکھنا پڑے گا۔ یہ بات دعا، اخلاص اور مشق سے وقت کے ساتھ ساتھ حاصل ہوتی ہے اور درحقیقت یہی فن تقریر میں کامیابی کا "اصل راز" ہے۔

ہم اسی پر اس کتاب کو ختم کرتے ہیں۔ اللہ تعالیٰ ہم سب کو اخلاص کی دولت اور دعوت دین کے جذبے اور صلاحیتوں سے مالا مال فرمائے اور ہم سب سے دین کی خدمت کا خوب خوب کام لے۔ یہی ہماری دلی تمنا، یہی ہماری قلبی آرزو اور یہی ہمارے ارمانوں کا محور ہے۔

وَآخِرُ دُعَوَانَا أَنَّ الْحَمْدَ لِلَّهِ رَبِّ الْعَالَمِينَ

# چند نمونے

- ۱۱۱ - تعلیم علم اور تکمیل اخلاق
- ۱۲۶ - نزول قرآن کا مقصد اور حاملین قرآن کی ذمہ داریاں
- ۱۴۳ - حضرت مولانا ابوالکلام آزاد کا ایک اہم خطاب
- ۱۵۰ - ضرورت و اہمیت علم
- ۱۷۲ - مدارس کے خلاف یلغار اور ہماری ذمہ داریاں

بعثت نبوی صلی اللہ علیہ وسلم کے دو بنیادی مقصد

# تعلیم علم

اور

# تکمیل اخلاق

حکیم الاسلام قاری محمد طیب صاحب

تقریر ۲۵ نومبر ۱۹۵۶ء میں مدرسہ اسلامیہ عربیہ  
برن پور، ضلع برداون کے وسیع ہال میں کی گئی

بِسْمِ اللّٰهِ الرَّحْمٰنِ الرَّحِيْمِ

الحمد لله وكفى، وسلام على عباده الذين اصطفى.

أما بعده!

محترم حضرات!

یہاں کی حاضری کے سلسلہ میں آپ نے اپنے سپاس نامہ میں جن خیالات کا اظہار کیا ہے میں اس عزت افزائی پر آپ کا شکر گزار ہوں۔ اس قسم کے خیالات میرے لیے حوصلہ افزائی کا سبب ہیں۔

شی اپنے معدن میں:

اس طرح کے مدارس کے سلسلہ میں کسی طالب علم کا آنا دراصل شے کا اپنے معدن میں چلا آنا ہے۔ جیسے مجھلی پانی میں جا کر خوشی محسوس کرتی ہے، اسی طرح ایسے طالب علم مدرسہ میں آ کر خوشی محسوس کرتا ہے۔ بالخصوص آپ کا یہ مدرسہ جو حضرت شیخ الاسلام دامت برکاتہم کی سرپرستی میں چل رہا ہے، اس لیے کہا جا سکتا ہے کہ یہ مدرسہ دارالعلوم ہی کا مظہر و ظہور ہے۔ اس لیے میں ایسا محسوس کرتا ہوں کہ دارالعلوم دیوبند کے کسی حصہ میں کھڑا ہو کر تقریر کر رہا ہوں، اس لیے جذبات تشکر کے ساتھ ساتھ مسرت بھی ہے۔

مجھے اپنے سفروں میں کوٹھیوں اور بُنگلوں میں بھی قیام کا اتفاق ہوتا ہے، لیکن یہ حقیقت ہے کہ جو قلبی مسرت، روحانی سکون اور خوشی کسی درسگاہ میں پہنچ کر اور اپنے عزیز طلبہ میں مل کر رہنے میں ہوتی ہے، مجھ پوچھئے تو کوٹھیوں میں میرنہیں آتی۔

اہم ترین مقصد:

حضرات! اسلامی نقطہ نگاہ سے تعلیم سب مقاصد سے اقدم اور اہم المقاصد بلکہ تمام مقاصد کی روح ہے۔ اسی لائن سے مسلمان آگے بڑھے، خواہ تعلیم عام ہو یا خاص، اس نے ہی مسلمانوں کو ہمیشہ آگے بڑھایا ہے۔ اسی کے ساتھ جب کمال اخلاق شامل رہیں تو دینی و دینیوی ترقیات کی تمام راہیں کھل جاتی ہیں۔

بعثت نبوی ﷺ اور تعلیم علم:

جناب رسول اللہ صلی اللہ علیہ وسلم نے اپنی بعثت کا مقصد دو چیزیں بتائی ہیں۔ ایک تعلیم اور علم اور دوسرا تکمیل اخلاق۔ تعلیم کے بارے میں ارشاد فرمایا: ”إِنَّمَا بُعْثِتُ مُعَلِّمًا“، اور تکمیل اخلاق کے بارے میں ارشاد فرمایا: ”بُعْثِتُ لِأَنِّي مُكَارِمُ الْأَخْلَاقِ“۔ جس کا حاصل یہ تھا کہ بعثت کا پہلا مقصد تو تعلیم ہے اور دوسرا مقصد تربیت، یعنی علم اور اخلاق ہی پھیلانے کے لیے حضور صلی اللہ علیہ وسلم دنیا میں تشریف لائے تھے، اسی لیے قرآن کی جو پہلی آیت نازل ہوئی وہ تعلیم و تعلم سے ہی متعلق ہے۔ ارشاد خداوندی ہے: ”إِنَّمَا أَنْزَلَتُ مِنْ رَبِّكَ“۔ گویا اولین مقصد اسلام کا یہ تھا کہ پڑھو! اور کیا پڑھو؟ پڑھو پروردگار کے نام سے یعنی وہ علم پڑھو جس میں رب کا نام پہلے آئے۔ اور رب کی معرفت ہو کر وہی خالق ہے، وہی کریم و آرمن ہے اور وہی معلم ہے۔ قول سے بھی اور قلم سے بھی۔

سب سے بڑا مرض:

بزرگو! جہالت سے بڑھ کر کوئی دوسرا روگ نہیں ہے۔ سرکار دو جہاں صلی اللہ علیہ وسلم کی بعثت مبارکہ سے پہلے عرب میں ہر طرح کی برا بیانات تھیں۔ زنا کاری عام تھی، فحش کاری کا بازار گرم تھا، جھوٹ اور ڈاکہ زنی کو مرد انگلی کا جو ہر سمجھا جا رہا تھا، لیکن اس دور کو ان

براہیوں کی طرف منسوب نہیں کیا گیا یعنی اس دور کو زمانہ فتح کاری یا زمانہ زنا کاری وغیرہ کا دور نہیں کہا گیا، جھوٹ اور ڈاکہ زنی کا دور نہیں کہا گیا۔ نہ اس کو فتنہ و فحور کا زمانہ کہا گیا، بلکہ اس کو براہ راست جہالت کی طرف منسوب کر کے زمانہ جہالت کہا گیا جس سے واضح ہے کہ تمام شر و فساد کی جڑ، بنیاد جہالت ہے اور اس کا دفعیہ ہی تمام مفسدوں کا دفعیہ ہے۔

الغرض آپ صلی اللہ علیہ وسلم نے دنیا میں تشریف لا کر جہالت کی تاریکیوں کو دور کیا اور دنیا کو ایمان اور علم کی روشنی سے منور کیا اور آپ صلی اللہ علیہ وسلم کو اولین حکم بھی ہوا کہ جہالت کو دفع کرو۔ ﴿إِنَّا بِاسْمِ رَبِّكَ الَّذِي ... إِلَهُكُمْ﴾  
بعثت نبوی ﷺ اور تکمیل اخلاق:

آنحضرت صلی اللہ علیہ وسلم نے اپنی بعثت کی دوسری غرض تکمیل اخلاق بتائی اور فرمایا: ”بعثت لاتسم مکارم الأخلاق“۔ یعنی میری بعثت کا مقصد کمال اخلاق سکھا کر مخلوق کو خلیق بنانا ہے۔ علم بالاشہد روشنی ہے جس سے راہ نظر آتی ہے، مگر چلنے کی طاقت اخلاق ہی سے پیدا ہوتی ہے اور اس کا سرچشمہ محبت ہے اور محبت روح ہے ایمان کی، جیسا کہ ارشاد نبوی صلی اللہ علیہ وسلم ہے:

”لَا يُؤْتُ مِنْ أَحَدٍ كُمْ حَتَّى أَكُونَ أَحَبُّ إِلَيْهِ مِنْ وَالدَّهِ وَوَلَدِهِ وَالنَّاسُ أَجْمَعُونَ“.

ترجمہ: تم میں سے کوئی اس وقت تک کامل مؤمن نہیں ہو سکتا جب تک کہ میں اس کے لیے اس کے باپ اس کے بیٹے اور تمام لوگوں سے زیادہ محبوب نہ ہو جاؤ۔

اسی لیے پہلے ایمان پیش فرمایا گیا۔ پھر علم کی روشنی اور اخلاق کی طاقت پیدا کرنے کا حکم دیا گیا۔ اس حکمت کو ایک مثال سے یوں سمجھیے کہ جیسے سیکڑوں من بو جمل گاڑی کو انہیں کھینچتا ہے لیکن انہیں کے لیے دو چیزوں کا ہونا ضروری ہے۔ ایک لوہے کی لائیں اور دو پتھر یوں والی سڑک اور دوسرے اسٹیم یعنی بھاپ کی گرم طاقت۔ ان ہی دو کے ذریعہ انہیں منزل مقصود تک پہنچ

سلکتا ہے اگر اسیم نہ ہو۔ صرف لائے بچھی ہوئی ہو تو آپ اسے تھیل تھیل کر کہاں تک چلا میں گے۔ باشست بھر چلے گا، پھر کھڑا ہو جائے گا اور اگر صرف اسیم ہو لیکن لائے ہو تو انہیں اسیم کی طاقت کی وجہ سے چتنا تیز چلے گا اتنا ہی زمین میں دھنستا چلا جائے گا۔ منزل مقصود تک نہیں پہنچے گا، لیکن جب دونوں جمع ہو جائیں کہ لائے بچھی سیدھی اور صاف ہو اور اندر اسیم کی طاقت بھری ہوئی ہو تو انہیں چلے گا تو اپنے ساتھ سیکڑوں من بوجھل گاڑی کو کھینچ کر منزل تک پہنچا دے گا۔

ٹھیک اسی طرح ایک یہ کہ اللہ تعالیٰ تک پہنچنے کے لیے سیدھی لائے کی ضرورت ہے وہ علم شریعت ہے۔ اور ایک یہ کہ اس کے اندر عشق الہی اور محبت نبوی صلی اللہ علیہ وسلم کی اسیم بھری ہوئی ہو، اگر عشق و محبت نہ ہو اسے وعظ و فیحث سے کب تک تھیل تھیل کر چلا یا جائے گا اور اگر عشق و محبت ہو مگر علم کی لائے بچھی ہوئی ہو تو چتنا زور سے چلے گا اتنا ہی جہالت کی وجہ سے بدعاں و منکرات کی زمین میں دھنستا چلا جائے گا، لیکن علم و عشق دونوں جمع ہو جائیں گے تو یہ کامل الایمان منزل خداوندی تک چلے گا۔ اور جو اس سے بندھ جائے گا، اسے کھینچ کر وہیں پہنچا دے گا۔

پس معلوم ہوا کہ منزل تک پہنچنے کے لیے لائے اور اسیم ضروری ہے لائے علم ہے اور اسیم محبت ہے جو عشق الہی اور عشق نبوی صلی اللہ علیہ وسلم سے پیدا ہوتی ہے اور اسی سے انسان عرش تک پہنچتا ہے۔

### مدرسہ اور خانقاہ کی حقیقت:

جہاں علم سکھنے اور سکھانے کا کام ہوتا ہے اس کو اصطلاح میں ”مدرسہ“ کہتے ہیں اور جہاں اخلاق کی طاقت پیدا کی جاتی ہے اس کا نام ”خانقاہ“ ہے۔ مدرسہ کا موضوع روشنی پیدا کرنا ہے اور راہ دکھانا ہے۔ ساتھ ہی وسیع الخیال بنانا بھی، جس کے نتیجہ میں جرأۃ حق، صاف گوئی اور اعلاء کلمۃ اللہ کے اوصاف پیدا ہوتے ہیں اور خانقاہ میں اخلاق اور کیریکٹریکی طاقت پیدا کی جاتی ہے جس سے اس راہ حق گوئی میں چلنا اور دوڑنا ممکن ہو جاتا ہے، مگر

افسوس کہ اس زمانہ میں ایسی خانقاہوں کا وجود اقل قلیل ہے۔ اب خانقاہوں میں اخلاق رہانی پیدا کرنے کا کام تقریباً ختم ہے، حالانکہ ان کا اصل موضوع تبلیغ حق اور راہ حق میں جاں سپاری تھا، جن کے طفیل ہندوستان میں اسلام پھیلا، اسی طرح ایسے مدارس بھی کم ہیں جن میں پہلے جیسا کام ہوتا ہو۔ دونوں کی کمی سے امت کی بنیاد کمزور ہوتی جا رہی ہے اور مدارس کے قیام کی تحریک پھیلی پڑتی جا رہی ہے، حالانکہ تعلیم اور تربیت اخلاق کی تحریک، نبوت کی بنیادوں کے قائم کرنے کی تحریک تھی۔

### حقیقی آفتاب و ماہتاب:

حقیقی آفتاب و ماہتاب یہی دور و شنیاں تھیں جنہیں لے کر حضور صلی اللہ علیہ وسلم دنیا میں تشریف لائے کہ آپ صلی اللہ علیہ وسلم کے دائیں ہاتھ میں سورج تھا اور باسمیں ہاتھ میں چاند، لیکن یہ مادی سورج اور چاند نہیں، بلکہ آپ صلی اللہ علیہ وسلم کے دائیں ہاتھ میں اس مادی آفتاب سے زیادہ چمکنے والا اور کبھی نہ غروب ہونے والا سورج اللہ کی روشنی کتاب تھی اور باسمیں ہاتھ میں اس چاند سے زیادہ چمکنے والا قلب تھا جن میں اخلاق محمد صلی اللہ علیہ وسلم کی روشنی اور کلام خداوندی کا جلال بھرا ہوا تھا۔ یہ جلالی روشنی جب قلب محمد صلی اللہ علیہ وسلم میں سے ہو کر گزری اور اس میں اخلاق عبادیت کی ٹھنڈک شامل ہوئی تو یہ روشنی ٹھنڈی اور معتدل ہو کر دنیا کے سامنے آئی۔ اگر بغیر نبوت کے یہ جلالی روشنی دنیا کو دی جاتی تو اس کا جلال و عظمت دنیا کو جلا کر پھونک دیتا اور کوئی تحمل نہ کر سکتا، لیکن قلب محمد صلی اللہ علیہ وسلم کی اخلاقی مسکن و عبادیت نے اسے مغلوق کے لیے قابل تحمل بنادیا اور وہ ٹھنڈی روشنی کی صورت سے جلوہ گر ہوئی۔ بہر حال اللہ کی روشنی جلالی تھی اور قلب محمد صلی اللہ علیہ وسلم کی روشنی کی روشنی جمالی۔ ان دونوں کے مل جانے سے اعتدال اور نزاکی روشنی دنیا کے لیے نمودار ہوئی جس میں محبت، بیتل مطابق، ہمدردی، تواضع، ایثار اور تمام کمالات

علم و اخلاق بھرے ہوئے تھے جن میں ہر خلوق سے ہمدردانہ برداشت کا حکم دیا گیا تھا۔ ملائکہ کے ساتھ ہمدردی اور محبت کا حکم ہے، ارشاد خداوندی تعالیٰ ہے: ﴿فَلِمَنْ عَدُوا لِجَبَرِيلَ؛ فَإِنَّهُ نَزَلَهُ عَلَى قَلْبِكَ يَأْذِنَ اللَّهُ﴾۔

ترجمہ: ”آپ فرمادیجیے جو کوئی ہوئے دشمن جبریل علیہ السلام کا، سواس نے تو اتارا ہے یہ کلام تیرے دل پر اللہ کے حکم سے۔“ جنات کے ساتھ ہمدردی کا حکم تھا کہ بُدھی سے استجابة کرو! اس لیے کہ اس میں تمہارے بھائی جنوں کی غذا ہے۔ اسی طرح کونکے سے استجابة کو منع فرمایا کہ اس میں بھی اجنب کے لیے غذائی مادے موجود ہیں۔  
جانوروں کے ساتھ ہمدردی:

جانوروں کے ساتھ ہمدردی کرنے کے واقعات تو کتب میں بکثرت ہیں۔ ایک اونٹ ایک مرتبہ خدمت مبارکہ میں آ کر حضور صلی اللہ علیہ وسلم کے قدموں پر گرپڑا اور اس کی آنکھوں میں آنسوؤں اور زیان پر فریاد کی بلبلہ اہم تھی اور وہ نہایت ہی لاغر و ناتوان ہو رہا تھا۔ آپ صلی اللہ علیہ وسلم نے اونٹ کے مالک کو طلب فرمایا اور اسے عرض کیا: ”یہ شکایت کر رہا ہے کہ تو اس پر اس کی طاقت سے زیادہ بوجھ ڈالتا ہے۔“ اس نے جرم کا اقرار کیا اور آئینہ کے لیے توبہ کی۔

غرض اس دین کی روشنی میں جانور تک کے ساتھ ہمدردی اور ان کے حقوق تک کی ادائیگی کا حکم دیا گیا ہے۔ پھر نہ صرف حیوانات بلکہ جمادات کے ساتھ بھی ہمدردی اور محبت کا حکم دیا گیا ہے۔ نہر کے کنارے بیٹھو تو بلا ضرورت پانی نہ بہاؤ! وضو بھی کرو تو اسراف نہ کرو! بہر حال یہ تمام احکام رحمۃ اللعائین صلی اللہ علیہ وسلم کی شان سے وابستہ ہیں جن میں خلق اللہ کے ساتھ ہمدردی اور ان پر شفقت کی تاکید کی گئی ہیں، مگر اسی کے ساتھ جلائی شان میں بھی قائم ہیں کہ اس کے بغیر دین میں اعتدال قائم نہیں رہ سکتا تھا۔

## عدل و مساوات کی اعلیٰ مثال:

جہاں یہ شفقت و محبت و ہمدردی ہیں وہیں اسی رحمۃ اللعائیین کی شریعت میں جرائم پر حدود و قصاص کے احکام بھی موجود ہیں۔ جس میں کسی سفارش کو جائز نہیں رکھا گیا ہے اور اس درجہ مساوات رکھی گئی ہے کہ اس میں بڑا اور چھوٹا سب برابر اور انصاف کی نگاہ میں اعلیٰ وادیٰ سب یکساں ہیں یہاں تک فرمایا گیا: ”لَوْ أَنَّ فاطمَةَ بُنْتَ مُحَمَّدٍ سُرِقَتْ لَفَطَعَتْ يَدَهَا“۔ اسی رحمت عالم کی شریعت میں جہاد بھی موجود ہے جس سے فتنہ پردازوں کے فتنوں کو دبا�ا گیا۔

## جامع شریعت:

بہر حال یہ شریعت جامع شریعت ہے جس میں جلال و جمال دونوں کی رعایت کی گئی ہے گویا جلال و جمال کو ملا کر شریعت محمدی کی تعمیر کی گئی ہے کیونکہ عمل کی دنیا میں نہ تو جلال مخفی سے کام چل سکتا ہے اور نہ جمال مخفی سے مقصود حاصل ہو سکتا ہے۔ اگر آقا اپنے غلام پر ہر وقت غصہ اور عتاب ہی کرتا رہے۔ خواہ وہ اطاعت کرے یا مخالفت، تو غلام بدول ہو کر کام چھوڑ بیٹھے گا اور اس کے اندر پھر کام کرنے کا کوئی حوصلہ باقی نہ رہے گا۔ وہ کہے گا کہ کام کرو تب بھی جوتیاں ہی لگتی ہیں نہ کرو تب بھی مارکھانی پڑتی ہے تو کیوں عمل کی محنت سے اپنی جان کو سوہاں بنایا جائے اور اگر آقا ہر وقت جمال ہی جمال میں غرق ہے اور غلام پر شفقت ہی شفقت کرتا ہے تب غلام کا کام معطل ہو جائے گا کیونکہ وہ سوچتے گا کہ جب آقا بے عملی پر بھی خفا ہونا نہیں جانتا ہے تو پھر عمل کی محنت کیوں اٹھائی جائے۔ غرض جلال مخفی عمل میں تعطل پیدا کرتا ہے اور جمال مخفی عملی قوت کو ختم کر دیتا ہے، جب جلال و جمال دونوں ملے ہوئے ہوں کہ کرنے پر صلکی توقع ہے اور نہ کرنے پر زرا کا اندیشہ، تب ہی عمل کی قوت اُنہر کر کام کرتی ہے۔

## عملی قتوں میں بیداری کا منی:

خلاصہ یہ ہے کہ امید و نیم اور خوف و رجاء کے ملنے ہی سے عملی قتوں میں بیداری آتی ہے اور ایمان نام اسی خوف و رجاء کے مجموعہ کا ہے۔ نہ امید حض کا نام ایمان ہے کہ آدمی بیٹھا ہوا اللہ سے امید یس باندھتا رہے اور نہ خوف حض کا نام ایمان ہے۔ ﴿الْإِيمَانُ بَيْنَ الرُّحْمَةِ وَالرُّجَاءِ﴾ (ایمان خوف اور امید کے درمیان ہے) اس لیے قرآن مجید نے دو جملے استعمال فرمائے ہیں جن میں اسی درمیانی حالت کی تعلیم دی گئی ہے۔ ایک جگہ فرمایا:

﴿لَا تَنْكِسُوا مِنْ زَوْجِ اللَّهِ، إِنَّهُ لَا يَنْكِسُ مِنْ زَوْجٍ اللَّهِ إِلَّا الْقَوْمُ الْكَافِرُونَ.﴾

”اللہ کی رحمت سے ما یوں نہ ہو، اس سے ما یوں ہونے والے کفار و مکریں ہو اکرتے ہیں۔“

ہمیں تو شدائد کے وقت بھی امید باندھنے اور آس گائے رکھنے کا حکم ہے، اس لیے کہ خدا کی قدرت لا محدود ہے۔ فرانس کے بعد اللہ سے امید باندھنے رکھنا سب سے بڑی عبادت ہے۔ اسباب حض پر امید یس باندھنا تو ایک قسم کا شرک ہے، مگر مسبب الاسباب سے دنیا میں کشائش کی امید یس باندھنا اور آخرت میں جنت کی توقع رکھنا نہ صرف ثواب بلکہ عین ایمان ہے۔ اللہ کے رسول صلی اللہ علیہ وسلم کا حکم ہے کہ یہاں کی عیادت کے وقت بھی مریض کے بدن پر ہاتھ پھیر کر کہو: ﴿لَا بَأْسَ طَهُورٌ.﴾ مت گھبراو ان شاء اللہ یہ مرض بھی تمہارے حق میں پا کی کا ذریعہ ثابت ہو گا جس سے تم گناہوں کی کدورت سے اور بدن کے مادی روگ سے پاک ہو جاؤ گے، مگر جہاں پر ہمہ وقتی امید بتائی ویں قرآن مجید نے ایک دوسرا جملہ بھی کہا ہے: ﴿لَا يَأْمُنُ مَكْرُ اللَّهِ إِلَّا الْقَوْمُ الْخَاسِرُونَ.﴾ (اللہ کی مخفی تدبیروں سے بے فکر نہ ہو جاؤ کہ بے فکر ہو کر بیٹھ جانے والے گھائے والے ہیں)

پس پہلی آیت میں ما یوں سے روک کر رجاء و امید کی تعلیم دی گئی ہے اور دوسری آیت میں بے فکری سے ہٹا کر فکر مندی اور خوف کی تعلیم دی گئی ہے۔ پس انہیں دونوں کے

مجموعہ سے ایمان نہ تا ہے۔ گویا ان دونوں آیات کا مجموعہ ایمان ہے، الہذا یہ حقیقت اب تکھر کر سامنے آگئی کہ شریعت میں جلال و جمال دونوں ہیں، اسی لیے پیغمبر اسلام صلی اللہ علیہ وسلم نے اپنے جامع اخلاق اور اپنی جامع تعلیم سے جلال و جمال کی گرم اور ٹھنڈی روشنی دونوں پیش فرمائی۔ ٹھنڈی روشنی اخلاق محمد صلی اللہ علیہ وسلم اور گرم روشنی کلامِ رباني ہے۔ ایک روشنی تعلیم کتاب سے ملتی ہے اور ایک تربیت اخلاق سے ہاتھ آتی ہے۔ ایک کے لیے مدرسہ کی ضرورت ہے اور دوسرے کے لیے خانقاہ کی۔

اسی لیے نہ تنہا مدرسہ کی تعلیم کافی ہے اور نہ تنہا خانقاہ کی تربیت۔ بلکہ دونوں ہی کی ضرورت ہے بلکہ اگر غور کیا جائے تو تعلیم سے بھی زیادہ ضرورت تربیت کی ہے، کیونکہ تربیت بغیر اخلاق کے درست نہیں ہوتی اور تزکیہ اخلاق کے بغیر عبادیت نہیں آتی جو تخلیقِ انسانی کا اصل مقصد ہے۔

### حضور ﷺ کی رفتہ شان اور شانِ عبادیت:

جناب رسول اللہ صلی اللہ علیہ وسلم تنہا علم البشر وعلم الاولين والا خرین ہی نہیں ہیں بلکہ اعبد الخالق اور سید المتواضعین بھی ہیں جو آپ صلی اللہ علیہ وسلم کے خلقِ عظیم کا ایک پاک اثر ہے، علم رفتہ اور سر بلندی کو چاہتا ہے اور خلق عبادیت اور تواضع کو۔ اگر علم کے ساتھ عبادیت شامل نہ ہو تو انسان میں تعلیٰ اور ترفع پیدا ہو جاتا ہے جو اس کے لیے مہلک ہوتا ہے پس علم کے ترفع کا نتیجہ عبادیت ہے جو تزکیہ اخلاق اور تصفیہ نفس سے پیدا ہوتا ہے اور چونکہ رسول اللہ صلی اللہ علیہ وسلم اخلاق میں یکتا اور بے مثال ہیں، اسی لیے آپ صلی اللہ علیہ وسلم عبادیت میں بھی یکتا اور بے مثال ہیں۔

میں تو کہا کرتا ہوں کہ جس طرح اللہ تبارک و تعالیٰ اپنی معبودیت میں وحدۃ لا شریک لہ ہیں ٹھیک اسی طرح اس کا محبوب رسول صلی اللہ علیہ وسلم عبادیت میں وحدۃ

لا شریک لہ ہیں۔ اللہ، اللہ ایک طرف تو علیٰ مرتبت کا یہ عالم کہ ارشاد خداوندی و امما بینعمرۃ رِبِّکَ فَحَدَّثَ کی بنا پر فرمایا جاتا ہے:

”أَنَا سَيِّدُ الْأَدَمِ بُومُ الْقِيمَةِ وَلَا فَخْرٌ، وَيَدِي لَوَاءُ الْحَمْدِ وَلَا فَخْرٌ، وَمَا مِنْ نَبِيٍّ يُوْمَنُ أَدَمُ فَمَنْ سَوَاهُ إِلَّا تَحْتَ لَوَائِي، وَأَنَا أَوَّلُ مَنْ تَنْشَقُ عَنْهُ الْأَرْضُ وَلَا فَخْرٌ“.

میں قیامت کے دن تمام اولاد آدم کا سردار ہوں اور یہ بات اترانے کی نہیں ہے اور میرے ہاتھ میں حمد کا جھنڈا ہوگا اور یہ اترانے کی بات نہیں اور اس دن ہر نبی صلی اللہ علیہ وسلم آدم ہوں یا ان کے سوامیرے جھنڈے کے نیچے ہوں گے۔

اور میں پہلا شخص ہوں جس کی قبر کی زمین کھلے گی، اس میں بھی کوئی اترانے اور فخر کی بات نہیں ہے۔

اپنی عبدیت کو اس طرح اجاگر فرمایا جاتا ہے کہ زندگی کے ہر ہر گوشہ سے شان عبدیت نمایاں ہے کھانے میں، پینے میں، چلنے میں، پھرنے میں، پینٹنے میں، اوڑھنے میں، غرض زندگی کے ہر گوشہ میں عبدیت کا مظاہرہ ہے کھاتے ہیں تو چوکڑا مار کر کبھی نہیں کھاتے، بلکہ دوزانوں بیٹھ کر کھاتے ہیں اور فرماتے ہیں۔ اکل کمایا کل العبد میں تو اس طرح سے کھاتا ہوں جس طریقے سے غلام کھاتے ہیں، چلتے ہیں تو آنکھیں نیچی کر کے یہ دوسری بات ہے کہ خدا نے اپنے نبی کو اتنا بلند مقام دیا تھا کہ چلتے وقت میانہ قد ہونے کے باوجود سب سے اوپر نظر آتے تھے۔ یہی کیفیت مجلس میں ہوا کرتی تھی، حالانکہ آپ صلی اللہ علیہ وسلم صحابہ کرام میں مل کر بیٹھنے کے عادی تھے، مگر اس میں بھی آپ سب سے اوپر نظر آتے تھے، یہ اللہ کی دی ہوئی بڑائی تھی۔ صحابہ کرام نے تعظیم کے لیے کھڑا ہونا چاہا تو فرمایا۔ جس کو یہ پسند ہو کہ لوگ اس کے لیے کھڑے ہو جایا کریں تو اس کو چاہیے کہ اپنا ٹھنکانہ جہنم بنائے۔

کبھی یہ فرمایا: "الاتقونوا لی کما یقوم الاعاجم"۔ (میرے لیے مت کھڑے ہو جس طرح کہ عجی لوگ اپنے بادشاہوں کے لیے [کھڑے ہوتے ہیں۔] نصب اعین کی بلندی اور اس کاراز:

یہی کردار کی بلندی ہے جو افراد ہی کو نہیں اقوام کو بھی سر بلند کرتی ہے کیونکہ قوموں کی ترقی مال و زر اور مادی چیزوں سے نہیں ہوتی، بلکہ نصب اعین کی بلندی اور کردار کی مضبوطی سے ہوتی ہے اور کردار علم اور حسن اخلاق سے پیدا ہوتا ہے، اس یہ اپنے سامنے ایک نصب اعین رکھ کر اس کی کامیابی کے لیے اپنی طاقت کے مطابق آہستہ آہستہ قدم اٹھانا چاہیے۔ کسی مدرسہ کا قیام نبوت کی تعلیم کا ذریعہ ہوتا ہے، اس لیے آج میں اپنے اس مدن (مدرسہ اسلامیہ عرب بیہ برلن پور) میں پہنچ کر جہاں بڑی خوشی محسوس کرتا ہوں وہیں نبوت کی بنیادی تعلیم اور قرآنی احکام کی روشنی میں کارکنان مدرسہ کو کچھ مشورہ بھی دینا چاہتا ہوں۔

### مدرسہ کے نظام میں قرآن کی رہنمائی:

مدرسہ کے نظام میں سب سے بڑی چیز طلبہ کے لیے ڈسپلین اور ان کی اطاعت شعاری ہے۔ ایک مدرسہ ہی نہیں کسی بھی کام کے لیے نظم و تنظیم کا اصول اور طریقہ کار لازمی ہے اور مدارس اس کے زیادہ مُستحق اور مقتضی ہیں۔ مدارس کے نظام کے سلسلہ میں خود قرآن مجید نے زبردست رہنمائی فرمائی ہے۔ طلبہ کے داخل و خارج تک کی نشاندہی حضرت موسیٰ علیہ الصلوٰۃ والسلیم کے اس قصہ سے ملتی ہے جس کو قرآن نے کافی تشریح کے ساتھ بیان کیا ہے۔ حضرت موسیٰ علیہ السلام جب حضرت خضر علیہ السلام سے استفادہ کے لیے پہنچے۔ تو سب سے پہلے حضرت خضر علیہ السلام سے اجازت چاہی کہ کیا میں آپ کی پیروی میں آپ سے کچھ یکھ سکتا ہوں؟ «هل اتَّبِعْكَ عَلَى أَنْ تُعْلَمَنِي بِمَا عَلِمْتَ رُشَداً» یہ ایسا ہے

جیسے داخلہ کی درخواست دی جاتی ہے۔ اس پر انہوں نے اولًا انکار کیا۔ پھر موسیٰ علیہ السلام کے اصرار پر ان کی رفاقت اور استفادہ منظور کر لیا، مگر کچھ شرطیں لگا کر، یہ ایسا ہے جیسا کہ مدارس میں داخلہ کی شرائط اور ڈپلمن کی شرطیں تحریری یا زبانی کی جاتی ہیں جس کا حق اس واقعہ سے ان کے لیے ثابت ہوتا ہے۔

موسیٰ علیہ السلام وہ شرطیں پوری نہ فرماسکے تو حضرت خضر علیہ السلام نے فرمایا:  
 ﴿هَذَا فِرَاقٌ يَّبْيَسُ وَيَنْكُ﴾ یہ ایسا ہے جیسا کہ طالب علم کا خراج، ظاہر ہے موسیٰ علیہ السلام اور حضرت خضر علیہ السلام دونوں جلیل القدر لیکن ڈپلمن اور نظم کے بارے میں فریقین میں سے اس صفائی پر نہ کوئی بر امانتا ہے اور نہ چیز بھیں ہوتا ہے جس سے نظام بجائے خود قائم رہتا ہے اور اصولوں کی کامیابی ہوتی ہے۔

ایسے کاموں میں اگر دیانتداری کے ساتھ ہوشمندی کا ثبوت پیش کیا گیا جس کو دانش کہتے ہیں تو کامیابی اور جلدی ہوتی ہے، اس لیے تعلیم کے ساتھ نظام تعلیم کی بھی ضرورت ہے اس کے بغیر متاخر و ثمرات برآ نہیں ہوتے۔

### جمعیۃ علماء ہند کی خدمات:

براڈاریں ملت! حقیقت یہ ہے کہ اس وقت جمعیۃ علماء ہند مسلمانوں کے لیے ایک عنیتیں پناہ گاہ ہے جس طرح ۵۷ء میں بھی تعلیم ذریعہ پناہ ٹابت ہوئی تھی۔ اس وقت ملک کی جو فضائیہ اس میں اپنے معاملات کے سدھار کے لیے احتجاج اور جذباتی تقریریں مفید نہیں ہیں، بلکہ بہت خاموش طریقے سے قوم و ملت کی تغیریں میں اپنی تمام ترقوت کو صرف کر دینا ہی اصلاح حال کا مؤثر ترین ذریعہ ہے۔ اس مسلمانہ میں آزادی وطن کے بعد جمیعت علماء ہند نے مسلمانوں کی تغیری اور دینی تعلیم کی بقاء اور اشاعت کے لیے جو خاموش خدمات انجام دی ہیں ان کو کیسے نظر انداز کیا جا سکتا ہے۔

## بائی دارالعلوم دیوبند کی ایمانی فراست اور دینی بصیرت:

میں آپ کو وہ دور یاد لاتا ہوں جب ۱۸۵۷ء کے انقلاب کے نتیجہ میں ہمارے حالات حد درجہ خراب ہو چکے تھے تو اس پر آشوب دور میں حضرت مولانا محمد قاسم صاحب نانو توی رحمہ اللہ نے اپنی فراست ایمانی اور دینی بصیرت سے ملک کے مستقبل کو بھانپا اور مسلمانوں کو انقلاب کے ناخوشگوار نتائج سے محفوظ رکھنے کے لیے اپنی اور اپنے رفقاء کا رکی توجہ قوم کی تعمیر کی طرف پھیر دی جس کا غلبہور مدارس اسلامیہ کے قیام کی شکل میں ہوا۔ سب سے پہلے دیوبند جیسے گناہ قصہ میں اسی تعلیم تحریک کا عمل نافذ ہوا۔ اور ظاہری بے سروسامانی کے ساتھ چھٹے کی ایک مسجد میں ایک انار کے درخت کے نیچے ملا۔ محمود نامی ایک استاد اور محمود نامی ایک شاگرد سے (جس کو بعد میں دنیا نے شیخ الہند مولانا محمود حسن رحمہ اللہ کے نام سے جانا) دارالعلوم دیوبند کا افتتاح عمل میں آیا۔

## دارالعلوم دیوبند کا علمی فیض:

آج دیوبند کا وہی دارالعلوم ہے جس کے علمی فیض ہندوستان اور پاکستان اور تمام اسلامی ملکوں کے علاوہ ملایا، انڈونیشیا، سیلوون، برما، چین، ترکستان، روس وغیرہ ممالک تک پھیلے ہوئے ہیں، بلکہ بھرپور، نجد و حجاز اور مدینہ منورہ و مکہ معظمہ زادہ ہما اللہ شرقی میں بھی آج دارالعلوم کا علمی فیض اپنا کام کر رہا ہے۔ اس وقت ان اکابر نے علم کی یہ سیل جاری کر کے مسلمانوں کو سنبھالا تھا۔ وہی نقش قدم آپ کے سامنے بھی ہونا چاہیے۔

حضرات! آپ نے اپنے سپاسنامہ میں اس بات کا تذکرہ کیا ہے کہ اس مدرسہٴ جدید عمارت کی تعمیر جنوری ۱۸۵۷ء سے شروع ہو گی، ہر چند کہ لوگ اب گذشتہ انقلاب ۱۸۵۷ء نے خون چکاں داستان کے پیش نظر آنے والے ۱۸۵۷ء کو خوش آمدید کہنے کے لیے تیار نہیں ہیں۔ مگر میں تو یہ کہتا ہوں کہ ۱۸۵۷ء میں اگر کچھ لوگوں نے وحشت و بربریت کا مظاہرہ کیا اور ملک

کو تباہ کرنے کے ساتھ مسلمانوں کی بھی تخریب چاہی، لیکن واقعہ یہ ہے کہ وہی انتقال ۱۸۵۷ء تھا جس کے نتیجے میں کسی کی تخریب کا صحیح جواب دینے کے لیے دارالعلوم دیوبند کا قیام مسلمانوں کی ملی تعمیر کا باعث ہوا۔ کون ہے کہ آج اس کی خدمات کا انکار کر سکتا ہے۔ آپ بھی ۱۸۵۷ء ہی سے اپنے مدرسے کے درجہ دید کا آغاز کر رہے ہیں۔ خدا کرے آپ کا یہ مدرسہ بھی دارالعلوم کی طرح ایک مرکزی ادارہ ثابت ہو جس سے اس علاقہ کے لوگ اپنی علمی پیاس بجا سکیں، مگر یہ ضروری ہے کہ قدم بہت نرم رفتار کے، تھواحتیاط سے اٹھایا جائے کیونکہ اسلام کا آغاز بھی یوں ہی ہوا ہے۔ کہنے کو تو آج فرزندانِ توحید ستر کروڑ ہیں، لیکن ایک وقت وہ بھی تھا کہ خدا کی اس بھی چوڑی زمین پر صرف تین مسلمان تھے۔ بچوں میں حضرت علی رضی اللہ عنہ، عورتوں میں جناب خد تجہ الکبریٰ رضی اللہ عنہا اور مردوں میں حضرت ابو بکر صدیق رضی اللہ عنہ، ان تین نفوس قدیمه سے بعد میں کروڑوں تک تعداد پہنچ گئی۔ آج کروڑوں اگر صحیح معنی میں ان پہلوں کے نقش قدم پر آ جائیں تو تعداد کہاں سے کہاں تک پہنچ سکتی ہے۔

وآخر دعوانا أن الحمد لله رب العالمين.

# نزولِ قرآن کا مقصد

اور

# حاملینِ قرآن کی ذمہ داریاں

از

حضرت مولانا سید ابو الحسن علی ندوی

مولانا محترم کی ایک اہم تقریر جودورہ برما ۶۰ء  
میں جمعیۃ الحفاظ کے ایک جلسہ میں کی گئی

## بِسْمِ اللّٰهِ الرَّحْمٰنِ الرَّحِيْمِ

جمعیۃ الحفاظ کے اس جلسے میں شریک ہونا میرے لیے سعادت بھی ہے اور ایک طرح کی عبادت بھی۔ اللہ تعالیٰ کے کلام سے تعلق رکھنے والی ہر چیز خواہ وہ حفظ ہو یا تجوید، تفسیر ہو یا قرآن مجید کی تلاوت، بڑی معزز اور مکرم چیز ہے۔ اللہ تبارک و تعالیٰ نے رسول اللہ صلی اللہ علیہ وسلم اور ساتھ ہی آپ علیہ الصلوٰۃ والسلام کے منصب نبوت کے فرائض اور اس کی ذمہ داری کے سلسلے میں فرمایا ہے:

﴿هُوَ الَّذِي بَعَثَ فِي الْأَمْمَيْنِ رَسُولًا مِّنْهُمْ، يَتْلُو عَلَيْهِمْ آيَاتِهِ، وَيُزَكِّيْهِمْ، وَيَعْلَمُهُمُ الْكِتَابَ وَالْحِكْمَةَ، وَإِنْ كَانُوْمِنْ قَبْلِ لَنْفِيِ ضَلَالٍ مُّبِينٍ﴾ (الجمعة: ۲۰)  
 (ترجمہ: وہ پاک ذات ہے جس نے کہ ان پڑھوں میں ایک ایسا پتینیہ بجھوٹ فرمایا جو ان کو قرآن مجید کی آیات پڑھ کر سناتا ہے اور ان کی تربیت فرماتا ہے اور ان کو کتاب و حکمت کی تعلیم دیتا ہے اگرچہ وہ اس سے پہلے بڑی کھلی ہوئی گمراہی میں تھے۔)

رسول اللہ صلی اللہ علیہ وسلم کے منصب نبوت کے چار شعبے ہیں جو گویا فرائض

چہار گانہ ہیں:

**تلاوتِ آیات:**

تلاوت آیات پہلا فریضہ اور پہلا شعبہ ہے۔ یہ بھی اتنی اہم چیز اور ایسا بلند فریضہ ہے کہ اللہ تعالیٰ نے منصب نبوت کے شعبوں میں سب سے پہلے اسی کو ذکر فرمایا ہے۔  
**ترزیکِ نفس:**

دوسرا شعبہ ہے یہ زکیہم، نفوس کی تربیت کرنا، مہذب بنانا، اخلاقی رذیلہ زکان اور اغلاقی فاضلہ پیدا کرنا اور وہ صفت پیدا کرنا جس کا قرآن مجید میں دوسری جگہ ذکر ہے:

﴿وَلَكُنَ اللَّهُ حَبِّبَ إِلَيْكُمُ الْإِيمَانَ وَزَيَّنَهُ فِي قُلُوبِكُمْ وَكَرِهَ إِلَيْكُمُ الْكُفُرُ وَالْفُسُوقُ وَالْعُصْيَانُ أُولَئِكَ هُمُ الرَّاجِهُونَ﴾

(ترجمہ: اور یکین اللہ تعالیٰ نے تم کو ایمان کی محبت دی اور اس کو تہمارے دلوں میں مرغوب کر دیا اور کفر اور فسق اور عصيان سے تم کو نفرت دے دی ایسے لوگ راہ راست پر ہیں۔) نزول قرآن مجید کا اہم ترین مقصد:

قرآن مجید کے نزول کا مطلب یہ نہیں ہے کہ وہ الفاظ اور حروف کی شکل میں کتابوں میں اور اس کے بعد سینوں میں محفوظ ہو جائے کہ لوگ اس کو پڑھ سکیں اور اس کو سن سکیں۔ اس کو یاد کریں اور پڑھتے رہیں، بلکہ نزول قرآن کا اہم ترین مقصد یہ ہے کہ عقائد کی اصلاح ہو، قلوب اور نفوس کی اصلاح ہو۔ رسول اللہ صلی اللہ علیہ وسلم نے ان دونوں فریضوں کی تکمیل فرمائی۔ صحابہ کرام آپ کی اس محنت کا زندہ ثبوت تھے۔ ان کے نفوس کیسے مصنٹے تھے، ان کی کیسی تربیت ہو چکی تھی کہ کفر و شرک کی نفرت ان کے دلوں میں بیٹھ چکی تھی اور ایمان کی محبت اور اشار کا مادہ ان کے اندر پیوست ہو چکا تھا۔ عبادت کا ذوق ان پر غالب آ چکا تھا۔ خدمتِ خلق کا جذبہ ان کے اندر نہ مایاں تھا۔ ان کے اندر سے نفیات کا کاشنا نکل چکا تھا۔ جب دنیا ان کے اندر سے بالکل ناپید ہو چکی تھی۔ حتیٰ جاہ کا خاتمه ہو چکا تھا۔ صحابہ کرام رضوان اللہ علیہم اجمعین میں سے ایک ایک رسول اللہ صلی اللہ علیہ وسلم کے منصب ترکیہ کا زندہ ثبوت ہے۔

حضرت ضرار ابن عمرو رضی اللہ عنہ ایک صحابی ہیں۔ کہتے ہیں کہ میں شرک کی حالت میں اس نیت سے نکلا کہ میں وہ کام کروں جو قریش نہیں کر سکے یعنی معاذ اللہ رسول اللہ صلی اللہ علیہ وسلم کے وجود گرامی پر دست درازی کروں، موقع اچھا تھا۔ آپ تھما طواف کر رہے تھے۔ میں نے بھی طواف کرنا شروع کر دیا اور اس فکر میں رہا کہ ذرا کچھ موقع ہو کہ آپ کا اور

میر اسامنا ہو جائے تو میں اپنا کام کروں۔ آپ صلی اللہ علیہ وسلم نے مجھ کو دیکھ کر بالایا۔ میں حاضر ہوا۔ آپ صلی اللہ علیہ وسلم نے فرمایا: ”ضرارتہارا کیا ارادہ تھا؟“ میں نے کہا: ”کچھ نہیں۔ میں طواف کر رہا تھا، آپ بنے اور آپ نے میرے سینے پر ہاتھ رکھا۔ خدا کی قسم! آپ نے ہاتھ نہیں اٹھایا تھا کہ گویا سینہ کے اندر کی ساری آلاتش نکل گئی۔ اس کے بعد میں وہاں سے گھر چلا آیا۔ ایک عورت جس کے یہاں جلسہ ہوا کرتا تھا اور محفلِ گرم ہوا کرتی تھی اور اس میں داستان آرائی و قصہ گوئی ہوتی تھی میں رند مشرب تھا۔ اس عورت نے مجھے دیکھا تو آواز دی۔ میں نے کہا: اب کچھ نہیں ہو سکتا، اب میں مسلمان ہو گیا ہوں۔“

ایسی فوری تبدیلی کے واقعات بھی بہت ہیں۔ حضرت عمر و بن العاص رضی اللہ عنہ کہتے ہیں کہ مجھ پر تین دور گذرے ہیں: ایک دور مجھ پر ایسا گذرا ہے کہ روئے زمین پر کوئی ہستی آپ سے بڑھ کر مبغوض نہ تھی۔ معاذ اللہ اگر اس وقت مجھے موقع مل جاتا تو میں اپنی عاقبت خراب کر لیتا۔ اللہ نے فضل فرمایا۔ موقعہ ہی نہیں ملا۔ اس کے بعد دوسرا دور مجھ پر ایسا گذرا کہ روئے زمین پر کوئی ہستی آپ سے بڑھ کر محبوب نہیں تھی۔ خدا کی قسم! میں آپ صلی اللہ علیہ وسلم کا کام کر دیا اور مجھ میں آپ کو دیکھنے کی تاب ہی نہیں تھی۔ جب میں نے آپ کے ہاتھ میں ہاتھ دیا اور بیعت کی تو میں اپنا ہاتھ نکالتا ہی نہیں تھا۔ آپ صلی اللہ علیہ وسلم نے فرمایا کہ میرا ہاتھ کیوں نہیں چھوڑتے؟ میں نے کہا: ”یا رسول اللہ صلی اللہ علیہ وسلم! فرمائیے کہ میرے گزشتہ گناہوں کا کیا ہو گا؟ میں تو بہت سیاہ کار انسان ہوں۔“ آپ صلی اللہ علیہ وسلم نے فرمایا کہ تم کو معلوم نہیں کہ اسلام اپنے ماقبل کو بالکل ختم کر دیتا ہے۔

ایسے بہت سے واقعات ہیں۔ وحشی رضی اللہ عنہ جنہوں نے حضرت حمزہ رضی اللہ

عنه بن عبد المطلب اللہ کے شیر کو خود شہید کیا تھا اور ان کے ساتھ جو سلوک کیا گیا وہ آپ کو معلوم ہے۔ حضور صلی اللہ علیہ وسلم کے سامنے جب وہ آئے اور انہوں نے بیعت کا ارادہ کیا تو آپ صلی اللہ علیہ وسلم نے فرمایا: ”حشی! اگر تم میرے سامنے بار بار نہ آؤ تو اچھا ہو گا، اس لیے کہ مجھے اپنے پچایا آجاتے ہیں۔“ یہ قدرتی بات بھی ہے اور بہت لطفی جذب، احساس اور اعلیٰ درجہ کی انسانیت لیکن انہوں نے جو علمہ پڑھا اور آپ صلی اللہ علیہ وسلم کے ہاتھ پر اسلام لائے۔ اس نے ان کے اندر ایسا انقلاب پیدا کر دیا، ایسی روحانیت پیدا کر دی اور ایسی ایمانی طاقت پیدا کر دی جس پر آج بڑے بڑے اولیاء اللہ رشک کر رہے ہیں۔ یہی حشی ہیں جنہوں نے مسیلمہ کذاب کو قتل کیا۔ میں جب اس واقعہ کو پڑھتا ہوں تو کہتا ہوں کہ حضرت حشی رضی اللہ عنہ کی بھی نگاہ انتخاب کو داد دینی چاہیے کہ انہوں نے ایک ہستی سے اسلام اور مسلمانوں کو محروم کیا تھا جو اسلام کے لیے تقویت کا باعث تھی اور رسول اللہ صلی اللہ علیہ وسلم کو بہت محبوب تھی تو اس کی تلافی اور کفارہ کے لیے انہوں نے ایسی ہستی کا انتخاب کیا جو سب سے بڑھ کر حضور صلی اللہ علیہ وسلم کے زد دیک مبغوض تھی۔ ایک وہ شخص تھا جو نبوت کا بہت بڑا حامی اور مرد گار تھا۔ پھر ایک وہ شخص تھا جو اس نبوت کے مقابلہ میں سینہ تان کر آیا تھا اور منصب نبوت کا گویا حریف اور رقیب تھا۔ انہوں نے گناہ کے کفارہ کے لیے جو بہترین انتخاب ہو سکتا تھا انتخاب کیا۔ یقیناً حضور صلی اللہ علیہ وسلم کی روح مبارک ان سے خوش ہوئی ہوگی۔ یہ سب ان کی ایمانی قوت کا نتیجہ ہے۔ یہ فوری انقلاب کی چند مثالیں ہیں۔ باقی صحابہ کرام رضوان اللہ جمیعن کے اندر جو تبدیلی تربیت اور صحبت سے پیدا ہوئی اس سے وہ ایک جگہ سے دوسری جگہ پہنچ گئے۔ اخلاقی پستی سے، اعمال کی پستی سے، عقائد کی تاریکی سے اور جاہلیت سے روحانیت اور ایمان و اخلاق اور تربیت و علم کے بلند مقام تک پہنچ گئے۔

## تعلیم کتاب:

تیرا شعبہ کتاب و حکمت، یعنی کتاب کی تعلیم دینا ہے۔ پہلے قاری تلاوت کرتا ہے۔ پھر اس کے تزکیہ کا عمل کرتا ہے۔ اس میں قرآن مجید کی تفسیر، اس کے حقوق کا بیان، اس کے علوم کا اظہار اور مقاصد قرآن کی تشرع و تفصیل سب شامل ہے۔ یہ ہے: "يَعْلَمُهُمْ الْكِتَابُ وَالْحِكْمَةُ"۔ (ان کو سکھاتے ہیں کتاب اور حکمت) پھر اس کی بھی ضرورت ہے کہ قرآن مجید کے طالب علموں، اس کے حاملین اور سامعین میں تفہیم پیدا کیا جائے۔ یہ وہ چیز ہے جس کی طرف اشارہ ہے: "مَنْ يَرِدَ اللَّهُ بِهِ خَيْرًا يَفْقِهُهُ فِي الدِّينِ"۔ (اللہ تعالیٰ جس کے ساتھ خیر کا ارادہ کرتا ہے اس کو دین کی سمجھ عطا فرماتا ہے۔)

یہ درحقیقت حامل قرآن کے فرائض چہار گانہ اور حامل قرآن کی ذمہ داریاں اور اس کے کمالات اور اس کی سیرت ہے۔ اس کے بعد صحابہ کرام رضوان اللہ جمعیں جو علماء تھے اور جن کے علم کی خود رسول اللہ صلی اللہ علیہ وسلم نے تعریف کی اور جن حضرات کی طرف آپ صلی اللہ علیہ وسلم نے اشارے فرمائے، امت کو ان کی طرف رجوع ہونے کا مشورہ دیا۔ مثلاً حضرت ابی بن کعب رضی اللہ عنہ، آپ صلی اللہ علیہ وسلم نے ان کی بہت تعریف کی ہے اور ان کی خصوصیت بیان کی ہے کہ قرآن مجید سے ان کو خاص مناسبت تھی۔ حضرت زید بن ثابت رضی اللہ عنہ کا تب وحی تھے۔ قرآن مجید کا بہت بڑا علم رکھتے تھے۔ حضرت عبد اللہ بن مسعود رضی اللہ عنہ کے قرآن مجید پڑھنے کی تعریف آپ نے خود فرمائی تھی۔ حضرت علی بن ابی طالب رضی اللہ عنہ اور حضرت عبد اللہ بن عباس رضی اللہ عنہ سے متعلق آپ صلی اللہ علیہ وسلم نے دعا فرمائی: "اللَّهُمَّ اعْلَمُهُمْ الْكِتَابَ وَفَقِهُهُ فِي الدِّينِ"۔ (اے اللہ! ان کو کتاب کا علم عطا فرماؤ و دین کی سمجھ دے)

یہ حضرات بھی ان چاروں صفات کے جامع تھے۔ یعنی قرآن مجید کے قاری بھی

تھے اور معلم الکتاب بھی تھے اور معلم حکمت بھی اور مزگی بھی تھے۔ یہ چاروں شعبے ان حضرات میں جمع تھے۔ پھر تابعین کا دور آیا۔ اس دور میں بھی کثرت سے ایسے لوگ تھے جو ان چاروں چیزوں کے جامع تھے مثال کے طور پر حضرت حسن بصری رحمہ اللہ کا نام لے سکتا ہوں کہ وہ ان چاروں شعبوں کے جامع تھے۔ اسی طرح حضرت سعید بن جبیر اور محمد بن سیرین اور حضرت سعید بن مسیب۔ یہ وہ فضلاۓ تابعین تھے جو ان چاروں کمالات کے مظہر اور ان چاروں شعبوں کے جامع تھے۔ تبع تابعین میں بھی اسی طرح کی بے شمار ہستیاں پیدا ہوئیں جو ان چاروں چیزوں کی جامع تھیں۔ جیسے انہمہ اربعہ، محدثین، فقہاء اور صوفیا۔ تابعین جیسی حضرت فضیل بن عیاض، حضرت معروف کرنخی اور امام احمد بن حنبل رحمہم اللہ تعالیٰ اسی طرح سے جنید بغدادی رحمہ اللہ، یہ سب حضرات ان چاروں چیزوں کے جامع تھے۔ پھر انحطاط کا دوسرا دور شروع ہوا اور شعبوں کی تقسیم ہونے لگی۔ نتیجہ یہ نکلا کہ امت میں مختلف گروہ بن گئے اور ایک ایک شعبہ سنہ حال لیا۔ بعض نے تلاوت آیات اور اپنا شعار بنایا۔ انہوں نے قرآن مجید کو حفظ کیا اور اس کی تجوید اور مخارج کی صحیح کی اور اتقان کے ساتھ پڑھنا انہوں نے اپنا فرض سمجھا۔ اللہ تعالیٰ امت کی طرف سے ان وہ جزاے خیر دے کہ بہت بڑا فرض کفایہ ادا کیا اور قرآن مجید کے لطف اور طریقہ ادا کو محفوظ کر دیا جس طرح اس کے حروف کو اللہ بتارک و تعالیٰ کے حکم سے حضور صلی اللہ علیہ وسلم اور حضرت ابو بکر صدیق رضی اللہ عنہ نے جمع کیا تھا اور حضرت عثمان غنی رضی اللہ عنہ نے اس کی نقلیں کر کے عالم اسلام میں پھیلی تھیں۔

بعض حضرات نے تعلیم کتاب و حکمت کو اپنا شعار بنایا۔ وہ علماء ظاہر کی جماعت ہے جنہوں نے قرآن و حدیث کے رموز کو بیان کیا۔ ان کے مضامین کی اشاعت کی اور ان کے مشکلات کی تشریح کی۔

## تربیت و تزکیہ:

بعض حضرات نے تزکیہ اپنے ذمہ لیا۔ وہ حضرات صوفیاء کرام ہیں جنہوں نے اپنے مریدین کی اور جو لوگ ان کی طرف رجوع کرتے تھے۔ ان کے نفوس کی اصلاح و تربیت کا کام اپنے ذمہ لیا اور اس کو تہذیب و اخلاق اور اصلاح باطن کا ایک فن بنادیا۔ ان حضرات کی تعداد خدا کے فضل سے اتنی بڑی ہے کہ ان کا ذکر کرنا مشکل ہے۔ مثال کے طور پر سیدنا حضرت عبدالقادر جیلانی رحمۃ اللہ علیہ، خواجہ بہاؤ الدین نقشبندی، خواجہ معین الدین چشتی، حضرت شیخ شہاب الدین سہروردی رحمہم اللہ۔

## تجدد سلوک:

پھر ان کے بعد جنہوں نے فن سلوک کا کام کیا۔ اپنے زمانہ کی پھیلی ہوئی بدعتوں کو اور تحریفات کو انہوں نے دور کیا اور اپنے زمانہ کی طبیعتوں کا لحاظ کر کے انہوں نے طب نبوی صلی اللہ علیہ وسلم کی تجدید کی۔ ان میں سے خاص طور پر حضرت شیخ امام ربانی مجدد الف ثانی، شیخ احمد سرہندی ان کے بعد حضرت شاہ ولی اللہ دہلوی اور حضرت سید احمد شہید، حضرت مولانا رشید احمد گنگوہی اور مولانا اشرف علی تھانوی رحمہم اللہ تعالیٰ وہ حضرات ہیں جنہوں نے فن سلوک کی تجدید کا کام انجام دیا اور اپنے زمانہ کے مطابق ان کو بنایا اور ان کے فائدہ کو عام کیا۔

## حاملِ قرآن کی ذمہ داریاں:

اصل میں حاملِ قرآن کا کام صرف تلاوت، اس کو پڑھ کر سنادینا، صحیح طور پر یاد کر لینا، اور اس کو صحبت کے ساتھ ادا کر دینا اور کسی مجلس میں، کسی جلسے میں قرآن مجید پڑھ دینا نہیں ہے، بلکہ حاملِ قرآن کی بہت بڑی ذمہ داری ہے۔ حضور صلی اللہ علیہ وسلم نے ارشاد فرمایا: "اس شخص کو عذاب دیا جائے گا جس کو اللہ تعالیٰ نے قرآن مجید کا علم دیا، وہ رات کو سویا اور

سو تارہ، یہاں تک کہ صحیح کی نہماز قضا ہو گئی۔“

قرآن مجید کی ذمہ داری بہت بڑی ذمہ داری ہے اس کو یاد کرنے کی اور اس کو یاد رکھنے کی۔ اس پر عمل کرنے کی، یہی وجہ تھی کہ جب جنگ یمامہ پیش آئی جو اسلام کی شدید ترین جنگوں میں ایک جنگ ہے جس میں زور کا رن پڑا۔ اور زور کی لڑائی ہوتی اور کشتوں کے پشتے لگ گئے بس ایک موت کا بازار گرم تھا اور کسی طرح فیصلہ نہیں ہوتا تھا کہ میدان جنگ میں ایک صحابی رضی اللہ عنہ نے لاکارا اور کہا اے حاملین قرآن! اور وہ لوگ جن کے سینوں میں قرآن ہے آج قرآن پر عمل کر کے دکھاؤ! اور قرآن پر قربان ہو جاؤ! اس لیے کہ اگر یہ ارتدا کافتنہ نہ ختم ہوا تو قرآن مجید کا باقی رہنا مشکل ہے۔ چنانچہ جو حفاظت تھے وہ آگے بڑھے اور فیصلہ کر لیا۔ بے جگری کے ساتھ لڑے اور پروانوں کی طرح شار ہوئے۔ اللہ تعالیٰ فرماتا ہے: ﴿فِي صُحْفٍ مُّكَرَّمَةً مَرْفُوعَةً مُطَهَّرَةً بِأَيْدِي سَفَرَةٍ كَرَامَ بَرَزَةٍ﴾ (قرآن مجید بڑی عزت والے صحیفوں میں سے ہے، اوپنجے اور پاک کیے ہوئے ایسے سفیروں کے ہاتھوں میں جو بڑے شریف اور پاکباز ہیں۔)

معلوم ہوا کہ حاملین قرآن کی یہ تصویر کرام بربرہ ہونا چاہیے۔ حاملین قرآن کو اللہ تعالیٰ نے فرمایا کہ فرشتوں کی صفت ہے، بلکہ معلوم ہوا کہ جو قرآن مجید کو انٹھانے اور سینے میں رکھنے کا حوصلہ کرے اس کو ایسا بننا چاہیے۔

﴿لَا يَمْسِهُ إِلَّا الْمُطَهَّرُونَ﴾ اللہ تعالیٰ کا منشار یہ ہے کہ اس قرآن مجید کو مطہری چھویں۔ صحابہ کرام رضوان اللہ عنہم گھمیں سے جو لوگ قرآن مجید کے حافظ ہوتے تھے اور جن میں قرآن مجید کا علم خاص ہوتا تھا، وہ ممتاز اور اپنے اخلاق و تقویٰ اور عبادت میں دوسروں سے بڑھے ہوئے ہوتے تھے، اس لیے حضور صلی اللہ علیہ وسلم جب میدان احمد میں شہدا کی لاشوں کو دفن کرنے لگے تو قرآن مجید جس کو زیادہ یاد ہوتا اس کو پہلی صفائی میں

رکھتے جاتے تھے۔ اور فرمایا کرتے تھے: ”یو مکم من هو أقرباً کم“۔ (امامت وہ کرے جو زیادہ پڑھا ہوا ہو۔)

تو اس کے یہ معنی نہیں ہیں کہ خالی حافظ ہو جس کو قرآن مجید کا علم زیادہ ہو، میرے کہنے کا مطلب یہ ہے کہ حفاظت کی بہت بڑی ذمہ داری ہے۔

### عبرت آموز واقعہ:

دیکھیے جس شخص کو کوئی بڑی چیز ملتی ہے وہ چھوٹی چیزوں سے بلند ہو جاتا ہے۔ پھر چھوٹی چیزوں کی طرف اس کی نگاہ نہیں جاتی۔ میں نے ایک مرتبہ اپنے مدرسہ میں ایک قصہ سنایا۔ وہ قصہ آپ کو بھی سناتا ہوں۔ بڑا عبرت ناک قصہ ہے۔ بڑے کام کی بات ہے:

”ایک شخص نے کہیں سفر پر جاتے ہوئے شہر کے کسی معزز آدمی کے یہاں اپنی امانت رکھوادی۔ اچھی خاصی رقم تھی کئی ہزار روپیے کی اور کہا میں سفر پر جا رہا ہوں، وہاں سے آ کر لے لوں گا۔ انہوں نے کہا اچھا رکھو، اللہ مالک ہے، آنا تو پھر لے لینا۔ وہ بے چارہ سفر کر کے آیا عرصہ کے بعد اس نے ان سے جا کر کہا کہ ہماری امانت دے دیجیے تو وہ بالکل انجام بن گئے۔ کہنے لگے کہ میں تم کو پہچانتا نہیں کہ تم کون ہو اور کب آئے تھے اور کب رکھوایا تھا؟ بے چارہ حیران ہو گیا۔ شریف سمجھ کر نہ اس سے کوئی لکھا پڑھی کی تھی نہ دستاویز لکھوائی تھی۔ اب وہ جتنا یاد دلاتا ہو بھولتے جاتے، یہاں تک کہ تاریخ ہو گئے اور کہنے لگے کہ ایک شریف آدمی کو بدنام کرتے ہوئے تمہیں شرم نہیں آتی، تم مجھے چور بناتے ہو۔ اس کے پاس کوئی ثبوت نہیں تھا۔ اس نے جا کر قاضی سے شکایت کی۔ قاضی صاحب بہت ہی سمجھ دار اور ماہر نفیات تھے۔ انہوں نے کہا کہ اس کا علاج میں کروں گا۔ تم کسی سے ذکر نہ کرنا۔ تھوڑے دنوں کے بعد ایک شخص کو بھیجا اور کہلوایا کہ آپ قاضی بننے والے ہیں، وہ سن کر بہت خوش ہوئے، بڑا اعزاز تھا۔ چند دن کے بعد اس شخص سے کہا کہ جا کر اپنی امانت مانگو۔ وہ گیا اور اس نے کہا کہ شاید

آپ کو یاد آ جائے کہ میں فلاں وقت آیا تھا۔ کہا: ہاں! مجھے یاد آ گیا اور تمہارے جانے کے بعد ہی مجھے یاد آ گیا تھا اور میں تمہارا منتظر تھا۔ تمہارے گھر کا پتہ مجھے معلوم نہیں تھا، بہت اچھا کیا کہ تم آ گئے۔ تمہاری امانت وہاں رکھی ہوئی ہے جا کر لے لو۔ جیسے تم رکھ کر گئے تھے ویسے ہی رکھی ہوئی ہے۔ وہ گیا اور لے آیا۔ اس کو بڑا تجھب ہوا اور ان دو باتوں میں تعلق سمجھہ میں نہیں آیا۔ اس نے قاضی سے کہا جو قاضی القضاۃ تھے۔ خیر میری امانت مجھل گئی، مگر یہ انتظام آپ نے کیسے کیا؟ اور انہوں نے اقرار کیسے کیا اور وہ انکار کے بعد اقرار؟ قاضی صاحب نے کہا کہ بھائی بات یہ ہے کہ ان کو اس سے بڑی چیز ملنے والی تھی۔

اصل میں اس اعلیٰ چیز سے اس گراوٹ کا کوئی جوڑ نہ تھا جس کو قضاہ مل رہی ہو یا وزارت مل رہی ہوتا وہ کسی کے پانچ سو یادو سو روپے کیا مارے گا۔ اب ان کے ذہن کی سطح ایک دم سے بلند ہو گئی تو وہ سوچنے لگے کہ میں قاضی ہوں۔ اب قاضی کی حیثیت سے معاملہ کو سوچنے لگئے تو یہ حرکت ان کو بہت گری ہوئی معلوم ہونے لگی اور انہوں نے سوچا کہ پانچ سو کی کیا حقیقت ہے؟ تو میں نے اپنے طلبہ سے کہا کہ تم یہ سمجھو کہ تم عالم ہونے والے ہو۔ اس وقت یہ چھوٹی چھوٹی باتیں تم کو اتنی گری ہوئی معلوم ہوں گی کہ تمہیں ان کے تصور کرنے سے تکلیف ہو گی کہ ہم عالم ہو کر ایسی بات کر سکتے ہیں؟ ہمارے سینے میں جو اللہ کا کلام، حدیث ہے اور حضور صلی اللہ علیہ وسلم کا کلام ہے تو ہم ایسی اچھی اور گری ہوئی بازار باتیں کر سکتے ہیں۔

**قرآن کی دولت سب سے بڑی دولت ہے:**

یہی میں آپ سے کہتا ہوں کہ جب آپ یہ سوچ لیں کہ آپ کے سینہ میں اللہ کا کلام ہے تو پھر آپ میں جو کم درجہ کی باتیں ہیں۔ کوئی بھی گناہ، کوئی بھی گراوٹ کی بات، کوئی بھی سو قیانہ اور اچھی حرکت، جیسے مال کی محبت، عہدہ کی محبت اور تراویح کا تھوڑا اتحوزہ امعاوضہ لینا یہ ساری چیزیں آپ کی نظر سے ایسی گرجائیں کہ اگر آپ اپنی حیثیت پہچان

لیں جس طرح سے وہ شخص جس نے صاف کہہ دیا کہ میں تمہیں نہیں جانتا کہ تم نے کب امانت رکھوائی؟ پھر اقرار کر لیا کہ ہاں ہاں! تم نے امانت رکھوائی تھی اور پھر دے دی۔ اسی طرح سے آپ یہ سمجھ لیں کہ آپ کے پاس کیا دولت ہے تو پھر کبھی کسی گناہ کی طرف کبھی کسی اونی کام کی طرف کبھی کسی پست خیالی کی طرف آپ کا ذہن نہیں جاسکتا۔ بس آپ یہ سمجھ لیں کہ آپ کے سینہ میں کیا ہے ۶

برخود نظر کشاز تھی دامنی مر نخ  
در سینہ تو ماہ تما مے نہادہ اند

شاعر نے تو چاند کو خطاب کر کے کہا کہ ہلال جب باریک ہوتا ہے تو بے چارہ حیر  
معلوم ہوتا ہے۔ تب اپنے اوپر، اپنے مستقبل پر نظر ڈال لو، اپنی تھی دامنی پر نخ نہ کرو کہ تو  
خلال ہے بالکل بال کی طرح ۶

در سینہ تو ماہ تما مے نہادہ اند

تیرے سینہ میں چودھویں کا چاند سورہا ہے اور چودھویں کے چاند کی کیا حقیقت  
ہے؟ آپ کے سینہ میں اللہ کا کلام ہے، سرِ الہی ہے، علمِ الہی ہے، علم عظیم ہے، لوگ اسم  
عظیم کے پیچھے پڑتے ہیں، آپ کے سینہ میں علم عظیم ہے اسی علم عظیم میں اسم عظیم بھی  
ہے۔ آپ تو حامل عملِ عظیم، حاملِ اسمِ عظیم ہیں۔ رسول اللہ صلی اللہ علیہ وسلم نے قرآن  
مجید کی فضیلت میں فرمایا۔ ہر حرف کے بدله دس نیکیاں ملیں گی اور میں نہیں کہتا کہ اللہ ایک  
حروف ہے بلکہ الف ایک حرف ہے، لام ایک حرف ہے، میم ایک حرف ہے۔ دوسری جگہ  
ارشاد ہے: ”خیر کم من تعلم القرآن وعلمه۔“ دیکھ بجھے قرآن مجید کے کیسے کیسے فضائل  
ہیں۔ اگر حافظت میں پارے پڑھے اور رمضان المبارک جیسے مقدس مہینہ میں پڑھے اور مسجد  
میں رمضان کی راتوں میں پڑھے اور اس کے بعد سو دو سو پانچ سور و پیغمبر معاوضہ لے۔ حیرت

کی بات یہ ہے کہ کیسے ایک انسان اس پر تیار ہو سکتا ہے؟ ایک بزرگ کا واقعہ ہے۔ ایک روز بہت جوش میں آ کر کہنے لگے۔ خدا کی قسم! اگر کوئی پورا ایک ملک پیش کرے اور کہے کہ پوری سلطنت لے لو اور ایک مرتبہ اللہ کہنے کا ثواب مجھے دے دو، اللہ میں راضی نہ ہوں گا۔ اور قرآن تو اللہ کے ذکر سے بھرا ہوا ہے، ایک ایک حرف اندھا کا کلام ہے اور اس عالم میں سب سے بڑی قیمتی چیز جس کا براہ راست اللہ سے تعلق ہے وہ قرآن مجید ہے اور جو سب سے بڑی دولت اس آسمان کے نیچے ہے، وہ قرآن مجید ہے، اس لیے کہ یہ اللہ کی نسبت ہے، اللہ کا کلام ہے اس سے بڑھ کر تو کوئی چیز ہوئی نہیں سکتی، اس لیے اپنی قدر خود کرنا چاہیے اور سمجھنا چاہیے کہ آپ کے پاس کیا دولت ہے۔ اگر آپ کو پہلے چل جائے کہ آپ کے پاس کیا دولت ہے تو آپ کے قدم زمیں پر نہ ہوئے۔ کسی امیر کی کسی دولت کی وقت آپ کے دل میں نہیں ہو سکتی۔ اگر ہوتی تو ہزار بار استغفار کرتے۔ امرے میرے دل میں، میرے سینہ میں اللہ کا پورا کلام ہے اور میں اس تاجر کو اس وزیر کو معزز سمجھتا ہوں۔

حضرت حافظ ابن تیمیہ رحمہ اللہ فرماتے تھے کہ میرے دشمن میرا کیا بگاڑیں گے؟ میری جنت تو میرے سینہ میں ہے، وہ مجھ سے کیا چھین لیں گے میں تو اپنی جنت لیے پھر رہا ہوں۔ اللہ کا کلام، اللہ کا علم میرے سینہ میں ہے، میرا باغ تو میرے ساتھ ہے، وہ مجھے کیا قید کریں گے۔ میں تو بالکل آزاد ہوں، جہاں بھی رہوں گا، آزاد رہوں گا۔ روحا نیت پیدا کرنے کیلئے عظمت اور اکتساب ضروری ہے:

کیوں ایک شخص کے اندر اتنی روحا نیت پیدا ہو جاتی ہے اور وہ اتنی ترقی کرتا ہے اور ایک شخص وہ ترقی نہیں کرتا، فرق صرف عظمت اور اکتساب کا ہے۔ کلام اپنی جگہ عظیم ہے، لیکن اس کی عظمت کا استحضار بھی ضروری ہے۔ شاہ محمد یعقوب صاحب مجددی مثالوں کے باادشاہ تھے۔ عجیب عجیب مثالیں دیتے تھے۔ وہ اس کی مثال دینے لگے۔ کہنے لگے کہ کسی چیز کا ہونا

اور چیز ہے۔ اور اس کا علم حضوری اور چیز ہے۔ نواب محبوب علی خاں جو شاہ دکن تھے۔ موجودہ نظام کے والد، ان کی یہ عادت تھی کہ کبھی کبھی وہ بھیس بدلت کر شہر میں گشت کیا کرتے تھے تو ایک دن یونہی بھیس بدلت کر شہر میں گشت کر رہے تھے۔ ایک تانگہ میں بیٹھے گئے۔ ان کے ساتھ دوسرے صاحب بھی تانگہ میں بیٹھے چلے جا رہے تھے۔ دونوں بات کرنے لگے۔ کہو بھائی! آج کل کیا خبر ہے۔ دوسرے صاحب یہ جان نہ سکے کہ یہ کون صاحب ہیں۔ انہوں نے کہا کہ آج کل گلی کوچہ میں محبوب علی خاں جو ہمارے نواب ہیں کے منہ پر ہر شخص تھوک رہا ہے اور ان کو برا بھلا کہہ رہا ہے اور ایک قصہ جو اس زمانہ میں مشہور ہوا تھا وہ ذکر کر کے اس نے کہا کہ آج کل یہ مشہور ہو رہا ہے کہ وہ یہ کر رہے ہیں اور جو منہ میں آیا کہنا شروع کیا۔ محبوب علی خاں دیہیں بیٹھے رہے۔ اس کے بعد انہوں نے بیڑی نکالی اور کہا: دیا سلامی ہے؟ اس نے کہا جی بال ہے۔ رات کا اندر ہیرا تھا، اس نے جو ماچس جلائی تو پہچان لیا کہ یہی محبوب علی خاں ہیں۔ بس اس کے ہاتھ پاؤں پھول گئے اور رعنیہ پیدا ہو گیا۔ انہوں نے کہا کہ گھبرا دئیں۔

بزرگان دین چھوٹے چھوٹے واقعات سے بڑے بڑے نتائج نکالتے ہیں۔ انہوں نے کہا کہ محبوب علی خاں تو وہی تھے جو آکر بیٹھے۔ اس وقت محبوب علی خاں صاحب تھے جب پوچھا تب بھی محبوب علی خاں تھے۔ جب اس نے کہا تب بھی محبوب علی خاں تھے اور اس وقت جب ماچس جلائی اور منہ دیکھا تو محبوب علی خاں بدلت گئے تو اس پر ہمیت کیوں طاری ہوئی۔ وجود پہلے سے تھا علم اب حاصل ہوا۔ حالت ہی بدلت گئی، تو وجود قرآن تو وہی ہے جو آج سے تیرہ سو سال پہلے تھا۔ جو آپ نے بچپن میں پڑھا۔ آپ نے جوانی میں پڑھا۔ جو آپ بڑھا پے میں پڑھ رہے ہیں یا پڑھیں گے جو آپ تجدید میں پڑھتے ہیں، جو آپ تلاوت کرتے ہیں، وہی قرآن مجید ہے، اس میں ایک نقطہ کا اضافہ نہیں، لیکن جو آپ کے اندر یہ بات پیدا ہو گئی کہ یہ اللہ کا کلام ہے اور کس اللہ کا کلام جس کی صفت یہ ہے اور کون

سا کلام جس کی یہ شان ہے۔ اب آپ کی کیفیت، اور کیفیت ہو گئی۔

﴿لَوْ أَنَزَلْنَا هَذَا الْقُرْآنَ عَلَى جَبَلٍ لِرَأْيِهِ خَائِشًا مُتَصَدِّعًا مِنْ حَشْيَةِ اللَّهِ،  
الَّهُ نَزَّلَ أَحْسَنَ الْحَدِيثِ إِكْتَابًا مُتَشَابِهًا مَثَانِي تَقْشِيرٍ مِنْهُ جُلُودُ الدِّينِ يَخْشُونَ  
رِبَّهُمْ إِمَّا تَلِينُ جُلُودُهُمْ وَقُلُوبُهُمْ إِلَى ذِكْرِ اللَّهِ﴾

(اگر ہم اس قرآن مجید کو کسی پھاڑ پر نازل کرتے تو آپ اس کو دیکھتے کہ اللہ کے خوف سے دب جاتا، پھٹ جاتا۔ اللہ نے بہترین کلام نازل کیا ہے، ایک کتاب باہم ملتی جلتی ہوئی اور بار بار دھرائی ہوئی، اس سے ان لوگوں کی جلد جواب پروردگار سے ڈرتے ہیں، کاپ اٹھتی ہے پھر ان کی جلد اور ان کے قلب اللہ کے ذکر کے لیے زم ہو جاتے ہیں۔) تو معلوم ہوا کہ دو چیزیں پیدا کرنی ہیں۔ ایک کلام اور صاحب کلام کی عظمت دوسرے ثواب کی نیت اور ثواب کا یقین کر ثواب مل رہا ہے بس یہ دو چیزیں ہیں جن کی وجہ سے ایک شخص اعلیٰ مقام ولایت تک پہنچ جاتا ہے۔

**قرب الہی کا سب سے بڑا ذریعہ قرآن مجید ہے:**

بعض حضرات نے یہ فرمایا ہے کہ سلوک کا آخری درجہ قرآن ہے اور نوافل میں قرآن مجید پڑھنے سے حاصل ہوتا ہے۔ جب سالک تمام مقامات طے کر لیتا ہے جو ذکر سے طے ہوتے ہیں، اس کے بعد جو آخری درجہ ہے قرب الہی کا وہ کلام الہی کی کثرت تلاوت سے حاصل ہوتا ہے۔ حضرت مولانا فضل الرحمنؒ نے مراد آبادی فرماتے ہیں کہ جو قرب قرأت قرآن کے ذریعہ سے حاصل ہوتا ہے اس قرب کو کوئی نہیں پہنچ سکتا اور یہ قرب استحضار سے، عظمت سے اور ثواب کے یقین سے حاصل ہوتا ہے۔ پڑھتے جائیے اور یقین کرتے جائیے کہ ثواب مل رہا ہے۔ ہر حرف پر دس نیکیاں مل رہی ہیں۔ اس کا شوق آپ کے دل میں زیادہ ہونا چاہیے، جتنا زیادہ پڑھیں گے اتنی زیادہ نیکیاں ملیں گی۔ بس بھائیو!

اگر اپنے اندر یہ صفت پیدا کر لیں تو قرآن مجید کی تلاوت میں روح پیدا ہو جائے۔

قرآن کو بطور پیشہ پڑھنا گناہ ہے:

اور اگر اس کو پیشہ بنائیں تو اس سے بہت اچھا ہے کہ دنیا کو آدمی ذریعہ بنائے کہب معاش کا، قیامت کے دن وہ لوگ جو حلال روزی حاصل کرتے تھے اور جائز طریقوں سے کاروبار کرتے تھے، ان دنیا دار قاریوں، حافظوں اور عالموں سے بدرجہما آگے ہوں گے جنہوں نے دین کو ذریعہ بنالیا تھا اپنا پیٹھ بھرنے کا اور دنیا کمانے کا، تاجریوں میں بکثرت اولیاء اللہ انکلیں گے جو سمجھتے تھے، ہم دنیا دار ہیں۔ صرف بچوں کے پالنے اور اپنا پیٹھ پالنے کے لیے ایک دھنہ کیا ہے اور اس میں ذکر کرتے تھے، نماز پڑھتے تھے، ڈرتے رہتے تھے، استغفار کرتے رہتے تھے، وہ کئی عالموں اور حافظوں سے بڑھ کر انکلیں گے جنہوں نے قرآن مجید اور علم حدیث کو صرف دنیا کمانے کا ذریعہ بنایا۔

قرآن سے فائدہ حاصل کرنے کیلئے صحبت اور محنت ضروری ہے:

اللہ تعالیٰ نے جہاں آپ کو یہ دولت عطا فرمائی ہے تو اس میں روح بھی، خشیت بھی اور تقویٰ بھی پیدا کرنے کی کوشش کریں اور یہ بات بغیر صحبت کے اور بغیر محنت کے حاصل نہیں ہوتی۔ قرآن مجید کے یاد کرنے میں آپ نے جتنی محنت کی ہے اب اس یاد میں جان ڈالنے اور موزوںیت پیدا کرنے کے لیے بھی آپ کو محنت کرنی چاہیے۔ اگر آپ نے قرآن مجید کے یاد کرنے میں دو برس لگائے تو کچھی بات یہ ہے کہ اس میں چار برس لگائیے، اس لیے کہ وہ تو الفاظ ہیں جس کو کافر و مومن سب پڑھ سکتے ہیں اور بے شک کافر کو یاد ہونا مشکل ہے، لیکن یاد ہوتا ہے۔ اب بھی مصر و شام میں کتنے غیر مسلم ایسے ہیں جن کو قرآن مجید یاد ہے۔ المجد کا مصنف جو عیسائی تھا وہ حافظ تھا۔ تو معانی قرآن، علوم قرآن اور قرآن مجید کو دل میں راخن کرنے کے لیے، اپنے اخلاق کو صحیح کرنے کے لیے آپ کو وقت لگانے اور

محنت کرنے کی ضرورت ہے۔

ایک مرتبہ حضرت مولانا الیاس رحمہ اللہ کے ساتھ ایک گاڑی میں بیٹھا ہوا جا رہا تھا۔ میں نے عرض کیا کہ حضرت اس سفر میں قرآن مجید میں جوبات حاصل ہوتی ہے اور سمجھ میں آتی ہے وہ گھر پر نہیں آتی۔ تو حضرت بہت خوش ہوئے اور دوسروں کو مخاطب کیا کہ دیکھو! مولانا کیا کہہ رہے ہیں؟ یہی پچی بات ہے۔ میدانِ جہاد میں جن لوگوں نے قرآن مجید کو سمجھا تھا اور خدمت کے میدانوں میں جنہوں نے قرآن مجید کو سمجھا تھا ان کی سمجھتو ہمارے یہاں قرآن مجید پڑھنے سے حاصل نہیں ہو سکتی۔

قرآن مجید سے مناسبت پیدا کرنے کے لیے مجاہدہ کی ضرورت ہے۔ اللہ تبارک و تعالیٰ آپ کو قرآن مجید کی تعظیم کرنے کی، اس پر عمل کرنے کی اور اس کا طف لینے کی اور اس سے قرب حاصل کرنے کی توفیق عطا فرمائے، آمین۔

و ما علینا إلّا البلاغ المبين!!!.

# ایک اہم خطاب

از

حضرت مولانا ابوالکلام آزاد

تقریر ۱۹۴۷ء میں بمقام جامع مسجد دہلی  
مسلمانوں کے ایک عام مجمع میں یہ کی گئی تھی

بِسْمِ اللّٰهِ الرَّحْمٰنِ الرَّحِيْمِ

میرے عزیزو! آپ جانتے ہیں کہ وہ کون سی چیز ہے جو مجھے یہاں لے آئی ہے۔ میرے لیے شاہ جہاں کی اس یادگار مسجد میں یہ اجتماع کوئی نئی بات نہیں ہے۔ میں نے اس زمانہ میں جس پر لیل و نہار کی بہت سی گردشیں بیت چکی ہیں یہیں سے خطاب کیا تھا۔ جب تمہارے چہروں پر اضلال کے بجائے اطمینان تھا اور تمہارے دلوں میں شک کے بجائے اعتماد۔

چند برسوں کی بھولی بسری کہانیاں یاد آ جاتی ہیں۔ تمہیں یاد ہے میں نے تمہیں پکارا، تم نے میری زبان کاٹ لی، میں نے قلم اٹھایا اور تم نے میرے ہاتھ قلم کر دیے، میں نے چنانا چاہا تم نے میرے پاؤں کاٹ دیے۔ میں نے کروٹ لینی چاہی تم نے میری کمر توڑ دی حتیٰ کہ پچھلے سات برس کی تلخ نواسی است جو تمہیں آج داغ جدائی دے گئی ہے اس کے عہد شباب میں بھی میں نے تمہیں خطرے کی شاہراہ پر جھنجوڑا، لیکن تم نے میری صدائے نہ صرف احتراز کیا بلکہ غفلت و انکار کی ساری سینق تازہ کر دیں۔ نتیجہ معلوم کہ آج انہیں خطروں نے تمہیں گھیر لیا ہے جن کا اندر یہ تمہیں صراط مستقیم سے دور لے گیا تھا۔

تیج پوچھو! تو میں ایک جمود ہوں یا ایک دور افتادہ صدا، جس نے وطن میں رہ کر بھی غریب الوطنی کی زندگی گزاری ہے۔ اس کا یہ مطلب نہیں ہے کہ جو مقام میں نے پہلے دن اپنے لیے چین لیا تھا۔ وہاں میرے بال و پر کاٹ دیے گئے ہیں یا میرے آشیانہ کے لیے جگہ نہیں رہی، بلکہ میں یہ کہنا چاہتا ہوں کہ میرے دامن کو تمہاری دست درازیوں سے گلہ ہے۔ میرا احساسِ خنی اور میرے دل کو صدمہ ہے۔ سوچو تو کہی! تم نے کون سی راہ اختیار کی؟ کہاں پہنچے اور اب کہاں کھڑے ہو؟ کیا یہ خوف کی تازگی نہیں؟ کیا تمہارے حواس میں اختلال نہیں آ گیا ہے؟ یہ خوف تم نے خود ہی فراہم کیا ہے۔ یہ تمہارے اپنے اعمال کے پھل ہیں۔

ابھی کچھ زیادہ عرصہ نہیں بینا جب میں نے تم سے کہا تھا کہ وہ قوموں کا انظر یہ حیات معنوی کے لیے مرض الموت کا درجہ رکھتا ہے۔ اس کو چھوڑ دو! یہ ستون جن پر تم نے بھروسہ کیا ہے نہایت تیزی سے ٹوٹ رہے ہیں، لیکن تم نے سنی آن سنی برابر کر دی اور یہ نہ سوچا کہ وقت اور اس کی تیز رفتاری تمہارے لیے اپنا ضابطہ تبدیل نہیں کر سکتے۔ وقت کی رفتار تھمتی نہیں، تم دیکھ رہے ہو کہ جن سہاروں پر تمہیں بھروسہ تھا وہ تمہیں لاوارث سمجھ کر تقدیر کے حوالے کر گئے۔ وہ تقدیر جو تمہارے دماغی لغت کی مشا سے مختلف مفہوم رکھتی ہے یعنی ان کے نزدیک فقدان ہمت کا نام تقدیر ہے۔

انگریز کی بساط تھماری خواہش کے برخلاف الٹ دی گئی اور راہنمائی کے وہ بت جو تم نے وضع کیے تھے وہ بھی دنگا دے گئے، حالانکہ تم نے یہی سمجھا تھا کہ وہ بساط بیشہ کے لیے بچھائی گئی ہے اور ان ہی بتوں کی پوجا میں تمہاری زندگی ہے۔ میں تمہارے زخموں کو کریدنا نہیں چاہتا اور تمہارے اضطراب میں مزید اضافہ میری خواہش نہیں، لیکن اگر کچھ دور ماضی کی طرف پلٹ جاؤ تو تمہارے لیے بہت سی گریہیں کھل سکتی ہیں۔ ایک وقت تھا، میں نے ہندوستان کی آزادی کے حصول کا احساس دلاتے ہوئے تمہیں پکارا تھا اور کہا تھا:

جو ہونے والا ہے اس کو کوئی قوم اپنی نحودست سے روک نہیں سکتی۔ ہندوستان کی تقدیر میں سیاسی انقلاب لکھا جا چکا ہے اور اس کی غلامانہ زنجیریں میسویں صدی کی ہوائے حریت سے کٹ کر گرنے والی ہیں۔ اگر تم نے وقت کے پہلو بہ پہلو قدم اٹھانے سے پہلو تھی کی اور تعطل کی موجودہ زندگی کو اپنا شعار بنائے رکھا تو مستقبل کا مورخ لکھنے گا کہ تمہارے گروہ نے جو سات کروڑ انسانوں کا ایک غول تھا ملک کی آزادی کے بارے میں وہ رو یہ اختیار کیا جو صفحہ ہستی سے محو ہو جانے والی قوموں کا شیوه ہوا کرتا تھا۔ آج ہندوستان کا جھنڈا اپنے پورے شکوہ سے لبرارہا ہے، یہ وہی جھنڈا ہے جس کی اڑانوں سے حاکمانہ غور کے دل

آزاد ترقیتی تمسخر کیا کرتے تھے۔

یہ ٹھیک ہے کہ وقت نے تمہاری خواہشوں کے مطابق انگڑائی نہیں لی، بلکہ اس نے ایک قوم کی پیدائشی حق کے احترام میں کروٹ بدلتی اور یہی وہ انقلاب ہے جس کی کروٹ نے تمہیں بہت حد تک خوفزدہ کر دیا ہے۔ تم خیال کرتے ہو کہ تم سے کوئی اچھی شے چھپی ہوئی نہیں ہے۔ اس کی جگہ بری شے آگئی ہے۔ ہاں تمہاری بے قراری اسی لیے ہے کہ تم نے اپنے تین اچھی شے کے لیے تیار نہیں کیا تھا اور بری شے کو ماوی و بلجا سمجھ رکھا تھا میری مراد غربی غلامی سے ہے جس کے ہاتھوں تم نے مدتؤں حاکمانہ طبع کا کھلونا بن کر زندگی بسر کی ہے۔ ایک دن تھا کہ جب ہماری قوم کے قدم کسی جنگ کے آغاز کی طرف تھے اور آج تم اس جنگ کے انجام سے مضطرب ہو، آخ تمہاری عجلت پر کیا کہوں؟ کہ ادھر سفر کی جگتو ختم نہیں ہوئی اور ادھر گمراہی کا خطہ بھی پیش آگیا۔

میرے بھائی! میں نے ہمیشہ سیاست کو ذاتیات سے الگ رکھنے کی کوشش کی ہے۔ میں نے اس پر خار وادی میں قدم نہیں رکھا۔ یہی وجہ ہے کہ میری بہت سی باتیں کنایوں کا پہلو لیے ہوئے ہوتی ہیں، لیکن آج جو کچھ کہنا ہے اسے بے روک ہو کر کہنا چاہتا ہوں۔

محمد ہندوستان کا ہوارہ بنیادی طور پر غلط تھا۔ مذہبی اختلافات کو جس ڈھب سے ہوادی گئی اس کالازی نتیجہ یہی آثار و مظاہر تھے جو ہم نے اپنی آنکھوں سے دیکھے اور بدقت میں سے بعض مقامات میں آج بھی دیکھ رہے ہیں۔ پچھلے سات برسوں کی رووداد ہرانے سے کوئی فائدہ نہیں اور نہ اس سے کوئی اچھا نتیجہ نکل سکتا ہے۔ البتہ ہندوستان کے مسلمانوں پر جور یا آرہا ہے وہ یقیناً مسلم لیگ کی فاش غلطیوں کا ہی نتیجہ ہے، لیکن میرے لیے اس میں کوئی نئی بات نہیں۔ میں پچھلے دنوں ہی سے ان نتائج پر نظر رکھتا تھا۔

اب ہندوستان کا رخ بدل چکا ہے۔ مسلم لیگ کے لیے یہاں کوئی جگہ نہیں ہے۔

اب یہ ہمارے دماغوں پر مخصر ہے کہ ہم کسی اپنچھے انداز فکر میں بھی سوچ سکتے ہیں یا نہیں، اسی لیے میں نے نومبر کے دوسرے ہفتے میں ہندوستان کے مسلمان رہنماؤں کو دہلی بلانے کا قصد کیا ہے۔ دعوت نامے بھیج دیے گئے ہیں۔ ہر اس کا موسم عارضی ہے۔ میں تم کو یقین دلاتا ہوں تم کو ہمارے علاوہ کوئی زیر نہیں کر سکتا۔ میں نے ہمیشہ کہا اور آج پھر کہتا ہوں کہ تذبذب کا راستہ چھوڑ دو! اٹک سے ہاتھ اٹھالو اور بد عملی کو ترک کر دو۔ یہ تین دھارے کا انوکھا خیز ہے کی اس دو دھاری تلوار سے زیادہ کاری ہے جس کے گھاؤ کی کہانیاں میں نے تمہارے نوجوانوں کی زبانی سنی ہیں۔

یہ فرار کی زندگی جو تم نے ہجرت کے مقدس نام پر اختیار کی ہے۔ اس پر غور کرو! اپنے دلوں کو مضبوط بناؤ اور اپنے دماغوں کو سوچنے کی عادت ڈالو! اور پھر دیکھو کہ یہ تمہارے فیصلے کرنے عاجلانہ ہیں۔ آخ کہاں جا رہے ہو اور کیوں جا رہے ہو؟

یہ دیکھو! مسجد کے بلند مینار تم سے اچک کر سوال کرتے ہیں کہ تم نے اپنی تاریخ کے صفات کو کہاں گم کر دیا ہے؟ ابھی کل کی بات ہے کہ جمنا کے کنارے تمہارے قافلوں نے وضو کیا تھا اور آج تم ہو کہ تمہیں یہاں رہتے ہوئے خوف محسوس ہوتا ہے، حالانکہ سرز میں دہلی تمہارے خون سے سپنخی ہوتی ہے۔

عزیزو! اپنے اندر ایک بنیادی تبدیلی پیدا کرو۔ جس طرح آج سے کچھ عرصہ پہلے تمہارا جوش و خروش بے جا تھا۔ اسی طرح آج یہ تمہارا خوف و ہراس بھی بے جا ہے، مسلمان اور بزرگی یا مسلمان اور اشتغال ایک جگہ جمع نہیں ہو سکتے۔ پچ مسلمانوں کو نہ تو کوئی طمع ہلا سکتی ہے اور نہ کوئی خوف ڈرا سکتا ہے۔ چند انسانی چہروں کے غائب از نظر ہو جانے سے ڈر نہیں۔ انہوں نے تمہیں جانے کے لیے اکٹھا کیا تھا۔ آج انہوں نے تمہارے ہاتھ سے اپنا ہاتھ کھینچ لیا ہے تو یہ عیب کی بات نہیں۔ یہ دیکھو! تمہارے دل تو ان کے ساتھ ہی

رخصت نہیں ہو گئے۔ اگر دل ابھی تک تمہارے پاس ہیں تو اسے خدا کی جلوہ گاہ بناؤ۔ جس نے آج سے تیرہ سو برس پہلے عرب کے ایک اُمیٰ کی معرفت فرمایا تھا:  
”جو خدا پر ایمان لائے اور اس پر حجت گئے تو پھر ان کے لیے نہ تو کسی طرح کا ہر ہے اور نہ کوئی غم۔“

ہوا میں آتی ہیں گذر جاتی ہیں، صرصر ہی، لیکن اس کی عمر کچھ زیادہ نہیں۔ ابھی دیکھتی آنکھوں ابتلا کا موسم گزرنے والا ہے یوں بدل جاؤ، جیسے تم پہلے کبھی اس حالت ہی میں نہ تھے۔ میں کلام میں تکرار کا عادی نہیں ہوں، لیکن مجھے تمہاری تغافل کیشی کے پیش از نظر بار بار یہ کہنا پڑتا ہے کہ تیسری طاقت اپنے گھمنڈ کا پشتارہ اٹھا کر رخصت ہو چکی ہے، جو ہونا تھا۔ وہ ہو کر رہا، سیاسی ذہنیت اپنا کچھلا سانچہ توڑ چکی ہے اور اب نیا سانچہ ڈھلن رہا ہے۔ اگر اب بھی تمہارے دلوں کا معاملہ بدلا نہیں، تو پھر حالت دوسری ہے، لیکن اگر واقعی تمہارے اندر سچی تبدیلی کی خواہش پیدا ہو گئی ہے۔ تو پھر اس طرح بدلو! جس طرح تاریخ نے اپنے تینیں بدل لیا ہے۔ آج بھی کہہم ایک دور انقلاب کو پورا کر چکے ہیں۔ ہمارے ملک کی تاریخ میں کچھ صفحے خالی ہیں اور ہم ان صفحوں میں زیب عنوان بن سکتے ہیں، مگر شرط یہ ہے کہ ہم اس کے لیے تیار ہو جائیں۔

عزیزہ! تبدیلیوں کے ساتھ چلو، یہ نہ کہو کہ ہم اس تغیر کے لیے تیار نہ تھے، بلکہ اب تیار ہو جاؤ! ستارے ٹوٹ گئے، لیکن سورج تو چک رہا ہے، اس سے کرنیں ماںگ لو اور ان اندھیری را ہوں میں بچھا دو۔ جہاں اجائے کی ختن ضرورت ہے۔

میں تم سے نہیں کہتا کہ تم حاکمانہ اقتدار کے مدرسے سے وفاداری کا سریشیقیت حاصل کرو اور کاسہ لیسی کی وہی زندگی اختیار کرو جو غیر ملکی حاکموں کے عہد میں تمہارا شعار رہا ہے۔ میں کہتا ہوں کہ جوابِ نقش و نگار تمہیں اس ہندوستان میں ماضی کی یادگار کے طور پر

نظر آ رہے ہیں، وہ تمہارا ہی قافلہ تھا۔ انہیں بھلا و نہیں، انہیں چھوڑو نہیں۔ ان کے وارث بن کر رہا اور سمجھ لوا کہ اگر تم بھاگنے کے لیے تیار نہیں تو پھر تمہیں کوئی طاقت بھگانہیں سکتی۔ آؤ! عبد کرو کہ یہ ملک ہمارا ہے، ہم اس کے لیے ہیں اور اس کی تقدیر کے بنیادی فیصلے ہماری آواز کے بغیر ادھورے ہی رہیں گے۔

آج زلزاں سے ڈرتے ہو، کبھی تم خود ایک زلزال تھے۔ آج اندر ہیرے سے کانپتے ہو، کیا یا نہیں کہ تمہارا وجود ایک اجالا تھا۔ یہ بادلوں نے میلا پانی بر سایا ہے، تم نے بھیگ جانے کے خدشے سے اپنے پائینچے چڑھا لیے ہیں۔ وہ تمہارے ہی اسلاف تھے جو سمندروں میں اتر گئے، پہاڑوں کی چھاتیوں کو روند ڈالا۔ بجلیاں آئیں تو ان پر مسکرا دیے۔ باول گرجے تو تمہرے ہوں سے جواب دیا۔ صرصاٹھی تو اس کا رخ پھیردیا۔ آندھیاں آئیں تو ان سے کہا کہ یہ تمہارا راست نہیں ہے۔ یہ ایمان کی جان کنی ہے کہ شہنشاہوں کے گریبانوں سے کھینے والے آج خود اپنے گریبانوں سے کھینے لگے اور خدا سے اس درجہ غافل ہو گئے کہ جیسے اس پر کبھی ایمان ہی نہیں تھا۔ عزیز و امیرے پاس تمہارے لیے کوئی نیا نسخہ نہیں ہے۔ وہی پرانا نسخہ ہے جو برسوں پہلے کا ہے۔ وہ نسخہ جس کو کائنات انسانی کا سب سے بڑا محسن لایا ہے۔ وہ نسخہ ہے، قرآن کا یہ اعلان کہ ﴿لَا تَهْنِوا وَلَا تَحْزِنُوا، وَأَنْتُمُ الْأَعْلَوْنُ إِنْ كَفَتْمَ مُؤْمِنِينَ﴾۔

آج کی صحبت ختم ہو گئی۔ مجھے جو پکھ کہنا تھا وہ اختصار کے ساتھ کہہ پکا ہوں۔ پھر ہتا ہوں اور بار بار کہتا ہوں: اپنے حواس پر قابو رکھو۔ اپنے گرد و پیش اپنی زندگی خود فراہم کرو، یہ منڈی کی چیز نہیں کہ تمہیں خرید کر لادوں یہ تودل کی دکان ہی میں سے اعمال صالح کی نقدی سے دستیاب ہو سکتی ہے۔

# ضرورت

و

# اہمیت علم

مبلغ اسلام حضرت مولانا طارق جمیل صاحب مدظلہ العالی

بمقام: جامعہ اسلامیہ اسلام آباد

بتاریخ: ۱۵/۸/۲۰۰۲ء

السلام عليكم ورحمة الله وبركاته!

الحمد لله وحفي، وسلام على عباده الذين اصطفى!

الحمد لله الذي رفع السماء بقدرته، ودحي الأرض بمشيئته، وخلق الخلا  
ء بقدراته، واستوى على العرش بقوته، ليس له بدائل ولا مثيل ولا شريك ولا  
مشرك، ونشهد أن لا إله إلا الله وحده لا شريك له، ونشهد أن سيدنا ومولانا  
محمدًا عبد رسوله!

أماماً بعد: فاعود بالله من الشيطان الرجيم، باسم الله الرحمن الرحيم.

آمن هو قانت النساء الليل ساجدة وفائما يحضر الآخرة ويرجوا رحمة ربها فل  
هل يستوي الذين يعلمون والذين لا يعلمون إنما يتذكر أول الألباب.

وقال النبي صلى الله عليه وسلم إنكم في زمان هذلة وإن السير لكم لسرع  
أفلاترون إلى الليل والنهر يليلان كل جديده، ويقريبان كل بعيد، ويأتيان بكل موعده!  
قالوا ما الهمة يا رسول الله؟ قال: دار بلاء وانقطع فإذا تبست عليكم الأمور  
كقطيع الليل المظلم فعليكم بالقرآن؛ فإنه ماجل مصدق وشافع مشفع. من جعله  
أمامة ساقه إلى الجنة ومن جعله حلفة ساقه إلى النار. أو كما قال صلى الله تبارك  
ونعالي عليه وسلم.

أهمية علم:

ميرے محترم بھائیو اور دوستو!

علم تو بنیاد ہے۔ علم تو شعبہ کوئی نہیں۔ یہ عزیز بیان کر رہے تھے تو میں دو نقل پڑھ رہا  
تھا۔ میرے نزدیک تو علم شعبہ نہیں ہے۔ علم جڑ ہے جس سے آگے شعبے پھوٹتے ہیں۔ سب  
پڑھاوی ہے۔ علم نہ ہوتا کوئی: مدرسہ کہاں سے چلائے گا؟... خانقاہ کہاں سے چلائے گا؟...

تلخی کہاں سے کرے گا؟... جہاد کہاں سے کرے گا؟... وعظ کیسے کرے گا؟... تصنیف و تالیف کیسے کرے گا؟

یہ تو ایسے دینی شعبے کھلاتے ہیں پھر آگے:

معاشرت میں کیسے چلے گا؟... معاملات میں کیسے چلے گا؟... تجارت میں کیسے چلے گا؟... زراعت میں کیسے چلے گا؟... حکومت میں کیسے چلے گا؟... لین دین میں کیسے چلے گا؟... باپ بیٹے کا تعلق... میاں یہوی کا تعلق... بھائی بھائی کا تعلق... بہن بہن کا تعلق... پڑوس کا عزیز واقارب کا،... زندگی کا کونسا شعبہ ہے جہاں انسان کو علم کی ضرورت نہ ہو، تو جو چیز تمام شعبوں کی ضرورت بن جائے تو وہ شعبہ نہیں ہوتا وہ تو کل ہوتا ہے۔ یہ ایسی مقدس چیز ہے کہ کتنا بھی اگر علم سیکھ لے تو اس کا مارا پاک ہو جاتا ہے۔

کیا ہے وہ مُكْلِبَينَ تَعْلَمُونَهُنَّ۔ یہ ایسی مقدس چیز ہے کہ اگر کتنے کو بھی آپ سکھا دیں ناں تو اس کا شکار سکھے ہوئے، پڑھے لکھے کتنے کاشکار حلال اور آوارہ کتنا کچھ بھی نہ اس کو کہے تو اس کا پکڑا ہوا حرام۔ دانت لگ گیا حرام۔ شکاری سکھے ہوئے کتنے کا دانت بھی لگ جائے تو ناپاک ہو گیا ناں؟ حلال ہے، کیوں؟ علم ہے۔

تو علم تو وہ چیز ہے جو کتنے کو بھی پاک کر دیتی ہے۔ یہ تو انسان ہیں۔ بنی آدم ہیں۔

فرشتوں سے بھی اعلیٰ وارفع ہیں۔

أَنْبَيْتُهُمْ بِاسْمَاءِئِنَّهُمْ۔ ان کو جو نچا کہا گیا تو کس بات پر کہا گیا۔

أَنْبَغُونِي بِاسْمَاءِ هُؤُلَاءِ إِنِّي كُنْتُمْ صَدِيقِينَ۔

انہوں نے کہا: ہمیں تو کچھ بھی نہیں آتا یا اللہ!

کہا: پھر ایسے ہی دخل در معقول کر رہے۔

ان کو جو خاموش کروایا، تو ان سے ان کی جہالت کا اعتراف کروایا۔

تائید باری تعالیٰ:

تو پہلی جو جی آئی تو جریل اور اللہ تعالیٰ کی بات ایک ہی تھی۔ اقراء۔ انہوں نے کہا:  
ما آنا بِقَارِئٍ۔ انسان اپنی اصل میں تو پڑھا ہوا ہوتا نہیں۔

وَاللَّهُ أَخْرَجَكُمْ مِنْ بُطُونِ أُمَّهَاتِكُمْ لَا تَعْلَمُونَ شَيْئًا۔ پھر جریل بولے: اقراء  
ما آنا بِقَارِئٍ!

پھر سینے سے لگایا، بھینچا ... پھر سینے سے لگایا، بھینچا ... پھر کہا: اقراء ... ما آنا  
بِقَارِئٍ! پھر زور سے سینے سے لگایا۔ حتیٰ بلغ مبتنى الجھد۔ پھر کہا: اقراء۔ تو آگے جب  
عبارت سامنے آئی تو اس میں بھی تھا: اقراء۔ تو یہ چوتھی دفعہ آ گیا۔ تین دفعہ جریل بولے۔  
پوتھی دفعہ اللہ بولے: اقراء۔ پہلا کام ہی پڑھنے سے بتایا گیا: بِاسْمِ رَبِّكَ الَّذِي خَلَقَ۔ معلوم  
ہوا کہ اللہ کی تائید کے بغیر جو پڑھنا ہو گا وہ ایسے ہی بِحَمْلِ أَسْفَارٍ ہو گا۔ اگر اللہ پاک کی  
تائید اور اللہ پاک کی طرف سے روشن و ہدایت اور اللہ کی طرف سے فیضان نہیں ہے تو یہ  
بِحَمْلِ أَسْفَارٍ ہو گا۔ خلق الانسان میں علیق۔

برکتی مولوی:

پھر کہا: اقراء۔ اس سے میں نے یہ اتنباط کیا ہے کہ ہر کتاب کو کم از کم پانچ دفعہ پڑھے  
و تب جا کے اسے علم کی کچھ شدید ہو گی۔ جو دن میں پانچ سبق پڑھے وہ تو برکتی مولوی  
بنے گا۔ جو دن میں پانچ سبق پڑھے۔ اب تو چھ بھی پڑھیں۔ آگے جا کے سات بھی  
پڑھیں۔ چودہ بھی سنار ہے ہیں۔ تو یہ تو ”خواندہ ناخواندہ برابر شد“ ہو جائے گا۔

جو صاحب ہدایہ کے استاد ہیں انہوں نے کتاب لکھی ہے ”آداب اعلم“ تو اس میں  
وہ ایک جملہ لائے ہیں: تعلّم حُرْفًا وَ سَكِيرَ الْفَاءُ اور ہم کیا کرتے ہیں: تعلّم الْفَاءُ اور سکرار کی  
ویسے ہی چھٹی۔ تو بھائی ان کو کیا آئے گا۔

خمر! یہ میرا ایک استنباط ہے۔ لیکن میں نے خود اپنے اوپر اس کا التزام کیا۔ آئھ، آئھ  
دفعہ ایک کتاب میں نے پڑھی۔ حفظ کیا متون کو۔ زبانی یاد کیا۔

آگے کیا کہا: عَلَمْ بِالْقَلْمَنْ تُوَّاْكَرْ قَلْمَنْ کَا اسْتِعْمَالْ نَهِيْسْ تو پھر بھی برکتی مولوی صاحب ہے،  
ایک ہے یہ تقریر لکھنا، اس کو میں قلم کا استعمال نہیں کہتا ہوں جو انگلِمَةٌ پِفْصُولِيَّاتْ چل رہی  
ہے، اس کو لکھنا یہ کوئی علم نہیں ہے۔

وہ بیچارہ ابن حاجب کیا قصور کر بیٹھا کہ اُس کے اختصار کو جوں کھینچا، جوں کھینچا۔ دیکھو!  
جو ہوتا ہے ناں عجمی۔ ان کی طبیعت میں طوالت ہے، اختصار نہیں۔ ہماری طبیعت عجم کی  
طبیعت میں بسط ہے اور عرب کی طبیعت میں اختصار ہے اور علم اتنی بھی چوڑی مباحثت کا نام  
نہیں ہے۔

### اجمال و تفصیل:

میں اور ایک عرب گاؤں میں جا رہے۔ تو بات چل رہی تھی کہ بھائی جو پہل کرتا ہے  
فضیلت اس کی ہوتی ہے۔ قطر میں ہم تھے تو ہمارے ایک پرانے ساتھی کچھ کمزور ہو گئے  
تھے۔ تو کچھ دوست ان پر تقدیم کر رہے تھے۔ بھائی یہ آتے تھے، جڑتے نہیں تو اس پر ہم  
آپس میں بات کرتے جا رہے تھے۔ ساقیت ایک بہت بڑی فضیلت ہے۔ تو اس پر میں  
نے ڈاکٹر فوزی تھے ہمارے۔ وہ بڑے ادیب بھی ہیں۔ شاعر بھی ہیں تو میں نے بطور دلیل  
ان سے کہا، میں نے کہا: دیکھو وہ شاعر بھی کہتا ہے۔

وَمَمَّا شَحَانِي أَنِّيْ كُنْتُ  
وَعَلَلْ مِنْ بَرْدِ بَطِينِ التَّبَسِيمِ  
إِلَى أَذْ دَعَثُ وَرَقْ مِنْ غُصْنِ أَيْكَةِ  
تَفَرَّدَ مَبْكَا هَا بَحْسِنِ التَّرَنِيمِ  
فَلَوْ قَبَلَ مَبْكَا هَا بَكْيَتْ صَبَا بَةَ  
وَلِكِنْ بَكْتْ قَبَلَيْ فَهَيَّجَ لِي الْبَكَاءَ  
بُكَاهَا فَقُلْتُ الْفَضْلُ لِلْمُتَقْدِيمِ

یہ میں نے آپ کو پورا قصیدہ سنا دیا مقامات میں آخری دو شعر ہیں۔  
 تو وہ مجھ سے کہنے لگا تم جو عجم ہوناں تمہاری طبیعت میں تفصیل ہے۔ ہم عرب ہیں  
 ہماری طبیعت میں اجمال ہے۔ یہی مفہوم جو تم نے کہا ہے، دو شعر میں ہے۔  
 کہا: ابو نواس کہتا ہے۔

نَقْلٌ فُؤْ اذَكَ حَيْثُ شِئْتَ مِنَ الْهَوَىٰ      مَا الْحُبُّ إِلَّا لِلْحَيْثِ الْأَوَّلِ  
 كَمَنْزِيلٍ فِي الْأَرْضِ بِالْفَهْمَةِ الْفَتَنِ      وَحَيْثُنَّاهُ أَبْدًا الْأَوَّلِ مَنْزِيلٍ  
 کہا: یہ وہی مضمون ہے جو تم نے چھ میں کیا، میں نے تمہیں دو میں بیان کر دیا۔ تو خیر یہ تو  
 بیچ میں جملہ مفترضہ آگیا۔

علمی استعداد کیسے پیدا ہو گی؟

یہ الکلمہ کو لکھنا کھانا یہ کوئی علم نہیں ہے۔ لکھنے سے مراد میرے نزدیک یہ ہے کہ آپ  
 کتاب پڑھیں، مطالعہ کریں۔ ایک دفعہ کریں، دو دفعہ کریں، دس دفعہ کریں پھر اس سے جو  
 آپ سمجھیں اس کو آپ خود لکھیں۔ اپنی تعبیر لکھنا، کتاب سے اخذ کر کے قلم ہے قلم۔ اصل  
 جس سے استعداد بنے گی۔ استاد کی ضروری چیزوں کو لکھنا بھی ہے۔ وہ بھی ہے۔

## مولانا کا علمی شغل:

میں جب دورے میں تھا تو ساری کتابیں خریدیں۔ ساری تو جتنی ضروری چیزیں تھیں سب حاشیے پر لکھیں۔ سب آج بھی وہ اسی طرح لکھی پڑھی ہیں۔ ہمارے تو نصیب نہ ہوا پڑھانے کے، تبلیغ نے پہیہ بنادیا لیکن اس میں اتنا کچھ میں نے لکھا ہوا ہے کہ کوئی بھی اس کتاب کو لے کر بیٹھ جائے یہ جو غیر ضروری چیزیں ہیں آج جو ہمارے درس کا حصہ بن گئی ہیں۔ یہ نہ ہوں تو پورا اس میں سبق تیار ہے۔ بے شک کتاب کھول کر پڑھائے۔ ہمارے استاد صاحب فرمایا کرتے تھے یہ جو میں نے تمہیں لکھا دیا ہے جب کبھی کتاب کھول کر تمہیں اگر پڑھانے کا موقع ملے تو یہی کافی ہے۔

## حافظتِ خداوندی:

علم تو میرے دوستو! ایسی چیز ہے جو کہتے کو بھی پاک کر دیتا ہے۔ یعنی اس کا شکار تو ہم تو انسان ہیں۔ انسانوں کو راہبری کے لیے، دنیا اور آخرت کے مسائل کے حل کرنے کے لیے۔ اللہ تعالیٰ نے یہ دولت ہمیں عطا فرمائی ہے اور یہ اُس کا احسان ہے کہ اس نے اس کو خود حفظ کیا اور اس کی حفاظت کا ذمہ لیا۔ ورنہ شاید ہم بھی ضالع کر بیٹھتے جیسے بنی اسرائیل نے ضالع کیا۔ جیسے یہود و نصاریٰ نے ضالع کیا۔ شاید ہم سے بھی ضالع ہو جاتا لیکن چونکہ اللہ خود نگران تھا لہذا وہ اپنی قدرت سے ایسے لوگ پیدا فرماتا رہا۔

مردوں میں، عورتوں میں، سالقین میں بھی اور مقتدیین میں، متاخرین میں۔ جو اس کو لے کر ہم تک حرف بچنا پچھے ہیں تو جب بنیاد مضبوط ہوتی ہے اور جڑ مضبوط ہوتی ہے تو درخت اتنا ہی قوی ہو جاتا ہے۔ *أَصْلُهَا ثَابِتٌ وَفَرْعُهَا فِي السَّمَاءِ*۔ تو علم کی جڑیں جتنی مضبوط ہوں گی اتنا اس سے جو شاخیں پھوٹیں گی وہ مضبوط ہوں گی۔

## ڈشمن کی نگاہ ہم پر کیوں ہے؟

ایک وہ مولوی صاحب فرماتے ہے تھے ڈشمن کی ہم پر نگاہ ہے جو درخت سوکھتا ہے ناس چور کی نگاہ اُسی پر ہوتی ہے۔ ہمارے دیہات کی بات ہے کہ اس کو کاث کے میں نے جلانا ہے، جو درخت پھلدار ہوتا ہے ناس چاہے ہم سوئے بھی ہوئے ہوں تو اس کے کوئی قریب نہیں آتا۔ ہمارا علاقہ باغات کا ہے، آم کے باغ ہیں، کینوں کے باغ جو سوکھ جاتے ہیں ناں وہ ہمارے سامنے ہی کاث لیتے ہیں۔ ہم بھی اعتراض نہیں کرتے، چلوٹھیک ہے۔ ہے ہی جلنے کے لیے اس کے علاوہ اور کوئی اس کا کام ہی نہیں لیکن جو پھلدار درخت ہے، ہم سوئے ہوئے ہوں۔ ہمارے ملازم سوئے ہوں، کوئی جرأت نہیں کرتا۔

ہاں کوئی پھل تو توڑ لے گا، کوئی آم چرا لے لیکن کوئی شاخ کامنے کی ہمت نہیں کرتا اور جو سوکھ جائیں تو مالک بھی مستغی ہو جاتا ہے، چلوٹھیک ہے! تو ڈشمن کی نگاہ پتہ ہے کہب پڑتی ہے جب درخت سوکھنے لگ جاتا ہے، اس سے پہلے کسی کی ہمت نہیں کرو، آنکھ اٹھائے۔ ہمیں تبلیغ والوں نے یہ سمجھایا ہے کہ اپنے اندر سبب تلاش کرو پہلے۔ ممکن ہے اپنے اندر کوئی خلل آچکا ہو۔ مَا أَصَابَكُمْ مِنْ مُّصِيبَةٍ فِيمَا كَسَبْتُ أَيَدِيهِكُمْ۔

اس آیت میں جو قانون اللہ تعالیٰ ارشاد فرماتے ہیں وہ تو پہلے اپنوں میں غور کرنے کا ہے کہ اپنے اندر غور کرو کہ ڈشمن کی نظر اٹھی کیوں ہے؟ وہ کلہڑا لے کر آیا کیوں ہے؟ معلوم ہوتا ہے کہیں شاخوں میں خشکی ہو چکی ہے، کہیں پتے جھڑپتے ہیں، کہیں جڑ کھوکھلی ہو چکی ہے۔

ہمارے ایسے کمی کی فصل کاشت تھی۔ تو ایک چور آیا چور نے بعد میں خود بتایا۔ جھوٹی بنائی، چھلیاں توڑنے کے لیے، نظر درڑائی تو اٹھارہ ایکڑ کا ایک پلات تھا، اخہارہ ایکڑ کا۔ آخر تک جو اس کی نظر گئی تو ایک چھلی بھی نہیں ٹوٹی ہوئی تھی۔ ایک چھلی، اس نے ڈر کر جھوٹی کھوں دی کہ ضرور کوئی یہاں چھپ کے بیٹھا ہوا ہے، جوں ہی میں نے چھلی توڑی میں کپڑا

جاوں گا۔ ایک آدمی نہیں بیٹھا تھا۔ وہ ڈر کر چھوڑ گیا کہ اس کی تو ایک چھلی بھی نہیں ٹوٹی ہوئی معلوم ہوا اس کا مالک جا گتا ہے، تو پھر اس نے خود آ کر کہا کہ! جی کیا چکر ہے کہ ایک چھلی بھی نہیں ٹوٹی ہوئی تھی۔ تو ہماری کئی چھلیاں ٹوٹی ہیں، جس سے انہوں نے کہا اور بھی توڑلو۔

چھرے پر پیلا ہشت موسم سے نہیں آتی، اندر کی کمزوری سے آتی ہے۔

چھرے کا مر جھانا یہ گرم سر دموم سے نہیں ہوتا یہ اندر کی کمزوریوں سے ہوتا ہے۔

**علم کی روشنی:**

بھائی! میری گزارش یہ ہے کہ اپنے میں سبب تلاش کریں۔ ہم اپنے اندر یکھیں کوئی ہمارے اندر کی آتی ہے۔ اس وقت اندھیری رات کی طرح فتنے ہیں اور علم کی روشنی ہے، اندھیروں کے ذور ہونے کا ذریعہ ہے۔ نہ وہ اندھیرا میرے ڈنڈے سے جاتا ہے نہ منت و خوشامد سے جاتا ہے۔ نہ وہ صلوٰۃ حاجت سے جاتا ہے، سارے سجدے میں پڑیں یا اللہ! یہ اندھیرا تو لے جا۔ ابے بدھو! لاٹ جلا۔ اللہ کے نظام میں غور کیوں نہیں کرتا۔ اللہ کی سنت کے خلاف کیوں کرتا ہے۔

بغیر شادی کے سجدے میں سر رکھا ہے، اے مریم کو بن باپ کے بیٹا دینے والے۔ اے حوا کو بغیر ماں کے پیدا کرنے والے۔ مجھے بھی بیٹا دے دے۔ تو اس کو توجوٰتے مارو۔ جو اللہ کی سنت کو نہیں سمجھا۔

تو بھائی! اندھیرے کے لیے ایک دیا سلامی، ایک چراغ، ایک شمع کافی ہے ... اندھیرے زیادہ ہوں گے تو چراغ زیادہ جلانے پڑیں گے۔ ایک کمرے کا اندھیرا ہے تو ایک چراغ ہی کافی ہے۔ ایک شمع ہی کافی ہے۔ تمثالتاً چراغ ہی کافی ہے۔ چراغ مفلس جو میرتی میرنے کہا تھا، چراغ مفلس ہی کافی ہے ... اور جب اتنی بڑی مسجد ہو تو ایک چراغ کافی نہیں دو، چار، دس چراغ جلانے پڑیں گے ... اور جب سارا پنڈی اندھیرے میں ہو تو

پھر اس کے حساب سے شمیں جلانی پڑیں گی ... اور جب سارا جہاں اندر ہیرے میں ہوت بکتنی شمعوں کی ضرورت ہے ... "اللہ رات کے اندر ہیرے کو سورج کی روشنی سے بھاگتا ہے۔ باطل کے اندر ہیرے کو اللہ وجی کے علم کی روشنی سے بھاگتا ہے۔"

بھائی! یہ شبہ تو نہ ہوا یہ تو کل ہوا۔ سورج کل کی حیثیت رکھتا ہے۔ چاند، ستارے اس کے شعبے اور اجزا کی حیثیت رکھتے ہیں۔ سورج آتا ہے تو ہرشے سے انسان مستغفی ہو جاتا ہے۔ شمعیں بھجا دو، چراغ گل کر دو، بتیاں بھجا دو، کیا ہوا؟ آ آ گیا۔ الشَّمْسُ طَالِعٌ۔ تو آج کا جوان اندر ہے یہ جلوسوں سے نہیں بھاگے گا۔

یہ جلوسوں سے نہیں بھاگے گا، یہ سڑاکوں سے نہیں بھاگے گا، اس کے خلاف تقریبیں کرنے سے نہیں بھاگے گا۔

رواہ جی سند:

افراد تیار کرو! اپنے آپ کو تیار کرو! اپنے سینوں کے اندر اللہ کے علم کو اتا رو۔

میرے عزیزو! رواہ جی سند لینے سے اللہ کے ہاں عالم ہی نہیں کہا سکتے۔ بھائی! اب وفاق کی سند لینا یہ تو اللہ کے ہاں علم کا معیار نہیں بن سکتا۔ ہاں! چونکہ دنیا ایک نظام سے چلتی ہے تو یہ ہمارا ایک نظام ہے۔ کوئی تاویل ہونی چاہیے کہ ہاں یہ شخص پڑھا ہوا ہے۔ تو یہ ایک نظام بنایا گیا۔ وہ نظام ہماری ضرورت کے لیے ہے نہ کہ علم کی ضرورت کے لیے، نہ کہ علم کے معیار کے لیے، تو اس وقت ہمیں اشد ضرورت ہے ایسے نوجوانوں کی جو اپنے آرام کو، راحت کو، اپنی خواہشات کو، لذتوں کو کہیں جا کے دفن کر دیں۔

سَابِعُ الْمَحْدَدِ فِي شَرْقٍ وَغَربٍ وَمَا سَأَلَ فَتَنِي دُوَّنَ افْتَرَاب

بھول جائیں ہر چیز۔

## ابو جعفر منصور کا خواب اور امارت کا اشارہ:

ابو جعفر منصور جو تھا ناں بڑا عالم تھا۔ بہت بڑا عالم تھا۔ گردشِ ایام، تقدیر کا قلم اس کو اٹھا کے تخت شاہی پلے آیا۔ اس نے کبھی سوچا بھی نہیں کہ مجھے تخت ملے گا۔ ہشام بن عبد الملک کا ذور تھا۔ طاقتو راموی خلیفہ، آخری طاقتو ر خلیفہ جس کے بعد زوال شروع ہوئے، اس نے خواب دیکھا عرفات کے میدان میں تھا تو ایک آدمی سے کہا کہ میں نے خواب دیکھا ہے کہ میں گدھے پر سوار ہوں اور گدھے پر بھوسہ ہے اور انہیں ہے۔ دو گھنٹے میں اس کے اوپر میں سوار ہوں ایک شخص نے یہ خواب دیکھا ہے اور نام نہیں بتایا۔ میر نے کہا: جس نے یہ خواب دیکھا ہے وہ عنقریب بنو امیہ کے تخت کا مالک بنے گا اور ابو جعفر نے کہا: میں نے جوتا اٹھایا اور بھاگا، بھاگا کہ کہیں یہ نہ پڑے چل جائے کہ میں نے خواب دیکھا ہے اور میری گردنہ ماری جائے۔ یہ کیا حق ہے جس نے میری بے بسی کامڈاں اڑایا ہے۔ بنو امیہ کا تخت کیا لے گے؟ اور ابو جعفر منصور کیا لے گے؟

صرف پندرہ سال بعد وہ تخت اس کے قدموں میں آ گیا۔ ایک دن اس سے کسی نے کہا: اب بھی کوئی خواہش ہے جو باقی ہو؟... کہنے لگا: ہاں ایک تھنا لیے قبر میں ہی چلا جاؤں گا۔... کہا: وہ کیا ہے؟ کہا: میں نے علم سیکھا تھا۔ میری بڑی تھنا تھی میں بیٹھتا، میرے چاروں طرف طلبہ کا ہجوم ہوتا اور وہ مجھ سے کہتے: حَدَّثْنَا أَوْرَمُسْ أَنَّ كَوْهَتَانَ حَدَّثَنِي فُلَانٌ عَنْ فُلَانٍ عَنْ فُلَانٍ۔ کہنا یعنی تھا میرے اندر رہ گئی۔

تو یہ آپ کو پتہ ہے درباری کیسے زبردست لوگ ہوتے ہیں۔ بادشاہوں کو بر باد کرنے والے لیکن اس زمانے کے بادشاہ بڑے سیانے تھے، ان کے چکر میں آتے نہیں تھے۔ آج کل کے یوقوف ہیں، وہ چکر میں آ جاتے ہیں تو اگلے دن وہ سارے درباری، قسم دو اتیں اور کاغذ پکڑے آ گئے۔

کہا: خَدِّيْنَا يَا أَمِيرَ الْمُؤْمِنِينَ! امیر المؤمنین! ہمیں آپ سنائیے۔ تو وہ مسکرا کے کہنے لگا: لَسْتُمْ بِهِمْ، لَسْتُمْ بِهِمْ۔ عربی کا محاورہ ہے۔ اس کا محاورے میں ہماری زبان میں ترجمہ ہے: یہ مُنَهٰ اور مسور کی دال۔ سمجھئے ہو؟ لَسْتُمْ بِهِمْ۔ یہ مُنَهٰ اور مسور کی دال۔ یہ مُنَهٰ اور مسور کی دال، محاورے کی ابتداء:

یہ سناء ہوا ہے تا۔ اس کے ”شان نزول“ کا بھی پڑتا ہے۔ شام عالم ثانی کے زمانے میں ایسٹ انڈیا کمپنی دلی میں آگئی تھی اور حکومت شام عالم کی نظر آتی تھی، یہچہ قصر انگریز کا تھا۔ پھر بہادر شاہ ظفر جنگ آزادی میں وہ بھی ختم ہو گیا۔ تو اس کا جواب اور پھر تھا محمد حسین اُس کا نام تھا اس نے دیکھا بھائی اب تو ڈوب گیا مغل کا اقتدار، کہیں اور چلیں۔ اس وقت بہاولپور میں عباسی سلطنت طاقتور تھی۔ تو وہ دلی سے چلا بہاولپور، احمد پور شریق تھا اس وقت ان کا در حکومت بہاولپور تو بعد میں بنا، یہاں آ رہا تھا۔ راستے میں مہاراجہ تھارنجیت سنگھ تو اس سے ملاقات ہوئی اس نے کہا: میرے پاس ہی نوکری کرو، اتنی ڈور کیوں جاتے ہو؟

کہنے لگا: چلو تیرے پاس کر لیتا ہوں۔ کیا لو گے؟

اس نے کہا: حضرت میں تین سور و پیہ اور کھانا لیتا تھا۔

کہنے لگا: یہ تو بہت زیادہ ہے۔ وہ تو دلی کا بادشاہ میں تو پنجاب کا۔ میں تو اتنا نہیں دے سکتا۔ میں تو تمہیں سور و پیہ اور روٹی دے سکتا ہوں۔۔۔ کہا: چلو ٹھیک ہے، پردیس ہے، منظور ہے۔۔۔ اس نے کہا: میرے گھر کے سولہ افراد ہیں، ان کے لیے کھانا تیار کرنا ہوگا۔ ہفتے کے بعد حساب دینا ہوگا۔۔۔ کہا: ٹھیک ہے تو اس نے پہلے دن مسور کی دال پکائی تو رانی جندان ترنجیت سنگھ کی بیوی تھی۔ رنجیت سنگھ پنجاب پہ کھران تھا وہ رنجیت پہ کھران تھی اس نے جو پہلا رقمہ لیا، کہنے لگی: آہا! آہا یہ کس نے پکائی؟۔۔۔ اس نے کہا: ایک نیا باور پھر کھا ہے۔۔۔ کہا: پورا ایک ہفتہ دال پکنی چاہیے۔۔۔ تو پورا ہفتہ مسور کی دال چلی۔۔۔ ہفتے بعد رنجیت سنگھ نے

حساب مانگا تو اس نے بہتر روپے خرچہ تایا۔ اس نے کہا: تیرا ایز اغراق ہو جائے تو نے دال پہ بہتر روپے لگادیئے تو گوشت پکیا لگائے گا۔ تو میرے دارے کا نہیں ہے۔

اس نے کہا: جی دال تو دو آنے کی ہے، اکھتر روپے چودہ آنے کے لوازم گئے۔... کہا: بھائی! یہ مغلون کو مبارک، تو تو میرا خزانہ خالی کرے گا۔ چھٹی کر۔ کہا اس سے کم درجے کی میں پکا نہیں سکتا وہ چلا گیا۔ دوپہر کا کھانا آیا تو مرغنا۔ تو جندان نے جب بوئی توڑی تو انھا کے دیوار پر ماری، کہا: یہ کس نے پکایا؟... انہوں نے کہا: یہ نیا باور بھی؟... کہا: محمد حسین کہاں گیا؟... کہا: اُس کو نکال دیا گیا۔... کہا: تیری الیکسی تو کون ہوتا ہے نکالے والا، بلا وہ اس کو۔... اس نے کہا: بھائی مارے گئے جو اللہ سے نہیں ڈرے اپنی بیوی سے تو ضرور ہی ڈرے۔ بلا وہ اس کو بھائی۔ اب بھاگے اس کے پیچھے تو یہ رائیونڈ کے مضافات میں پکڑا گیا۔ اس سے کہا: چلو تمہیں مہاراج بلا تے ہیں۔... اس نے کہا: دفع ہو جاؤ "یہ منہ اور سور کی دال"۔... یہ اس کے منہ سے بے ساختہ نکلا اور ہمارے بختے ہیں نا۔ کوئی پیچھے واقعہ ہوتا ہے۔ صاحب معاملہ سے کوئی خوبصورت جملہ نکلتا ہے، ضرب المثل بن جاتا ہے۔

خیر میں آپ کو محاوروں کی کہانیاں سنانے نہیں بیخدا۔ اس نے کہا: میں نہیں جانتا تو ان سے الجھ گیا۔ ان سے لڑتے لڑتے مارا گیا، واپس نہیں گیا۔  
کانا کافر:

میں نے آپ سے ایک بات کی تھی کہ علم تو گل ہے۔ باقی تو ایک جز ہے۔ اس پر ایک لطیفہ سناتا ہوں۔ پتا نہیں سچا ہے یا جھوٹا لیکن ہے کتابی بات۔ لیکن بے سند کے ہے رنجیت سنگھ کا وزیر مسلمان تھا۔ اس نے کہا: بھائی میرا نام تمہارے قرآن میں ہے؟ اس نے کہا: جی ہے۔... کہا: علماء سے پوچھ کر تلاش کر کے بتاؤ۔ وہ ایک میراثی کے

پاس گیا۔ وہ کہنے لگا مجھے لے جائیں۔ کہنے لگا: تو کیسے دے گا؟ کہا: تم مجھے لے تو جاؤ اگلے دن وہ آگیا۔ اسے لے کر گیا۔ کہا: ہاں! بھائی مل گیا جواب۔ بول بھائی میرا نام تمہارے قرآن میں ہے؟ ایک آنکھ لڑائی میں ضائع ہو گئی تھی۔ اس نے کہا: جی ضرور ہے۔۔۔ کہا: ہمارا قرآن ہے؟ کہا: ایک دفعہ بتاؤں، دس دفعہ بتاؤں؟۔۔۔ کہا: ایک ہی دفعہ بتادے۔۔۔ کہا: ہمارا قرآن پکار پکار کے کہہ رہا ہے: وَمَا أَكَانَ مِنَ الْكُفَّارِينَ، وَمَكَانٌ مِنَ الْكُفَّارِينَ۔ ایک کافر ہو گا جو کافروں میں سے ہو گا۔ ایک کانا ہو گا جو کافروں میں سے ہو گا تو بھائی! ہمارے پاس تو ایسا گل ہے جو رنجیت سنگھ کو بھی کھا گیا۔ وہ لا جواب ہو گیا۔ یہ تو خیر پتہ نہیں کہاوت پھی ہے یا جھوٹی، بہر حال ہے کتابی چیز۔

### جست کا جیپھما:

لیکن ایک قصہ سچا ہے۔ معتبر کتابوں میں ہے کہ جو کام علماء نہ کر سکے ایک سخرنے نے کر دیا۔ قرآن کا مخلوق ہونا۔ جب معتزلہ نے فتنہ اٹھایا کہ قرآن مخلوق۔ مامون جیسا دانا آدمی بھی اس سخرنے کا گرفتار ہو گیا۔ مقتصم تو ویسے ہی ان پڑھتھا، وہ تو اپنے بھائی کی وجہ سے۔ مامون مرتبے ہوئے وصیت کر گیا تھا تو اپنے مامون کی وجہ سے اس پر چلا۔ والق بال اللہ کا ذور آیا، والق آخری خلیفہ تھا، جہاں اس فتنے نے ذم توڑا۔ بڑے دلائل اور عبد العزیز کنانی کا مناظرہ مشہور ہے۔ جو مامون کے دربار میں معتزلہ سے ہوا۔ پھر احمد بن حنبل رحمۃ اللہ علیہ کا مناظرہ ہوا۔ احمد بن ابی داؤد کے ساتھ اور بشر مریبی کے ساتھ عبد العزیز کنانی کا ہوا لیکن یہ فتنہ نہ توٹ سکا۔

ایک درباری میراثی صحیح روتا ہوا آیا۔ والق بال اللہ کے پاس۔ کہا: امیر المؤمنین! عظم  
اللہ اجڑک فی القرآن۔ جیسے ہمارے ہاں کوئی مرگ ہو جائے تو ہم کہتے ہیں اللہ آپ کو صبر  
دے۔ اللہ آپ کو ہمت دے تو عربی میں عظیم اللہ اجڑک۔ اللہ آپ کے اجر کو زیادہ

کرے۔ فلاں کے بارے میں۔

تو اس نے کہا: امیر المؤمنین آج بڑی خوفناک خبر آئی ہے۔ اللہ آپ کو ہم سب کو اس میں صبر جیل عطا فرمائے۔۔۔ کہا: کیا ہوا؟۔۔۔ کہا: قرآن فوت ہو گیا اور یہ کہہ کر رونا شروع کر دیا۔۔۔ اب نمازوں میں قرآن کوں پڑھے گا؟۔۔۔ اب تراویح میں قرآن کوں پڑھے گا؟۔۔۔ قرآن فوت ہو گیا۔۔۔ اوتیرا بیڑا غرق ہو جائے! قرآن بھی فوت ہو سکتا ہے؟۔۔۔ کہا: امیر المؤمنین تھا! انکل مخلوق ہابک۔ ہر مخلوق نے مرنا ہے۔ قرآن بھی مخلوق، وہ کل مر گیا بیچارہ۔ والق بالشکی آنکھیں کھل گئیں۔ اس نے کہا: تیرا بیڑا اتر جائے۔۔۔ یہ انہوں نے کیا بات کہہ دی۔ جہاں دلائل نہ کامدے سکے، ہمارے پنجابی میں کہتے ہیں ”جٹ چھا“ وہ جٹ کا چھال گ لگ گیا۔

### خصوصیاتِ طلبہ حدیث:

اس نے کہا: اللہ ستم بھم۔ تم وہ نہیں، تم وہ نہیں ہو، علم والے طلبہ، پتہ ہے وہ کون ہوتے ہیں؟

”إِنَّمَا أَهُمُ الدَّيْنِيَةُ لِيَأْتُهُمْ، الْمُشْفَقَةُ أَرْجُلُهُمْ، الظُّولَيَّةُ شُعُورُهُمْ، رُبَّابُ الْأَفَاقِ، وَفُطَانُ الْمَسَافَاتِ، تَارَةٌ بِالْيَمِينِ تَارَةٌ بِالْحِجَارِ، تَارَةٌ بِالشَّامِ، تَارَةٌ بِالْعَرَاقِ، أُولَئِكَ نَقْلَةُ الْحَدِيثِ.“

کہا: وہ پرانگندہ بال، جھٹے پاؤں، شکستہ حال، مسافتیں طے کرنے والے، دُور دراز کے سفر کرنے والے، آفاق کی بلندیوں کو چھونے والے، سورج کی طرح کبھی یمن سے طلوع، کبھی عراق سے طلوع، کبھی شام سے طلوع، کبھی ججاز سے طلوع، کبھی ان کا سفر عراق کا، کبھی شام کا، کبھی یمن کا، کبھی ججاز کا۔ یہ ہیں حدیث کے لینے والے، تم کہاں سے آگئے ہو؟

کیسے طلبہ علم کی ضرورت ہے:

میرے عزیزو!

اندھیرا بہت زیادہ ہے۔ اس کے لیے صرف وفاق کی سند سے کام نہیں چل سکتا۔ ایسی کھیپ

تیار کرنا ہم پر فرض ہے۔ جن کے روئیں روئیں میں علم کی شمعیں جل چکی ہیں۔  
 يَتَفَحَّصُ الْعِلْمُ مِنْ جَوَابِهِ كَانُوا نَهُونَ... وَ تُنْطَلِقُ الْحُكْمَةُ مِنْ نَوْاجِهِ حَمْتوُنَ كَا  
 مُظْبَرٍ هُوُنَ... روئیں، روئیں سے علم کے چشمے آلتے ہوں۔ يَسْتَوْ حَشْلُ مِنَ الدُّنْيَا  
 وَ زَهْرَتُهَا، دُنْيَا اور اس کی زیب و زینت سے بیزار ہوں۔ وَ يَسْتَأْسُ بِالثَّلِيلِ وَ ظَلْمَتُهَا.  
 رات کے اندر ہروں سے جن کا جی لگتا ہو۔ اگر ایسے لوگ ہم نے تیار نہ کیے تو یہ مدرسے  
 مٹ جائیں۔ عمارتوں کا نام مدرسہ نہیں ہے۔ ترکستان کے مدارس دیکھو جا کے کتنے بڑے  
 بڑے تھے۔ ماوراء النہر کے علماء نے احناف پر کتنا احسان کیا ہے؟ ختم۔ دیکھ کہیں سے لگ  
 چکی ہے۔ لہذا اندر سبب تلاش کرو۔

دِل دریا سمندروں ڈو ٹگے، کون دلاں دیاں جانے ھو  
 دچ بیزے و پچ چھیزے و پچ ونجھے مھانے ھو  
 یہ فساد کہیں اندر سے ہے۔ ایسے نہیں کسی کی نگاہ اٹھا کرتی۔ جب بنیاد یں مضبوط ہوتی  
 ہیں پھر نہیں کوئی قریب آیا کرتا۔ ہمیشہ کمزور بنیادوں پر ہی رال پکا کرتی ہے۔  
 راہبری کا سوال:

تو اس وقت جس علم کی ضرورت، تو اس میں تو ایک حرفاً بھی نہیں کوئی کم کر سکا۔ نہ اس  
 میں کوئی تحریف کر سکا۔ نہ اس کو کوئی بدل سکا۔ نہ اس میں وہی کی زیادتی کر سکا۔ جو اس کے  
 حاملین تھے ان سے ہمیں لگھے ہے۔

تو ادھر ادھر کی نہ بات کر یہ بتا کہ قافلہ کیوں لٹا  
 مجھے رہزوں سے گلے نہیں تیری رہبری کا سوال ہے  
 ڈاکے تو صدیوں سے پڑ رہے ہیں۔ جب رہبر بینا اور دانا تھے تو (ڈاکو) ناکام ہوتے

رہے۔

جب راہبروں کو اونگھ آنے لگی، جب میر کارواں غافل ہوئے، جب میر کارواں خواب خرگوش کا شکار ہوئے تو تب راہزوں کے حملے کا میاب ہونے لگ۔ تواب رہزن سے کیا گلہ کریں رہزن تو چودہ سو سال سے حملے کر رہے ہیں۔

ہم تو میر کارواں سے گلہ کریں گے تو کہاں تھا؟ مجھے رہزوں سے گلہ نہیں تیری رہبری کا سوال ہے۔... تم کہاں سوئے ہوئے تھے؟... دنیا کا کوئی کام علم کے بغیر نہیں ہو سکتا۔... یہ باقی سارے شعبے ہیں اس کے۔... دیکھوں! معدہ ساری بیماریوں کی جڑ ہے۔... جب معدے میں فساد آتا ہے۔... تو ہاتھ کمزور، نظر کمزور، دماغ کمزور، چلنا کمزور، بیٹھنا کمزور۔... اب کوئی ہاتھ کے علاج کو لوگ جائے، کوئی پاؤں کے علاج کو لوگ جائے۔... بھائی! یہ تو وقت ضائع ہو رہا ہے۔ اصل جڑ جہاں علم میں ضعف آچکا ہے۔ رسول کے لحاظ سے بھی صفات کے لحاظ سے بھی۔

### علم کی نشانی:

اللہ تعالیٰ نے کیا کہا: جو میں نے شروع میں آیت پڑھی تھی علم کی نشانی کیا بتائی؟ قائلتَ اَنَّا اَلِيْلَ سَاجِدًا وَ قَائِمًا يَعْذِرُ الْاِبْرَاهِيمَ وَ يَرْجُو اَرْحَمَةَ رَبِّهِ۔ جو راتوں کو اٹھ رہے ہوں، رو دھور ہے ہوں، قیام و بحدے میں ہوں، خوف و امید کے درمیان ہوں، اس کے بعد اللہ نے کہا: کبھی جانے والا اور نہ جانے والا بھی برابر ہوئے؟

پھر کہا: اَنَّمَا يَنَذِّرُ اُولُو الْاِلْبَابِ۔ عقل والہ فہم والہ یہ تو نصیحت پکڑتے ہیں۔ یہاں اُولُو الْاِلْبَابِ پر بات ختم ہو گئی۔ یُفَسِّرُ بَعْضُهُمْ بَعْضًا کے تحت میں ایک اور مضمون اُولُو الْاِلْبَابِ کے ساتھ جوڑتا ہوں۔ جس سے ایک عالم کی تصویر قرآن سے باہر نکل آئے گی۔ قرآن کا کیسرہ ایک تصویر پیش کر رہا ہے۔ جس کا پہلا مصدق علماء ہیں، مطلوب تمام دنیا کے اہل ایمان سے وہ صفات ہیں۔ اَفَمَنْ يَعْلَمُ اَنَّمَا اُنْزِلَ إِلَيْكَ مِنْ رَبِّكَ الْحَقُّ كَمَنْ هُوَ أَعْمَى۔

## قرآن میں متقاضاد کا مقابلہ:

اچھا! ایک اور بات اس میں ایک دم ذہن میں آگئی، بات تو میں نے اگلی کرنی ہے لیکن بات اور ایک ذہن میں آگئی۔ وہ فائدے کی ہے۔

قرآن متقاضاد چیزوں کا مقابلہ کرتا ہے۔

ظل، حرور... جنت، جہنم... آزادی، غلامی... علم، جہل... عزت، ذلت... فقر،

غنا... اموات، احیا...

یہ ہے قرآن کا طرز جو سارے قرآن میں (چلتا ہے)۔

لَا يَسْتَوِي الْحَسَابُ لِنَارٍ وَصَحْبُ الْجَهَنَّمِ، فُلُّ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ.

حقیقی اندازہ و بینا:

یہ ایک جگد ایسی جہاں قرآن کا مقابلہ ظاہری طور پر سمجھنیں آتا۔

أَفَمَنْ يَعْلَمُ أَنَّمَا أُنْزِلَ إِلَيْكَ مِنْ رَبِّكَ الْحَقُّ.

علوم کی حقانیت کو جانتا ہے، کمن ہو اعمی۔ وہ اور اندازہ برابر ہو سکتے ہیں۔ تو علم

اور اندازہ پن کا آپس میں جوڑ تو کوئی نہیں۔ علم اور جہل کا جوڑ تو ہے۔

جیسے میں نے پہلی آیت پڑھی۔ يَعْلَمُونَ، لَا يَعْلَمُونَ۔ یہ بات تو سمجھ میں آتی ہے

لیکن علم رکھنے والا اور اندازہ کیا یہ برابر ہو سکتے ہیں۔ تو ظاہر اور مقابلہ نقیضین کا نہیں ہے۔

نقیضین کا مقابلہ نہیں ہے۔ تو بات یہ ہے کہ اللہ جل جلالہ، ارشاد فرمار ہے ہیں کہ دنیا میں

دیکھنے والے صرف وہی ہیں جو علم والے ہیں۔ باقی سارا جہاں اندازہ ہے۔ باقی سب

اندازہ ہیں۔ کمن ہو اعمی۔ توجہ سارا نظام اندازوں کے ہاتھ میں ہے، ان سے کہنا

تم ویکھو۔ یہ تو طلب محال ہے۔ منطق فٹ کروناں یہاں۔ کچھ تو حصی مثالیں طلبہ کو سمجھا وہ ان

کو پڑتے تو چلے، تطبيق کیسے کرنی ہے۔ جب آبائیں ہو گا وہ تو تطبيق نہیں کر سکیں، ادھر آ تو ہے،

نہیں با بھی ہے، نہیں۔ میں تطہیق کیسے کروں؟ ایسا فرسودہ امثلہ کا نظام جس کا واقعہ سے دو رکا تعلق ہی کوئی نہیں۔ تو تطہیق کیسے کریں گے۔

تو انہی سے کہنا: دیکھو یہ طلب محل نہیں؟... یہ تو مطالبہ کرنے والا نادان ہے۔ جو انہی سے کہہ رہا ہے دیکھو!... سارا جہاں انہا، دیکھنے والا کون؟ ”ما نَزَّلَ إِلَيْكَ مِنْ رَبِّكَ الْحُقْقُ“، جو یہ جان گیا کہ یہ حق ہے، وہ بینا ہے چاہے انہا ہی کیوں نہ ہو۔  
عجمی مفتی:

عطاء بن ابی رباح حجاز کے مفتی تھے۔ عبد الملک بن مروان کہنے لگا عام شعیؒ سے: حجاز کا مفتی کون ہے؟... انہوں نے کہا: عطاء بن ابی رباح۔ ... کہا: کون ہے؟ عرب ہے، موالي ہے؟... کہا: موالي ہے، غلاموں میں سے۔ ... کہا: کمن کا مفتی کون ہے؟... کہا: طاؤس یمانی۔ ... کہا: وہ عرب ہے یا موالي؟ (عربی ہے یا عجمی) ... کہا: عجمی ہے۔ ... کہا: شام کا مفتی کون ہے؟ ... کہا: تکھول ہے۔ ... کہا: وہ عربی ہے یا عجمی ہے؟ ... کہا: عجمی ہے۔ ... کہا: خراسان کا مفتی کون ہے؟ ... کہا: ضحاک بن مراحم۔ ... کہا: وہ عربی ہے یا عجمی ہے؟ ... کہا: عجمی ہے۔ ... کہا: مصر کا مفتی کون ہے؟ ... کہا: حبیب بن ابی تمام ہے۔ ... کہا: وہ عربی ہے کہ عجمی ہے۔ ... کہا: عجمی ہے تو عبد الملک کا رنگ فتح ہوتا جا رہا، نیلا پڑتا جا رہا۔ ... کہا: بصرے کا مفتی کون ہے؟ ... کہا: وہ حسن بصری ہے۔ ... کہا: وہ عجمی ہے کہ عرب ہے؟ ... کہا: عجمی ہے۔ ... کہنے لگا: عراق کا مفتی کون ہے۔ ... تو کہنے لگا: اب اگر میں نے کوئی عجمی بتا دیا تو یہ میری گردن مار دے گا۔ تو میرے جی میں آیا کہ میں ہبھوں حماد ہے لیکن پھر میں موت سے ڈرا۔ میں نے کہا: ابراہیم عجمی ہے۔ عجمی کہنا ہی کافی ہے۔ فتح تو عرب کا ایک بڑا قبیلہ ہے۔ تو عبد الملک نے کہا: اب تو اگر کسی عجمی کا نام لیتا تو میری جان نکل جاتی۔ میں مر جاتا۔  
یہ جو بن باز تھے، ابھی عرب کے مفتی یہ بھی موالي میں سے تھے۔ عرب نہیں تھے موالي

میں سے تھے۔

**حضرت عطاء بن ابی رباح کا مقام اور مرتبہ:**

تو عطاء بن ابی رباح جو تھے سارے ججاز کے مفتی تھے ان کا ذرا اظاہری حلیہ سن لیتا:  
اسود: کالے ... اختص: چپٹی ناک ... اعمی: اندھے ... اشل: لخے ...  
اعرچ: انگڑے اور سارے ججاز کے مفتی۔

ایوب آ کے بیٹھا ان کی مجلس میں۔ ایوب ولی العہد سلیمان کا بیٹا۔ جس کے مرنے کے بعد اس نے خلافت کی وصیت عمر بن عبد العزیز کے لیے کر دی، ورنہ اس نے اپنی طرف سے ایوب کو طے کیا تھا۔ وہ پہلے مر گی زندگی میں۔ ... اگر کسی نے کہا: حضور! ایوب آیا بیٹھا ہے تو فرمانے لگے۔ مجھے پتہ ہے آیا ہوا ہے لیکن میں اسے اور اس کے باپ کو بتانا چاہتا ہوں کہ دنیا میں اب کہی کچھ لوگ ایسے ہیں جنہیں تمہاری اور دولت کی کوئی پرواہ نہیں ہے۔

سلیمان بن عبد الملک آیا ان کی مجلس میں اور متادب تھا علماء کا۔ ایسے ادب سے بیٹھا، بچے کہیں بیٹھنے اور انہوں نے استغنا کا رخ رکھا۔

وہ پوچھتے اور وہ اپنی نیازی سے بتاتے تھے جو کے مسائل۔ باہر نکل کر کہنے لگا: بیو! علم سیکھو، دیکھا تم نے ایک کالے کے سامنے میں کیسے ذلیل ہوا ہوں، علم سیکھو! اعمی سے کچھ واقعات یاد آگئے۔

**علماء کی ذمہ داری اور عالم میں وبا کی کیفیت:**

جو یہاں اللہ تعالیٰ کہہ رہا ہے کہ جو علم والا ہے وہ ہے بینا، باقی تو سب اندھے ہیں۔  
اب آپ اندھے سے کہہ رہے کہ راستہ دیکھ کے چلو۔ کیسے دیکھے؟ دکھاؤ ان کو تو آپ کی ذمہ داری اور بڑھ گئی ہے۔ یہی تو ہم تبلیغ والے رورہے ہیں کہ دنیا تو باطل کا نوالہ بن رہی ہے۔  
جب وبا پھیل جاتی ہے پھر باہر جا کر علاج کرنے پڑتے ہیں۔

جب وبا کوئی نہ ہو تو جو ہسپتال میں آجائے اس کا علاج کرو لیکن جب وبا ہو جاتی ہے تو پھر جگہ جگہ کمپ لگائے جاتے ہیں۔ ہسپتاں سے لڑکوں کو، کالجوں سے لڑکوں کو بھگایا جاتا ہے۔ ڈاکٹر، پروفیسر، کمپاؤڈر، حکیم کیا، ایلوینٹھی، ہومیوینٹھی سب بھاگ کے باہر آ جاتے ہیں۔ پھر یہ انتظار نہیں کرتے کہ اب جو ہسپتال میں آئے گا ہم اس کا علاج کریں گے۔  
ارے میرے عزیزو!

و با ہے وبا، ہم لوگوں میں پھرتے ہیں، آپ پھرتے نہیں ہیں۔ آپ کو پتا نہیں ہے۔  
**لَيْسَ الْخَبَرُ كَالْمُعَانِيَةَ ... شَنِيدَهُ كَمَبُودٍ مَا تَنَدَّنَ دَيْدَهُ ...** بالکل ارتداد کے کناروں پر نسل پیشی ہوئی ہے۔ انٹرنیٹ نے اور کیبل نے اور کمپیوٹر نے ایمان چھین لیا ہے، نسل سے۔ ایک ہوا کا جھونکا نہیں کفر میں جا کے پھینک دے گا۔ ایک ہوا کا جھونکا۔ ... نہ وہ آپ کی کتابیں پڑھتے ہیں۔ ... نہ وہ آپ کی باتیں سنتے ہیں۔ ... نہ وہ آپ کی مسجد میں آتے ہیں۔ ... کہ کسی اہل اللہ سے ان کا تعلق اور واسطہ ہے۔ ... وہ کسی اور نگری میں ہیں۔ تو یہ وبا ہے وبا کے دنوں میں بیٹھنا جائز نہیں رہتا۔

### طبعیب کو مریض سے نفرت نہیں:

اندھوں کو راستہ تو آپ نے بتانا ہے۔ اگر اس سے نفرت کریں گے تو علاج کیسے ہوگا؟ آپ کا اور عوام کا تعلق ہے طبیب اور مریض کا۔ اگر مریض سے طبیب نفرت کرے تو علاج کیسے ہوگا؟ ۲۰۰۰ء میں آخری عشرہ رمضان میں نے گزار احرام شریف میں، اپنے بچوں کو بھی لے گیا۔ رات کو میرے بڑے بچے کو ایک دم تکلیف ہو گئی۔ کوئی کھانے میں بے احتیاطی ہوئی بڑی طبیعت اس کی خراب ہو گئی۔ وہ تھی پہلی جنوری کی رات۔ تو ہم نے کہا: چلو حرم میں گزاریں۔ اس رات میں ساری دنیا میں بہت نافرمانی ہو رہی۔ تو اس کے عوض میں ہم اللہ کے گھر میں بیٹھ کے کچھ اپنے لیے بھی توبہ کریں گے، امت کے لیے بھی توبہ کریں

گے۔ یا اللہ! معاف کر دے! نادانی میں کر رہے ہیں۔

لیکن وہ ایسی آفت آئی کہ مجھے بھی اور میری بیوی کو بھی بچے کو لے کر ہسپتال جانا پڑا۔ تو لفت میں اوپر جو ہم جا رہے تھے۔ تو وہاں ہسپتال کا جوانچارج تھا ذا اکٹھ وہ پاکستان کے فیصل آباد کے تھے۔ تبلیغ میں چار مہینے لگے ہوئے تھے۔ اس سے ہمارا تعلق تھا۔ ان کو میں نے فون کر دیا۔ تو وہ ہسپتال کے دروازے پر آ گئے تھے۔

ہم لفت میں سوار ہوئے تو میرے بچے کو الٹی آئی۔

میں باپ ہوتے ہوئے آگے نہیں بڑھ سکا۔ ڈاکٹر نے اپنے ہاتھ ایسے کر دیئے اور ساری الٹی اپنے ہاتھوں میں لے لی۔ آپ یقین جانیں میرے دل پر اتنا اثر ہوا کہ میں باپ ہوں، میں نہیں یہ کام کرسکا۔ اس کا منصب ایسا تھا کہ اسے یہ کام کرنا تھا۔ اگر وہ اس سے نفرت کرتا تو علاج کیسے ہوتا؟

اب آپ تو ہیں طبیب آپ نے نفرت شروع کر دی تو علاج کیسے ہوگا۔ یہ بھی قابل علاج ہے جو آپ کے اندر نفرت کے جذبات ہیں۔ ان کا بھی علاج ہے۔ تبلیغ کے دھکوں کے سوایہ علاج کہیں سے نہیں ملے گا۔ آپ کو کسی عقیدت سے نہیں کہہ رہا ہوں، بصیرت سے کہہ رہا ہوں۔

ذینما تو بڑی قابلِ حرم ہوئی پڑی ہے۔ جو اپنے درخت کو خود کلہاڑے سے کاٹ رہا ہو، اس سے بڑا نادان کون ہوگا؟ اسے تو سمجھانے کی ضرورت ہے۔ آپ اپنے اندر ہمدردی پیدا کریں اور اپنی کمیاں دیکھیں کہ ہمارے اندر کہاں کی آئی ہے۔

# مدارس کے خلاف بیلگار

اور

# ہماری ذمہ داریاں

جامعۃ الرشید میں منعقد ایم بی اے کے تعارفی سینما سے خطاب

مفتی ابوالباب شاہ منصور

۲۲ رب ج ۱۴۲۷ھ بمقابلہ 18 اگست 2006ء

بِسْمِ اللّٰهِ الرَّحْمٰنِ الرَّحِيْمِ

(خطبہ مسنونہ کے بعد)

معزز مہمانان گرامی اور میرے عزیز طالب علم ساتھیو!

سب سے پہلے میں ان اساتذہ کرام اور علمائے کرام کا شکریہ ادا کروں گا جو آج کی محفل کی سرپرستی کے لیے یہاں تشریف لائے ہیں۔ اس کے بعد میں ان تمام فضلاۓ کرام کو بھی خوش آمدید کہوں گا جن کے سرپراللہ کے فضل و کرم سے اس سال دستارِ فضیلت بھی ہے اور وہ مستقبل میں دین کا کام کرنے کے لیے، دین کی محنت اور دعوت میں عملاً حصہ لینے کے لیے منتظر ہیں اور اپنی محتنوں کا محور تلاش کرنے کے لیے انہوں نے ہماری دعوت قبول کی اور یہاں تشریف لائے۔

صورت حال اس وقت یہ ہے کہ دینی اداروں کی طرف عوام اور خواص، اپنوں اور غیروں، دوستوں اور دشمنوں سب کی توجہ بڑھتی جا رہی ہے۔ جب دشمن نے دینی اداروں کے خلاف پروپیگنڈا شروع کیا، مخفی ذہن سازی شروع کی، ان کا وقار مجروم کرنے کی کوشش کی..... تو چونکہ ان اداروں کے بانیان اور منتظمین کی نیت میں اخلاص کامل تھا..... اس لیے اس پروپیگنڈے کا اثر سرف ان لوگوں کے ذہن پر پڑا جن کے دل پہلے سے داغ داغ تھے۔ جن حضرات کے دل میں ایمان کی روشنی تھی وہ اس سے بچ رہے۔

پہلی سازش..... مغرب اس وقت مدارس کے خلاف تین طرح کی کوشش کر رہا ہے۔

پہلی کوشش یہ ہے کہ دنیا والے اہل مدارس سے ایسے ہی بیزار..... اور یہ دنیا والوں کے لیے ایسے ہی ناماؤں ہو جائیں جیسے کہ خود ان کے یہاں یہاں مدد ہی ادارے معاشرے پر اپنی گرفت کھوچکے ہیں اور روز بروز بے بس والا چار ہوتے جا رہے ہیں۔ یہاں نیت کا گردار مغربی دنیا میں صرف اتوار کی سروں تک ہے۔ صرف اس دن گناہوں کے زائل کرنے کے لیے چھینٹے دینے پر اور فیس بھرنے تک ہے۔ وہ چاہتے ہیں کہ مدد ہب اسلام کے نام لیوا اور اس کے داعی..... یہ بھی مساجد تک محدود ہو جائیں اور دم درود، نذر

ویباز کے علاوہ ان کا معاشرے میں کوئی کردار نہ ہو۔ اس روایت دواں زندگی، جیتے جائے گتے معاشرے اور ہر پل بدلتے عالم سے ان کو کوئی سروکار نہ ہو۔ ان کو تحرک و فعال زندگی سے کٹ کر آثارِ قدیدہ کی سی حیثیت دلا دی جائے۔ کیا ہم اور آپ یہ ذلت برداشت کر سکتے ہیں؟ کیا ہمارے اکابر کا طرزِ عمل ایسے موقع میں یہی رہا تھا؟ ہرگز ایسا نہیں تھا۔ اہل مغرب اور ان کے ہمتوں اچاہتے ہیں کہ سارا معاشرہ ایک اور انداز میں سوچے اور اہل مدارس اپنی زندگی کا مقصد کسی اور چیز کو بنا کر چل رہے ہوں۔ یہ اہل مدارس ایک ایسے گوشے میں محصور کر دیے جائیں جہاں ان کی بات سمجھنے اور سننے والا کوئی نہ ہو۔

عمرِ ننانج کی توقع..... اس کے مقابلے کا طریقہ یہ ہے کہ آپ اپنے شعبہ تعلقات عامہ کے کردار کا از سر نوجائزہ لیں۔ پبلک ڈینگ ایک مستقل فن ہے۔ آپ عوام سے کٹ کر نہ رہیں، ان میں نفوذ کریں اور ان کے ساتھ رابطے استوار کریں اور مدارس کی نافعیت اور اہل مدرسہ کی اہمیت اور مدارس کے نصاب و نظام کے معیار اور کارکردگی سے ان کو آگاہ کریں اور ان کو یہ باور کرائیں کہ ہم آپ کی ضرورت ہیں..... ہمارے بغیر آپ کی دنیا بھی نہیں چل سکتی اور آخرت تو کبھی بن ہی نہیں سکتی۔ وہ آپ کو معاشرے سے کاملاً چاہتے ہیں، آپ اس معاشرے پر چھا جائیں۔ آپ ثابت کریں کہ ہم ایک زندہ جاوید پیغام کے داعی ہیں اور ہم جب حیاتِ جاوداں کی دعوت دیتے ہیں تو خود اپنے پاس ایک زندہ جاوید پروگرام بھی رکھتے ہیں۔ اس بات کو مد نظر رکھتے ہوئے اب عوام سے اپنے تعلقات استوار کرنے کے لیے ہمیں اپنے اداروں میں فنی بنیادوں پر ”شعبہ تعلقات عامہ“ قائم کرنے کی ضرورت ہے۔ تعلقاتِ عامہ چونکہ ایک باقاعدہ فن ہے اس لیے اس نصاب میں یہ بھی رکھا گیا ہے۔ پوری امید ہے کہ اس کے بے حد اچھے ننانج دیکھے جاسکیں گے۔

نایاک منصوبے..... دوسری کوشش مغرب کی یہ ہے کہ مدارس کو جن راستوں سے، جن ذرا رکھ سے وسائل حاصل ہوتے ہیں، اس کا انہوں نے بڑی باریک بینی سے جائزہ لیا ہے، بڑی دقت نظر سے سروے کیا ہے کہ یہ مدارس اپنی ذاتی آمدنی نہیں رکھتے، ان کے مقابلے میں چلنے والے عصری ادارے کروڑوں کے بجھ پر چلتے ہیں مگر اس طرح ثبت ننانج نہیں

دیتے جس طرح یہ بے سر و سامان ادارے ننانجگی دیتے ہیں۔ ان کے پاس اپنے بحث کو پورا کرنے کے لیے کوئی خاطر خواہ، کوئی مستقل نظام نہیں ہے اور اس کے باوجود یہ چل رہے ہیں، فروع بھی پار ہے ہیں، ترقی بھی کر رہے ہیں۔ نئے سے نئے مختلف النوع ادارے وجود میں بھی آ رہے ہیں اور ننانجگی بھی دے رہے ہیں۔ یہ حیرت انگیز بات ہے۔ واللہ! یہ رسول اللہ صلی اللہ علیہ وسلم کے اصحاب صفحہ کے ساتھ بیٹھنے کا مجوزہ ہے۔ مغرب کی سمجھ میں نہیں آتا کہ یہ کیسے چلتے ہیں؟ انہوں نے ان کا جائزہ لینے کے بعد ظاہری وسائل کو مجحد کرنے کے لیے بند کروں میں وہ منصوبے بنائے ہیں جو دنیا کھلی آنکھوں سے دیکھ رہی ہے۔

**اصل ہدف.....** انہوں نے دیکھا کہ لوگ کس طرح ان دینی اداروں پر اعتقاد کرتے ہیں اور کیسے اپنے اموال کو اپنی آخرت کا ذخیرہ بنانے کے لیے ان لوگوں پر خرچ کرتے ہیں اور کس طرح بغیر کسی منصوبہ بندی کے اتنے بھاری اخراجات پورے کر رہے ہیں؟ ان کی کوشش ہے کہ مدارس کے وسائلِ ماجد کیے جائیں۔ لہذا ہمیں مدارس کے لیے مستقل بنیادوں پر سوچنا پڑے گا۔ مدارس کے لیے وسائل کیسے حاصل کیے جائیں؟ مدارس کس طرح اپنے پاؤں پر کھڑے ہو جائیں؟ اس وقت سے پہلے یہ سب کام ہمیں کرنا پڑے گا جب دشمن کوشش کرے گا کہ خدا نخواستہ ان کے پاؤں کاٹ دیے جائیں۔ وسائل حاصل کیسے کیتے جاتے ہیں؟ ان کو منظم کیے کیا جاتا ہے؟ کم وسائل کو بہترین مقاصد حاصل کرنے کے لیے کیسے خرچ کیا جاتا ہے؟ یہ ساری "تنظيم" ایک فن ہے جو اس کو رس کا حصہ ہے۔

**اوپر سے نظارہ.....** ہم دنیا کے علوم سے مرعوب نہیں لیکن ان میں سے اپنے مطلب اور کام کی چیزوں کی نفعی کرنا یقیناً داشتمدی نہیں۔ ہم یہ نہیں چاہتے کہ مدارس کی فضا ان چیزوں سے آلوودہ ہو جائے جن چیزوں نے عصری اداروں کو آلوودہ کر رکھا ہے اور جن چیزوں نے عصری اداروں میں استاد اور شاگرد کے مقدس تعلق کو ختم کر دیا ہے۔ درسگاہ کے تقدس کو پامال کر دیا ہے اور تعلیم اور تعلم کے اعلیٰ مقاصد کو انہوں نے رومنڈا لایا ہے۔ ان چیزوں کو ہم قطعاً مدارس میں نہیں لانا چاہتے۔ ہم مدارس کی روایات اور اساسی اقدار کا تحفظ چاہتے ہیں۔ اسی پر مجھے رہنا چاہتے ہیں، اسی پر زندہ رہنا چاہتے ہیں اور اسی پر سرنا چاہتے ہیں۔ ہم

کسی قیمت پر اپنا تعلق اپنے اکابر اور اپنے اسلاف سے نہیں کاٹ سکتے..... اپنے اس نظر یہ وکسی قیمت پر نہیں چھوڑ سکتے۔ ہم ہر حال میں اس پر فخر کرتے ہیں اور اللہ تعالیٰ سے ہماری عاجزانہ دعا ہے کہ ہمیں بیمیش اسی پر فخر کرنے کی بہت دے۔ مرتبہ دم تک علمائے ساتھور کئے اور آخرت میں علمائے کرام کے ساتھ ہمارا حشر کرے۔ یہ ہمارا اصل نظریہ، عقیدہ، اور ایمان ہے۔ لیکن ملکیت خادم نہیں ہونی چاہیے، مخدوم ہونی چاہیے۔ یہ دنیا کو نیچے قد موس میں اگر کرنا نہ دیکھے، یہا پر جا کر اس کا نظارہ کرے۔ یہ ہماری تمنا اور اصل ہدف ہے۔

زہریلا پروپیگنڈا۔۔۔ تیسری بات وہ دنیا کو یہ باور کرنا چاہتے ہیں کہ اہل مدارس اس دنیا کے لوگ نہیں ہیں، یہ اس دنیا کا نظام نہیں چلا سکتے۔ یہ آسمان کے اوپر کی بات کر سکتے ہیں۔ زمین سے نیچے پر بھی گھنٹوں گھنٹوں بات کر سکتے ہیں، لیکن زمینی حلقہ کا حل ان کے پاس کوئی نہیں ہے۔ دنیا جن مسائل کا حل چاہتی ہے یہ ان کا سامنا کرنے کی بہت نہیں رکھتے۔ یہ زمانے کی قیادت نہیں کر سکتے۔ یہ نظام نہیں چلا سکتے۔ لہذا آپ اس مصرف بے جا میں اپنی اولاد، عطیات اور مالی و افراد و مسائل کیوں خرچ کرتے ہیں؟ آپ ان کو محبت و عقیدت کا مقام کیوں دیتے ہیں؟ ان کے سفید کپڑوں کا بھرم کیوں رکھتے ہیں؟ انہوں نے حسد اور بغض کی وجہ سے اپنی انگلیاں دانتوں تک چباؤالیں۔ وہ دنیا کو یہ باور کرنا چاہتے ہیں کہ یہ لوگ فرسودہ روایات کے امیں ہیں۔ دقیانوی نظریات کے حامل ہیں۔ یہ اس دنیا ساتھ چلنے والے کے نہیں ہیں۔ اگر کبھی شب برات، جمعرات میں ان سے کوئی کام پڑ جائے تو ہاتھ چوم کر، نذر انہوں کے کر ان سے عقیدت کا انکھار کرو۔۔۔ آگے کی امید کوئی ان سے نہ رکھ۔ ان میں کوئی تنظیم نہیں، ان میں اجتماعیت نہیں۔ ان میں اس دنیا کے چیلنجز کا سامنا کرنے کی کوئی صلاحیت نہیں۔ اہل مغرب اس بات کا پروپیگنڈا از بر دست طریقے سے چلا رہے ہیں۔

بوریا نشین۔۔۔ ایک اور بات سنئے! مغربی حکومتوں اگر مسلمان حکومتوں سے کام لیتیں تو چونکہ ہم بے سرو سامان ہیں، بوریا نشین لوگ ہیں اس لیے یہ بھی بہت تھا۔۔۔ لیکن انہوں نے مسلمان حکمرانوں کو حق سے ہٹا کر ہمیں براہ راست ہدف بنایا۔ جب انہوں نے براہ راست ہدف بنایا تو یہ بھی ان کے لیے بہت تھا۔ ہمارے پاس تھا کیا سوائے رات کو آنسوؤں کے دو قطرے بہانے

کے؟ دنیا کی کوئی سی طاقت ہماری پاس ہے؟ یہ محمد رسول اللہ صلی اللہ علیہ وسلم کا معبود نہ ہوتا، اگر اصحاب صفات سے ہماری نسبت نہ ہوتی، ہمارے اکابر کی دعائیں نہ ہوتیں اور اللہ نے ان بوریا نشینوں سے ان تخت نشینوں کو شکست نہ دلوانی ہوتی تو ہمارے پاس تو اور کچھ نہ تھا۔

انقلاب آفرین نظام..... لیکن انہوں نے مدارس پر براہ راست حملے کے بعد آپس میں اتحاد بھی کر لیا۔ ہماری دشمنی نے ان کی باہمی و شمنیاں ختم کر دی ہیں۔ ہم مسکینوں کے خلاف دنیا کی تمام طاقتیں ایک ہو چکی ہیں۔ پھر انہوں نے اسی پر بس نہیں کیا، چھوٹے چھوٹے شیطان بھی اپنے ساتھ ملائے۔ بہت سے ایسے صحافی ہیں جن کا کام ہی یہ ہے کہ نوپی، عامد، سفید کرتے ان چیزوں کے خلاف ذہن بنائیں۔ بہت سی این جی اوز کو نارگٹ دیا گیا ہے کہ کسی طرح سے مدرسے والوں کا کوئی عیب تلاش کرو، اس کی جو چاہو قیمت ہم سے وصول کرلو! لیکن ان لوگوں کو معاشرے میں دنیا والوں کے سامنے کسی طرح گراو۔ یہ دنیا کو باور کرانے کی کوشش کی جا رہی ہے۔ اس کے مقابلے میں اہل حق کو بھی کتاب و سنت سے راہنمائی لینی چاہیے کہ ایسے وقت میں کیا کیا جاتا ہے؟ صحابہ کرام رضی اللہ عنہم کا طریقہ دیکھنا چاہیے، اکابر کا طرز عمل دیکھنا چاہیے، اسلاف کی سوانح میں تلاش کرنا چاہیے کہ ایسے لمحات میں انہوں نے کیا کیا؟ ایسے وقت میں انہوں نے اپنا تعلق مع اللہ مصبوط کیا، توجہ الی اللہ میں رسول پیدا کیا اور توکل علی اللہ کر کے انہوں نے اپنی خامیوں کا جائزہ لیا اور اگر ان کے بارے میں کوئی بات درست کہی جا رہی ہے تو فوراً اس کو ختم کر دیا اور پھر اس کے بعد انہوں نے دنیا پر ثابت کر دیا کہ تم جو کچھ کہہ رہے ہے تھے، غلط تھا، جھوٹ تھا، پڑ پگنڈا اتحاد۔ اصل بات یہ ہے کہ نبی علیہ السلام جنمیوں نے قلیل ترین وقت میں ایک انقلاب آفرین نظام دنیا کو دیا، ان کے ورثا اگر دنیا کا نظام نہیں چلا سکتے تو دنیا کا کوئی نظام پھر چل جی نہیں سکتا۔

حقیقت سے موازنہ..... اس ورس میں اس بات کی بھی تربیت فی جائے گل کہ تنظیم یسے کی جاتی ہے؟ افراد کار کا چناؤ اداروں کے لیے کیسے کیا جاتا ہے؟ کسی کی استعداد، روحانیات، میانات کو سامنے رکھتے ہوئے اس کو منتخب کرنا، پھر اس کے مزانج کے مطابق کام تفویض کرنا پھر اس کی مگرائی کرنا اور کم وقت میں کم وسائل خرچ کر کے کم افراد کو استعمال

کر کے دین کی سر بلندی کا کام زیادہ سے زیادہ کرنا ..... یہ کس طرح کیا جاتا ہے؟ یہ اس کو رس کا حصہ ہے۔

جب ہم نے سمجھا اس وقت ہمارے ساتھ یہ ہو رہا ہے اور مستقبل میں ہمارے ساتھ یہ کچھ ہونے والا ہے تو ہم نے غور و فکر کیا کہ اس کا حل کیا ہے؟ اس کا مقابلہ یوں ہو سکتا ہے کہ دنیا جس چیز کو معترض بھتی ہے۔ اصل اعتبار ہماری چیز کا ہے لیکن اگر دنیا میں کسی ایسی چیز کو معترض سمجھا جاتا ہے جو مباح ہے تو ہمیں چاہیے کہ ہم اسے اپنالیں۔ مثلاً: کچھ لوگ دنیا کو یہ باور کرنا چاہتے ہیں کہ ان کے مالیات کا نظام شفاف نہیں ہے۔ آپ دنیا کو بتائیں کہ آپ کے اعلیٰ ترین ساکھر کھنے والے اداروں میں جو آڈٹ، جانچ پرستال کا طریقہ کار ہے اس سے کہیں زیادہ بہتر نظام ہمارے ہاں ہے۔ آپ کے ہاں لاکھوں روپے کی تنوڑیاں لینے والے چارپائیں سال تک اپنے حسابات کو منظم کر کے نہیں دکھاسکتے اور ہم بوریا نشیون کے پاس ایسے ”بوریا نشیون“ موجود ہیں جو سال بہ سال تو کیا دن بدن کا حساب بھی آپ کو دکھاسکتے ہیں۔

وہ دنیا کو یہ باور کرنا چاہتے ہیں کہ ان کے ہاں وسائل بے جام صارف میں بے دھڑک خرچ ہوتے ہیں۔ آپ دنیا کو بتائیے کہ ہمارے فلاجی منصوبے تو اس پورے معاشرے کا احاطہ کیے ہوئے ہیں۔ سماج کا کون سا شعبہ ہے جہاں ہماری خدمات نہیں ہیں۔ جو بھی جس وقت بھی چاہے ہمارے دعوے کو حقیقت سے موازنہ کر کے سچ کو جھوٹ سے الگ کر سکتا ہے۔

علم اور فن میں فرق ..... اس دنیا میں وہ فنون ..... علوم نہیں فنون ..... علم تو صفت خاصہ اللہ تعالیٰ کی ہے اور ان دلوں میں اُتارتا ہے جس کو اس ذاتِ گرامی سے نسبت ہو جس پر روح الائیں وحی لے کر آیا ہے۔ علم تو مقدس چیز ہے۔ اس مقدس چیز کا اطلاق ہم یہاں پر کر کے جہاں دنیا کی حقیر آسائشوں کے پیچھے ریگنے والے کیڑے جس کو سیکھتے سکھاتے ہیں اور پھر علم کا نام دیتے ہیں، ہم اسے علم نہیں کہہ سکتے۔ ان کے اس جراشیم زدہ اور آلودہ ماحول میں فنون ہی سکھائے جاتے ہیں۔

ان فنون کو سیکھنے کا ایک طریقہ تو یہ تھا کہ ہم اپنے فضلا کو یہ فنون سیکھنے کے لیے عصری اداروں میں بھیجیں لیکن خطرہ یہ تھا کہ ہم ان کو وہاں اس پلے سمجھتے کہ ہمارے غنوں کا مدعا

کریں۔ پتا چلا کہ وہ ”درو لا دوا“، وہاں سے لے کر آیا۔ وہاں کے جرا شیم ساتھ لے آیا۔ دوسرا طریقہ یہ تھا آپ ماحول اپنارکھیں جہاں اعمال کی پابندی ہو، ذکر و تلاوت کی مسحور کن صدائیں ہوں، صبح و شام کے منون اور ادھوں اور جہاں تربیت بھی ہو..... جہاں پر نگرانی بھی ہو، جہاں خانقاہی ماحول بھی ہو۔ پھر آپ انہی فون کے ماہرین کو لے کر علمائے کرام کی زیر نگرانی اس کے نصاب میں کائنٹ چھانٹ، قطع و برید کر کے ان کو اپنی مرضی کے مطابق ڈھال کر اپنے مزاج اور نظریے سے ہم آہنگ کر کے اسی ماحول میں وہ چیز سکھائیں جو ہیں کام کی لیکن انہیں سیکھنے کے لیے عصری تعلیمی اداروں میں جانے کے بعد بندہ کسی کام کا نہیں رہتا۔ اس کو رس کا مقصد یہ ہے۔

فیصلہ آپ پر ہے..... میرے اور آپ کے کرنے کا کام یہ ہے کہ ہم نیت کو دیکھیں، کام کو دیکھیں، کردار کو دیکھیں، مقاصد کو دیکھیں۔ اگر اکابر کے طرز عمل پر چل کر انہی کے مقصد زندگی کو، انہی کے مشن کو لے کر آگے بڑھا جا رہا ہے اور جدید وسائل سے استفادہ کرتے ہوئے کوشش کی جا رہی ہے کہ ہمارے دعوت کے کام کو چار چاند لگ جائیں تو ہمیں بھی پھر اس مشن میں ہمسفر بن جانا چاہیے۔ آپ اپنے اساتذہ کرام سے راہنمائی لیں، ان سے مشاورت کریں، ساتھ میں اس کی جانچ بھی کریں کہ مستقبل میں اگر مدارس کو، دینی اداروں کو ایسے افراد کی ضرورت پڑتی ہے جو دنیا والوں کو ان کی زبان میں جواب دے سکیں تو کیا ہم باہر سے ایسے لوگوں کو لائیں گے جو ہماری زبان نہیں سمجھتے، ہمارے مزاج کو نہیں سمجھتے، جو ہماری ترجمانی نہیں کر سکتے..... یا پھر ہم اپنے اندر سے ایسے لوگ پیدا کریں جو اس فرض کفایہ کو ادا کر سکیں جو اس فرض میں کے لیے مدد و معاون ہے جس کی ادائیگی کا ذمہ اللہ نے ہم پڑا لاہے۔ کون سی بات بہتر ہے اس کا فیصلہ آپ خود کر لیں؟

وآخر دعوانا أن الحمد لله رب العالمين !!!

# مصنف کی دیگر کتب

تحقيقات و تاليفات	کالم اور مضامين	زیر طبع
شرح عقود رسم امامتی	بولنے نقشہ	نبہاریث (تکمیل تسلیم) عادلہ بیٹھ
آداب فتویٰ فویسی	حرمین کی پکار	آپ ہمارے سے پڑھیں؟
تسهیل السراجی	قصیٰ کے آنسو	کتاب انحرافیہ
الابلہ والتر قیم	ہبھانیت امر یکاں تک	جغرافیہ قرآنی
تحریر کیسے پہچھیں؟	علمی یہودی تخلیص	چاند کے تعقب میں
رہنمائے خطابت	عظمتوں کی کہانی	علمی و جاہلی ریاست
اسلام اور تربیت ولاد (تکمیل و تسہیل)	امت مسلم کے نام	اسراکیل کی بنائی
خواتین کا دینی معلم	سرچنگ پرانٹ	
وجال: کون، کب، کہاں؟	بسنت کیا ہے؟	
فارسی کا آسان قامہ	عالم اسلام پر امر کیلی یلغار کیوں؟ (ترجمہ و تعارف)	
گناہ معاف کرنے والی تکمیل		

السعید

0313-9264214



